



2024/2418

17.9.2024

DEĊIŻJONI TAL-KUMMISSJONI (UE) 2024/2418

tal-11 ta' Diċembru 2023

dwar il-miżura ta' għajjuna mill-Istat SA.53625 (2021/C) implimentata mill-Ġermanja għat-tnehhija gradwali tal-Linjite

(notifikata bid-dokument C(2023) 8551)

(It-test bl-Ingliż biss huwa awtentiku)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea u, b'mod partikolari, l-Artikolu 62(1)(a) tiegħu,

Wara li stiednet lill-partijiet interessati jipprezentaw il-kummenti tagħhom skont id-dispożizzjoni(jiet) ⁽¹⁾ u wara li kkunsidrat il-kummenti tagħhom,

Billi:

1. PROĊEDURA

- (1) Wara kuntatti ta' qabel in-notifika, il-Ġermanja nnotifikat lill-Kummissjoni, permezz ta' notifika elettronika tat-2 ta' Diċembru 2020, skont l-Artikolu 108(3) tat-TFUE, appoġġ lil Lausitz Energie Kraftwerke AG ("LEAG") (il-"miżura ta' LEAG") u lil RWE Power AG ("RWE") (il-"miżura ta' RWE") għat-tnehhija gradwali tal-generazzjoni tal-elettriku li jahdem bil-linjite (flimkien imsejha l-"miżura"). Il-Ġermanja pprezentat informazzjoni addizzjonali fit-13 u fl-14 ta' Jannar 2021.
- (2) Il-Kummissjoni rċeviet ukoll sottomissjonijiet spontanji mingħand partijiet terzi. Fis-7 ta' Ottubru 2020, intbagħtu sottomissjonijiet ta' Green Planet Energy ("GPE") u ta' parti anonima lill-Ġermanja għall-kummenti, li għalihom il-Ġermanja wiegħbet fis-17 ta' Novembru 2020. Barra minn hekk, l-LEAG pprezentat osservazzjonijiet fl-10 ta' Diċembru 2020.
- (3) Fit-2 ta' Marzu 2021, il-Kummissjoni adottat deċiżjoni (minn hawn 'il quddiem "id-Deċiżjoni ta' Ftuh") ⁽²⁾ biex tinbeda l-proċedura ta' investigazzjoni formali fir-rigward tal-appoġġ għal LEAG u għal RWE.
- (4) Il-Ġermanja pprezentat kummenti dwar id-Deċiżjoni ta' Ftuh fl-1 ta' April 2021. Minbarra l-kummenti tal-Ġermanja, il-Kummissjoni rċeviet kummenti minn 27 parti terza. LEAG u RWE pprezentaw il-kummenti tagħhom dwar id-Deċiżjoni ta' Ftuh fis-7 ta' Ġunju 2021. Il-Ġermanja pprezentat l-osservazzjonijiet tagħha dwar il-kummenti tal-partijiet terzi fis-6 ta' Settembru 2021, u fit-3 ta' Settembru 2021 wiegħbet għal talba għal informazzjoni mill-Kummissjoni datata l-11 ta' Awwissu 2021.
- (5) Fis-17 ta' Mejju 2022, ġie ppubblikat avviz f'Il-Ġurnal Uffiċjali tal-Unjoni Ewropea li jistieden lill-partijiet terzi jipprezentaw kummenti, skont l-Artikolu 108(2) tat-TFUE, dwar l-applikabbiltà u l-applikazzjoni tal-Linji Gwida tal-Kummissjoni dwar l-għajjuna mill-Istat għall-klima, għall-harsien ambjentali u għall-enerġija 2022 (is-"CEEAG") ⁽³⁾ u, fejn rilevanti, dwar ir-raġunijiet ta' kompatibbiltà stabbiliti f'dawk il-linji gwida, inkluż fit-Taqsima 3 u t-Taqsima 4.12 tagħhom, b'rabta mal-miżura LEAG u l-miżura RWE, li fir-rigward tagħhom il-Kummissjoni bdiet l-investigazzjoni formali (il-"Konsultazzjoni Pubblika") ⁽⁴⁾.

⁽¹⁾ ĠU C 177, 7.5.2021, p. 50; ĠU C 199, 17.5.2022, p. 9; ĠU C 131, 14.4.2023, p. 45.

⁽²⁾ Id-Deċiżjoni tal-Kummissjoni tat-2 ta' Marzu 2021 f'Għajjuna mill-Istat SA.53625 (2020/N) – il-Ġermanja – Tnehhija gradwali tal-linjite (ĠU C 177, 7.5.2021, p. 50).

⁽³⁾ ĠU C 80, 18.2.2022, p. 1.

⁽⁴⁾ ĠU C 199, 17.5.2022, p. 9.

- (6) Permezz ta' ittri tat-18 ta' Mejju 2022, il-Kummissjoni infurmat lill-Ġermanja u lill-partijiet terzi li kienu pprezentaw il-kummenti wara l-pubblikazzjoni tad-Deċiżjoni ta' Ftuh, bl-istedina ppubblikata fis-17 ta' Mejju 2022, u stednithom jipprezentaw il-kummenti.
- (7) Il-Ġermanja ma pprezentatx kummenti. Il-Kummissjoni rċeviet kummenti minghand 19-il parti terza. LEAG u RWE pprezentaw il-kummenti taghhom fis-17 ta' Ġunju 2022. Permezz tal-ittra taghha tas-7 ta' Settembru 2022, il-Ġermanja sostniet li ma għandhiex l-intenzjoni li tippreżenta osservazzjonijiet dwar il-kummenti l-ġodda tal-partijiet terzi.
- (8) Fit-23 ta' Diċembru 2022, il-Ġermanja pprezentat emendi lill-Kummissjoni għan-notifika tat-2 ta' Diċembru 2020 dwar il-miżura ta' RWE fid-dawl tal-ftehim ma' RWE tal-4 ta' Ottubru 2022 għal tnehhija gradwali aċċellerata tal-generazzjoni tal-enerġija mill-faħam sal-2030 fiż-żona tal-estrazzjoni tal-linjite ta' Rhenish (il-"miżura emendata ta' RWE" jew il-"miżura notifikata").
- (9) Fis-16 ta' Novembru 2022, il-Kummissjoni rċeviet kummenti spontanji minn tmien partijiet dwar il-miżura emendata ta' RWE, li ntbagħtu lill-Ġermanja fit-2 ta' Diċembru 2022. Il-Ġermanja pprezentat l-osservazzjonijiet taghha dwar dawn il-kummenti fil-11 ta' Jannar 2023.
- (10) Fit-2 ta' Marzu 2023, il-Kummissjoni adottat deċiżjoni li testendi l-proċedura ta' investigazzjoni formali fil-miżura ta' RWE (id-"Deċiżjoni ta' Estensjoni")⁽⁶⁾.
- (11) Il-Ġermanja pprezentat kummenti dwar id-Deċiżjoni ta' Estensjoni fil-31 ta' Marzu 2023. Il-Kummissjoni rċeviet kummenti minghand 12-il parti terza. RWE u LEAG ipprezentaw il-kummenti taghhom dwar id-Deċiżjoni ta' Estensjoni fit-12 u fil-15 ta' Mejju 2023, rispettivament. Il-Ġermanja pprezentat l-osservazzjonijiet taghha dwar il-kummenti tal-partijiet terzi fis-6 ta' Lulju 2023.
- (12) Il-Ġermanja taqbel b'mod eċċezzjonali li tirrinunzja d-drittijiet taghha li johorġu mill-Artikolu 342 tat-TFUE, flimkien mal-Artikolu 3 tar-Regolament Nru 1/1958⁽⁶⁾, u li din id-Deċiżjoni tiġi adottata u nnotifikata bl-Ingliż.

2. KAMP TA' APPLIKAZZJONI TAD-DEĊIŻJONI

- (13) Il-Kummissjoni tqis li xi whud mill-fatti u miċ-ċirkostanzi deskritti fid-Deċiżjoni ta' Ftuh inbidlu wara l-adozzjoni ta' dik id-deċiżjoni, notevolment il-miżura ta' RWE, kif identifikata fid-Deċiżjoni ta' Ftuh, giet modifikata mill-adozzjoni ta' dik id-deċiżjoni, b'mod partikolari fir-rigward tad-dati tal-gheluq u l-kalkolu tal-profitti mitlufa ta' RWE. Konsegwentement, il-Kummissjoni estendiet il-kamp ta' applikazzjoni tal-investigazzjoni taghha fid-Deċiżjoni ta' Estensjoni.
- (14) Il-kamp ta' applikazzjoni ta' din id-deċiżjoni huwa limitat għall-valutazzjoni tal-miżura emendata ta' RWE. L-investigazzjoni formali tal-Kummissjoni dwar il-miżura ta' LEAG tinsab għaddejja u l-miżura ta' LEAG ma taqax fil-kamp ta' applikazzjoni ta' din id-deċiżjoni iżda se tiġi vvalutata separatament.
- (15) Il-Kummissjoni tinnota li l-miżura ta' RWE, inizjalment u kif emendata, ma tingħatax abbażi ta' skema ta' għajjnuna u ma tikkostitwixxi għoti notifikabbli ta' għajjnuna abbażi ta' skema ta' għajjnuna. Għalhekk, il-Kummissjoni tqis li din tikkostitwixxi miżura ta' għajjnuna individwali, kif definit fl-Artikolu 1(e) tar-Regolament Proċedurali dwar l-għajjnuna mill-Istat⁽⁷⁾. Il-kumpens favur RWE u LEAG jikkostitwixxi żewġ miżuri individwali separati u ma huwiex parti minn skema ta' għajjnuna. Dan huwa fid-dawl ta' dan li ġej: i) il-bażi legali (ara l-premessa (30) hawn taht) ma tiddefinix il-benefiċjarji tal-miżura b'mod ġenerali u astratt, iżda ssemmi b'mod ċar u esplicitu li hemm żewġ benefiċjarji (RWE u LEAG); ii) il-kumpens huwa marbut ma' sitwazzjoni speċifika (it-tnehhija gradwali tal-linjite); u iii) il-bażi legali tistabbilixxi l-ammonti speċifiċi u distinti li għandhom jithallsu liż-żewġ benefiċjarji u l-perjodu. Il-paragrafu 44(1) tal-bażi legali jistabbilixxi l-intitolament ta' RWE u ta' LEAG għal kumpens ta' EUR 2,6 biljun u EUR 1,75 biljun rispettivament. Barra minn hekk, il-Ġermanja u dawn l-operaturi ffirmaw il-"Kuntratt tal-ligi pubblika dwar it-tnaqqis u t-terminazzjoni tal-generazzjoni tal-elettriku li jahdem bil-linjite fil-Ġermanja" (il-"kuntratt tal-2021").

⁽⁶⁾ ĠU C 131, 14.4.2023, p. 45.

⁽⁶⁾ Ir-Regolament Nru 1 li jiddetermina l-lingwi li għandhom jintużaw mill-Komunità Ekonomika Ewropea (ĠU L 17, 6.10.1958, p. 385/58).

⁽⁷⁾ Ir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).

3. DESKRIZZJONI DETTALJATA TAL-MIŻURA NOTIFIKATA

3.1. L-oġġettivi klimatiċi tal-Ġermanja u l-oġġettiv tal-miżura notifikata

- (16) Il-Ġermanja għandha l-ghan li tilhaq in-newtralità tal-gassijiet serra ("GHG", Greenhouse Gas) sal-2045. F'dan il-kuntest, il-Ġermanja stabbiliet mira *interim* għall-2030 li jitnaqqsu l-emissjonijiet ta' GHG fl-ekonomija kollha fil-livell nazzjonali b'mill-inqas 65 % meta mqabbla mal-livelli tal-1990. Il-miri nazzjonali dwar il-klima tal-Ġermanja huma minqax fl-Att Federali dwar it-Tibdil fil-Klima (*Bundes-Klimaschutzgesetz*), li gie approvat fl-2019 u emendat fl-2021. Għall-2020 sal-2030, l-Att Federali dwar it-Tibdil fil-Klima jiddefinixxi l-limiti kkwantifikati u annwali tal-emissjonijiet ta' GHG għal sitt setturi individwali: l-enerġija, l-industrija, il-bini, it-trasport, l-agrikoltura, u skart u oħrajn. Il-miri huma stabbiliti f'konformità mal-pjanijiet Ewropej għat-tnaqqis ta' GHG, b'segwitu ta' trajettorja lineari ⁽⁸⁾. Barra minn hekk, il-limiti tal-emissjonijiet skont ir-Regolament tal-UE dwar il-Kondiviżjoni tal-Isforzi ⁽⁹⁾ (li jkopri s-settur mhux tal-ETS) huma legalment vinkolanti. Sabiex tibqa' f'dawn il-limiti, il-Ġermanja ssostni li l-mira speċifika għas-settur tal-enerġija jehtieg li tintlaħaq fil-hin. L-emissjonijiet tas-CO₂ mis-settur tal-enerġija se jkollhom jitnaqqsu minn madwar 257 miljun tunnella ta' CO₂ eq. fl-2022 ⁽¹⁰⁾ għal 108 miljun tunnella ta' CO₂ eq. sal-2030.
- (17) Il-Ġermanja tqis li t-tnaqqis tal-ġenerazzjoni tal-enerġija li taħdem bil-faħam huwa kruċjali biex jintlaħqu l-ghanijiet klimatiċi tagħha. Il-Ġermanja tipprevedi t-tnehhija gradwali mill-ġenerazzjoni tal-enerġija li taħdem bil-faħam sa mhux iktar tard mill-2038. Din tinkludi kemm il-faħam iebes kif ukoll il-linjite. Fl-2022, il-ġenerazzjoni tal-enerġija li taħdem bil-faħam kienet tammonta għal 31 % tat-taħlita tal-elettriku tal-Ġermanja, fejn il-linjite kkontribwixxa 20 %-punti ⁽¹¹⁾. Fl-2021, l-impjanti tal-enerġija li jaħdmu bil-linjite hargu 110 miljun tunnella ta' CO₂, skont id-data preliminari ⁽¹²⁾. Dan jirrappreżenta madwar 51 % tal-emissjonijiet tas-CO₂ tas-settur tal-elettriku f'dik is-sena ⁽¹³⁾.
- (18) Il-Ġermanja stmat li l-installazzjonijiet tal-linjite ta' RWE affettwati mit-tnehhija gradwali ammontaw għal madwar 67 miljun tunnella ta' emissjonijiet tas-CO₂ fl-2018, u madwar 52 miljun tunnella ta' emissjonijiet tas-CO₂ fl-2019 ⁽¹⁴⁾. Il-Ġermanja sostniet li l-kwantifikazzjoni eżatta tal-benefiċċji ambjentali tal-miżura notifikata hija kumplessa u dipendenti hafna fuq is-suppożizzjonijiet li għandhom isiru. Abbażi tas-suppożizzjonijiet użati fil-kalkolu rivedut (ara t-taqsima 3.6), il-Ġermanja kkalkolat li l-miżura notifikata tiffirka ammont gross ta' 51 miljun tunnella ta' emissjonijiet tas-CO₂. Madankollu, peress li l-kalkolu rivedut jikkonċerna biss parti mill-impjanti tal-enerġija li jaħdmu bil-linjite ta' RWE u mhux kollha, din l-istima tissottovaluta b'mod sinifikanti l-effett shif, u ma hijiex possibbli indikazzjoni tal-ammont ta' għajnunha għal kull tunnella ta' emissjonijiet ekwivalenti ta' CO₂ evitati. Cifra bħal din tkun impreċiża hafna wkoll minhabba li l-effett possibbli ta' rikorrenza ⁽¹⁵⁾ ma jiġix ikkunsidrat.

⁽⁸⁾ Online: <https://www.gesetze-im-internet.de/ksg/BJNR251310019.html>.

⁽⁹⁾ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

⁽¹⁰⁾ Online: <https://www.umweltbundesamt.de/daten/umweltindikatoren/indikator-emission-von-treibhausgasen#:~:text=Die%20deutschen%20E2%81%A0Treibhausgas%20E2%81%A0,2020%20vollst%C3%A4ndige%20Treibhausgasneutralit%C3%A4t%20erreicht%20werden.>

⁽¹¹⁾ Online: <https://www.ag-energiebilanzen.de/>. Skont Strommix 2022, il-ġenerazzjoni tal-enerġija mil-linjite kienet ta' 116-il TWh, li jikkorrispondi għal sehem ta' 20 %.

⁽¹²⁾ Entwicklung der spezifischen Treibhausgas-Emissionen des deutschen Strommix in den Jahren 1990 – 2022, Umweltbundesamt, April 2023, p. 23, disponibbli fuq https://www.umweltbundesamt.de/sites/default/files/medien/1410/publikationen/2023_05_23_climate_change_20-2023_strommix_bf.pdf.

⁽¹³⁾ Fl-2021, l-emissjonijiet tas-CO₂ tas-settur tal-elettriku ammontaw għal 215-il miljun tunnella skont Entwicklung der spezifischen Treibhausgas-Emissionen des deutschen Strommix in den Jahren 1990 – 2022, Umweltbundesamt, April 2023, p. 23.

⁽¹⁴⁾ Dan il-kalkolu huwa bbażat fuq data speċifika għall-blokk mill-Pjattaforma ta' Trasparenza tal-ENTSO-E dwar il-volumi tal-ġenerazzjoni tal-elettriku fis-siegha evalwati bil-fattur ta' emissjoni għal-linjite fiż-żona tal-estrazzjoni tal-linjite f'Rhenish u l-effiċjenzi speċifiċi għall-impjant tal-enerġija.

⁽¹⁵⁾ Iż-żieda fl-effiċjenza spiss tnaqqas il-kostijiet tal-prodott jew tas-servizz, li mbagħad jista' jżid il-konsum (minhabba prezzijiet imnaqqsa), u b'hekk parzjalment jiġi eliminat l-iffrankar originali. Dan huwa magħruf bħala l-effett ta' rikorrenza. Iktar informazzjoni online: <https://www.umweltbundesamt.de/en/topics/waste-resources/economic-legal-dimensions-of-resource-conservation/rebound-effects>.

- (19) Barra minn hekk, il-Ġermanja ssostni li l-bażi legali tal-miżura notifikata (deskritta fil-premessa (30)) tipprevedi l-kanċellazzjoni tal-kwoti tal-emissjonijiet tas-CO₂ li jammontaw għat-tnaqqis addizzjonali tal-emissjonijiet ikkawżat mill-gheluq ta' installazzjonijiet tal-enerġija li jaħdmu bil-linjite, filwaqt li jitqies l-intervent tar-Riżerva tal-Istabbiltà tas-Suq ⁽¹⁶⁾. Meta jiġi ddeterminat l-ghadd ta' kwoti tas-CO₂ li se jithassru, il-Ġermanja tqis it-teknoloġiji ta' sostituzzjoni.
- (20) Il-Ġermanja ssostni li l-miżura notifikata għandha l-ghan li tiddekummissjona l-impjanti tal-enerġija qabel tmiem il-hajja teknika u ekonomika tagħhom, abbażi ta' perkors prevedibbli u obligatorju ta' dekkummissjonar. Dan iwassal għal tnaqqis fil-kapaċità tal-ġenerazzjoni tal-enerġija fis-suq għalkemm id-domanda għall-elettriku tibqa' l-istess jew se tiżdied fil-futur. Partecipanti ohra fis-suq jibbenefikaw ukoll mill-prevedibbiltà pprovduta mill-perkors obligatorju ta' dekkummissjonar, minhabba li huwa wkoll ċar għalihom meta l-kapaċitajiet ta' ġenerazzjoni se jtitlqu mis-suq. Għalhekk, it-tnaqqis tal-kapaċità ta' ġenerazzjoni permezz tat-tnehhija gradwali tal-impjanti tal-enerġija li jaħdmu bil-linjite jgħalluq lok għall-espansjoni addizzjonali ta' kapaċitajiet ohra ta' ġenerazzjoni, inklużi dawk ta' sorsi ta' enerġija rinnovabbli ("RES").
- (21) Il-Ġermanja ssostni wkoll li l-oġettiv tal-miżura notifikata huwa li jitnehhew gradwalment l-impjanti tal-enerġija li jaħdmu bil-linjite biex jitnaqqsu b'mod sinifikanti l-emissjonijiet ta' GHG fis-settur tal-elettriku, li mbagħad se jwassal biex il-Ġermanja tilhaq il-mira tagħha tan-newtralità klimatika sal-2045 u tilhaq il-mira *interim* tal-2030. Il-Ġermanja tindika wkoll li, għalkemm il-preżenza tal-RES fit-tahlita tal-elettriku Ġermaniża diġà hija għolja (pereżempju fl-2022, il-produzzjoni tal-elettriku mill-RES żdiedet għal 47 % ⁽¹⁷⁾, u matul l-ewwel trimestru tal-2023, il-produzzjoni tal-RES żdiedet għal 50,3 % tal-konsum tal-enerġija tal-Ġermanja ⁽¹⁸⁾), ma hijiex biżżejjed biex jintlahqu l-miri tan-newtralità klimatika stabbiliti mill-Ġermanja fil-hin.
- (22) Fil-fehma tal-Ġermanja, irrispettivament mill-penetrazzjoni dejjem tikber tal-RES, it-tnaqqis fl-emissjonijiet assoċjat mat-tnehhija gradwali tal-linjite huwa meħtieġ biex jintlahqu l-miri klimatiċi tal-Ġermanja. Il-penetrazzjoni li qiegħda tikber tal-RES waħedha żżid il-provvista ta' elettriku mingħajr karbonju fis-suq mingħajr ma tohloq emissjonijiet godda, iżda ma twassalx għal tnaqqis rapidu biżżejjed tal-kapaċitajiet ta' ġenerazzjoni diġà eżistenti li jipproduċu l-emissjonijiet. Dan huwa partikolarment minnu għall-impjanti tal-enerġija tal-linjite li għandhom kostijiet operatorji relattivament baxxi, u li x'aktarx li ma jitnehhewx 'il barra mis-suq minn alternattivi ta' fjuwils fossili iktar għaljin u inqas intensivi fl-emissjonijiet (bħall-gass). Għalhekk, sabiex jintlahqu l-miri, huma meħtieġa kemm il-penetrazzjoni li qiegħda tikber tal-RES, kif ukoll it-tnaqqis tal-kapaċitajiet ta' ġenerazzjoni eżistenti bbażati fuq il-fjuwils fossili. Għalhekk, skont il-Ġermanja, hemm bżonn ta' intervent mill-Istat.

3.2. **Elaborazzjoni ta' miżuri ta' politika**

- (23) Sabiex jiġi żgurat kunsens soċjali dwar politika riveduta dwar l-enerġija u l-klima, fis-6 ta' Ġunju 2018, il-gvern Germaniż hatar il-Kummissjoni dwar it-Tkabir, it-Tibdil Strutturali u l-Impjiegi (il-"Kummissjoni tal-Faħam"), li l-membri tagħha kienu jirrappreżentaw sezzjoni trażversali wiesgħa ta' atturi soċjetali, politiċi u ekonomiċi.
- (24) Il-proposti tal-Kummissjoni tal-Faħam ġew ippreżentati f'Jannar 2019 u kellhom l-ghan li jilhqu l-miri klimatiċi nazzjonali, filwaqt li fl-istess hin jilhqu l-oġettivi tas-sigurtà tal-provvista, tal-elettriku affordabbli u tal-prospetti ta' salvagwardja għal dawk impjegati fir-reġjuni tal-faħam. Fir-rigward tal-ġenerazzjoni tal-enerġija li taħdem bil-faħam iebes u bil-linjite, hija pproponiet tnehhija gradwali sal-2038. Sabiex jintlahaq dan l-ghan, hija pproponiet tahlita ta' arrangamenti ta' gheluq miftiehma b'mod reċiproku bejn il-gvern u l-operatorji tal-linjite, kif ukoll offerti biex jiġi mhegġeġ l-gheluq bikri ta' impjanti tal-faħam iebes u dawk żgħar tal-linjite.
- (25) Minbarra l-proposti tal-Kummissjoni tal-Faħam, il-Ġermanja vvalutat l-ghazliet ta' politika alternattivi li ġejjin biex jinkiseb it-tnaqqis previst fl-emissjonijiet tas-CO₂: (i) id-dipendenza fuq is-Sistema eżistenti tal-UE għall-Iskambju ta' Kwoti tal-Emissjonijiet ("ETS") u l-miri għall-enerġija rinnovabbli; (ii) prezz minimu nazzjonali għas-CO₂ għas-setturi diġà koperti mill-EU ETS; u (iii) gheluq regolatorju mingħajr kumpens. Il-Ġermanja spjegat li dawn l-ghazliet ma nżammewx fid-dawl ta' dan li ġej:

⁽¹⁶⁾ Ir-riżerva tal-istabbiltà tas-suq għandha l-ghan li tindirizza s-surplus tal-kwoti tal-emissjonijiet li nbena fis-sistema tal-UE għan-negożjar tal-emissjonijiet mill-2009, u li ttejjeb ir-reżiljenza tas-sistema għal xokkijiet kbar billi taġġusta l-provvista tal-kwoti li għandhom jiġu rkantati.

⁽¹⁷⁾ Online: <https://www.bdew.de/service/publikationen/jahresbericht-energieversorgung/>.

⁽¹⁸⁾ Online: <https://www.bdew.de/presse/erneuerbare-energien-deckten-im-ersten-quartal-die-haelfte-des-stromverbrauchs/>.

- (26) Għażla (i): Id-dipendenza fuq l-EU ETS kienet twassal għal tnaqqis fl-emissjonijiet fil-livell Ewropew iżda ma kinitx tippermetti li jintlahqu l-miri nazzjonali għat-tnaqqis tal-emissjonijiet b'mod immirat b'mod simili. Ma kienx ikun possibbli li jiġi ppjanat perkors ta' għeluq gradwali minn qabel, li kien ikollu impatt iktar sinifikanti fuq is-sigurtà tal-provvista u fuq l-impjegati fis-settur.
- (27) Għażla (ii): Prezz minimu għas-CO₂ kien iwassal għal kostijiet oghla għas-settur tal-enerġija, kif ukoll għall-industrija. Dan ikun ta' żvantaġġ għall-imprizi Germaniżi u jfixxkel is-suq intern. Bħall-Għażla (i), kien ikun diffiċli li jiġi previst l-impatt fuq il-generazzjoni tal-enerġija li taħdem bil-faħam u ma kienx ikun possibbli li jiġi ppjanat perkors ta' tnaqqis gradwali minn qabel. Barra minn hekk, l-iffissar tal-prezz fil-livell korrett huwa ta' sfida. Kieku l-prezz kellu jiġi stabbilit f'livell baxx wisq, ir-riżultati ambjentali mixtieqa jdumu iktar biex jintlahqu. Kieku l-prezz kellu jiġi stabbilit għoli wisq, dan jista' jwassal għall-għeluq f'daqqa ta' ammont sinifikanti ta' generazzjoni li taħdem bil-faħam, li jista' jkollu impatti soċjali negattivi u jhedded is-sigurtà tal-provvista. L-istess argumenti jghoddu għal politiki oħra b'effetti komparabbli, bħal dazji tas-sisa oghla għall-faħam iebes u għal-linjite, taxxa fuq il-karbonju jew standards ta' prestazzjoni ambjentali iktar stretti.
- (28) Għażla (iii): L-għeluq regolatorju fl-2020 mingħajr ebda kumpens kien ikun interferenza iktar b'saħħitha mad-drittijiet tal-proprjetà tal-operaturi individwali.
- (29) Il-Ġermanja wettqet ukoll valutazzjonijiet addizzjonali biex tgħin fit-tfassil tal-miżuri ta' tnehhija gradwali tal-faħam. B'mod partikolari, il-Ġermanja eżaminat il-profittabbiltà mistennija fil-futur tal-impjanti tal-enerġija li jaħdmu bil-linjite u l-kostijiet addizzjonali tar-riabilitazzjoni tal-minjieri li l-operaturi jiffaċċjaw minhabba l-fatt li l-installazzjonijiet tal-linjite tagħhom jagħlqu iktar kmieni milli previst.

3.3. Bażi legali

3.3.1. Bażi legali inizjali

- (30) Il-baży legali inizjali għall-miżura hija l-“Att dwar it-tnaqqis u t-terminazzjoni tal-generazzjoni tal-enerġija li taħdem bil-faħam u dwar l-emenda ta' liġijiet oħra” (il-“liġi tal-għeluq”) adottat fit-8 ta' Awwissu 2020. Il-liġi tal-għeluq tistabbilixxi l-miri li ġejjin għat-tnaqqis u għat-terminazzjoni tal-generazzjoni li taħdem bil-faħam fil-Ġermanja.

Tabella 1

Miri għall-generazzjoni li taħdem bil-faħam fil-Ġermanja

Data fil-mira	Livell fil-mira ġenerali (GW)	Mira għall-faħam iebes (GW)	Mira tal-linjite (GW)
31.12.2022	30	15	15
1.4.2030	17	8	9
31.12.2038	0	0	0

Sors: il-liġi tal-għeluq, l-Artikolu 1, il-Parti 2, il-paragrafu 4.

- (31) Sabiex jintlahqu dawn il-miri ta' tnaqqis, il-liġi tal-għeluq tipprevedi tnehhija gradwali u kostanti tal-generazzjoni li taħdem bil-faħam. It-tfassil tal-istrumenti ta' tnehhija gradwali kien fil-biċċa l-kbira ispirat mill-proposti tal-Kummissjoni tal-Faħam. Għal-linjite, it-tnehhija gradwali u l-kumpens huma elaborati permezz ta' procedura negozjata bejn il-gvern Ġermaniż u l-operaturi. Għall-faħam iebes, it-tnehhija gradwali tiġi mhegga permezz ta' rkantijiet annwali mill-2020 sal-2026, akkumpanjati minn perkors ta' għeluq regolatorju mingħajr kumpens għall-perjodu 2027-2038⁽¹⁹⁾.

⁽¹⁹⁾ Id-deċiżjoni tal-Kummissjoni tal-25 ta' Novembru 2020 f'Għajjuna mill-Istat SA.58181 (2020/N) – il-Ġermanja – Mekkanizmu ta' sejha għall-offerti għat-tnehhija gradwali tal-faħam iebes fil-Ġermanja (ĠU C 41, 5.2.2021, p. 1), (id-“deċiżjoni Germaniża ta' tnehhija gradwali tal-faħam iebes”).

- (32) Il-Ġermanja spjegat li ma għazlitx li tneħhi gradwalment l-installazzjonijiet tal-enerġija li jahdmu bil-linjite permezz tal-irkantijiet, minhabba li l-installazzjonijiet tal-linjite huma marbuta b'mod inseparabbli mal-faċilitajiet tal-minjieri, li tirrikjedi approċċ iktar sistemiku. Minhabba l-valur kalorifiku relattivament baxx tiegħu, li jagħmel it-trasport fuq distanzi twal mhux ekonomiku, il-linjite tradizzjonalment jintuza f'postijiet qrib hafna tal-postijiet tal-estrazzjoni tiegħu. Għalhekk, l-impjanti tal-enerġija fir-reġjun ta' Rhenish jużaw il-linjite estratt fl-istess reġjun minn minjieri li jappartjenu esklussivament għal RWE. Dan ifisser li d-deċiżjonijiet li jinfluwenzaw it-tul tal-hajja u l-volumi tal-estrazzjoni tal-minjieri għandhom implikazzjonijiet diretti għall-impjanti tal-enerġija kontigwi, peress li l-impjanti ma jistgħux joperaw mingħajr il-minjieri. Il-Ġermanja wriet ukoll li minhabba l-kobor taż-żoni involuti, l-estrazzjoni tal-linjite tirrikjedi perjodi twal ta' ġestjoni tat-territorju u żmien ta' thejġija għall-bidliet fl-ippjanar. Għalhekk, l-iskeda tal-gheluq tal-impjanti hija infurmata wkoll minn kunsiderazzjonijiet tekniċi u ta' ppjanar, li jikkawżaw diffikultajiet biex irkant b'riżultati inċerti jiġi implimentat. Dawn il-kunsiderazzjonijiet ta' ġestjoni tat-territorju ma jeżistux għall-impjanti tal-faħam iebes Ġermaniżi li jistgħu jimportaw il-fjuwil tagħhom minn postijiet 'il bogħod bħall-Awstralja. Barra minn hekk, hemm biss żewġ atturi ewlenin b'kapacià ta' generazzjoni mdaqqsqa (RWE u LEAG li flimkien kienu jikkontrollaw 90 % tal-kapacià tal-linjite fil-Ġermanja fil-bidu tal-proċess ta' tneħħija gradwali tal-faħam), li jagħmel irkant verament kompetittiv diffiċli.
- (33) Il-liġi tal-gheluq tawtorizza lill-gvern Ġermaniż jikkonkludi kuntratt ta' dritt pubbliku ma' operaturi tal-linjite għar-regolamentazzjoni tat-termini u l-kundizzjonijiet tat-tnaqqis u t-terminazzjoni tal-ġenerazzjoni tal-enerġija li taħdem bil-linjite ⁽²⁰⁾. Fuq dik il-bażi, il-Ġermanja u l-operaturi tal-linjite elaboraw termini u kundizzjonijiet inklużi fil-kuntratt tal-2021. Il-kuntratt tal-2021 ġie approvat mill-Parlament Ġermaniż fit-13 ta' Jannar 2021.
- (34) F'konformità mal-liġi tal-gheluq, il-Ġermanja se tevalwa regolarment l-impatt ta' dawn l-istrumenti ta' tneħħija gradwali, b'mod partikolari l-kontribut tagħhom għat-tnaqqis tal-emissjonijiet tas-CO₂, kif ukoll l-impatt tagħhom fuq is-sigurtà tal-provvista u l-prezzijiet tal-elettriku. L-evalwazzjonijiet huma skedati għall-2022 ⁽²¹⁾, l-2026, l-2029 u l-2032 ⁽²²⁾.
- (35) Minbarra l-kumpens għall-gheluq bikri taħt il-miżura, il-Ġermanja beħsiebha tikkumpensa tliet unitajiet meta jidhlu fil-mekkaniżmu tal-gheluq differit (*Zeitlich gestreckte Stilllegung*) għal bejn sena u 4 snin qabel l-gheluq permanenti tagħhom ⁽²³⁾. Dan jikkonċerna żewġ unitajiet ta' LEAG u unità wahda ta' RWE (Niederaußer G jew H). Il-kumpens għall-gheluq bikri, kif deskritt fil-liġi tal-gheluq u fil-kuntratt tal-2021, ma jkun jinkludi l-ebda kumpens riċevut għall-mekkaniżmu tal-gheluq differit. Dan il-kumpens tal-ahħar huwa separat u jkun ibbażat primarjament fuq il-profitti mitlufa li l-impjanti tal-enerġija kienu jagħmlu fis-snin li jibqgħu fil-mekkaniżmu li kieku f'dawk is-snin thallew ikompli joperaw fis-suq. Dan il-kumpens ikun ibbażat fuq approċċ ibbażat fuq formula fissa, anness mal-bażi legali applikabbli ⁽²⁴⁾. Il-Ġermanja ma nnotifikatx il-mekkaniżmu ta' gheluq differit lill-Kummissjoni għal valutazzjoni skont ir-regoli tal-UE dwar l-ghajnuna mill-Istat.

3.3.2. Emenda għall-bażi legali inizjali

- (36) Fid-19 ta' Diċembru 2022, il-Ġermanja adottat il-"Liġi biex tithaffet it-tneħħija gradwali tal-linjite fiż-żona tal-estrazzjoni ta' Rhenish" ⁽²⁵⁾ (il-"liġi tal-emenda"), li temenda l-liġi tal-gheluq. Barra minn hekk, fis-16 ta' Diċembru 2022, il-Ġermanja u RWE ffirmaw kuntratt ta' emenda (il-"kuntratt ta' emenda") li jemenda l-kuntratt tal-2021. Il-Ġermanja ppreżentat dawn l-emendi lill-Kummissjoni fit-23 ta' Diċembru 2022.

⁽²⁰⁾ L-Artikolu 1, il-Parti 5, il-paragrafu 49 tal-liġi tal-gheluq.

⁽²¹⁾ Il-Ġermanja kkonfermat li l-evalwazzjoni għall-2022 ġiet posposta minhabba l-kriżi tal-enerġija. L-evalwazzjoni hija skedata li titlesta mill-iktar fis possibbli.

⁽²²⁾ L-Artikolu 1, il-Parti 7, il-paragrafu 54 tal-liġi tal-gheluq.

⁽²³⁾ Ara t-taqsim 2.2.4 tad-Deċiżjoni ta' Ftuh.

⁽²⁴⁾ Ara l-Anness 3 tal-paragrafu 50 tal-liġi tal-gheluq.

⁽²⁵⁾ Titolu oriġinali tal-liġi: "Gesetz zur Beschleunigung des Braunkohleausstiegs im Rheinischen Revier". Online: http://www.bgbl.de/xaver/bgbl/start.xav?startbk=Bundesanzeiger_BGBL&jumpTo=bgbl122s2479.pdf.

- (37) Il-liġi tal-gheluq (ara l-Artikolu 10 ⁽²⁶⁾), il-kuntratt tal-2021 (ara l-paragrafu 25 ⁽²⁷⁾) u l-liġi tal-emenda (ara l-Artikolu 3 ⁽²⁸⁾) fihom klawżola sospensiva li tagħmel il-kumpens lil RWE soġġett għall-approvazzjoni tal-Kummissjoni dwar l-ghajnuna mill-Istat. Fir-rigward tal-kuntratt tal-emenda, peress li huwa kuntratt tal-emenda li jemenda l-kuntratt tal-2021, u peress li ma hemm l-ebda modifika f'termini tal-klawżola sospensiva, il-klawżola sospensiva oriġinali tal-kuntratt tal-2021 tibqa' valida. L-ghajnuna għadha ma ngħatatx u għadu ma sar l-ebda pagament lil RWE.
- (38) Il-kuntratt tal-2021 jipprevedi l-possibbiltà li l-kuntratt jiġi emendat bi ftehim reċiproku (il-paragrafi 20-21). Din il-possibbiltà ntużat mill-Ġermanja u minn RWE għall-kuntratt ta' emenda, li għab bidliet fid-dati tal-gheluq ta' ċerti unitajiet ta' RWE, kif deskritt fit-taqsima 3.5 ta' din id-deċiżjoni.

3.4. Raġunijiet għall-bidu tal-proċedura ta' investigazzjoni formali

- (39) Il-Kummissjoni kellha dubji dwar il-proporzjonalità tal-miżura ta' RWE. Abbażi tal-informazzjoni disponibbli u tal-elementi deskritti fid-Deċiżjoni ta' Ftuh, il-Kummissjoni fittxet kjarifika u talbet kummenti dwar il-kwistjonijiet li ġejjin (ara t-taqsima 3.3.1 tad-Deċiżjoni ta' Ftuh): (i) profitti mitlufa li jmorru fil-futur remot; (ii) mekkanizmu ta' gheluq differit; (iii) xenarji alternattivi pprezentati mill-Ġermanja; u (iv) kostijiet addizzjonali għar-riabilitazzjoni tal-minjieri.

3.4.1. Profitti mitlufa li jmorru fil-futur remot

- (40) Il-Kummissjoni qajmet dubji fid-Deċiżjoni ta' Ftuh (ara l-premessi 123 sa 132) rigward is-suppożizzjonijiet li jikkontribwixxu għall-kalkolu tal-profitti mitlufa tal-Ġermanja għal RWE u għal LEAG kemm fix-xenarji fattwali kif ukoll f'dawk kontrofattwali. B'mod partikolari:
- (a) Id-durata tal-operazzjoni tal-installazzjonijiet tal-linjite fin-nuqqas tal-liġi tal-gheluq: il-Kummissjoni qajmet dubji li l-installazzjonijiet tal-linjite kienu se jaħdmu għal bejn 48 u 70 sena ohra fin-nuqqas tal-liġi tal-gheluq, jew li ma kinux se jkunu jirrikjedu investimenti sostanzjali għall-aġġornament tagħhom biex possibbilment ikunu jistgħu jilhqqu tulijiet ta' hajja twal bħal dawn.
- (b) Inċertezzi dwar projezzjonijiet futuri: il-Kummissjoni staqsiet jekk ir-rata ta' skont ta' 7,5 % tqisx b'mod suffiċjenti r-riskji u l-inċertezzi għoljin marbuta mal-previżjonijiet jew jekk għandhomx jiġu previsti mekkanizmi ta' korrezzjoni addizzjonali.

⁽²⁶⁾ Id-dispożizzjonijiet dwar l-ghoti tal-kuntratt u d-dovuti tal-intitolament għall-hlas addizzjonali għall-faham iebes fl-offerta għall-faham iebes skont l-Artikolu 1, it-taqsima 18(8), it-taqsima 20(1), it-taqsimiet 21 u 23, **id-dispożizzjonijiet dwar it-tnaqqis u t-terminazzjoni tal-generazzjoni tal-elettriku bbażata fuq il-linjite skont l-Artikolu 1, il-Parti 5, inkluż il-kuntratt tal-liġi pubblika konkluz f'konformità ma' dawn id-dispożizzjonijiet**, u l-emendi għall-Att dwar il-Koġenerazzjoni tas-Shana u l-Energija mill-Artikolu 7 **ma jistgħux jiġu applikati sakemm l-approvazzjoni skont il-liġi dwar l-ghajnuna mill-Istat tkun ingħatat mill-Kummissjoni Ewropea**. Fil-każ ta' approvazzjoni skont is-sentenza 1, id-dispożizzjonijiet imsemmija fis-sentenza 1 jistgħu jiġu applikati biss f'konformità mal-approvazzjoni rispettiva u għad-durata tagħha. Il-Ministeru Federali għall-Affarijiet Ekonomiċi u l-Energija għandu jippubblika d-data tan-notifika tal-approvazzjoni skont il-liġi dwar l-ghajnuna mill-Istat fil-Gazzetta Federali." (traduzzjoni awtomatika, enfasi miżjuda)

⁽²⁷⁾ "**Id-drittijiet u l-obbligi ta' Parti Kontraenti skont il-Partijiet 1 u 2 ta' dan il-Ftehim huma soġġetti għall-approvazzjoni ta' dan il-Ftehim skont il-liġi dwar l-ghajnuna mill-Istat u d-dispożizzjonijiet rilevanti fl-[Artikolu 9 tal-liġi tal-gheluq]** dwar it-tnaqqis u l-waġfien tal-generazzjoni tal-elettriku bbażata fuq il-linjite mill-Kummissjoni Ewropea, jew notifika korrispondenti mill-Kummissjoni Ewropea li l-eżami skont il-liġi dwar l-ghajnuna mill-Istat jista' jitrexxa għal konkluzjoni pożittiva b'mezzi ohra għajr l-approvazzjoni. Il-Ministeru Federali għall-Affarijiet Ekonomiċi u l-Energija għandu jinforma lill-operaturi tal-impjanti mingħajr dewmien bl-eżistenza tal-approvazzjoni jew tan-notifika." (traduzzjoni awtomatika, enfasi miżjuda)

⁽²⁸⁾ "**Id-dispożizzjonijiet dwar il-kumpens għad-dekummissjonar ta' installazzjonijiet li jaħdmu bil-linjite skont it-taqsimiet 44 u 45 tal-Att dwar it-Terminazzjoni tal-Generazzjoni tal-Energija li Tahdem bil-Faham tat-8 ta' Awwissu 2020 (il-Gazzetta tal-Liġi Federali I p. 1818)**, li ġie emendat l-aħhar bl-Artikolu 1 tal-Att biex titħaffef it-Tnehhija Għadwili tal-linjite fiz-Zona tal-Estrazzjoni ta' Rhenish (Gesetz zur Beschleunigung des Braunkohleausstiegs im Rheinischen Revier) tad-19 ta' Diċembru 2022 (il-Gazzetta tal-Liġi Federali I p. 2479), u d-dispożizzjonijiet dwar il-kumpens għal dekummissjonar estiż skont it-taqsima 50(1) is-sentenza 2 tal-Att dwar it-Terminazzjoni tal-Elettriku mill-Faham **jistgħu jiġu applikati biss jekk, u sa fejn, dik l-approvazzjoni skont il-liġi dwar l-ghajnuna mill-Istat tkun ingħatat mill-Kummissjoni Ewropea** jew jekk, u sa fejn, il-Kummissjoni Ewropea tkun innotifikat li l-eżami skont il-liġi dwar l-ghajnuna mill-Istat jista' jitlesta b'mod iehor." (traduzzjoni awtomatika, enfasi miżjuda)

- (c) Il-prezzijiet tal-fjuwil u tas-CO₂: il-Kummissjoni esprimiet dubji dwar il-kalkolu tal-profitti mitlufa tal-impjanti, peress li l-mudell tal-Germanja uża l-projezzjonijiet tal-Agenzija Internazzjonali tal-Energija għall-2018 u ma jidhirx li kkunsidra żviluppi tas-suq iktar reċenti, speċjalment żidiet fil-prezz tas-CO₂ li sehhew fl-2019 u lil hinn (jiġifieri sal-iffirmar tal-kuntratt bejn il-gvern Germaniż u ż-żewġ benefiċjarji) u politiki klimatiċi iktar ambizzjużi fil-livell tal-UE.
- (d) Id-data fil-livell ta' installazzjonijiet individwali giet ipprovduta biss għal żewġ unitajiet, li għamlitha diffiċli għall-Kummissjoni biex tivverifika l-kalkolu tal-Germanja għall-installazzjonijiet kollha li għandhom jingħalqu.
- (e) Il-Ġermanja ma ppreżentatx analiżi tas-sensittività lill-Kummissjoni, li tippermetti lill-Kummissjoni tevalwa l-impatt tal-parametri tal-input fuq l-output tal-mudell.

3.4.2. Mekkanizmu ta' gheluq differit

- (41) Fid-Deciżjoni ta' Ftuh (ara l-premessa (133)), il-Kummissjoni nnotat li RWE u LEAG se jirċievu wkoll kumpens għal tliet installazzjonijiet meta jidhlu fil-mekkanizmu tal-gheluq differit, u esprimiet dubji dwar jekk dawn il-pagamenti addizzjonali jkunux mehteġa biex l-installazzjonijiet jagħlqu.

3.4.3. Xenarji alternattivi ppreżentati mill-Ġermanja

- (42) Fid-Deciżjoni ta' Ftuh (ara l-premessa (134)), il-Kummissjoni esprimiet dubji dwar jekk ix-xenarji ta' frontloading tad-dekummissjonar, li l-Ġermanja ppreżentat bħala xenarji alternattivi biex tiġġustifika l-ammonti ta' kumpens, humiex rilevanti għall-valutazzjoni tal-proporzjonalità. Il-Kummissjoni nnotat li kienet incerta li l-għażla ta' frontloading fil-fatt timmaterjalizza, u fil-każ li tabilhaqq timmaterjalizza, ma kinitx certa jekk il-frontloading jiġix applikat għal 3 snin, u jekk jiġix applikat għall-unitajiet kollha li jagħlqu wara l-2030, kif inhu preżunt fix-xenarju tal-Ġermanja.
- (43) Il-Kummissjoni nnotat ukoll, fid-Deciżjoni ta' Ftuh (ara l-premessa (135)), fir-rigward tal-miżura ta' LEAG biss, li skont il-kalkoli tal-Ġermanja, il-valur preżenti nett ("VPN") tal-profitti mitlufa mistennija ta' LEAG ma jaqbiżx il-VPN tal-ammont ta' kumpens f'xenarju li fih LEAG ma kinitx se tespandi l-attivitajiet ta' estrazzjoni tagħha għal Mühlrose u Welzow-Süd TA 2. Għalhekk, il-Kummissjoni esprimiet dubji dwar jekk il-kumpens lil LEAG kienx proporzjonat.

3.4.4. Kostijiet addizzjonali għar-riabilitazzjoni tal-minjieri

- (44) Fid-Deciżjoni ta' Ftuh (ara l-premessi (137) sa (139)), il-Kummissjoni esprimiet dubji dwar l-ammont tal-kostijiet addizzjonali peress li l-istudju tal-BET/EY ppreżentat mill-Ġermanja huwa bbażat fuq dati ta' gheluq differenti mid-dati ta' gheluq fil-liġi tal-gheluq, u l-istudju huwa bbażat fuq informazzjoni disponibbli għall-pubbliku u jikkonċedi li l-kostijiet jistgħu jvarjaw.
- (45) Fir-rigward tal-miżura ta' LEAG, il-Kummissjoni kellha wkoll dubji dwar jekk il-kontrofattwali biex jiġu stabbiliti l-kostijiet addizzjonali għandhiex tinkludi l-estensjoni għas-subtaqsimiet tal-estraxxjoni Mühlrose u Welzow-Süd TA 2, peress li dak l-istudju ma jqisx li din l-estensjoni hija mehteġa biex LEAG tissodisfa d-domanda tagħha f'xenarju mingħajr il-liġi tal-gheluq.

3.5. Miżura/żviluppi emendati ta' RWE wara d-Deciżjoni ta' Ftuh

- (46) Fl-4 ta' Ottubru 2022, il-gvern Germaniż u RWE laħqu ftehim għat-tnehhija gradwali accelerata tal-linjite fiz-żona tal-estraxxjoni tal-linjite ta' Rhenish sal-2030, minflok sal-2038, kif kien previst qabel ⁽²⁹⁾. Il-Ġermanja habbret li dan il-ftehim se jgħin biex jintlaħqu l-miri tal-protezzjoni tal-klima, filwaqt li fl-istess hin tissaħħah is-sigurtà tal-provvista fil-kriżi kurrenti tal-enerġija ⁽³⁰⁾. Għalhekk, l-awtoritajiet Germaniżi emendaw il-liġi tal-gheluq billi adottaw il-liġi tal-emenda u billi ffirmaw il-kuntratt ta' emenda ma' RWE.

⁽²⁹⁾ Ara d-dokument mahruġ mill-ministeru Germaniż fl-4 ta' Ottubru 2022 bl-elementi ewlenin ta' dan il-ftehim, disponibbli bil-Ġermaniż hawnhekk: <https://www.bmwk.de/Redaktion/DE/Downloads/Energie/221004-Eckpunkt Papier-RWE-Kohleausstieg.html>.

⁽³⁰⁾ Ara l-istqarrija għall-istampa mahruġa mill-ministeru Germaniż fl-4 ta' Ottubru 2022, disponibbli bil-Ġermaniż hawnhekk: <https://www.bmwk.de/Redaktion/DE/Pressemitteilungen/2022/10/20221004-bundeswirtschaftsminister-habeck-landesministerin-neubaureund-rwe-verstaendigen-sich-auf-beschleunigten-kohleausstieg-2030.html>.

- (47) Minbarra l-ligi tal-emenda u l-kuntratt ta' emenda, il-Kummissjoni tinnotta wkoll li xi whud mill-fatti u ċ-ċirkostanzi li jikkonċernaw is-suq tal-elettriku deskritti fid-Deċiżjoni ta' Ftuh inbidlu wara l-adozzjoni ta' dik id-deċiżjoni. B'mod partikolari, il-prezzijiet tal-elettriku kienu qed jinbidlu fil-passat reċenti. Il-prezz medju tal-elettriku ta' ġurnata bil-quddiem fis-suq Ġermaniż żdied minn EUR 30,5/MWh fl-2020 għal EUR 96,8/MWh fl-2021. Din ix-xejra kompliet fl-2022 meta l-prezz medju ta' ġurnata bil-quddiem lahaq l-EUR 235,4/MWh u l-ambjent tas-suq sar volatili hafna, bi prezzijiet medji ta' kull xahar li jvarjaw minn EUR 129/MWh għal EUR 465/MWh ⁽³¹⁾. Iz-żieda u l-volatilità estremi fil-prezzijiet tal-elettriku ġew influwenzati, fost fatturi ohra, mill-aggressjoni militari Russa mhux ipprovokata u mhux ġustifikata kontra l-Ukrajna mibdija fl-24 ta' Frar 2022 u mill-eliminazzjoni intenzjonata tal-flussi tal-gass mir-Russja. Barra minn hekk, il-prezzijiet tal-kwoti tal-emissjonijiet ukoll seggew xejra li qed tiżdied, billi dawn żdiedu minn medja ta' EUR 25/tCO₂ fl-2020, għal EUR 53/tCO₂ fl-2021 u għal EUR 81/tCO₂ fl-2022 ⁽³²⁾.
- (48) Il-Ġermanja infurmat ukoll lill-Kummissjoni li mill-2020, RWE għalqet sitt unitajiet li jahdmu bil-linjite, f'konformità mal-iskeda stabbilita fil-ligi tal-gheluq.

Tabella 2

Unitajiet ta' RWE magħluqa mill-2020

Operatur	Isem l-installazzjoni	MW (nett)	Data tat-trasferiment għall-mekkaniżmu ta' għeluq differit	Data tal-gheluq
RWE	Niederaußem D	297	-	31.12.2020
RWE	Niederaußem C	295	-	31.12.2021
RWE	Neurath B	294	-	31.12.2021
RWE	Weisweiler E	321	-	31.12.2021
RWE	Neurath A	294	-	1.4.2022
RWE	Frechen/Wachtberg (Brikettierung)	120 (minn 176)	-	31.12.2022

- (49) Il-karatteristiċi ewlenin tal-miżura emendata ta' RWE huma miġbura fil-qosor fil-premessi (50) sa (62) hawn taht. Il-Ġermanja tispjega li d-dispożizzjonijiet l-oħra (eż. dwar it-trattament tat-taxxa, l-iżgurar ta' fondi għar-rikultivazzjoni, il-klawżola dwar in-nonlitigazzjoni) jibqgħu l-istess.

3.5.1. Posponiment tad-dekummissjonar finali ta' żewġ unitajiet minn tmiem l-2022 għal Marzu 2024

- (50) Żewġ unitajiet (Neurath D u Neurath E, b'kapacità ta' madwar 600 MW kull waħda), li skont il-ligi tal-gheluq u l-kuntratt tal-2021 kienu skedati li jingħalqu sal-31 ta' Diċembru 2022, se jibqgħu disponibbli fis-suq sal-31 ta' Marzu 2024. Il-Ġermanja ssostni li dan huwa sabiex jittaffa iktar l-impatt tal-kriżi kurrenti tal-enerġija, biex jiġi ffrankat il-gass fis-settur tal-elettriku u b'hekk tissaħħah is-sigurtà tal-provvista.
- (51) Il-gvern Ġermaniż jista' jiddeċiedi, sat-30 ta' Settembru 2023, jekk iżommx dawn l-unitajiet fis-suq sal-31 ta' Marzu 2025 jew jittrasferihomx għal riżerva ġdida (*Reserve*). Din ir-riżerva ġdida għadha ma ġietx definita u ma tikkostitwix parti minn din id-deċiżjoni. Sakemm din ir-riżerva ġdida tinvolvi għajna mill-Istat, il-Ġermanja tinnotifikaha f'konformità mal-obbligu tagħha stabbilit fl-Artikolu 108(3) tat-TFUE.

⁽³¹⁾ Sors: Il-Pjattaforma tat-Trasparenza ENTSO-E, disponibbli fuq <https://transparency.entsoe.eu>.

⁽³²⁾ Sors: *Data* minn Platts Market Data.

- (52) Abbażi tal-paragrafu 3 tal-kuntratt ta' emenda, jekk il-Ġermanja tiddeċiedi għat-tkomplija tal-operat ta' dawh iż-żewġ unitajiet għal sena oħra (mill-1 ta' April 2024 sal-31 ta' Marzu 2025), kif deskritt fil-premessa (51) hawn fuq, RWE thallas il-kostijiet tat-titjib tal-unitajiet, il-kostijiet tal-adattament tal-ippjanar tal-persunal, il-kostijiet operatorji u l-kost tal-kwoti tal-emissjonijiet tas-CO₂. Fl-istess hin, id-dhul mill-kummerċjalizzazzjoni tal-elettriku jibqa' ma' RWE, sogġett għal limitu massimu tad-dhul mis-suq introdott għall-generaturi tal-elettriku mil-Liġi Ġermaniża dwar it-Tnaqqis tal-Prezz tal-Elettriku (*Gesetz zur Einführung einer Strompreisbremse und zur Änderung weiterer energierechtlicher Bestimmungen vom 20. Dezember 2022*), u mfassal biex jikkontribwixxi għal miżuri ta' finanzjament li jtaffu l-prezzijiet għoljin tal-elettriku għall-konsumaturi finali ⁽³³⁾.
- (53) It-tabella emendata bid-dati tal-gheluq, li hija inkluża fl-Artikolu 1, il-paragrafu 9 tal-liġi tal-emenda u fl-Anness tal-kuntratt ta' emenda, hija kif ġej:

Tabella 3

Installazzjonijiet tal-linjite: id-dhul fil-mekkaniżmu tal-gheluq differit u d-dati tal-gheluq (id-dati riveduti huma b'tipa grassa) ⁽³⁴⁾

Operatur	Isem l-installazzjoni	MW (nett)	Data tat-trasferiment għall-mekkaniżmu ta' għeluq differit	Data tal-gheluq
RWE	Niederaußem D	297	-	31.12.2020
RWE	Niederaußem C	295	-	31.12.2021
RWE	Neurath B	294	-	31.12.2021
RWE	Weisweiler E jew F ⁽³⁵⁾	321	-	31.12.2021
RWE	Neurath A	294	-	1.4.2022
RWE	Frechen/Wachtberg (Brikettierung)	120 (minn 176)	-	31.12.2022
RWE	Neurath D	607	-	31.3.2024
RWE	Neurath E	604	-	31.3.2024
RWE	Weisweiler E jew F ⁽³⁶⁾	321	-	1.1.2025
LEAG	Jänschwalde A	465	31.12.2025	31.12.2028
LEAG	Jänschwalde B	465	31.12.2027	31.12.2028
RWE	Weisweiler G jew H	663 jew 656	-	1.4.2028
LEAG	Jänschwalde C	465	-	31.12.2028
LEAG	Jänschwalde D	465	-	31.12.2028
RWE	Weisweiler G jew H	663 Jew 656	-	1.4.2029

⁽³³⁾ Għall-impjanti tal-enerġija li jahdmu bil-linjite, il-limitu massimu tad-dhul huwa stabbilit abbażi ta' formula li tqis il-kostijiet fissi u operatorji tagħhom.

⁽³⁴⁾ Il-bidliet imqabbla mat-Tabella 2 tad-Deċizzjoni ta' Ftuh huma indikati b'tipa grassa.

⁽³⁵⁾ Finalment, l-unità E ntgħazlet biex tirtira f'din id-data.

⁽³⁶⁾ Finalment, l-unità F ntgħazlet biex tirtira f'din id-data.

Operatur	Isem l-installazzjoni	MW (nett)	Data tat-trasferiment għall-mekkanizmu ta' għeluq differit	Data tal-għeluq
LEAG	Boxberg N	465	-	31.12.2029
LEAG	Boxberg P	465	-	31.12.2029
RWE	Niederaußem G jew H	628 jew 648	-	31.12.2029
RWE	Niederaußem K	944	-	31.3.2030
RWE	Neurath F (BoA 2)	1 060	-	31.3.2030
RWE	Neurath G (BoA 3)	1 060	-	31.3.2030
RWE	Niederaußem G jew H	628 jew 648	31.12.2029	31.12.2033
Saale Energie ⁽³⁷⁾	Schkopau A	450	-	31.12.2034
Saale Energie	Schkopau B	450	-	31.12.2034
LEAG	Lippendorf R	875	-	31.12.2035
EnBW	Lippendorf S	875	-	31.12.2035
LEAG	Schwarze Pumpe A	750	-	31.12.2038
LEAG	Schwarze Pumpe B	750	-	31.12.2038
LEAG	Boxberg R	640	-	31.12.2038
LEAG	Boxberg Q	857	-	31.12.2038

- (54) Il-Ġermanja pprezentat ukoll *data* dwar il-ftuħ inizzjali tal-impjanti tal-enerġija ta' RWE u d-dati tal-għeluq kif ipprezentati fit-Tabella 4. Il-magġoranza (13 minn 16) tal-installazzjonijiet ta' RWE nfethu bejn nofs is-snin 60 u nofs is-snin 70, li jfisser li sa issa, dawn l-installazzjonijiet ilhom joperaw għal madwar 50 sa 60 sena. Mis-16-il installazzjoni, tlieta huma iktar godda u nfethu rispettivament: Niederaußem K (data tal-ftuħ 2003); Neurath F (BoA 2) (data tal-ftuħ 2012); Neurath G (BoA 3) (data tal-ftuħ 2012).
- (55) Il-Ġermanja ssostni li skont id-*data* sottomessa minn RWE lill-awtoritajiet Ġermaniżi, il-kostijiet tal-eqdem 14 minn 16-il impjant tal-enerġija ta' RWE (kienu) jiġu ddeprezzati saż-żmien tad-data tal-għeluq tagħhom skont il-ligi tal-għeluq f'konformità mar-regoli tal-kontabbiltà ta' RWE.
- (56) Barra minn hekk, il-Ġermanja ssostni li skont id-*data* pprovduta minn RWE, l-unitajiet tal-impjanti tal-enerġija Neurath F u G, fil-31 ta' Marzu 2030 ikollhom valur kontabilistiku totali ta' madwar EUR 570 miljun. Dan il-valur kontabilistiku jirrappreżenta l-kostijiet amortizzati u ma jinkludix proprjetà (art). Il-Ġermanja indikat ukoll li l-iskeda ta' deprezzament giet aġġustata biex tirrifletti l-obbligu li l-impjanti tal-enerġija jiġu dekommissjonati f'konformità mal-ligi tal-għeluq. Il-valuri deskritti hawn fuq jirriflettu l-valuri kontabilistiċi li probabbilment kienu jirriżultaw li kieku l-iskeda ta' deprezzament originali komplet. Barra minn hekk, in-nefqa kapitali futura għall-kostijiet tal-ispezzjoni ma hijiex ikkunsidrata. Normalment ikun hemm spezzjonijiet u titjib regolari taż-żewġ impjanti tal-enerġija kull 4 snin, b'kostijiet ta' EUR 60 sa 70 miljun kull wieħed. L-iktar spezzjoni reċenti għal Neurath F saret fl-2023 u għal Neurath G fl-2021.

⁽³⁷⁾ Saale Energie u EnBW ma humiex se jircievu kumpens għall-għeluq bikri, peress li l-impjanti tal-enerġija tagħhom (Schkopau A u B u Lippendorf S, rispettivament) ma humiex se jingħataw il-mandat li jagħlqu iktar kmieni milli kien diġà ppjanat mill-kumpaniji.

Tabella 4

Installazzjonijiet tal-linjite ta' RWE: data tal-ftuh vs data tal-gheluq

Operatur	Isem l-installazzjoni	Data tal-ftuh/tat-thaddim	Data tal-gheluq
RWE	Niederaußem D	1968	31.12.2020
RWE	Niederaußem C	1965	31.12.2021
RWE	Neurath B	1972	31.12.2021
RWE	Weisweiler E jew F ⁽³⁸⁾	1965, 1967	31.12.2021
RWE	Neurath A	1972	1.4.2022
RWE	Frechen/Wachtberg (Brikettierung)	1962	31.12.2022
RWE	Neurath D	1975	31.3.2024
RWE	Neurath E	1976	31.3.2024
RWE	Weisweiler E jew F ⁽³⁹⁾	1965, 1967	1.1.2025
RWE	Weisweiler G jew H	1974, 1975	1.4.2028
RWE	Weisweiler G jew H	1974, 1975	1.4.2029
RWE	Niederaußem G jew H	1974, 1974	31.12.2029
RWE	Niederaußem K	2003	31.3.2030
RWE	Neurath F (BoA 2)	2012	31.3.2030
RWE	Neurath G (BoA 3)	2012	31.3.2030
RWE	Niederaußem G jew H	1974, 1974	31.12.2033

3.5.2. Aċċellerazzjoni tad-dekummissjonar finali ta' tliet unitajiet mill-2038 għall-2030

- (57) L-gheluq ta' tliet unitajiet (Niederaußem K, Neurath F u Neurath G, b'kapacità ta' madwar 1 000 MW kull wiehed) se jitressaq 'il quddiem mill-31 ta' Diċembru 2038 għall-31 ta' Marzu 2030. Il-Ġermanja ssostni li dan ifisser li ż-żmien li jifdal tal-operat ta' 3 GW tal-impjanti tal-enerġija l-iktar godda u l-iktar effiċjenti operati minn RWE jitnaqqas bi kwazi 50 %.
- (58) Il-Ġermanja tinnotta li d-dati tal-gheluq l-iktar bikrija għandhom ukoll impatt sinifikanti fuq is-siti tal-estrazzjoni li jforu lil dawk it-tliet unitajiet skedati li jingħalqu qabel milli kien previst inizjalment. B'mod iktar speċifiku, bħala parti mill-miżura emendata ta' RWE, gie miftiehem li l-minjiera "Garzweiler" se tipproduci inqas linjite b'mod sinifikanti matul is-snin li ġejjin.

⁽³⁸⁾ Finalment, l-unità E ntgħazlet biex tirtira f'din id-data.

⁽³⁹⁾ Finalment, l-unità F ntgħazlet biex tirtira f'din id-data.

- (59) Sal-15 ta' Awwissu 2026, il-gvern Ġermaniż jista' jiddeċiedi jekk jittrasferix dawn it-tliet unitajiet friżerva (*Reserve*) sal-31 ta' Diċembru 2033. Din ir-riżerva ġdida għadha ma ġietx definita u ma tikkostitwix parti minn din id-deċiżjoni. Sakemm din ir-riżerva ġdida tinvolvi għajjnuna mill-Istat, il-Ġermanja tinnotifikaha f'konformità mal-obbligu tagħha stabbilit fl-Artikolu 108(3) tat-TFUE. Jekk dawn l-unitajiet ikunu meħtieġa għal riżerva bħal din, ma humiex se jkunu meħtieġa iktar bidliet fil-proċess tal-ippjanar tal-minjieri miftuħa milli kieku dawn l-unitajiet ikunu nġhalqu b'mod definittiv sal-2030. Barra minn hekk, ir-riabilitazzjoni li se tibda fl-2030 se tkompli wkoll bl-istess mod.

3.5.3. L-ebda kumpens addizzjonali għal RWE

- (60) Il-miżura emendata ta' RWE ma tipprevedix kumpens addizzjonali għal RWE oghla mill-kuntratt tal-2021, iżda minflok tikkonferma s-somma ta' EUR 2,6 biljun.
- (61) Fil-fehma tal-Ġermanja, it-telf ta' dħul fis-snin 2030 sa 2038 mit-thaddim ta' madwar 3 GW ta' kapacità u l-kostijiet addizzjonali tal-iskedar mill-ġdid huma kkompensati minn, fost l-oħrajn, dħul oghla minn dak mistenni, li jirriżulta minn 15-il xahar addizzjonali ta' thaddim ta' Neurath D u E bejn l-2023 u l-ewwel trimestru tal-2024.
- (62) Il-liġi tal-emenda (l-Artikolu 1, il-paragrafu 4) u l-kuntratt ta' emenda (il-paragrafu 4) jipprevedu li l-ghadd ta' pagamenti parzjali għall-hlas tal-kumpens lil RWE jitnaqqas minn 15 għal 10, u li l-pagamenti parzjali ma humiex ugwali fid-daqs kif previst qabel. Il-pagamenti parzjali annwali għas-snin mill-2020 sal-2023 se jkunu ta' EUR 173 miljun, filwaqt li l-pagamenti parzjali annwali għas-snin mill-2024 sal-2029 se jkunu ta' EUR 318-il miljun. F'konformità mal-liġi tal-emenda u mal-kuntratt ta' emenda, l-ewwel pagament parzjali lil RWE huwa dovut fil-31 ta' Diċembru 2020, sogġett għall-klawżola standstill, li hija meta RWE għalqet l-ewwel impjant tagħha.

3.6. Kalkolu rivedut

- (63) Bħala parti mis-sottomissjoni tat-23 ta' Diċembru 2022, il-Ġermanja ppreżentat lill-Kummissjoni kalkoli riveduti ta' profitti mitlufa għal disa' unitajiet ta' RWE li jew għalqu diġà jew li huma skedati li jagħlqu sal-31 ta' Marzu 2025 ⁽⁴⁰⁾, f'konformità mal-liġi tal-emenda (l-Artikolu 1, il-paragrafu 9) (il-"kalkolu rivedut"). Dan il-kalkolu, datat is-16 ta' Diċembru 2022, twettaq permezz ta' r2b Energy Consulting.
- (64) Abbazi ta' dan il-kalkolu, il-VPN tal-profitti mitlufa ta' tmien impjanti ta' RWE (li għalqu jew li se jagħlqu bejn il-31 ta' Diċembru 2021 u l-31 ta' Marzu 2025) huwa ta' madwar EUR 2,2 biljun (EUR 2,3 biljun f'termini nominali), u għalhekk oghla mill-VPN tal-kumpens miftiehem għal RWE ta' EUR 1,7 biljun (EUR 2,6 biljun f'termini nominali) ⁽⁴¹⁾. Għalhekk, fid-dawl ta' dan il-kalkolu, il-Ġermanja targumenta li l-ammont ta' kumpens huwa ġġustifikat.
- (65) Il-kalkolu rivedut juri li tmienja mid-disa' unitajiet ta' RWE inkluzi fil-kalkolu rivedut huma stmati li ġarrbu profitti mitlufa fil-perjodu bejn l-2021 u l-2026. Mit-tmien unitajiet bi profitti mitlufa, ħamsa diġà nġhalqu bejn l-2021 u l-2022 (Neurath A u B, Niederaußem C, Weisweiler E u Frechen/Wachtberg) u t-tlieta li jifdal (Weisweiler F u Neurath D u E) huma skedati li jagħlqu sa mhux iktar tard mill-2025. Għad-disa' unitajiet kollha fil-kalkolu rivedut, il-profitti mitlufa ġew ikkalkolati biss għall-perjodu bejn l-gheluq tagħhom u tmiem l-2026. Il-profitti mitlufa qatt ma jestendu iktar minn 3 snin wara d-data tal-gheluq skedata ta' kull impjant rispettiv. Għad-disa' impjant inkluz fil-kalkolu rivedut (Niederaußem D), li kien l-ewwel unità li għalqet fil-31 ta' Diċembru 2020, ma nta lab l-ebda profit mitluf.
- (66) Għas-seba' unitajiet skedati li jingħalqu wara l-2026 (Weisweiler G u H, Niederaußem H, K u G u Neurath F u G), ma huwa inkluz l-ebda profit mitluf fil-kalkolu rivedut peress li dawn se jiġu dekommissjonati wara l-2026.

⁽⁴⁰⁾ Għall-fini tal-kalkolu rivedut, l-unitajiet Neurath D u E, li fit-Tabella 3 ta' hawn fuq huwa indikat li se jingħalqu fil-31 ta' Marzu 2024, huwa preżunt li se jkunu magħluqa fil-31 ta' Marzu 2025, daqslikieku l-gvern Federali diġà ddeċieda li jżommhom fis-suq għal sena oħra (ara l-premessa (47)). Fil-fehma tal-Ġermanja, dan jagħmel il-kalkolu rivedut iktar konservattiv peress li l-operazzjoni itwal preżunta tnaqqas il-profitti mitlufa stmati.

⁽⁴¹⁾ Meta jitqies f'termini nominali, l-ammont ta' kumpens jidher oghla mill-profitti mitlufa minhabba li l-pagamenti parzjali ta' kumpens huma mifruxa fuq perjodu itwal ta' żmien (sal-2030) minn dak tal-profitti mitlufa (sal-2026).

- (67) Il-kalkolu rivedut japplika l-parametri ewlenin li ġejjin biex jiġu stmati l-profitti mitlufa tad-disa' unitajiet li għalihom giet sottomessa d-*data*:
- (1) Il-kalkolu jassumi li l-impjanti tal-enerġija, bħala s-sors uniku ta' dhul tagħhom, ibighu l-elettriku ta' bażi b'rati tas-suq li jikkorrispondu għal kwoti mis-suq tal-materja prima EEX Germaniż. B'mod iktar speċifiku,
 - (a) Għall-unitajiet diġà magħluqa fiż-żmien tas-sottomissjoni tal-kalkolu rivedut lill-Kummissjoni (Neurath A u B, Niederaußem C u D, Weisweiler E), il-kalkolu juża s-suppożizzjonijiet rigward il-prezzijiet tal-elettriku u tas-CO₂, l-inflazzjoni u l-ambjent regolatorju ⁽⁴²⁾ skont l-aspettattivi tas-suq immedjatament qabel id-dati rispettivi tal-gheluq. Għall-prezzijiet tal-elettriku u tas-CO₂, il-kalkolu juża medja tal-prezzijiet futuri għall-konsenja fix-xahar, fit-trimestru jew fis-sena rilevanti (skont id-disponibbiltà tal-prodott) bejn l-2021 u l-2026, kif irreġistrati fil-borża tal-EEX fil-ġimagħtejn qabel id-dati rispettivi tal-gheluq.
 - (b) Għall-erba' unitajiet li għalqu, jew li se jagħlqu, bejn il-31 ta' Diċembru 2022 u l-31 ta' Marzu 2025 (Frechen/Wachtberg, Weisweiler F u Neurath D u E), ittiehdu s-suppożizzjonijiet rigward il-prezzijiet tal-elettriku u tas-CO₂, l-inflazzjoni u l-ambjent regolatorju ⁽⁴³⁾ skont l-aspettattivi reċenti tas-suq disponibbli fiż-żmien tal-prezentazzjoni tal-kalkolu rivedut. Għall-prezzijiet tal-elettriku u tas-CO₂, il-kalkolu juża medja tal-prezzijiet futuri għall-konsenja fix-xahar, fit-trimestru jew fis-sena rilevanti (skont id-disponibbiltà tal-prodott) bejn l-2021 u l-2026, kif irreġistrati fuq il-borża tal-EEX bejn il-21 ta' Ottubru 2022 u l-4 ta' Novembru 2022.
 - (2) Għall-kostijiet tal-fjuwil tal-provvista tal-linjite, il-kostijiet varjabbli tal-estrazzjoni tal-linjite ġew preżunti li huma ta' EUR 1,5/MWh(th), filwaqt li l-kostijiet fissi tal-estrazzjoni tal-linjite ġew preżunti li huma ta' EUR 4,7/MWh(th). Dawk is-suppożizzjonijiet ittiehdu minn studju indipendenti li sar minn Öko-Institut u li ġie ppubblikat f'Jannar 2022 ⁽⁴⁴⁾. Meta jinqasmu għal kull unità ta' produzzjoni, il-kostijiet totali tal-estrazzjoni huma preżunti li huma stabbli minhabba d-durata qasira tax-xenarju kontrofattwali. Il-kostijiet fissi, li jiffurmaw l-akbar parti mill-kostijiet totali tal-estrazzjoni, tipikament jiehdu żmien itwal biex jaġġustaw għall-volumi tal-produzzjoni li qegħdin jinbidlu.
- (68) Il-kalkolu juża karatteristiċi tekniċi ewlenin ta' kull impjant tal-enerġija bħall-effiċjenza, l-output elettriku, il-kostijiet fissi, id-disponibbiltà tipika u r-rati tal-użu. Il-kostijiet fissi kienu bbażati fuq valuri rappreżentattivi għall-klassi rispettiva tal-impjanti tal-enerġija u jikkorrispondu għas-sejbiet tal-istudju ta' Öko-Institut.
- (69) Id-dhul mill-generazzjoni tas-shana u mis-suq tal-ibbilanċjar ma kienx inkluz fil-kalkolu rivedut.
- (70) Għall-unitajiet li għalqu, jew li se jagħlqu, bejn il-31 ta' Diċembru 2022 u l-31 ta' Marzu 2025, fil-kalkolu huwa applikat limitu massimu fuq id-dhul mis-suq mill-1 ta' Diċembru 2022 sat-30 ta' April 2024. Il-baži legali għall-implimentazzjoni tal-limitu massimu tad-dhul mis-suq hija stabbilita fil-Liġi Germaniża dwar it-Tnaqqis tal-Prezz tal-Elettriku. Meta l-prezzijiet tal-elettriku mistennija jaqgħu l-limitu massimu, 90 % tad-dhul mis-suq żejjed 'il fuq minn dan il-limitu massimu jingabar mill-Istat Germaniż. Il-livell tal-limitu massimu, kif stipulat fil-Liġi Germaniża dwar it-Tnaqqis tal-Prezz tal-Elettriku, huwa influwenzat mill-kost tal-kwoti tas-CO₂. Prezz tas-CO₂ ta' EUR 81/t (li kien il-prezz medju tas-suq tal-flus fil-pront fl-2022) iwassal għal limitu massimu ta' madwar EUR 160/MWh. Il-Liġi Germaniża dwar it-Tnaqqis tal-Prezz tal-Elettriku tippredvi l-applikazzjoni tal-limitu massimu mill-1 ta' Diċembru 2022 sat-30 ta' Ġunju 2023, u tippredvi l-possibbiltà li din tiġi estiza sat-30 ta' April 2024, soġġetta għal deċiżjoni mill-gvern Germaniż. Finalment, il-gvern Germaniż iddeċieda li ma jestendix l-applikazzjoni tal-limitu massimu lil hinn mit-30 ta' Ġunju 2023. L-awtoritajiet Germaniżi jindikaw li l-limitu massimu tad-dhul mis-suq jaffettwa l-profitti mitlufa ta' impjant wiehed biss (Frechen/Wachtberg) peress li l-unitajiet l-oħra ta' RWE li jahdmu bil-linjite jew se jagħlqu qrib it-tmiem tal-perjodu ta' implimentazzjoni tal-limitu massimu, jew ingħalqu qabel ma ġew adottati pjaniġiet konkreti għal-limitu massimu mill-gvern Germaniż.

⁽⁴²⁾ Dan jikkonċerna l-implimentazzjoni tal-limitu massimu fuq id-dhul mis-suq.

⁽⁴³⁾ Dan jikkonċerna l-implimentazzjoni tal-limitu massimu fuq id-dhul mis-suq.

⁽⁴⁴⁾ Öko-Institut (2022): Die deutsche Braunkohlenwirtschaft 2021. Historische Entwicklungen, Ressourcen, Technik, wirtschaftliche Strukturen und Umweltauswirkungen. Studie im Auftrag von Agora Energiewende und der European Climate Foundation. Disponibbli hawnhekk: <https://www.oeko.de/publikationen/p-details/die-deutsche-braunkohlenwirtschaft-2021>. L-istudju huwa aġġornament (li fihi *data* li tmur sal-2021) ta' studji preċedenti li jespjoraw l-ekonomija tal-estrazzjoni tal-linjite u tal-generazzjoni tal-elettriku li jahdmu bil-linjite, li kkontribwew għall-isforzi ta' tiftix tal-fatti tal-Kummissjoni tal-Faham.

- (71) Ghal Neurath D u E, li l-gheluq tagħhom għe pospost għall-31 ta' Marzu 2024 bil-possibbiltà li d-data tal-gheluq tiġi estiża għall-31 ta' Marzu 2025, il-kalkolu jqis biss il-profitti mitlufa miksuba fl-ahhar data.
- (72) Il-kost medju ponderat tal-kapital ("WACC" ⁽⁴⁵⁾), użat għall-fini ta' skont tal-profitti mitlufa u tal-pagamenti ta' kumpens, għe stabbilit għal 7,5M.
- (73) Meta jitqies id-daqs sinifikanti tal-kapaċità tal-generazzjoni li tohrog mis-suq minhabba t-tnehhija gradwali bikrija tal-linjite, jitqies l-effett sistemiku tagħha fuq il-prezzijiet tal-elettriku Germaniżi. Jiġifieri, fix-xenarju kontrofattwali, il-prezzijiet tal-elettriku huma iktar baxxi meta mqabbla max-xenarju attwali minhabba li iktar unitajiet qeghdin joperaw fil-każ precedenti, u tista' tiġi ssodisfata iktar domanda b'kapaċitajiet ta' generazzjoni relattivament orhos. Sabiex jiġi kkwantifikat l-effett, il-kalkolu rivedut juża r-riżultati ta' żewġ analizijiet li jivvalutaw l-effett tat-tnehhija gradwali ta' żewġ impjanti tal-enerġija nukleari (Isar 2 u Neckarwestheim 2) fis-suq tal-elettriku Germaniż ⁽⁴⁶⁾. L-awtoritajiet Germaniżi jargumentaw li l-impatt stmat fuq il-prezzijiet fis-suq Germaniż jista' jintuża bħala rappreżentattiv ukoll għall-generazzjoni bil-linjite peress li ż-żewġ teknoloġiji għandhom pożizzjonijiet relattivament simili fl-ordni tal-mertu u għandhom it-tendenza li jkollhom rati ta' użu għoljin. L-effett tal-gheluq bikri huwa relattivament dgħajef fil-bidu (peress li l-ewwel unitajiet li nqas skont l-iskeda huma relattivament żgħar) iżda jsir iktar b'saħħtu hekk kif jgħaddu s-snin u tingħalaq iktar kapaċità. Għalhekk, il-prezzijiet tal-elettriku fix-xenarju kontrofattwali huma iktar baxxi b'1,7 % fl-2023 u bi 3,2 % fl-2026 milli fix-xenarju fattwali.
- (74) Il-Ġermanja argumentat li ma huwiex mehtieg li jiġi pprezentat aġġornament tal-kalkolu rivedut ibbażat fuq l-iktar *data* reċenti disponibbli (mit-tieni trimestru tal-2023) għat-tliet unitajiet li se jagħluq f'Jannar u f'Marzu 2025 (Weisweiler F u Neurath D u E) ⁽⁴⁷⁾ minhabba l-metodoloġija applikata. Il-kalkolu juża bħala ż-żewġ parametri ewlenin, li jinfluwenzaw b'mod sinifikanti d-dhul u l-kostijiet u li huma soġġetti għal incertezza u għal varjazzjonijiet frekwenti, il-prezzijiet tal-prodotti futuri tal-elettriku u tal-kwoti tas-CO₂, li l-operaturi tal-impjanti tal-enerġija tal-linjite tipikament jixtru biex jiżguraw (jew jihheggjaw) il-margni operatorju tagħhom għal xhur u snin bil-quddiem. Is-suq Germaniż tal-elettriku, bħala wiehed mis-swieq l-iktar żviluppatti u likwidi fl-Ewropa, jippermetti lill-partecipanti fis-suq jagħmlu dan l-ihheggjar f'volumi sufficjenti sa 3 snin qabel il-konsenja attwali ⁽⁴⁸⁾. Għaldaqstant, il-Ġermanja spjegat li f'xenarju kontrofattwali, kien ikun possibbli li t-tliet unitajiet jidhlu fis-suq bejn il-21 ta' Ottubru 2022 u l-4 ta' Novembru 2022 (meta d-*data* mis-suq għal dawn l-unitajiet giet estratta għall-fini tal-kalkolu rivedut), u jihheggjaw il-margni tagħhom għal diversi xhur jew snin ta' thaddim wara d-data tal-gheluq ipplanata fix-xenarju fattwali. Dan isir bil-bejgħ ta' volumi tal-elettriku pplanati li jiġu prodotti u x-xiri ta' ammont jew kwoti tal-emissjonijiet korrispondenti biex ikopru l-impronta tal-karbonju tal-elettriku prodott. Il-Ġermanja, għalhekk, argumentat li l-kalkolu rivedut ma għandux bżonn jiġi aġġornat peress li t-tliet unitajiet ta' RWE setgħu użaw strumenti tas-suq standard biex jiżguraw il-profitti mitlufa kkalkolati fiż-żmien meta giet estratta d-*data* għall-kalkolu rivedut.

⁽⁴⁵⁾ Id-WACC jirrappreżenta l-kost tal-kapital ta' ditta fejn kull kategorija ta' kapital tkun ponderata b'mod proporzjonali. Id-WACC jiġi kkalkolat billi l-kost ta' kull sors kapitali (dejn u ekwità) jiġi mmultiplikat bil-piż rilevanti tiegħu skont il-valur tas-suq, u mbagħad jizjeddu l-prodotti flimkien biex jiġi ddeterminat it-total. Id-WACC jintuża wkoll bħala r-rata ta' skont għall-flussi futuri ta' flus fl-analiżi tal-fluss tal-flus skontat.

⁽⁴⁶⁾ Ir-riżultati ta' dawn l-analizijiet ġew ippubblikati minn Öko-Institut fis-6 ta' Settembru 2022 (<https://blog.oeko.de/atomausstieg-mythen-zu-streckbetrieb-und-laufzeitverlaengerung/> u minn enervis fid-29 ta' Settembru 2022 (https://enervis.de/wp-content/uploads/2022/09/20220929_enervis-Pressemitteilung_AKW-Weiterbetrieb-erhoeht-Versorgungssicherheit-und-reduziert-Gasverbrauch.pdf). Iż-żewġ impjanti tal-enerġija nukleari kellhom kapaċità kkombinata ta' 2,8 GW, filwaqt li f'dan il-każ l-unitajiet li jahdmu bil-linjite ta' kapaċità kkombinata ta' 3,2 GW se jkun għew irtirati sal-ahhar tal-2026, il-punt tat-tmiem tal-kalkolu rivedut.

⁽⁴⁷⁾ Il-kontribuzzjoni ta' dawn it-tliet unitajiet għas-somma totali ta' profitti mitlufa fil-kalkolu rivedut hija ta' 22 % (jew EUR 479 miljun) f'termini ta' VP. Minn dawn, EUR 348 miljun se jsejtnu fl-2025 u EUR 131 miljun se jsejtnu fl-2026.

⁽⁴⁸⁾ Ara pereżempju l-Profil Ewropej ta' Hheggjar tal-Utilità 2021 ta' BloombergNEF, il-21 ta' April 2021, online: <https://about.bnef.com/>.

- (75) Barra minn hekk, il-Ġermanja ssostni li l-introduzzjoni ta' mekkaniżmu biex jiġi aġġornat il-kalkolu tal-kumpens ibbażat fuq l-iktar suppożizzjonijiet reċenti ma hijiex iġġustifikata għall-miżura emendata ta' RWE, peress li s-suppożizzjonijiet użati għall-kalkolu tal-profitti mitlufa fil-kalkolu rivedut kienu qrib l-għeluq attwali ta' dawk l-unitajiet (ara l-premessa (67)(1)). Il-Ġermanja tindika li mekkaniżmu ta' aġġornament f'konformità mal-punt 433 tas-CEEAG fil-prinċipju jkun mehtieg biss jekk l-għeluq tal-impjanti tal-enerġija jsehh iktar minn 3 snin wara li jkun ingħata l-kumpens għal dan l-għeluq. Skont il-Ġermanja, dan iservi biex jiżgura li s-suppożizzjonijiet li fuqhom huwa bbażat il-kalkolu jkunu kurrenti fiż-żmien tal-għeluq attwali tal-impjanti tal-enerġija. Għal dawk l-unitajiet tal-enerġija li kienu diġà magħluqa fiż-żmien tas-sottomissjoni tal-kalkolu rivedut lill-Kummissjoni, il-Ġermanja tiddikjara li hija kkalkolat il-profitti mitlufa abbażi ta' suppożizzjonijiet u aspettattivi tas-suq li kienu jeżistu immedjatament qabel id-dati tal-għeluq rilevanti. L-unitajiet l-oħrajn li l-profitti mitlufa tagħhom ġew ikkalkolati se jingħalqu fil-perjodu bejn il-31 ta' Diċembru 2022 u l-31 ta' Marzu 2025. Il-Ġermanja ssostni li dan ma huwiex se jkun itwal minn 3 snin wara n-notifika tad-deċiżjoni tal-Kummissjoni, li se jkun il-mument tal-ghoti tal-ghajnuna (ara l-premessa (78)). Għalhekk, skont il-Ġermanja, ma huwiex mehtieg mekkaniżmu ta' aġġornament.

3.7. Baġit

- (76) Il-baġit tal-miżura emendata ta' RWE huwa ta' EUR 2,6 biljun u se jiġi ffinanzjat mill-baġit Federali tal-Ġermanja. Il-kumpens se jithallas f'10 pagamenti parzjali annwali: għas-snin mill-2020 sal-2023, il-pagament parzjali se jkun ta' EUR 173 miljun u għas-snin mill-2024 sal-2029, dan se jkun ta' EUR 318-il miljun.

3.8. Il-mument u d-durata tal-ghoti

- (77) Il-mument tal-ghoti tal-miżura emendata ta' RWE huwa n-notifika tad-deċiżjoni tal-Kummissjoni. L-iżborż finali tal-fondi se jsehh fil-31 ta' Diċembru 2029.

3.9. Benefiċjarju

- (78) Il-miżura notifikata hija ghotja lil RWE Power AG. RWE Power AG timpjega 8 800 persuna, li minnhom madwar 7 500 impjeg huma relatati mal-industrija tal-linjite. RWE Power AG hija sussidjarja 100 % proprjetà ta' RWE AG. Skont l-informazzjoni disponibbli għall-pubbliku, fil-15 ta' Marzu 2023, madwar 87 % tal-ishma ta' RWE AG kienu ta' investituri istituzzjonali u 13 % kienu proprjetà ta' individwi (inklużi impjegati). Mill-15 ta' Marzu 2023, l-akbar azzjonist ta' RWE AG kien Qatar Holding LLC b'shem ta' 9,1 %.
- (79) RWE AG hija kumpanija Ġermaniża tal-enerġija li hija attiva fil-produzzjoni u n-negozjar tal-elettriku. Skont l-istudju dwar is-suq imwettaq mill-Awtorità Ġermaniża tal-Kompetizzjoni, fl-2020 RWE AG ipproduċiet madwar 25 % tat-total taż-żona tas-suq Ġermaniż-Lussemburġiż, li jagħmilha l-produttur bl-akbar kapacità ta' generazzjoni ta' 67,8 TWh⁽⁴⁹⁾. Fl-2021, id-dhul totali ta' RWE AG kien ta' madwar EUR 24,5 biljun.
- (80) L-awtoritajiet Ġermaniżi jikkonfermaw li la RWE AG u lanqas RWE Power AG ma huma imprizi f'diffikultà, kif definit mil-Linji Gwida tal-Kummissjoni dwar l-ghajnuna mill-Istat għas-salvataġġ u r-ristrutturar ta' imprizi mhux finanzjarji f'diffikultà⁽⁵⁰⁾.
- (81) L-awtoritajiet Ġermaniżi jikkonfermaw ukoll li la RWE AG u lanqas RWE Power AG ma huma soġġetti għal ordni ta' rkupru pendenti wara deċiżjoni preċedenti tal-Kummissjoni li tiddikjara għajnuna illegali u inkompatibbli mas-suq intern⁽⁵¹⁾.

⁽⁴⁹⁾ Online: https://www.bundeskartellamt.de/SharedDocs/Publikation/DE/Berichte/Marktmachtbericht_2021.pdf?__blob=publicationFile&v=3.

⁽⁵⁰⁾ Il-Komunikazzjoni tal-Kummissjoni – Il-linji gwida dwar l-ghajnuna mill-Istat għas-salvataġġ u r-ristrutturar ta' imprizi mhux finanzjarji f'diffikultà (ĠU C 249, 31.7.2014, p. 1).

⁽⁵¹⁾ Ara s-sentenza tal-Qorti tal-Prim'Istanza tat-13 ta' Settembru 1995, TWD vs il-Kummissjoni, T-244/93 u T-486/93, ECLI:EU:T:1995:160, il-punt 56. Ara wkoll il-Komunikazzjoni tal-Kummissjoni — Avviż tal-Kummissjoni dwar l-irkupru ta' għajnuna illegali u inkompatibbli mill-Istat (ĠU C 247, 23.7.2019, p. 1).

3.10. Akkumulazzjoni u trasparenza

- (82) Il-Ġermanja tikkonferma li se tikkonforma mal-punti 56 u 57 tas-CEEAG. L-ghajnuna taht il-mizura notifikata ma tistax tigi akkumulata ma' ghajnuna *ad hoc* jew *de minimis* jew ma' finanzjament mill-Unjoni fir-rigward tal-istess kostijiet eligibbli.
- (83) Il-Ġermanja se tiżgura l-konformità mar-rekwiżiti ta' trasparenza stabbiliti fil-punti 58 sa 61 tas-CEEAG. Id-data rilevanti tal-mizura notifikata se tigi ppubblikata fuq sit web nazzjonali li se jgħaqqad mar-registru ta' trasparenza tal-Kummissjoni: <https://webgate.ec.europa.eu/competition/transparency>.

4. KUMMENTI MINN PARTIJET TERZI

- (84) Ghadd kbir ta' partijiet terzi pprezentaw il-kummenti tagħhom wara l-pubblikazzjoni tad-Deciżjoni ta' Ftuh, il-Konsultazzjoni Pubblika u d-Deciżjoni ta' Estensjoni.
- (85) Wara l-pubblikazzjoni tad-Deciżjoni ta' Ftuh, ghadd kbir ta' partijiet terzi (27) pprezentaw il-kummenti tagħhom. Sottomissjonijiet miż-żewġ benefiċjarji (LEAG u RWE), mill-azzjonisti ta' LEAG (EPH u PPF Investments - PPFI) u mill-kunsill tax-xogħlijiet tal-grupp ta' LEAG (*Konzernbetriebsrat*). Sottomissjonijiet minn kumpaniji kienu jinkludu l-GPE, sottomissjonijiet identiċi minn tmien kumpaniji lokali tal-enerġija (it-“tmien kumpaniji lokali”), u żewġ kumpaniji lokali ohra tal-enerġija għamlu sottomissjonijiet identiċi (iż-“żewġ kumpaniji lokali”). Seba' NGOs bagħtu sottomissjonijiet, kif ukoll it-tliet stati Ġermaniżi li fihom jinsabu ż-żoni tal-estrazzjoni ta' LEAG u RWE, jiġifieri Nordrhein-Westfalen, is-Sassonia u Brandenburg. Assocjazzjoni tal-municipalitajiet (Lausitzrunde), fejn jinsabu ż-żoni tal-estrazzjoni ta' LEAG, u l-assocjazzjoni li tirrapprezenta l-industrija tal-linjite fil-Ġermanja (“DEBRIV”) ukoll ipprezentaw kummenti.
- (86) Wara l-pubblikazzjoni tal-Konsultazzjoni Pubblika, ghadd kbir ta' partijiet terzi (19) ipprezentaw kummenti. Kien hemm sottomissjonijiet miż-żewġ benefiċjarji (LEAG u RWE), mill-azzjonisti ta' LEAG (EPH u PPFI) u mill-kunsill tax-xogħlijiet tal-grupp ta' LEAG. Is-sottomissjonijiet minn kumpaniji kienu jinkludu l-GPE, sottomissjonijiet identiċi mit-tmien kumpaniji lokali u sottomissjonijiet identiċi miż-żewġ kumpaniji lokali. DEBRIV, l-Uffiċċju Ambjentali Ewropew (“EEB”), Greenpeace u ClientEarth ukoll ipprezentaw kummenti.
- (87) Fis-16 ta' Novembru 2022, il-Kummissjoni rċeviet sottomissjonijiet identiċi spontanji mit-tmien kumpaniji lokali dwar il-mizura emendata ta' RWE.
- (88) Wara l-pubblikazzjoni tad-Deciżjoni ta' Estensjoni, diversi partijiet terzi (12) ipprezentaw il-kummenti tagħhom. Kien hemm sottomissjonijiet miż-żewġ benefiċjarji (LEAG u RWE), sottomissjonijiet identiċi mit-tmien kumpaniji lokali, minn GPE u minn ClientEarth.
- (89) Il-kummenti pprezentati mill-partijiet terzi huma miġbura fil-qosor hawn taht fil-kategoriji li ġejjin: (i) kummenti dwar l-eżistenza ta' ghajnuna (ara t-taqsima 4.1), (ii) kummenti dwar il-baži legali għall-kompatibbiltà (ara t-taqsima 4.2) u (iii) kummenti dwar il-kompatibbiltà tal-ghajnuna (ara t-taqsima 4.3).
- (90) Din id-deciżjoni se tiffoka fuq il-kummenti magħmula mill-partijiet terzi dwar il-kamp ta' applikazzjoni ta' din id-deciżjoni.

4.1. Eżistenza tal-ghajnuna

4.1.1. RWE

- (91) Fil-kummenti tagħha dwar id-Deciżjoni ta' Ftuh, RWE sostniet li l-mizura ma tikkostitwix ghajnuna mill-Istat. RWE ddikjarat li hija kumpens għad-danni peress li l-liġi tal-gheluq tikser id-dritt ta' proprjetà ta' RWE, u għalhekk ma hemm l-ebda vantaġġ ekonomiku mogħti lil RWE.

- (92) Skont RWE, din l-interferenza mad-dritt għall-proprjetà tkun kompatibbli mal-Artikolu 14 tal-Liġi Kostituzzjonali Ġermaniża (*Grundgesetz*, “GG”) biss jekk l-Istat jipprovdi kumpens adegwat għal dan. L-ammont tal-kumpens jiddependi mis-sinifikat ekonomiku tal-interessi legali affettwati, jiġifieri l-valur tal-pożizzjonijiet tal-proprjetà u l-valur tad-drittijiet tal-proprjetà maqbuda, kif ukoll il-piżijiet addizzjonali assoċjati mal-interferenza. Il-protezzjoni prevista fl-Artikolu 14 tal-GG tkopri (i) is-sjeda tal-impjanti u tal-art u l-użu rispettiv tal-impjanti tal-enerġija u tal-minjieri biex jiġi ġġenerat l-elettriku u b’hekk isir profit; (ii) id-dritt li jiġi stabbilit u mhaddem in-negozju kollu tal-“generazzjoni tal-elettriku li jahdem bil-linjite” (RWE sostniet li t-tnehhija gradwali nukleari Ġermaniża tista’ tintuża bħala analogija); (iii) il-proprjetà irrevokabbli tal-minjieri, li hija kompletament devalutata mill-obbligi tad-dekummissjonar; u (iv) il-liċenzji operatorji mhux limitati skont il-liġi Ġermaniża dwar il-kontroll tal-emissjonijiet għall-impjanti tal-enerġija u l-minjieri affettwati mil-liġi tal-gheluq.
- (93) RWE sostniet li b’rikonoxximent tal-impenji ta’ kapital fit-tul u tal-pjanijiet tal-persunal u tal-investment mehtieġa għal proġetti ta’ dan it-tip u d-daqs, hija tgawdi minn protezzjoni kostituzzjonali mtejba u prominenti ta’ aspettattivi legittimi. Il-perspettiva fit-tul hija inerenti fin-negozju tal-ġenerazzjoni tal-elettriku li jahdem bil-linjite. Din il-protezzjoni partikolarment b’saħħitha tal-aspettattivi legittimi żżid b’mod sinifikanti l-intensità tal-interferenza mal-pożizzjonijiet tal-proprjetà ta’ RWE.
- (94) RWE sostniet li hija ssodisfat l-obbligi tagħha fir-rigward tal-EU ETS, li, fil-fehma tagħha, tirregola b’mod eżawrjenti t-tnaqqis tal-emissjonijiet tas-CO₂ mill-impjanti affettwati. Madankollu, l-obbligu tad-dekummissjonar skont il-liġi tal-gheluq jirrikjedi kontribuzzjoni addizzjonali għall-protezzjoni tal-klima mill-impjanti ta’ RWE, li jwassal għal piż eċċezzjonali (*Sonderopfer*) li jrid jitqies għall-kumpens.
- (95) RWE sostniet ukoll li l-Ġermanja aġixxiet bħala operatur f’ekonomija tas-suq meta ffirmat il-kuntratt tal-2021 mal-operaturi. Il-Ġermanja kellha tivvaluta minn perspettiva *ex ante* jekk is-soluzzjoni ta’ tnehhija gradwali tal-faħam garantita kuntrattwalment kinitx preferibbli jew tal-inqas ekwivalenti għal soluzzjoni purament regolatorja, li l-forma kostituzzjonali jew l-infurzabbiltà tagħha kellhom jiġu vvalutati *ex ante* wkoll. RWE ssostni li, f’dan il-kuntest, il-Ġermanja aġixxiet bħala attur razzjonali billi dahlet f’kuntratt li jagħtiha d-drittijiet stabbiliti fih, u fl-istess hin tiffirka, b’ċertezza legali, obbligu li tħallas kumpens li kieku kienet tkun sfurzata tħallas skont id-dritt nazzjonali jew dak internazzjonali. Għalhekk, fil-fehma ta’ RWE, ma hemm l-ebda element ta’ għajjnuna mill-Istat.
- (96) Fil-kummenti tagħha dwar id-Deciżjoni ta’ Estensjoni, RWE għal darba oħra sostniet li l-miżura ma tikkostitwix għajjnuna. Fil-fehma tagħha, il-kumpens totali ma jilhaqx id-dannu totali mġarrab minn RWE, u għalhekk ma jingħata l-ebda vantaġġ lil RWE.

4.1.2. LEAG

- (97) Fil-kummenti tagħha dwar id-Deciżjoni ta’ Ftuħ u dwar il-Konsultazzjoni Pubblika, LEAG esprimiet dubbi dwar il-kwalifika tal-miżura bħala għajjnuna mill-Istat fis-sens tal-Artikolu 107(1) tat-TFUE. B’mod speċifiku, LEAG tqis li l-miżura ma tagħtihiex vantaġġ ekonomiku, peress li l-kumpens ma jilhaqx id-dannu finanzjarju kkawżat mil-liġi tal-gheluq. Jekk l-awtoritajiet Ġermaniżi ma jkunux taw kumpens adegwat, l-operaturi kien ikollhom id-dritt li jiksibu kumpens għad-danni, peress li jqisu li l-liġi tal-gheluq tikser id-dritt tagħha għall-proprjetà skont l-Artikolu 14, il-paragrafu 1, is-sentenza 2 tal-GG, u l-Artikolu 1 tal-Konvenzjoni Ewropea dwar id-Drittijiet tal-Bniedem (“KEDB”), u l-Artikolu 13 tat-Trattat tal-Karta tal-Enerġija (“TKE”). Fil-fehma ta’ LEAG, l-użu tal-proprjetà tagħha huwa kompletament annullat, li jikkostitwixxi sfruttament partikolarment sever tad-drittijiet tagħha, u għalhekk id-dispożizzjonijiet dwar il-kontenut u l-limiti huma soġġetti għal iktar rekwiżiti ta’ proporzjonalità.
- (98) Fil-kummenti tagħha għad-Deciżjoni ta’ Ftuħ, LEAG argumentat li l-aspettattivi legittimi tal-operaturi tal-linjite, li kienu riflessi wkoll fil-pjanijiet tal-linjite approvati għall-minjieri miftuħa, qegħdin jiġu mxekkla mit-tnehhija gradwali bikrija tal-faħam awtorizzata legalment, wara li l-operaturi kienu hađu d-deciżjonijiet ta’ investment decizivi tagħhom għall-kostruzzjoni tal-impjanti tal-enerġija u l-iżvilupp tal-minjieri miftuħa. Għalhekk, LEAG sostniet li hemm aspettattiva legittima li jitkomplew l-attivitajiet ta’ estrazzjoni u t-tħaddim tal-impjanti tal-enerġija li jahdmu bil-linjite.

- (99) Barra minn hekk, fil-kummenti tagħha dwar id-Deciżjoni ta' Ftuh, LEAG iddikjarat li l-perjodu tranżizzjonali mogħti għat-tnehhija gradwali tal-linjite f'din il-kawża ma huwiex biżżejjed. Fil-fehma tagħha, l-gheluq bikri gradwali tal-impjanti tal-enerġija li jaħdmu bil-linjite stipulat fil-ligi tal-gheluq ma huwiex minnu nnifsu xieraq biex jitneħħa t-tħassib kostituzzjonali. Għalhekk, il-Ġermanja għandha tipprovi kumpens finanzjarju sabiex tistabbilixxi l-proporzjonalità tal-isfruttament fuq il-pożizzjonijiet tal-proprietà affettwati. LEAG targumenta li l-kumpens finanzjarju jrid iqiegħed lill-operaturi tal-impjanti tal-enerġija li jaħdmu bil-linjite u tal-minjieri miftuħa mill-inqas fl-istess pożizzjoni daqslikieku ngħataw perjodu tranżizzjonali mkejjel skont l-istandards rilevanti. Skont LEAG, l-istandard rilevanti għall-kumpens għal minjiera miftuħa irid iqis il-volum tal-produzzjoni meħtieġ biex jippermetti l-amortizzament tal-investimenti li saru u li għad iridu jsiru fil-minjiera miftuħa (inklużi l-kostijiet tar-rikultivazzjoni) u l-ġenerazzjoni ta' profitt xieraq, u fl-istess hin biex il-minjiera miftuħa tingieb f'pożizzjoni finali xierqa approvata b'deciżjoni finali tal-Qorti (volum ta' produzzjoni residwa meħtieġ). Għalhekk, iż-żmien meħtieġ għal dan huwa bbażat fuq ir-rata ta' estrazzjoni teknikament possibbli u r-rekwiżiti tal-fjuwil tal-impjanti tal-enerġija li jaħdmu bil-linjite. Għal impjant tal-enerġija li jaħdem bil-linjite, irid ikun id-dhul meħtieġ biex jippermetti l-amortizzament tal-kostijiet tal-kostruzzjoni u tal-modifika retroattiva, kif ukoll il-ġenerazzjoni ta' profitt xieraq. Impjant tal-enerġija li jaħdem bil-linjite jista' jiġġenera biss introjtu jekk jiġi fornut bi fjuwil minn minjiera miftuħa konnessa. Għalhekk, l-eżawriment tal-perjodu tranżizzjonali meħtieġ jippresupponi li minjiera miftuħa li tiżgura l-provvista xorta tista' tithaddem ekonomikament għal perjodu korrispondenti, inkluża l-kopertura tal-kostijiet tar-riabilitazzjoni tal-minjieri. Għalhekk, l-ammont tal-kumpens irid jilhaq tal-inqas id-dhul li seta' gie gġenerat fil-perjodu tranżizzjonali.
- (100) LEAG sostniet ukoll li l-kostijiet addizzjonali huma danni konsegwenzjali tat-tnehhija gradwali bikrija awtorizzata tal-faħam, peress li l-kostijiet huma direttament ikkawżati mill-esproprijazzjoni (jew l-intervent ekwivalenti għall-esproprijazzjoni). Fil-fehma tagħha, id-danni konsegwenzjali huma danni għall-proprietà li ma jwasslux għal telf ta' drittijiet jew ta' sustanza, iżda jirrappreżentaw piż eċċezzjonali (*Sonderopfer*), eż. permezz ta' tnaqqis fil-valur.
- (101) Fil-kummenti tagħha dwar il-Konsultazzjoni Pubblika u dwar id-Deciżjoni ta' Estensjoni, LEAG tenniet il-fehma tagħha li l-miżura ma tikkwalifikax bħala għajjnuna mill-Istat.
- (102) Il-kumpaniji omm ta' LEAG, EPH u PPFI, ukoll issottomettew kummenti għad-Deciżjoni ta' Ftuh fejn jaqblu li l-miżura ma tistax tikkwalifika bħala għajjnuna mill-Istat peress li sempliċement tipprovi kumpens għat-telf ta' drittijiet, proprietà u opportunità ta' negozju. B'mod partikolari, EPH u PPFI jqisu li, fin-nuqqas ta' kumpens mill-Ġermanja, fi kwalunkwe każ l-operaturi kienu jiġu kkompensati għall-gheluq taħt it-TKE.

4.1.3. Imprizi

- (103) Fil-kummenti tagħha għad-Deciżjoni ta' Ftuh, GPE qieset li l-kumpens jammonta għal għajjnuna mill-Istat u esprimiet dispjaċir li l-kundizzjonijiet ta' vantaġġ u selettività ġew iġġudgati flimkien bħala kundizzjoni waħda.
- (104) Fil-kummenti tagħhom għad-Deciżjoni ta' Ftuh, it-tmien kumpaniji lokali argumentaw li l-kumpens jikkostitwixxi għajjnuna mill-Istat. Il-kumpaniji jargumentaw li l-kumpens imur lil hinn minn sempliċi kumpens għad-danni, u għalhekk jipprovi lil RWE b'vantaġġ selettiv. Huma ammettew li fil-prinċipju, taħt il-GG huwa possibbli kumpens għad-danni, iżda li dan iseħh biss f'ċirkostanzi eċċezzjonali meta jkun hemm piż eċċezzjonali (*Sonderopfer*). Huma jsostnu li ma hemm l-ebda dritt li wiehed jiġi protett mill-bidliet regolatorji sakemm l-investimenti kollha jkunu ġew amortizzati kompletament ⁽⁵²⁾. Huma jindikaw dokument legali ppubblikat mis-Servizz Xjentifiku (*Wissenschaftlicher Dienst*) tal-Parlament Germaniż fl-2018 li, abbażi tas-sentenza tal-Qorti Kostituzzjonali dwar l-gheluq nukleari, jikkonkludi li fil-prinċipju, skont il-ligi Ġermaniża, jenhtieg li jkun possibbli li jingħalqu installazzjonijiet iktar antik li diġà ġew amortizzati mingħajr kumpens ⁽⁵³⁾. Skont dawn, minn 16-il unità ta' RWE, 13 bdew joperaw qabel l-1976, u għalhekk jenhtieg li kellihom jiġu amortizzati sa issa.

⁽⁵²⁾ Standige Rechtsprechung des Bundesverfassungsgerichts (BVerfG), siehe nur das Urteil zum Atomausstieg BVerfGE 143, 246ff., zuvor schon BVerfGE 58, 137 ff.; BVerfGE 100, 226 ff.; s. auch BVerfG NVwZ 2012, 429 (430 f.); BGH NVwZ 2010, 1444 (1447).

⁽⁵³⁾ Ausarbeitung, Wissenschaftliche Dienste, Deutscher Bundestag (WD 3 – 3000 – 360/18); Stillelegung von Kraftwerken, Kurzinformation, Wissenschaftliche Dienste, Deutscher Bundestag (WD 3 – 3000 – 360/19).

- (105) Fil-kummenti tagħhom għad-Deciżjoni ta' Ftuh, iż-żewġ kumpaniji lokali qablu li l-kumpens jikkostitwixxi għajjnuna mill-Istat, li jmur lil hinn minn sempliċi kumpens għad-danni, u għalhekk jipprovdi lil RWE b'vantagg selettiv. Huma jindikaw li d-dritt tas-sjeda, li huwa minqas fl-Artikolu 14 tal-GG, ma jipproteġix id-dhul futur jew il-prospetti ta' profitt. Filwaqt li jaqblu li l-limitazzjoni tal-użu tal-proprjetà hija protetta wkoll taht il-GG u tapplika għall-facilitajiet ta' generazzjoni, dan ma japplikax għall-attivitajiet ta' estrazzjoni. Huma jispjegaw li l-permessi (*Hauptbetriebspläne*) normalment jingħataw biss għal bejn sentejn u 3 snin, u għalhekk l-użu tal-proprjetà fil-każ tal-minjieri ma jmurx lil hinn minn dawn il-perjodi ta' approvazzjoni. Huma jsostnu wkoll li d-diskussjonijiet dwar it-tnehhija gradwali tal-faham ilhom għaddejnin u li għalhekk l-imprizi ma setghux jistennu li tibqa' s-sitwazzjoni regolatorja ta' benefiċċju. Huma jispjegaw ukoll li huwa biss piż eċċezzjonali (*Sonderopfer*) jew każ ta' tbatija (*Härtefall*) li jagħti d-dritt għal kumpens lil impriza li tkun limitata fl-użu tal-proprjetà tagħha. Il-perjodi twal ta' tranżizzjoni, il-possibbiltà ta' konverżjoni għal fjuwil ta' generazzjoni iehor u l-fatt li hafna installazzjonijiet ġew amortizzati jwasslu għal sitwazzjoni fejn ma hemm l-ebda każ ta' tbatija bħal dan.

4.1.4. Assoċjazzjonijiet/NGOs

- (106) Fil-kummenti tagħha għad-Deciżjoni ta' Ftuh, ClientEarth qieset li l-kumpens jikkostitwixxi għajjnuna mill-Istat. Fil-fehma tagħha, RWE tingħata vantaġġ selettiv, peress li huwa improbabbli li qorti nazzjonali tagħti kumpens għad-danni li jikkorrispondu għall-ammonti mwiegħda lil RWE mill-awtoritajiet Germaniżi. Kumpens għad-danni taht il-GG Germaniża jkun permess biss jekk l-intervent tal-Istat ikun wassal għal piż eċċezzjonali. L-Artikolu 14 tal-GG ma jkoprix (i) modifiki, kancellazzjoni jew skadenza ta' permessi skont il-Liġi dwar il-Kontroll tal-Emissjonijiet (*Bundesimmissionsschutzgesetz*) u lanqas skont il-liġi dwar l-estraxxjoni (*Bundesberggesetz*)⁽⁵⁴⁾; (ii) investimenti kompletament amortizzati⁽⁵⁵⁾; (iii) opportunitajiet ta' bejgħ mitlufa u profitti mitlufa jew pjaniet oħra li huma bbażati fuq l-aspettattiva li sitwazzjoni legali favorevoli tibqa' l-istess⁽⁵⁶⁾. Barra minn hekk, ClientEarth targumenta li l-impatt negattiv ta' regolamenti godda fuq il-valur tal-assi ma jistax jiġi kkompensat wara li l-investimenti jkunu ġew amortizzati⁽⁵⁷⁾, u iżid tgħid li l-operaturi tal-linjite jkollhom jargumentaw li kellhom aspettattiva legittima li jkomplu joperaw u qegħdin ibatu minn tbatija ekonomika eċċezzjonalment harxa u mhux dovuta bħala konsegwenza tat-tnehhija gradwali tal-faham legali. ClientEarth tindika d-dokument mis-Servizz Xjentifiku tal-Parlament Germaniż u studju kkummissjonat mill-Ministeru tal-Ambjent⁽⁵⁸⁾, li jipprovdu iktar dettalji dwar il-qafas legali dwar il-kumpens fil-kuntest tat-tnehhija gradwali tal-faham.
- (107) Fil-kummenti tagħha dwar il-Konsultazzjoni Pubblika, DEBRIV sostniet li l-miżura ma tagħtix vantaġġ lill-kumpaniji tal-linjite kkonċernati. Għall-kuntrarju, il-kumpaniji tal-linjite kienu jkunu jistgħu jitolbu kumpens skont il-liġi kostituzzjonali Germaniża, il-KEDB u t-TKE li kieku ma kinux ingħataw kumpens adegwat skont il-liġi tal-gheluq tal-faham jew il-kuntratt tal-2021. L-ammont ta' talbiet għal kumpens għal profitti u kostijiet mitlufa, danni, spejjeż addizzjonali u żvantagġi ekonomiċi kkwazati mit-tnehhija gradwali tal-linjite huwa mill-inqas daqs il-kumpens mogħti, jew saħansitra oghla b'mod sinifikanti minnu.

4.1.5. L-istati Germaniżi

- (108) Tliet Stati Germaniżi (Brandenburg, is-Sassonia u Nordrhein-Westfalen) ipprezentaw kummenti wara d-Deciżjoni ta' Ftuh. Il-kummenti relatati biss mal-miżura ta' LEAG ma humiex se jiġu pprezentati fid-dettall f'din id-deciżjoni peress li l-miżura ta' LEAG hija barra mill-kamp ta' applikazzjoni ta' din id-deciżjoni (ara l-premessi (13) u (14)).

⁽⁵⁴⁾ Vgl. Urteil des Bundesverfassungsgerichts vom 6.12.2016, 1 BvR 2821/11, 1 BvR 321/12, 1 BvR 1456/23, Rn. 231 für atomrechtliche Genehmigungen.

⁽⁵⁵⁾ Vgl. m.w.N. Klinskim, S. 4. Jedoch können haushaltsrechtliche Gründe (dazu unter 2) auch bei der verfassungsrechtlichen Betrachtung in Einzelfällen und in der Zusammenschau mit anderen Gründen eine Reduzierung der Entschädigung, z.B. für einen Ausgleich unter dem Verkehrswert, begründen, m.w.N. Schomerus/Franßen, S. 317f.

⁽⁵⁶⁾ Urteil des Bundesverfassungsgerichts vom 6.12.2016, 1 BvR 2821/11, 1 BvR 321/12, 1 BvR 1456/23, Rn. 270; Jarass, in: Jarass/Pieroth, GG, 15. Auflage 2018, Art. 14 Rn. 19.

⁽⁵⁷⁾ BVerwG NVwZ 2009, S. 1443.

⁽⁵⁸⁾ Schomerus/Franßen: Klimaschutz und die rechtliche Zulässigkeit der Stilllegung von Braun- und Steinkohlekraftwerken. 13.12.2018, https://www.bet-energie.de/fileadmin/redaktion/PDF/Studien_und_Gutachten/Gutachten_Folgekosten/Gutachten_Folgekosten_Braun_kohleausstieg_Abschlussbericht.pdf.

- (109) Nordrhein-Westfalen sostna li d-data kurrenti ta' tnehhija gradwali ghal-linjite ta' RWE hija hafna iktar kmieni minn dik prevista ghall-kumpanija abbaži tal-liċenzji operatorji finali ghall-impjanti tal-enerġija tagħha. Din il-projbizzjoni operatorja statutorja sa mhux iktar tard mill-2038 (jew mill-2035 jekk tiġi eżerċitata l-għażla ta' frontloading tad-dekummissjonar) tikkostitwixxi interferenza mal-ġestjoni proprja ta' RWE. Skont Nordrhein-Westfalen, RWE ċertament tkun tista' tikkontesta fil-proċedimenti tal-qorti kostituzzjonali dawn l-interferenzi fl-attivitajiet kummerċjali tagħha u l-iżvalutazzjoni tal-assi kummerċjali tagħha b'referenza ghall-protezzjoni tal-proprjetà garantita mill-GG.

4.2. Bażi legali ghall-kompatibbiltà

4.2.1. RWE

- (110) Fil-kummenti tagħha dwar il-Konsultazzjoni Pubblika, RWE tqis li s-CEEAG ma humiex applikabbli għal żewġ raġunijiet. L-ewwel nett, RWE tirreferi għall-kummenti tagħha dwar id-Deciżjoni ta' Ftuh, fejn RWE sostniet li l-miżura ma tikkostitwix għajjnuna mill-Istat (ara l-premessa (92) *et seq.*). Minhabba li s-CEEAG jiddeskrivu l-kriterji użati mill-Kummissjoni biex teżamina l-kompatibbiltà tal-miżuri li huma kkunsidrati bħala għajjnuna mill-Istat, id-dhul fis-sehh tas-CEEAG ma huwiex rilevanti għall-valutazzjoni tal-kumpens.
- (111) It-tieni, RWE targumenta li s-CEEAG ma humiex applikabbli minhabba l-kamp ta' applikazzjoni temporali tal-linji gwida. Skont il-punt 466 tas-CEEAG, il-Kummissjoni behsiebha tapplika l-linji gwida għall-għajjnuna notifikabbli kollha mogħtija jew li għandha tingħata mis-27 ta' Jannar 2022, iżda ma hemm l-ebda dispożizzjoni espliċita dwar jekk u meta s-CEEAG jenħtieġ li japplikaw ukoll għall-għajjnuna diġà notifikata qabel dik id-data. RWE tinnotta li l-miżura giet notifikata qabel is-27 ta' Jannar 2022, u b'hekk is-CEEAG ma japplikawx. RWE tqis li l-miżura diġà giet implimentata fl-2020 meta bdiet it-triq tal-gheluq għal RWE, bid-dhul fis-sehh tal-liġi tal-gheluq. L-ewwel dati ta' pagament annwali kienu dovuti f'Diċembru 2020 u f'Diċembru 2021, iżda dawn il-pagamenti ġew sospiżi f'konformità mal-obbligu ta' sospensjoni skont l-Artikolu 108(3) tat-TFUE. Għalhekk, RWE tqis li l-allegata għajjnuna ngħatat qabel is-27 ta' Jannar 2022 u li l-obbligu ta' sospensjoni giet irrispettata.
- (112) Fil-kummenti tagħha dwar id-Deciżjoni ta' Estensjoni, RWE sostniet li anke jekk il-miżura tiġi kklassifikata bħala għajjnuna mill-Istat, xorta wahda tkun kompatibbli mas-suq intern skont l-Artikolu 107(3)(c) tat-TFUE, irrispettivament minn jekk is-CEEAG japplikawx jew le. RWE sostniet li s-CEEAG ma japplikawx għall-miżura u indikat li s-CEEAG ġew adottati biss wara l-adozzjoni tad-Deciżjoni ta' Ftuh.

4.2.2. LEAG

- (113) Fil-kummenti tagħha b'segwitu għall-Konsultazzjoni Pubblika, LEAG ikkonferixxiet li filwaqt li s-CEEAG għandhom applikabbiltà retroattiva għall-każ, l-applikazzjoni tagħhom ma hijiex ġustifikata. Valutazzjoni skont is-CEEAG tinvolvi żvantaġġi serji u tqajjem dubji dwar il-konkluzjoni rapida tal-proċedura.
- (114) Fil-kummenti tagħha dwar id-Deciżjoni ta' Estensjoni, LEAG tenniet li s-CEEAG ma humiex applikabbli, peress li skont il-punt 466 tas-CEEAG, dawn japplikaw biss għall-għajjnuna mogħtija mis-27 ta' Jannar 2022. Anke jekk il-miżura titqies bħala għajjnuna, fi kwalunkwe każ ingħatat qabel is-27 ta' Jannar 2022, peress li l-liġi tal-gheluq u l-kuntratt tal-2021 dahl fuq fis-sehh qabel l-adozzjoni tas-CEEAG. LEAG sostniet ukoll li anke jekk il-miżura kellha titqies bħala għajjnuna mill-Istat u jekk tiġi vvalutata skont is-CEEAG, din tkun kompatibbli mat-taqsimha 4.12 tas-CEEAG.
- (115) LEAG tirreferi wkoll għall-ġurisprudenza li tiddistingwi l-mument tal-ghoti u l-mument tal-pagament tal-għajjnuna⁽⁵⁹⁾. LEAG issostni li fin-nuqqas ta' pagament attwali tal-kumpens, li f'din il-kawża huwa wkoll soġġett għall-approvazzjoni mill-Kummissjoni skont l-Artikolu 10 tal-liġi tal-gheluq, ma hemm lanqas l-ebda ksur tal-projbizzjoni tal-implimentazzjoni skont l-Artikolu 3 tar-Regolament Proċedurali dwar l-għajjnuna mill-Istat. Il-formulazzjoni tal-projbizzjoni ta' implimentazzjoni titkellem għal distinzjoni bħal din bejn il-holqien tat-talba għal kumpens u l-pagament attwali, peress li, skont l-Artikolu 3 ta' dak ir-regolament, l-għajjnuna ma tridx tiddaħhal fis-sehh qabel ma l-Kummissjoni tkun hadet deciżjoni li tawtorizza l-għajjnuna, jew titqies li tkun haditha.

⁽⁵⁹⁾ Is-Sentenza tal-Qorti tal-Ġustizzja tal-21 ta' Marzu 2013, *Magdeburger Mühlenwerke GmbH vs Finanzamt Magdeburg*, C-129/12, ECLI:EU:C:2013:200, il-punt 40.

- (116) Fil-kummenti tagħhom dwar il-Konsultazzjoni Pubblika, l-azzjonisti ta' LEAG (EPH u PPFI) esprimew il-fehma li s-CEEAG ma japplikawx minhabba li l-kumpens ma jikkwalifikax bhala għajnuna mill-Istat. Anke jekk kienet għajnuna mill-Istat, din ingħatat qabel ma daħlu fis-seħh is-CEEAG, peress li l-avvenimenti rilevanti huma d-dhul fis-seħh tal-ligi tal-gheluq (Awwissu 2020) jew l-iffirmar tal-kuntratt tal-2021 (Frar 2021). Anke jekk is-CEEAG kienu applikabbli, il-miżura fi kwalunkwe każ tkun kompatibbli mas-suq intern, peress li l-kundizzjonijiet kollha tat-taqsima 3 u tat-taqsima 4.12 tas-CEEAG huma ssodisfati.
- (117) Fil-kummenti tiegħu dwar il-Konsultazzjoni Pubblika, il-kunsill tax-xogħlijiet tal-grupp ta' LEAG (*Konzernbetriebsrat*) sostna li s-CEEAG ma japplikawx għal dan il-każ.

4.2.3. *Impriżi*

- (118) Fil-kummenti tagħha għad-Deciżjoni ta' Ftuh, il-GPE argumentat li l-użu tal-Artikolu 107(3)(c) tat-TFUE bhala bażi legali għall-valutazzjoni huwa kontestabbli, peress li dik id-dispożizzjoni għandha l-ghan li tiffacilita l-iżvilupp ta' ċerti attivitajiet ekonomiċi jew ta' ċerti żoni ekonomiċi. Madankollu, f'dan il-każ ma hemm l-ebda żvilupp ta' attività/zona ekonomika, iżda pjuttost stralċ ta' attività ekonomika. Biex tkompli turi l-allegata inadegwatezza tal-Artikolu 107(3)(c) tat-TFUE, il-GPE għamlet referenza għad-Deciżjoni tal-Kunsill tal-10 ta' Diċembru 2010 dwar l-gheluq ta' minjieri tal-faħam mhux kompetittivi⁽⁶⁰⁾, fejn il-baži legali użata kienet l-Artikolu 107(3)(e) tat-TFUE. Il-GPE sostniet ukoll li s-sempliċi fatt li l-Linji Gwida preċedenti dwar l-Energija u l-Għajnuna Ambjentali⁽⁶¹⁾ ma jinkludu l-ebda dispożizzjoni dwar l-ghajnuna għall-gheluq ma jfissirx li l-Artikolu 107(3)(c) tat-TFUE huwa neċessarjament u awtomatikament il-baži legali korretta għal miżura bhal din.
- (119) Fil-kummenti tagħha b'segwitu għall-Konsultazzjoni Pubblika, il-GPE indikat il-punt 466 tas-CEEAG u ddikjarat li l-ghajnuna fil-forma ta' kumpens ingħatat lil RWE u lil LEAG fiż-żmien meta giet adottata l-ligi tal-gheluq fl-2020, u mhux iktar tard minn meta gie ffirmat il-kuntratt tal-2021 bejn il-Ġermanja u RWE (Frar 2021), u li b'hekk is-CEEAG ma humiex applikabbli. Għal dan il-ghan, il-GPE tikkwota l-ġurisprudenza ta' *Magdeburg*⁽⁶²⁾, li stabbiliet li għajnuna tingħata meta jingħata d-dritt legali li l-ghajnuna tinkiseb. Għalhekk, il-GPE kkunsidrat peress li s-CEEAG gew adottati wara li allegatament ingħatat l-ghajnuna, jenhtieg li l-valutazzjoni titwettaq direttament skont it-Trattat.
- (120) Fil-kummenti tagħha dwar id-Deciżjoni ta' Estensjoni, il-GPE tenniet il-fehmiet miġbura fil-qosor fil-premessa (120), u ziedet li l-fatt li saru xi bidliet fil-kuntratt ta' emenda ma għandux l-effett li jibdel l-elementi ewlenin tal-miżura, li jenhtieg li jiġi vvalutat direttament skont it-Trattat.
- (121) Fil-kummenti tagħhom b'segwitu għall-Konsultazzjoni Pubblika, it-tmien kumpaniji lokali sostnew li s-CEEAG jikkonfermaw l-illegalità tal-ghajnuna u jagħtu lok għall-kritika sottomessa minn dawn il-kumpaniji wara d-Deciżjoni ta' Ftuh.
- (122) Fil-kummenti tagħhom dwar il-Konsultazzjoni Pubblika, iż-żewġ kumpaniji lokali sostnew li s-CEEAG huma applikabbli. Huma jirreferu għall-punt 466 tas-CEEAG u l-klawżola ta' waqfien fil-kuntratt tal-2021, u jinnotaw li peress li l-pagament tal-kumpens għadu ma ngħatax f'din il-kawża, peress li huwa legalment dipendenti fuq l-approvazzjoni tal-Kummissjoni, il-kamp ta' applikazzjoni tas-CEEAG fis-sens tal-punt 466 tas-CEEAG huwa applikabbli.

⁽⁶⁰⁾ Id-Deciżjoni tal-Kunsill 2010/787/UE tal-10 ta' Diċembru 2010 dwar Għajnuna mill-Istat biex jiġi ffacilitat l-gheluq ta' minjieri tal-faħam li mhumiex kompetittivi (ĠU L 336, 21.12.2010, p. 24).

⁽⁶¹⁾ Il-Komunikazzjoni tal-Kummissjoni – Linji Gwida dwar l-ghajnuna mill-Istat għall-protezzjoni ambjentali u l-enerġija 2014-2020 (ĠU C 200, 28.6.2014, p. 1).

⁽⁶²⁾ Is-Sentenza tal-Qorti tal-Ġustizzja tal-21 ta' Marzu 2013, *Magdeburger Mühlenwerke GmbH vs Finanzamt Magdeburg*, il-Kawża C-129/12, ECLI:EU:C:2013:200.

4.2.4. Assocjazzjonijiet/NGOs

- (123) Fil-kummenti tagħha dwar il-Konsultazzjoni Pubblika, DEBRIV sostniet li anke jekk il-miżura tikkostitwixxi għajnuna mill-Istat (*quod non*, ara l-premessa (108)), is-CEEAG ma humiex applikabbli, minhabba li japplikaw biss għal għajnuna mogħtija mis-27 ta' Jannar 2022. F'din il-kawża, kieku kellu jiġi preżunt li l-miżura tikkostitwixxi għajnuna, fi kwalunkwe każ ingħatat qabel is-27 ta' Jannar 2022, peress li l-liġi tal-gheluq kienet diġà dahlet fis-sehh fl-14 ta' Awwissu 2020 u l-kuntratt tal-2021 gie ffirmat fl-10 ta' Frar 2021. Skont il-ġurisprudenza⁽⁶³⁾, l-uniku punt rilevanti fiż-żmien meta tingħata l-għajnuna huwa l-mument li fih il-benefiċjarju tal-għajnuna jikseb dritt legali għall-għajnuna skont il-liġi nazzjonali applikabbli, sabiex l-għajnuna tkun diġà ingħatat fiż-żmien meta nholoq dak id-dritt. Barra minn hekk, anke jekk il-Kummissjoni sabet li s-CEEAG huma applikabbli, il-miżura tkun fi kwalunkwe każ kompatibbli mas-suq intern, u jenhtieg li tiġi vvalutata skont it-taqsim 4.12.1, peress li l-miżura tikkonċerna l-gheluq ta' attivitajiet tal-faħam profittabbli, u la RWE u lanqas LEAG ma huma imprizi f'diffikultà fis-sens tal-Linji Gwida tal-Kummissjoni dwar l-għajnuna mill-Istat għas-salvataġġ u r-ristrutturar ta' imprizi mhux finanzjarji f'diffikultà⁽⁶⁴⁾. Il-punt 425 tas-CEEAG ikopri bis-shiħ kemm il-profitti mitlufa kif ukoll id-danni addizzjonali u l-iżvantaġġi ekonomiċi, u għalhekk l-elementi tal-kumpens f'din il-kawża huma adatti skont il-kamp ta' applikazzjoni tas-CEEAG.
- (124) Fil-kummenti tagħha dwar il-Konsultazzjoni Pubblika, ClientEarth sostniet li l-għajnuna li kienet prevista skont il-liġi tal-gheluq kienet diġà ingħatat bl-iffirmar tal-kuntratt tal-2021. Filwaqt li l-kuntratt fih klawżola li tagħmel referenza għall-approvazzjoni tal-Kummissjoni, il-validità legali ta' dan il-kuntratt ma hijiex teknikament soġġetta għall-approvazzjoni tal-għajnuna mill-Istat, u għalhekk tagħti lil RWE d-dritt li tikseb il-kumpens, f'konformità mal-ġurisprudenza⁽⁶⁵⁾. Il-kuntratt ta' emenda ma jbidilx dan id-dritt. Peress li s-CEEAG ma humiex applikabbli għar-raġunijiet stabbiliti fil-premessa (124) ta' hawn fuq, l-unika bażi legali possibbli għall-kompatibbiltà hija l-Artikolu 107(3)(c) tat-TFUE. Madankollu, dik id-dispożizzjoni tippermetti biss miżuri ta' għajnuna li huma mmirati lejn l-iżvilupp ta' attività ekonomika, u l-miżura ma tissodisfax dan il-kriterju peress li hija mmirata lejn l-gheluq tal-attivitajiet. Jekk ikun hemm, l-unika attività ekonomika li hija appoġġata bil-miżura hija l-bidla mill-produzzjoni tal-elettriku mill-faħam għal sorsi rinnovabbli, iżda għal miżuri bħal dawn hemm regoli speċifiċi oħra biex tiġi vvalutata l-kompatibbiltà tal-appoġġ pubbliku, li ma humiex issodisfati f'dan il-każ. ClientEarth indikat ukoll li possibbiltà oħra tkun li jintuza l-Artikolu 107(3)(e) tat-TFUE, li jipprevedi l-possibbiltà li l-Kunsill jadotta regoli dwar il-kompatibbiltà ta' kategoriji oħra ta' għajnuna kif jista' jiġi speċifikat b'deċiżjoni tal-Kunsill dwar proposta mill-Kummissjoni.
- (125) Fil-kummenti tagħha dwar id-Deciżjoni ta' Estensjoni, ClientEarth tenniet li s-CEEAG ma jkunux applikabbli. Fil-fehma tagħha, ir-referenza għas-sentenza *Freistaat Sachsen*⁽⁶⁶⁾ biex tiġiġustifika l-applikabbiltà tas-CEEAG timplika qari hażin ta' dik is-sentenza. Skont il-punt 44 ta' dik is-sentenza, ir-regoli sostantivi tad-dritt tal-Unjoni jridu jiġu interpretati li japplikaw għal sitwazzjonijiet eżistenti qabel id-dhul fis-sehh tagħhom biss safejn mill-kliem, mill-ghanijiet jew mill-istruttura tagħhom jirriżulta b'mod ċar li dawn għandhom jingħataw dan l-effett. F'din il-kawża, l-awtoritajiet Germaniżi ddeċidew li jagħtu kumpens lil RWE għall-gheluq tal-impjanti tal-enerġija tal-linji f'għarfien shiħ tan-nuqqas ta' linji gwida tal-Kummissjoni dwar il-kompatibbiltà ta' din it-tip ta' għajnuna. Għalhekk, fiż-żmien li ngħata l-kumpens lil RWE, il-Germanja kienet taf li l-valutazzjoni ta' dan l-intervent titwettaq direttament skont it-Trattat. Barra minn hekk, b'referenza għall-punt 46 ta' dik is-sentenza, ClientEarth targumenta li trid issir distinzjoni bejn il-kunċetti ta' "dhul fis-sehh" u "għoti ta' għajnuna". Fil-punt 49 ta' dik is-sentenza, il-Qorti qieset li l-Artikolu 4(1) tar-Regolament Proċedurali dwar l-għajnuna mill-Istat, li kien jipprovdi li l-Kummissjoni jehtigilha teżamina notifika malli tasal, kien jimponi biss obbligu ta' diligenza partikolari fuq il-Kummissjoni, u għalhekk ma hijiex regola ta' applikazzjoni *ratione temporis* tal-kriterji għall-valutazzjoni tal-kompatibbiltà tal-għajnuna notifikata.

⁽⁶³⁾ Is-Sentenza tal-Qorti tal-Ġustizzja tal-21 ta' Marzu 2013, *Magdeburger Mühlenwerke GmbH vs Finanzamt Magdeburg*, il-Kawża C-129/12, ECLI:EU:C:2013:200, il-punt 40.

⁽⁶⁴⁾ Il-Komunikazzjoni tal-Kummissjoni – Il-linji gwida dwar l-għajnuna mill-Istat għas-salvataġġ u r-ristrutturar ta' imprizi mhux finanzjarji f'diffikultà (GU C 249, 31.7.2014, p. 1).

⁽⁶⁵⁾ Is-Sentenza tal-Qorti tal-Ġustizzja tal-21 ta' Marzu 2013, *Magdeburger Mühlenwerke GmbH vs Finanzamt Magdeburg*, il-Kawża C-129/12, ECLI:EU:C:2013:200, il-punt 41.

⁽⁶⁶⁾ Is-sentenza tal-Qorti tal-Ġustizzja tal-11 ta' Diċembru 2008, *Il-Kummissjoni vs Freistaat Sachsen*, C-334/07 P, ECLI:EU:C:2008:709.

- (126) Fil-kummenti tagħha dwar il-Konsultazzjoni Pubblika, Greenpeace sostniet li s-CEEAG ma japplikawx għall-miżura minhabba l-punt 466 tas-CEEAG, peress li l-ligi tal-gheluq diġà kienet dahlet fis-sehh fil-21 ta' Diċembru 2020, u għalhekk il-valutazzjoni trid titwettaq direttament skont l-Artikolu 107(3) tat-TFUE. Fil-fehma tagħha, l-ghajnuna tista' taq' fil-kamp ta' applikazzjoni tat-taqsima 4.12.1 tas-CEEAG iżda ma hijiex mehtieġa, xierqa u proporzjonata. It-Taqsima 4.12.2 tas-CEEAG ma tapplikax, peress li l-proċess kollu tal-Kummissjoni tal-Faħam u l-memorandum ta' spjegazzjoni tal-ligi tal-gheluq jikkellmu kontra din l-applikabbiltà.

4.3. Kompatibbiltà tal-ghajnuna

4.3.1. L-iżvilupp ta' attività ekonomika

4.3.1.1. RWE

- (127) RWE sostniet li l-miżura tagħti kontribut importanti għall-promozzjoni tal-iżvilupp ta' attività ekonomika fis-sens tal-Artikolu 107(3)(c) tat-TFUE.

- (128) Fil-kummenti tagħha dwar id-Deciżjoni ta' Ftuh, RWE rreferiet għad-deciżjoni tal-Kummissjoni dwar it-tnehhija gradwali tal-faħam iebes fil-Ġermanja ⁽⁶⁷⁾, u indikat li l-istess argument japplika għat-tnehhija gradwali tal-linjite, u saħansitra japplika iktar peress li l-kontribut ambjentali tal-aċċellerazzjoni tat-tnehhija gradwali tal-linjite huwa saħansitra akbar. Minn naħa waħda, l-emissjonijiet speċifiċi tas-CO₂ tal-ġenerazzjoni tal-elettriku bbażata fuq il-linjite huma oghla minn dawk tal-ġenerazzjoni tal-elettriku bbażata fuq il-faħam iebes. Min-naħa l-oħra, il-kostijiet tal-produzzjoni tal-elettriku tal-ġenerazzjoni tal-elettriku bbażata fuq il-linjite huma iktar baxxi, sabiex l-espansjoni addizzjonali tal-impjanti tal-enerġija rinnovabbli mingħajr miżuri addizzjonali tal-gvern tkun l-aħhar waħda li tnehhija mis-suq l-impjanti tal-enerġija bbażati fuq il-linjite. Barra minn hekk, l-impenn tal-Ġermanja li tikkancella l-kwoti tal-emissjonijiet tas-CO₂ iffrankati (ara l-premessa (19)), jeskludi l-possibbiltà li l-emissjonijiet jiġu ttrasferiti lejn setturi oħra jew Stati Membri oħra, li jkompli jsaħħah l-effettività tat-tnehhija gradwali Germaniża tal-faħam.

- (129) Barra minn hekk, RWE sostniet li l-miżura ttiprovdi prevedibbiltà u ċertezza legali, u b'hekk tippromwovi l-iżvilupp mhux biss tal-attività ekonomika tal-ġenerazzjoni tal-enerġija li taħdem bil-linjite iżda tas-settur tal-enerġija b'mod generali, peress li l-partecipanti kollha tas-suq jehtieġu affidabbiltà dwar il-perkors tad-dekummissjonar tal-linjite għad-deciżjonijiet futuri tagħhom dwar l-investment. Dan japplika għall-kumpaniji li jiġġeneraw l-elettriku mil-linjite, li għandhom ibiddlu l-ippjanar tal-minjieri miftuħa tagħhom fit-tul, iżda wkoll għal dawk l-atturi tas-suq li jridu jużaw id-diskrepanza fil-kapaċità li tirriżulta bħala opportunità biex jagħmlu investimenti godda peress li huma wkoll, iġorru riskji ta' investment mhux mehtieġa, u possibbilment iżommu lura minn investimenti jekk l-infurzabbiltà ta' perkors ta' gheluq stabbilit legalment waħdu tibqa' dubjuża għal snin minhabba tilwim legali. Din l-inċertezza tkun tinvolvi wkoll riskji għal stadji oħra tal-katina tal-valur fis-settur tal-enerġija, bħal pereżempju, ippjanar affidabbli tal-grilja jiġi mfixkel ukoll jekk il-perkors tad-dekummissjonar jibqa' inċert.

- (130) Barra minn hekk, RWE indikat li l-Ġermanja qieset is-sigurtà tal-provvista meta kienet qiegħda tfassal il-modalitajiet tal-perkors tad-dekummissjonar, peress li kkoordinat mal-kumpaniji operatorji fir-rigward tas-sistema ta' provvista generali u kuntrattwalment garantita, u b'hekk ipprovdiet inċentivi affidabbli ta' investment għaž-żieda tal-kapaċitajiet ta' ġenerazzjoni. Għalhekk, il-miżura sservi biex taċċellera t-tranżizzjoni tal-enerġija filwaqt li tiżgura s-sigurtà tal-provvista.

- (131) Fil-kummenti tagħha dwar il-Konsultazzjoni Pubblika, RWE rreferiet għas-sottomissjoni tagħha wara d-Deciżjoni ta' Ftuh, li hija miġbura fil-qosor fil-premessa (129) sa (131) ta' hawn fuq, u sostniet li l-miżura ta' RWE tikkonforma mal-punt 426 tas-CEEAG. Fil-kummenti tagħha dwar id-Deciżjoni ta' Estensjoni, RWE tenniet li l-miżura emendata ta' RWE tagħti kontribut sinifikanti għad-dekarbonizzazzjoni aċċellerata u għat-trasformazzjoni tas-settur tal-enerġija, u għalhekk tiffacilita l-iżvilupp ta' attività ekonomika, l-konformità mal-punt 426 tas-CEEAG.

4.3.1.2. LEAG

- (132) Fil-kummenti tagħha dwar il-Konsultazzjoni Pubblika, LEAG sostniet li t-tnehhija gradwali tal-ġenerazzjoni tal-elettriku bbażata fuq il-linjite se tiffacilita l-iżvilupp ta' kapaċità addizzjonali ta' ġenerazzjoni tal-elettriku bbażata fuq teknoloġiji oħra, speċjalment l-enerġiji rinnovabbli. Barra minn hekk, fil-fehma ta' LEAG, il-miżura se jkollha impatt pożittiv fuq l-ambjent u ttiprovdi prevedibbiltà fir-rigward tal-gheluq bikri tal-impjanti tal-enerġija li jaħdmu bil-linjite.

⁽⁶⁷⁾ Id-deciżjoni Germaniża dwar it-tnehhija gradwali tal-faħam iebes, il-premessi 100-109.

4.3.1.3. Impriżi

- (133) Fil-kummenti tagħha għad-Deċiżjoni ta' Ftuh, GPE sostniet li l-ghajnuna ma tistax titqies bħala appoġġ għal attività ekonomika, peress li ma hemm l-ebda żvilupp ta' attività/zona ekonomika, iżda pjuttost, stralċ ta' attività ekonomika. Fil-kummenti tagħha dwar il-Konsultazzjoni Pubblika, GPE kkummentat li ma huwiex ċar liema attività ekonomika qiegħda tiġi ffaċilitata mill-kumpens. Jekk il-kumpens jindirizza l-kostijiet tal-gheluq qabel previst ta' impjant tal-enerġija li jaħdem bil-faħam, huwa kontestabbli sa liema punt l-gheluq ta' attività jista' jitqies bħala ffaċilitazzjoni ta' attività ekonomika. Barra minn hekk, GPE nnotat li jekk il-kumpens ma jkunx marbut *de facto* mal-kostijiet tal-impjant tal-enerġija li tkun se tagħlaq u jintuża għall-investiment fil-produzzjoni tal-enerġija rinnovabbli, il-kompatibbiltà tal-appoġġ mill-Istat jenhtieg li tiġi vvalutata abbażi tad-dispożizzjonijiet applikabbli għall-produzzjoni tal-elettriku rinnovabbli. Fil-kummenti tagħha għad-Deċiżjoni ta' Estensjoni, GPE tenniet il-fehma tagħha li l-ghajnuna ma tistax titqies bħala appoġġ għal attività ekonomika.

4.3.1.4. Assoċjazzjonijiet/NGOs

- (134) Fil-kummenti tagħha dwar id-Deċiżjoni ta' Ftuh, il-Konsultazzjoni Pubblika u d-Deċiżjoni ta' Estensjoni, ClientEarth esprimiet dubji li l-ghajnuna għall-gheluq bikri tal-attivitajiet ekonomiċi tissodisfa l-kundizzjoni skont l-Artikolu 107(3)(c) tat-TFUE li l-ghajnuna trid timmira li tiżviluppa attività ekonomika, peress li l-iskop dirett tal-ghajnuna għall-gheluq huwa li tagħlaq attività anke jekk dan l-gheluq jista' indirettament iwassal għall-iżvilupp ta' attivitajiet godda.
- (135) L-EEB ppreżenta l-kummenti tiegħu b'segwitu għall-Konsultazzjoni Pubblika li l-gvern Ġermaniż naqas milli jidentifika l-attivitajiet ekonomiċi li se jiġu ffaċilitati bħala riżultat tal-ghajnuna.

4.3.2. Effett ta' incentiv

4.3.2.1. RWE

- (136) Fil-kummenti tagħha dwar id-Deċiżjoni ta' Ftuh, RWE sostniet li l-miżura għandha effett ta' incentiv. Fin-nuqqas ta' intervent mill-Istat jew ta' ftehim kuntrattwali mal-Gvern Ġermaniż, RWE kienet tkompli tiġġenera l-elettriku mil-linjite hafna iktar milli issa huwa permess, sabiex jinkisbu iktar margni ta' kontribuzzjoni, u sabiex ikun jista' jinżamm il-pjan oriġinali ta' estrazzjoni miftuħa. Mingħajr il-kumpens stabbilit fil-liġi tal-gheluq u miftiehem fil-kuntratt tal-2021, RWE ma kinitx taqbel mat-terminazzjoni bikrija tal-ġenerazzjoni tal-enerġija mil-linjite. RWE kienet tikkontesta għeluq regolatorju korrispondenti fil-qorti.
- (137) Fil-kummenti tagħha dwar il-Konsultazzjoni Pubblika, RWE tenniet dawn l-argumenti u ddikjarat li l-miżura tikkonforma mal-punt 427 tas-CEEAG. Fil-fehma ta' RWE, il-kumpens huwa ferm inqas mid-dannu totali kkawżat lilha mill-gheluq bikri minhabba l-profitti mitlufa u l-kostijiet addizzjonali meta mqabbla max-xenarju kontrofattwali. Meta wiehed iqabbel ma' xenarju kontrofattwali mingħajr it-tnehhija gradwali tal-linjite, lil RWE ma jittaffielha l-ebdapiż fuq xi attività li RWE kien ikollha twettaq xorta waħda, u lanqas ma hija kkompensata għar-riskju normali tan-negożju ta' RWE. Għall-kuntrarju, huwa previst biss kumpens parzjali għad-dannu kkawżat minn intervent mill-Istat.
- (138) Fil-kummenti tagħha dwar id-Deċiżjoni ta' Estensjoni, RWE tenniet li ma kienet tagħlaq l-ebda impjant tal-enerġija li jaħdem bil-linjite qabel iż-żmien mill-2020, u ma kienet se tagħlaq l-ebda impjant iehor qabel iż-żmien li kieku ma kien hemm l-ebda ftehim kuntrattwali u arrangament legali għat-terminazzjoni bikrija shiha tal-ġenerazzjoni tal-enerġija li taħdem bil-linjite għal kumpens. Fil-fehma ta' RWE, l-evoluzzjoni tas-suq turi li l-ġenerazzjoni tal-enerġija li taħdem bil-linjite hija profittabbli għal RWE. B'kostijiet varjabbli baxxi, il-prezzijiet għoljin tal-gass fit-tul u t-tnehhija gradwali tal-enerġija nukleari tal-Ġermanja, il-ġenerazzjoni tal-enerġija li taħdem bil-linjite hija l-iktar teknoloġija kompetittiva. Dan japplika b'mod partikolari għall-operat kontinwat ta' installazzjonijiet eżistenti, peress li, fid-dawl tal-kostijiet ta' investiment li diġà saru għall-minjieri miftuħa u għall-impjanti tal-enerġija, dawn il-kostijiet huma irrilevanti għad-deċiżjoni operazzjonali.

4.3.2.2. LEAG

- (139) Fil-kummenti tagħha dwar il-Konsultazzjoni Pubblika, LEAG sostniet li l-miżura tipprovdi effett ta' incentiv peress li twassal biex tibdel l-imġiba ekonomika tagħha sabiex tagħlaq l-impjanti iktar kmieni milli previst inizjalment, b'mod iktar ordnat u prevedibbli.

4.3.2.3. Impriżi

- (140) Fil-kummenti tagħha għall-Konsultazzjoni dwar il-Pubblikazzjoni, GPE qieset li l-għeluq ta' ċerti impjanti tal-enerġija li jaħdmu bil-faham kien previst qabel l-introduzzjoni tal-miżura, u b'hekk il-kwistjoni tal-effett ta' incentiv saret partikolarment importanti. Fil-kummenti tagħha wara d-Deċiżjoni ta' Estensjoni, GPE tqis li d-diżincentivi finanzjarji għall-operat tal-impjanti tal-linjite (jiġifieri ż-żieda fil-prezzijiet tal-ETS biss) kienu jwasslu biex RWE tagħlaq l-impjanti qabel previst, possibbilment qabel l-2030. Bħala tali, GPE qieset li l-kumpens ma jipprovdi effett ta' incentiv.
- (141) Fil-kummenti tagħhom għad-Deċiżjoni ta' Ftuh u għall-Konsultazzjoni Pubblika, iż-żewġ kumpaniji lokali qiesu li l-miżura ma tippovdi incentiv biex RWE tibdel l-imġiba tagħha b'mod li tittejjeb il-protezzjoni tal-ambjent. Għall-kuntrarju, il-kumpaniji jissuġġerixxu li l-pagament se jkollu l-effett intenzjonat oppost, fis-sens li l-impjanti tal-enerġija li jaħdmu bil-linjite se jkomplu joperaw bħala riżultat tal-pagament ta' kumpens. Il-kumpaniji jissuġġerixxu li mingħajr il-pagamenti ta' kumpens, l-impjanti kienu jkunu ilhom li tnehhew mill-grilja ⁽⁶⁸⁾.

4.3.2.4. Assoċjazzjonijiet/NGOs

- (142) Fis-sottomissjoni tagħha dwar il-Konsultazzjoni Pubblika, DEBRIV sostniet li l-miżura għandha effett ta' incentiv f'konformità mal-punt 427 tas-CEEAG. Il-hajja tal-assi, li ntużat ukoll għall-mudell tal-kalkolu tal-profitti mitlufa, tmur ferm lil hinn mid-data tal-għeluq tal-2038, li hija l-iktar data tard għall-għeluq fil-liġi tal-għeluq u fil-kuntratt tal-2021. Għalhekk, il-miżura għandha effett ta' incentiv fis-sens tas-CEEAG peress li twassal biex l-imprizi kkonċernati jagħluq l-impjanti tagħhom qabel kif previst u tbiddel l-imġiba, li kieku ma kinux ibiddlu mingħajr il-miżura.
- (143) Fil-kummenti tagħha dwar id-Deċiżjoni ta' Ftuh Greenpeace sostniet li l-miżura ma għandhiex effett ta' incentiv peress li ma twassalx għal bidla fl-imġiba.
- (144) Fil-kummenti tagħha dwar id-Deċiżjoni ta' Estensjoni, ClientEarth sostniet li l-miżura ma għandhiex effett ta' incentiv, u indikat il-premessa (70) tad-Deċiżjoni ta' Estensjoni, li skontha l-profitti mitlufa ta' RWE fil-passat u fil-futur qarib diġà jaqbzu, u għalhekk jiġġustifikaw, il-kumpens li jingħata lil RWE. Fil-fehma tagħha, jekk dan ikun il-każ, il-konsiderazzjoni loġika hija li RWE hija kkompensata għal telf diġà mġarrab fil-forma ta' profitti mitlufa, u li għalhekk il-kumpens ma għandux l-effett li javvanza l-għeluq tal-impjanti tal-enerġija iżda biss l-oġettiv li jtaffi l-kostijiet tal-għeluq ta' ċerti impjanti għal RWE.
- (145) Fil-kummenti tagħha b'segwitu għall-Konsultazzjoni Pubblika, EEB ikkontesta l-fatt li l-benefiċjarji ma kinux ibiddlu l-imġiba tagħhom mingħajr il-kumpens, peress li ż-żewġ kumpaniji diġà jinsabu fil-proċess ta' tranżizzjoni lejn teknoloġiji iktar nodfa għall-produzzjoni tal-enerġija, u dan jidher fil-komunikazzjonijiet pubbliċi tagħhom. Minhabba xenarji differenti tas-suq, jista' jiġi preżunt li, fi kwalunkwe każ, l-installazzjonijiet u l-minjieri tal-linjite kienu jagħluq f'xi punt. Għalhekk, il-pjanijiet ta' negozju tal-benefiċjarji kellhom jipprevedu mhux biss il-kostijiet u l-profitti relatati mal-ftuh u l-isfruttament ta' minjiera, iżda wkoll l-għeluq u r-riabilitazzjoni tagħha.

4.3.3. Ksur tad-dritt tal-Unjoni

4.3.3.1. RWE

- (146) Fil-kummenti tagħha dwar id-Deċiżjoni ta' Ftuh, RWE sostniet li l-kostijiet li jseħhu wkoll fix-xenarju kontrofattwali ma ġewx inkluzi fil-kalkolu tad-dannu totali. Għalhekk, l-argument li tqajjem minn partijiet terzi li kumpens għall-kostijiet tal-estrazzjoni jista' jmur kontra l-Prinċipju ta' Min Inigges Ihallas (id-Deċiżjoni ta' Ftuh, il-premessa (83)) huwa bla bażi, peress li dawh il-kostijiet addizzjonali tal-estrazzjoni li ma kinux jiġġarrbu fin-nuqqas ta' intervent mill-Istat biss għandhom jiġu kkompensati.

⁽⁶⁸⁾ Öko-Institut, Assessment of the planned compensation payments for decommissioning German lignite power plants in the context of current developments, id-29 ta' Ġunju 2020, p. 30, disponibbli hawn: <https://www.oeko.de/publikationen/p-details/assessment-of-the-planned-compensation-payments-for-decommissioning-german-lignite-power-plants-in-the-context-of-current-developments>; Sandbag, politika dwar il-klima iktar intelligenti, "The cash cow has stopped giving: Are Germany's lignite plants now worthless?", disponibbli hawn: <https://ember-climate.org/insights/research/the-cash-cow-has-stopped-giving/>.

4.3.3.2. Impriżi

- (147) Fil-kummenti tagħha għad-Deċiżjoni ta' Ftuh, GPE sostniet li l-kumpens jikser il-Prinċipju ta' Min Inigges Ihallas skont l-Artikolu 191 tat-TFUE. Fil-kummenti tagħha għad-Deċiżjoni ta' Estensjoni, GPE elaborat li l-kostijiet u d-dhul ikkunsidrati biex jiġi ddeterminat il-kumpens ma jistgħux jiġu identifikati abbażi tal-informazzjoni disponibbli fil-Ġermanja jew tal-informazzjoni pprovduta fid-deċiżjoni tal-Kummissjoni. Ma jistax jiġi eskluż li daww il-kostijiet li RWE se jkollha tiffinanzja u huma dovuti għall-konformità mal-Prinċipju ta' Min Inigges Ihallas huma koperti mill-kumpens. Dan imur kontra l-Prinċipju ta' Min Inigges Ihallas u jipperikola l-possibbiltà li din il-miżura ta' appoġġ titqies kompatibbli mar-regoli tat-TFUE. GPE qieset ukoll li l-kumpens jahdem kontra miżuri tal-UE għall-protezzjoni tal-klima billi jagħmel it-tassonomija inqas effettiva.

4.3.3.3. Assoċjazzjonijiet/NGOs

- (148) Fil-kummenti tagħha dwar id-Deċiżjoni ta' Ftuh u dwar il-Konsultazzjoni Pubblika, Greenpeace sostniet li l-miżura tikser il-Prinċipju ta' Min Inigges Ihallas jekk il-kumpens ikopri wkoll il-kostijiet tal-estrazzjoni.
- (149) Fil-kummenti tagħha dwar id-Deċiżjoni ta' Ftuh, ClientEarth sostniet li l-kostijiet tar-riabilitazzjoni tal-minjieri jridu jithallsu mill-operaturi tal-minjieri f'konformità mal-Prinċipju ta' Min Inigges Ihallas. Il-konformità tal-kumpens tal-gheluq mal-Prinċipju ta' Min Inigges Ihallas hija kwistjoni fiha nnifisha li trid tiġi ttrattata separatament mill-parti tal-kumpens maħsuba biex tikkumpensa lill-operaturi għall-profitti mitlufa tagħhom u għal telf ieħor. Kwalunkwe pagament mill-Istat ta' kostijiet marbuta mal-ġestjoni tat-tniġġis itaffi lill-benefiċjarju mill-kostijiet li normalment jenhtieg li jhallas ⁽⁶⁹⁾. ClientEarth sostniet ukoll li l-operaturi tal-minjieri huma identifikati u legalment responsabbli għall-kostijiet ta' riabilitazzjoni tal-minjieri miftuħa, matul l-operazzjonijiet tagħhom u wara l-gheluq tagħhom.
- (150) Fil-kummenti tiegħu għad-Deċiżjoni ta' Ftuh, l-EEB qies li l-kumpens jikser il-Prinċipju ta' Min Inigges Ihallas stabbilit fl-Artikolu 191(2) tat-TFUE u l-liġi ambjentali derivata minnu. Il-kumpens ma jikkostitwix iż-żieda fil-prezz tal-emissjonijiet tal-karbonju, li se jiżdied dejjem iktar minhabba l-miri l-godda tal-UE għall-2030 (skont il-pakkett "Lesti għall-mira ta' 55 %") u l-impenji internazzjonali tal-UE skont il-Ftehim ta' Pariġi. Sal-2039, il-kostijiet tal-kwoti tal-karbonju se jkun fil-medda ta' EUR 19,5-il biljun għal RWE u EUR 39 biljun għal LEAG, u għalhekk kwalunkwe profitt ikun impossibbli. Għalhekk, il-kumpens ma għandu l-ebda bażi soda u jikkontradixxi l-Prinċipju ta' Min Inigges Ihallas. L-EEB qies ukoll li l-Prinċipju ta' Min Inigges Ihallas inkiser peress li jinvolvi kumpens lil min inigges mingħajr ċarezza dwar il-kalkoli, filwaqt li l-esternalitajiet negattivi tal-attivitajiet tagħhom ma humiex ikkunsidrati. Hemm nuqqas li jiġu internalizzati l-kostijiet tad-danni mit-tniġġis tal-arja, li huwa regolat mid-Direttiva dwar l-Emissjonijiet Industrijali ("IED") ⁽⁷⁰⁾. Il-konformità mal-Aqwa Tekniki Disponibbli tal-UE ("BAT") għal Impjanti Kbar tal-Kombustjoni ("LCPs") bħalissa qed taqbeż il-merkurju għal-livelli ta' tniġġis tal-arja preskritti mill-BAT, u jekk l-akbar impjanti tal-linjite kienu meħtieġa japplikaw il-livelli ta' prestazzjoni iktar stretti miksuba bl-użu tal-BAT, il-piż tal-ħsara għas-saħħa tal-operazzjoni kontinwa tal-linjite seta' tnaqqas b'biljuni fis-sena f'termini ta' kostijiet relatati mas-saħħa u kostijiet oħra relatati mat-tniġġis tal-arja. Barra minn hekk, l-EEB allega li l-awtoritajiet Ġermaniżi naqsu milli jikkonformaw mar-regoli ta' implimentazzjoni tal-Kummissjoni 2018/1135 dwar ir-rapportar tal-IED; data għas-snin ta' rapportar 2017 u 2018. Fl-aħħar nett, kien hemm nuqqas ta' internalizzazzjoni tat-tariffi tal-ilma u tal-kostijiet tad-danni, u l-kontribwenti qegħdin iġorru l-piż tan-negożju tal-linjite ta' RWE u ta' LEAG permezz tal-kostijiet tas-saħħa. Il-kostijiet tal-ilma ma humiex stabbiliti f'konformità mal-Artikolu 9 tad-Direttiva Qafas dwar l-Ilma ⁽⁷¹⁾ mill-istati Ġermaniżi inkwistjoni, u ma jinternalizzaw il-kost ambjentali fl-ebda wieħed mill-istati Ġermaniżi.

⁽⁶⁹⁾ Id-Deċiżjoni tal-Kummissjoni tal-1 ta' Diċembru 2004 dwar l-għajnuna mill-Istat C 39/2004 — l-Aġenzija għall-Iżmantellar tas-Siti Nukleari (ĠU C 315, 21.12.2004, p. 4).

⁽⁷⁰⁾ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).

⁽⁷¹⁾ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

- (151) Fil-kummenti tagħha għad-Deċiżjoni ta' Ftuh, l-Alleanza għas-Sahha u l-Ambjent ("HEAL") iddikjarat li l-gvern Ġermaniż ma hax il-passi kollha biex jiżgura li l-operaturi tal-linjite jnaqqsu kemm jista' jkun it-tniġġis sat-tnehhija gradwali. Hija indikat li dan huwa msahhaħ mid-deċiżjoni tal-Punt C ta' Hinkley ⁽⁷²⁾, u li jridu jitqiesu l-oġġettivi tan-newtralità klimatika, tat-tniġġis u tat-tranzizzjoni ġusta tal-Patt Ekoloġiku.

4.3.4. Neċessità

4.3.4.1. RWE

- (152) Fil-kummenti tagħha dwar id-Deċiżjoni ta' Ftuh, RWE sostniet li l-intervent tal-Istat, permezz tal-liġi tal-gheluq u l-kuntratt tal-2021, huwa meħtieġ sabiex tinkiseb it-tnehhija gradwali bikrija tal-linjite u biex isir kontribut addizzjonali u sostanzjali mis-settur tal-linjite għat-tnaqqis tal-emissjonijiet tas-CO₂, peress li fin-nuqqas ta' dan l-intervent, RWE kienet tkompli tahaq il-linjite sa nofs is-seklu billi setgħet tagħmel dan.
- (153) Barra minn hekk, RWE rreferiet għat-tnehhija gradwali Ġermaniża tal-faħam iebes u ddikjarat li l-valutazzjoni tal-Kummissjoni f'dik id-deċiżjoni ⁽⁷³⁾, jiġifieri li ma huwiex probabbli li dan l-ammont ta' kapaċità ta' generazzjoni li taħdem bil-faħam kien johroġ mis-suq mingħajr l-intervent tal-Istat, tapplika wkoll għat-tnehhija gradwali tal-linjite. Dan għaliex il-generazzjoni tal-elettriku bbażata fuq il-linjite hija iktar kompetittiva mill-generazzjoni tal-elettriku tal-faħam iebes, u għalhekk l-impjanti tal-enerġija li jaħdmu bil-linjite jkunu l-aħħar li johorġu mis-suq. L-operaturi għamlu investimenti konsiderevoli (minjieri u impjanti tal-enerġija miftuħa), li jiġġarrbu xorta waħda bħala kostijiet fissi, irrISPettivament mill-użu tal-impjanti tal-enerġija. Għall-impjanti eżistenti, il-kombinazzjoni ta' kostijiet fissi għoljin u kostijiet varjabbli baxxi tiżgura li l-generazzjoni tal-elettriku minn impjanti eżistenti tibqa' ekonomika anke meta investimenti godda ma jibqgħux vijabbli.
- (154) RWE sostniet ukoll li l-impjanti tal-enerġija li jaħdmu bil-linjite ma johorġux mis-suq mingħajr l-intervent tal-Istat meta jitqies ukoll l-impatt fuq il-minjieri. Jekk il-kwantitajiet ta' faħam ikkonvertit f'elettriku jitnaqqsu b'mod sinifikanti, l-ippjanar tal-minjieri jrid jinbidel, u dan l-aġġustament tal-ippjanar tal-minjieri jikkawża kostijiet addizzjonali enormi. Għalhekk, jista' jkun saħansitra iktar ekonomiku li jiġu aċċettati margnġijiet ta' kontribuzzjoni insuffiċjenti meta jitqiesu wahedhom milli biex titnaqqas il-generazzjoni tal-elettriku.
- (155) Fil-fehma ta' RWE, il-miżura hija meħtieġa wkoll fil-forma tagħha bħala intervent tas-suq ikkumpensat, peress li hrug mingħajr kumpens ma jkunx kostituzzjonali. Mingħajr il-kuntratt tal-2021, ma kienx ikun legalment fattibbli li tiġi implimentata t-tnehhija gradwali tal-linjite filwaqt li jitqiesu l-effetti fuq ir-reġjuni tal-faħam, l-impjegati u s-sigurtà tal-provvista u l-impatt tagħha fuq is-suċċess tat-tranzizzjoni tal-enerġija.
- (156) Fil-kummenti tagħha dwar il-Konsultazzjoni Pubblika u dwar id-Deċiżjoni ta' Estensjoni, RWE tenniet il-fehma li l-miżura hija meħtieġa u sostniet li tikkonforma mal-punt 428 tas-CEEAG.

4.3.4.2. LEAG

- (157) Fil-kummenti tagħha dwar il-Konsultazzjoni Pubblika, LEAG sostniet li mingħajr il-miżura, is-suq tal-elettriku ma kienx jikseb iffrankar komparabbli wahdu, u għalhekk il-miżura hija meħtieġa sabiex jintlaħqu l-oġġettivi rilevanti. Minhabba t-tnehhija gradwali tal-enerġija nukleari fil-Ġermanja u l-waqfien dejjem akbar tal-provvisti tal-enerġija Russi, il-generazzjoni tal-elettriku bbażata fuq il-linjite se tibqa' kompetittiva, anke jekk ikun hemm żieda qawwija fil-generazzjoni tal-enerġija minn sorsi rinnovabbli, u għalhekk ma jkun hemm l-ebda incēntiv għall-operaturi tal-impjanti tal-enerġija li jaħdmu bil-linjite biex dawn jingħalqu qabel l-2038. Kif huwa ddikjarat fid-Deċiżjoni ta' Ftuh (il-premessa (4)), fl-2018, l-impjanti tal-enerġija li jaħdmu bil-linjite rmew 130,74 miljun tunnellata ta' CO₂. Dan jikkorrispondi għal madwar 40 % tal-emissjonijiet ta' CO₂ tas-settur tal-enerġija f'dik is-sena. Il-liġi tal-gheluq u l-kuntratt tal-2021 joholqu ċertezza u prevedibbiltà legali li dan l-iffrankar tal-emissjonijiet ta' CO₂ se jinkiseb fil-Ġermanja.

⁽⁷²⁾ Is-Sentenza tat-22 ta' Settembru 2020, *L-Awstrija vs Il-Kummissjoni*, C-594/18P, ECLI:EU:C:2020:742.

⁽⁷³⁾ Id-deċiżjoni Ġermaniża dwar it-tnehhija gradwali tal-faħam iebes, il-premessi 110 sa 117.

4.3.4.3. Impriżi

- (158) Fil-kummenti tagħha għad-Deciżjoni ta' Ftuh u għall-Konsultazzjoni Pubblika, GPE sostniet li l-awtoritajiet Ġermaniżi ddefinew l-impjanti eliġibbli għall-kumpens mingħajr ma qiesu l-età reali tal-impjant, il-livell ta' amortizzament tiegħu u d-data tal-gheluq mistennija tiegħu. Il-miżura ma hijiex meħtieġa peress li suq li jiffunzjona b'mod normali kien iwassal għall-gheluq ta' impjanti tal-enerġija li jahdmu bil-faħam fi kwalunkwe każ meta wiehed iqs li: (i) il-proposta għat-tneħħija gradwali tal-impjanti tal-enerġija li jahdmu bil-faħam ilha fil-qasam pubbliku għal xi żmien u l-impriżi jenhtieg li kellihom iqsu politika bħal din meta ddefinew il-pjanijiet ta' negozju/investimenti tagħhom; u (ii) xi whud mill-unitajiet kienu qegħdin jiqdiemu u l-gheluq tagħhom kien diġà ppjanat. Fil-kummenti tagħha għad-Deciżjoni ta' Estensjoni, GPE żiedet li anke l-effetti tal-politiki dwar il-klima, il-limitu massimu fuq il-prezzijiet fuq id-dhul applikabbli għall-produtturi kollha tal-elettriku, iż-żieda fil-prezz u l-iskarsezza li ġejja tal-liċenzji tal-ETS, l-iżvilupp rapidu u effiċjenti ta' sorsi tal-enerġija iktar nodfa kien johroġ lill-impjanti tal-enerġija li jahdmu bil-linjite 'l barra mis-suq fuq medda qasira ta' żmien, u b'hekk il-htieġa għal intervent mill-Istat tiġi bla bżonn.
- (159) Fil-kummenti tagħhom għad-Deciżjoni ta' Ftuh, it-tmien kumpaniji lokali qiesu li l-mekkanizmi tas-suq (jiġifieri l-kostijiet dejjem jiżdiedu tal-permessi għall-emissjonijiet tal-karbonju) kienu jwasslu għall-gheluq bikri tal-impjanti tal-linjite ⁽⁷⁴⁾.
- (160) Fil-kummenti tagħhom għad-Deciżjoni ta' Ftuh u għall-Konsultazzjoni Pubblika, iż-żewġ kumpaniji lokali sostnew li l-miżura ma hijiex meħtieġa, u taw eżempji ta' kif Stati Membri oħra nehhew il-faħam b'mod gradwali mingħajr kumpens ⁽⁷⁵⁾.

4.3.4.4. Assoċjazzjonijiet/NGOs

- (161) Fil-kummenti tagħha dwar il-Konsultazzjoni Pubblika, DEBRIV sostniet li l-miżura hija meħtieġa, u għalhekk tissodisfa r-rekwiżit taht is-CEEAG, peress li mingħajr il-miżura, is-suq tal-elettriku ma johloqx iffrankar komparabbli tal-emissjonijiet wahdu. Minhabba t-tneħħija gradwali tal-enerġija nukleari fil-Ġermanja u l-ghajbien tal-provvisti tal-enerġija Russi, il-generazzjoni tal-enerġija li tahdem bil-linjite se tibqa' kompetittiva anke fil-każ ta' żieda qawwija fil-produzzjoni tal-elettriku minn sorsi tal-enerġija rinnovalabbli, u għalhekk ma hemm l-ebda inċentiv biex l-operaturi tal-impjanti tal-enerġija jagħluqhom qabel l-2038. Għalhekk, il-miżura hija mmirata lejn sitwazzjoni fejn tista' twassal għal titjib sostanzjali li s-suq wahdu ma jistax jagħti.
- (162) Fil-kummenti tagħha dwar id-Deciżjoni ta' Ftuh, Greenpeace sostniet li l-miżura ma hijiex meħtieġa, meta jitqies li: (i) kien ikun biżżejjed l-ebda kumpens jew kumpens limitat biss biex il-ligi tal-gheluq tkun konformi mad-drittijiet fundamentali; u (ii) l-ghajbuna ma tista' twassal għal ebda titjib sostanzjali li s-suq ma jistax jagħmel huwa stess. Għalkemm il-ligi tal-gheluq twassal għal tneħħija gradwali prevedibbli u ċara tal-faħam għal skopijiet ta' enerġija, l-ghajbuna fil-fatt ma għandhiex rwol fiha.
- (163) Fil-kummenti tagħha dwar id-Deciżjoni ta' Ftuh, ClientEarth sostniet li ma hemmx bżonn tal-miżura. L-impjanti tal-linjite u l-minjieri assoċjati jagħluq wahedhom u iktar kmieni mill-2038 taht il-kundizzjonijiet tas-suq (b'mod partikolari minhabba ż-żieda fil-kostijiet ta' konformità ambjentali u l-prezzijiet tal-ETS), u għalhekk, il-miżura ma tagħmel xejn hlief li ddewwem it-tneħħija gradwali kompluta tal-linjite fil-Ġermanja. Fil-kummenti tagħha għad-Deciżjoni ta' Estensjoni, ClientEarth żiedet li l-effetti tal-politiki dwar il-klima u l-bidliet fis-suq tal-elettriku kienu jwasslu biex l-impjanti tal-linjite johorġu 'l barra mis-suq fi żmien qasir. ClientEarth irreferiet ukoll għad-Deciżjoni SA.54537 Projbizzjoni tal-faħam għall-produzzjoni tal-elettriku fin-Netherlands, fejn l-awtoritajiet Netherlandiżi taw kumpens lill-uniku impjant – Hemweg – li ma bbenefikax minn perjodu ta' tranżizzjoni bhall-impjanti l-oħra koperti mil-ligi tal-gheluq ⁽⁷⁶⁾.

⁽⁷⁴⁾ Öko-Institut, Assessment of the planned compensation payments for decommissioning German lignite power plants in the context of current developments, id-29 ta' Gunju 2020, p. 25 *et seq.*, disponibbli hawn: <https://www.oeko.de/publikationen/p-details/assessment-of-the-planned-compensation-payments-for-decommissioning-german-lignite-power-plants-in-the-context-of-current-developments>.

⁽⁷⁵⁾ Power ENGINEERING International, l-impjanti tal-faħam li jifdal fi Spanja li x'aktarx jitnehhew gradwalment sal-2025, il-5 ta' Awwissu 2020, online: <https://www.powerengineeringint.com/coal-fired/spains-remaining-coal-fired-plants-likely-to-be-phased-out-by-2025/>.

⁽⁷⁶⁾ Id-Deciżjoni tal-Kummissjoni tat-12 ta' Mejju 2020 dwar l-ghajbuna mill-Istat SA.54537 (2020/NN) – in-Netherlands – Projbizzjoni tal-faħam għall-produzzjoni tal-elettriku fin-Netherlands (ĠU C 220, 3.7.2020, p. 1). Ara s-Sentenza tal-Qorti Ġenerali tas-16 ta' Novembru 2022, *In-Netherlands vs Il-Kummissjoni*. Kawża T-469/20. ECLI:EU:T:2022:713. Is-sentenza ġiet appellata quddiem il-Qorti tal-Ġustizzja (il-Kawża C-40/23 P).

- (164) Fil-kummenti tiegħu dwar id-Deciżjoni ta' Ftuh, l-EEB innota li storikament, l-impjanti tal-faħam irtiraw wara haġġa medja ta' 46 sena globalment, u kkalkula li l-kumpens jipprevedi data ta' għeluq iktar kmieni milli mistenni għal 3 minn 15-il unità ta' RWE, u għal 7 minn 11-il unità ta' LEAG. Għalhekk, jenhtiegħ li l-unitajiet li jifdal ma jkunu intitolati għall-ebda kumpens peress li, jew kellhom ikunu diġà magħluqa, jew se jkollhom jagħluq dalwaqt biex jillimitaw it-telf minhabba l-ekonomija tal-faħam dejjem iktar batuta. Barra minn hekk, u kif diskuss fil-premessa (151), l-EEB sostna wkoll li l-kumpens ma jikkostitwix żieda fil-prezz tal-emissjonijiet tal-karbonju.
- (165) Fil-kummenti tagħha għad-Deciżjoni ta' Ftuh, CAN qieset li d-dinamika tas-suq tista' tkun biżżejjed biex tagħlaq l-impjanti tal-faħam. CAN irreferiet għaž-żieda fil-prezzijiet tal-EU ETS u ddikjarat li impatt dirett tal-prezzijiet kurrenti tal-EU ETS kważi jnaqqas bin-nofs il-profittabbiltà tal-impjanti tal-enerġija moderni li jahdmu bil-linjite fil-Germanja wara l-2024 ⁽⁷⁷⁾, li jwassal biex kważi nofs il-flotta tal-linjite tal-pajjiż titlef il-flus abbażi tal-aspettattivi kurrenti.

4.3.5. Adegwatezza

4.3.5.1. RWE

- (166) Fil-kummenti tagħha dwar id-Deciżjoni ta' Ftuh, RWE sostniet li l-miżura hija xierqa u li l-Kummissjoni tal-Faħam u, warajha, il-gvern Germaniż qiesu bir-reqqa d-deciżjoni favur l-istrument ta' perkors ta' hrug innegozjat, legalment u kuntrattwalment sigur mill-generazzjoni tal-elettriku bbażata fuq il-linjite kontra miżuri oħra. Fid-deciżjoni dwar it-tnehhija gradwali tal-faħam iebes ⁽⁷⁸⁾, il-Kummissjoni nnotat il-vantaġġi ta' tnehhija gradwali tal-faħam garantita b'kuntratt u kkompensata mqabbla ma' strumenti oħra, bħal EU ETS, prezz minimu tas-CO₂ jew interventi purament regolatorji. Il-vantaġġ ewlieni ta' soluzzjoni kuntrattwali huwa l-possibbiltà li l-perkors ta' tnehhija gradwali jiġi ggwidat b'mod immirat, filwaqt li jitqiesu s-sigurtà tal-provvista u l-impjiegi affettwati, u li tiġi żgurata legalment. Kienet meħtieġa soluzzjoni li tispeċifika perkors individwali ta' dekkummissjonar li kien koerenti b'mod generali, li jista' jiġi implimentat fis-sistemi ta' generazzjoni kkonċernati minn perspettiva teknika u tal-liġi regolatorja, u li hija assoċjata mal-kostijiet operazzjonali, ekonomiċi u soċjali l-iktar baxxi possibbli.
- (167) Fil-kummenti tagħha għall-Konsultazzjoni Pubblika u għad-Deciżjoni ta' Estensjoni, RWE tenniet li l-miżura hija xierqa bħala l-approċċ magħżul għad-definizzjoni ta' perkors olistiku ta' dekkummissjonar mill-bidu sal-aħħar f'konsultazzjoni mal-kumpaniji operatorji, u l-istabbiliment tagħha b'mod legalment sigur, sabiex jiġu pprevenuti diskontinwità tas-sistema u piż żejjed tar-reġjuni tal-faħam affettwati, huwa kompletament konformi mal-punt 429 tas-CEEAG.

4.3.5.2. LEAG

- (168) Fil-kummenti tagħha dwar il-Konsultazzjoni Pubblika, LEAG sostniet li l-miżura hija xierqa. Matul il-hidma tal-Kummissjoni tal-Faħam, il-Germanja kienet analizzat diversi xenarji u alternattivi biex jitnaqqsu l-emissjonijiet tas-CO₂ u għažlet din is-soluzzjoni fid-dawl tal-incertezza legali li tinholoq għall-operatorji tal-impjanti bħala riżultat ta' talbiet potenzjali għal danni.

4.3.5.3. Impriżi

- (169) Fil-kummenti tagħha dwar id-Deciżjoni ta' Ftuh, il-Konsultazzjoni Pubblika u d-Deciżjoni ta' Estensjoni, GPE sostniet li l-Kummissjoni naqset milli tanalizza b'mod adegwat l-adeqwatezza tal-miżura, u sostniet li miżura li tipprovdi kumpens għal profitti mitlufa mingħajr ma tiddistingwi bejn l-installazzjonijiet differenti ma tistax tkun xierqa. GPE rreferiet ukoll għal każ ta' għajjnuna mill-Istat Pollakk dwar l-appoġġ għall-għeluq tal-minjieri tal-faħam, fejn il-Kummissjoni sabet li l-għajjnuna għal kostijiet soċjali u ambjentali eċċezzjonali kienet kompatibbli ⁽⁷⁹⁾, u nnotat li ma huwiex ċar jekk il-kostijiet ikkunsidrati għall-miżura ta' RWE jikkorrispondux għal kostijiet soċjali u ambjentali eċċezzjonali, bħal fil-każ Pollakk, jew jekk humiex tipi oħra ta' kostijiet.

⁽⁷⁷⁾ Il-margnġiet moderni tal-impjanti tal-linjite Germaniżi jonqsu bin-nofs minn 2024 | Argus Media.

⁽⁷⁸⁾ Id-deciżjoni Germaniża dwar it-tnehhija gradwali tal-faħam iebes, il-premessa 118.

⁽⁷⁹⁾ Id-Deciżjoni tal-Kummissjoni dwar l-Għajjnuna mill-Istat SA.100533 (2021/NN) – il-Polonja – Emendi għall-pjan ta' għeluq fl-estrazzjoni Pollakka tal-faħam (ĠU C 231, 30.6.2023, p. 8).

- (170) Fil-kummenti tagħhom għad-Deciżjoni ta' Ftuh, it-tmien kumpaniji lokali argumentaw li l-fatt li l-pagamenti huma fissi u ma humiex dinamiċi bl-ebda mod ma huwiex xieraq, u li mudell dinamiku tal-ipprezzar kien ikun iktar xieraq biex tiġi żgurata t-tneħħija gradwali tal-faħam filwaqt li jiġi limitat il-kumpens għal-livell meħtieġ.
- (171) Fil-kummenti tagħhom għall-Konsultazzjoni Pubblika, iż-żewġ kumpaniji lokali sostnew li hemm alternattivi iktar xierqa li huma ugwalment effettivi fl-ilħuq tal-oġġettiv tal-protezzjoni tal-klima, u li l-ewwel jenħtieġ li jiġi eżaminat jekk jistgħux jintużaw politiki u miżuri oħra, bħall-imposti tas-CO₂ jew mekkaniżmi tal-prezzijiet bħall-ETS. Il-kumpaniji taw ukoll eżempji ta' kif Stati Membri oħra nehhew il-faħam gradwalment mingħajr kumpens ⁽⁸⁰⁾.

4.3.5.4. Assoċjazzjonijiet/NGOs

- (172) Fil-kummenti tagħha dwar il-Konsultazzjoni Pubblika, DEBRIV sostniet li l-miżura hija xierqa f'konformità mal-punt 429 tas-CEEAG. DEBRIV indikat li l-Ġermanja kienet eżaminat alternattivi sabiex tikseb it-tnaqqis ippjanat tal-emissjonijiet tas-CO₂ (ara l-premessa (25)), u li l-miżura hija l-iktar xierqa biex jintlaħaq l-oġġettiv mixtieq (jiġifieri tnaqqis tal-emissjonijiet tas-CO₂ legalment sikur u affidabbli).
- (173) Fil-kummenti tagħha dwar id-Deciżjoni ta' Ftuh, dwar il-Konsultazzjoni Pubblika u dwar id-Deciżjoni ta' Estensjoni, ClientEarth sostniet li l-miżura ma hijiex xierqa. Filwaqt li jista' jkun hemm każijiet li fihom il-Kummissjoni ssib li n-negozjar ta' kumpens b'kuntratt sabiex tiġi żgurata ċ-ċertezza legali u jiġu evitati proċeduri ġudizzjarji għaljin huwa forma xierqa ta' għajjnuna ⁽⁸¹⁾, dan ma huwiex il-każ hawnhekk minhabba li: (i) l-għeluq kien isehh fi kwalunkwe każ anke mingħajr kumpens peress li l-biċċa l-kbira tal-unitajiet kienu jagħlqu minhabba l-forzi tas-suq waħedhom; (ii) il-ligi Ġermaniża ma tirrikjedix kumpens bħal dan għad-definizzjoni mill-ġdid tad-drittijiet tal-proprjetà tal-operatur f'din il-kawża, u għallhekk il-legalità tal-obbligu tal-għeluq setgħet tiġi żgurata mingħajr kumpens finanzjarju (ara dwar l-eżistenza ta' għajjnuna, il-premessa (107)); (iii) offerti mfassla tajjeb ikunu forma ta' għajjnuna iktar xierqa mill-kumpensi ta' somma f'daqqa; (iv) jekk l-offerti ma kinux forma xierqa ta' għajjnuna f'din il-kawża, kumpens ibbażat fuq parametri ta' aġġustament ikun iktar xieraq (dan huwa relatat ukoll mal-proporzjonalità tal-għajjnuna). ClientEarth irreferiet ukoll għall-kawża ta' għajjnuna mill-Istat Pollakk dwar l-appoġġ għall-għeluq tal-minjieri tal-faħam, fejn il-Kummissjoni sabet li l-għajjnuna għal kostijiet soċjali u ambjentali eċċezzjonali kienet kompatibbli ⁽⁸²⁾, u nnotat li l-fatt li l-minjieri tal-linjite huma marbuta mill-qrib mal-impjanti tal-enerġija *per se* ma jiġġustifikax li huma inkluzi fil-kalkolu tal-kumpens, u li ma huwiex ċar jekk il-kostijiet ikkunsidrati għall-miżura ta' RWE jikkorrispondux għal kostijiet soċjali u ambjentali eċċezzjonali, bħal fil-kawża Pollakka, jew jekk humiex tipi oħra ta' kostijiet.
- (174) Fil-kummenti tiegħu għad-Deciżjoni ta' Ftuh, l-EEB issottometta żewġ alternattivi li l-gvern Ġermaniż seta' jagħmel. L-ewwel nett, ma ġiex ikkunsidrat serjament limitu minimu tal-prezz tal-karbonju mill-gvern Ġermaniż bħala approċċ iktar kosteffettiv biex jinkiseb l-istess riżultat, filwaqt li jiġi implimentat il-Prinċipju ta' Min Inigges Ihallas u mingħajr ma wiehed jirrikorri għall-għajjnuna mill-Istat. It-tieni, il-kumpens jenħtieġ li kellu jkun ikkundizzjonat għall-implimentazzjoni shiha tal-istandards tal-Unjoni, bħall-BAT għal Impjanti Kbar tal-Kombustjoni, u inkluzi l-prestazzjonijiet tal-effiċjenza enerġetika. F'dan ir-rigward, l-EEB jagħmel paragun mal-approċċ tan-Netherlands fil-kawża Olandiża ta' kumpens għall-faħam imsemmija hawn fuq ⁽⁸³⁾, fejn il-ligi tal-għeluq tistabbilixxi livelli vinkolanti ta' effiċjenza elettriċa. L-EEB iqis li għall-Ġermanja, kien ikun possibbli li kwalunkwe kumpens għall-konformità mal-livelli tal-effiċjenza enerġetika assoċjati mal-BAT jiġi kkundizzjonat minn qabel, u li kien ikun iktar sensibbli li għat-tnaqqis tal-GHG jintuża approċċ ibbażat fuq il-prestazzjoni u li l-ewwel jingħalqu unitajiet iktar intensivi fil-GHG.

⁽⁸⁰⁾ Power ENGINEering International, l-impjanti tal-faħam li jifdal fi Spanja li x'aktarx jitnehhew gradwalment sal-2025, il-5 ta' Awwissu 2020, online: <https://www.powerengineeringint.com/coal-fired/spains-remaining-coal-fired-plants-likely-to-be-phased-out-by-2025/>.

⁽⁸¹⁾ Ara pereżempju l-għajjnuna għall-għeluq bikri tal-impjant tal-enerġija nukleari ta' Fessenheim fi Franza.

⁽⁸²⁾ Id-Deciżjoni tal-Kummissjoni dwar l-Għajjnuna mill-Istat SA.100533 (2021/NN) – il-Polonja – Emendi għall-pjan ta' għeluq fl-estrazzjoni Pollakka tal-faħam (ĠU C 231, 30.6.2023, p. 8).

⁽⁸³⁾ Id-deciżjoni tal-Kummissjoni tat-12 ta' Mejju 2020 dwar l-Għajjnuna mill-Istat SA.54537 (2020/NN) – in-Netherlands – Projbizzjoni tal-faħam għall-produzzjoni tal-elettriku fin-Netherlands (ĠU C 220, 3.7.2020, p. 1).

4.3.6. *Proporzjonalità*

4.3.6.1. RWE

- (175) Fil-kummenti tagħha dwar id-Deciżjoni ta' Ftuh, RWE sostniet li l-miżura ma twassalx għal kumpens żejjed u għalhekk hija proporzjonata. L-ewwel nett, il-kumpens ma jaqbiżx id-danni totali peress li t-telf kollu ta' RWE (RWE kkalkolat li l-ammont totali tad-danni minhabba l-gheluq bikri huwa ta' EUR 8,7 biljun) jaqbeż l-ammont ta' kumpens lil RWE. RWE sostniet ukoll li proċedura kompetittiva tal-offerti ma tistax issir fil-każ tal-linjite, peress li din ma kienet tohloq l-ebda effiċjenza kompetittiva fid-dawl tal-ftit partecipanti fis-suq u l-ftit sistemi ta' generazzjoni mhaddma fil-Ġermanja u li jikkonsistu minn impjanti tal-enerġija u minn minjieri miftuħa.
- (176) Fil-kummenti tagħha dwar il-Konsultazzjoni Pubblika, RWE sostniet li l-miżura tibqa' proporzjonata wkoll skont is-CEEAG għar-raġunijiet li ġejjin:
- (a) F'konformità mal-punt 430 tas-CEEAG, proċedura tal-offerti ma tkunx xierqa, fid-dawl ta' żewġ operaturi biss u tal-ghadd żgħir ta' sistemi ta' generazzjoni u r-riskju ta' interruzzjonijiet fis-sistema.
 - (b) F'konformità mal-punt 432 tas-CEEAG, l-ammont għandu l-għan li jikkumpensa għal profitti mitlufa u għal kostijiet addizzjonali mgarrba minn RWE minhabba l-gheluq bikri. Fl-2019, RWE kienet ikkalkolat li d-dannu totali tagħha kkawżat mill-gheluq bikri kien ta' EUR 8,7 biljun; EUR 5,5 biljun fi profitti mitlufa u EUR 3,2 biljun f'kostijiet addizzjonali.
 - (c) Mekkanizmu ta' aġġornament, skont il-punt 433 tas-CEEAG, ma huwiex meħtieġ u proporzjonat sabiex jiġi pprevenut il-kumpens żejjed, peress li l-kumpens żejjed diġà huwa pprevenut mill-fatt li l-ammont ta' kumpens huwa ferm inqas mill-izvantaġġi ekonomiċi li fil-fatt ġarrbet RWE. Lanqas ma huwa xieraq mekkanizmu ta' aġġornament għall-mudell magħżul mill-Ġermanja ta' tnehhija gradwali kompleta tal-linjite, li huwa ppjanat u miftiehem legalment u kuntrattwalment fit-terminu twil, peress li l-mekkanizmu jneħhi ċ-ċertezza legali mfittxija minn dan il-mudell. Barra minn hekk, mekkanizmu bħal dan ma jistax jiġi applikat għall-kostijiet addizzjonali, peress li dawn il-kostijiet ma jirriżultawx minn għeluq ta' impjanti tal-enerġija individwali, iżda kontinwament bħala riżultat tal-ippjanar mill-ġdid tal-minjieri, u għalhekk, iż-żminijiet individwali ta' dekommissjonar ma humiex punt xieraq fiz-żmien biex ikun hemm l-"ihtar suppożizzjonijiet reċenti" fis-sens tal-punt 433 tas-CEEAG. RWE indikat ukoll li l-introduzzjoni *ex post* ta' mekkanizmu bħal dan tneħhi l-baži tan-negozju tat-tnehhija gradwali tal-linjite kunsenswali meta RWE tkun diġà għalqet l-ewwel unitajiet tagħha u tkun diġà bdiet l-ippjanar mill-ġdid tal-attivitajiet tal-estrazzjoni. Barra minn hekk, il-liġi tal-gheluq u l-kuntratt tal-2021 kienu ġew innegozjati u miftiehma hafna qabel l-implimentazzjoni tas-CEEAG u r-rekwiżit tagħhom għal mekkanizmu ta' aġġornament, u b'hekk l-introduzzjoni tiegħu issa tikser l-aspettattivi legittimi ta' RWE. Fl-aħhar nett, mekkanizmu bħal dan huwa differenti minn miżura ta' kumpens regolata mil-liġi pubblika; kieku RWE kienet kisbet kumpens permezz ta' proċedimenti tal-qorti nazzjonali, il-qorti nazzjonali ma kinitx tagħmel l-ammont tal-kumpens dipendenti fuq l-iżvilupp sussegwenti tal-intervent tal-Istat.
- (177) Fil-kummenti tagħha dwar id-Deciżjoni ta' Estensjoni, RWE sostniet li (i) proċedura tal-offerti ma tkunx xierqa, kif huwa spjegat hawn fuq; (ii) il-kalkolu tal-Ġermanja ta' parti mid-dannu totali u l-profitti dovuti fil-perjodu sal-2026 biss juri li l-kumpens imħallas lil RWE huwa ferm inqas mid-dannu totali mgarrab; (iii) RWE tagħti kontribut sinifikanti ulterjuri għad-dekarbonizzazzjoni billi tressaq 'il quddiem it-tnehhija gradwali tal-linjite sal-2030; u (iv) mekkanizmu ta' aġġornament ma huwiex meħtieġ peress li l-pagamenti ta' kumpens huma diġà ġġustifikati mill-izvantaġġi ekonomiċi li jseħħu fil-perjodu ta' 3 snin imsemmi hawn fuq. Lanqas ma jkun meħtieġ kieku l-profitti mitlufa fl-2025 u fl-2026 jiġu vvalutati u kkunsidrati wkoll għall-unitajiet li nqas fl-2021 u fl-2022, meta wiehed iquis li s-CEEAG jirreferu biss għall-perjodu ta' żmien bejn l-ghoti tal-ghajnuna u ż-żmien tal-gheluq, iżda mhux għall-perjodu bejn l-ghoti tal-ghajnuna u l-okkorrenza tad-dannu kkumpensat, kif ukoll meta jitqies li l-kalkoli tal-Ġermanja sal-2026 huma bbażati fuq *data* tas-suq attwali u għalhekk, huma affidabbli, u lanqas ma hemm bżonn li jiġi rieżaminat l-ammont ta' kumpens f'dan ir-rigward.

(178) B'mod speċifiku, fir-rigward tad-dubbi tal-Kummissjoni mqajma fid-Deciżjoni ta' Ftuh, fil-kummenti tagħha dwar id-Deciżjoni ta' Estensjoni RWE sostniet li:

- (a) Il-kalkolu rivedut tal-profitti mitlufa ta' RWE, li huwa għal perjodu iqsar u iktar konservattiv, nehha d-dubbi fid-Deciżjoni ta' Ftuh dwar l-inċertezzi dwar il-projezzjonijiet fit-terminu itwal u dwar id-durata tat-thaddim tal-installazzjonijiet tal-linjite. L-unitajiet kollha kkunsidrati fil-kalkolu rivedut setghu faċilment komplew joperaw għal 3 snin ohra (u iktar). Barra minn hekk, tnehha d-dubbi tal-Kummissjoni dwar il-hajja ta' Niederaußem D (ara l-premessa (127) tad-Deciżjoni ta' Ftuh), peress li dan l-impjant ma għiex ikkunsidrat fil-kalkolu rivedut tal-profitti mitlufa ta' RWE.
- (b) Ma hemm l-ebda inċertezza dwar il-prezzijiet tal-elettriku u tas-CO₂, peress li fil-kalkolu rivedut il-Ġermanja kienet kapaċi tuża d-data attwali tas-suq, li tipprovi informazzjoni affidabbli dwar il-prezz u l-kostijiet tas-CO₂ li bihom operatur ta' impjant seta' kkummerċjalizza l-kapaċitajiet tiegħu fiż-żmien rilevanti. B'referenza għall-premessa (115) tad-Deciżjoni ta' Estensjoni, RWE taqbel li l-Kummissjoni kellha raġun meta indikat li l-bejgħ tal-kapaċitajiet tal-enerġija fis-suq forward isehh fir-realtà, u li r-rikors għal data attwali tas-suq bħal din iwassal għal kalkoli robusti.
- (c) L-analizzjiet tas-sensittività ma humiex meħtieġa peress li l-prezzijiet tal-elettriku u l-kostijiet tas-CO₂ ma kinux derivati mill-immudellar tas-suq abbażi ta' suppożizzjonijiet possibbilment inċerti.
- (d) Meta tintuża d-data attwali tas-suq, ir-riżultat tal-kalkoli jiġi influwenzat b'mod sinifikanti minn żewġ fatturi: il-punt fiż-żmien u l-perjodu taht kunsiderazzjoni. Il-Ġermanja għazlet iż-żewġ fatturi b'mod li l-profitti mitlufa kkalkolati jiġu sottovalutati b'mod sinifikanti, u għalhekk l-approċċ tal-Ġermanja huwa konservattiv. Il-limitazzjoni tal-perjodu għal 3 snin ta' operat hija restrittiva hafna, u inqas milli fil-kawża tas-Sicherheitsbe-reitschaft⁽⁸⁴⁾, fejn il-Kummissjoni approvat il-kumpens ta' profitti mitlufa ta' 4 snin ta' operazzjoni tal-impjanti. Anke għal kalkolu konservattiv ta' dannu minimu, li jenhtieg li jkun ibbażat biss fuq data attwali tas-suq fir-rigward tad-data tas-suq tal-elettriku, ikun iktar xieraq li wiehed jassumi li l-unitajiet li nqas fl-2021 u fl-2022 kienu jkomplu joperaw mill-inqas fis-snin 2025 u 2026.
- (e) Fir-rigward tal-għażla tal-perjodu ta' ġimagħtejn mill-21 ta' Ottubru sal-4 ta' Novembru 2022, jenhtieg li l-ewwel jiġi nnotat li dan huwa perjodu relattivament reċenti fil-passat, li ftit li xejn seta' kien iktar aġġornat għall-kalkolu li sar minn r2b Energy Consulting fis-16 ta' Diċembru 2022. Jidher ukoll plawżibbli li jintużaw valuri medji fuq perjodu ta' ġimagħtejn sabiex jiġi bbilancjat l-għan tal-akbar kwalità tad-data possibbli bit-tentattiv li jintuża valur sinifikanti li ma jkunx affettwat minn zidiet jew tnaqqis aleatorji fil-prezzijiet fuq perjodu ta' żmien qasir.
- (f) Il-kumpens għall-gheluq bikri skont il-miżura u l-mekkaniżmu ta' gheluq differit tnisslu mill-bidu bħala żewġ strumenti differenti, li kkumpensaw għal żvantaġġi ekonomiċi differenti mingħajr duplikazzjoni. Il-profitti mitlufa identifikati mill-Ġermanja għas-snin 2021 sal-2026 ma huma relatati mal-ebda restrizzjoni fuq l-operat ta' Niederaußem G jew H fis-snin ta' wara l-2029.
- (g) Anke fil-każ tal-iskeda ta' gheluq emendata, se jkun hemm kostijiet addizzjonali għat-tnehhija gradwali bikrija, bħal nefqa sinifikanti għall-ippjanar modifikat tal-minjieri, kif ukoll ristrutturar sinifikanti tal-persunal. Madankollu, RWE hadet nota tal-fatt li, f'dan l-istadju, il-Kummissjoni ma tqisx li huwa meħtieġ li teżamina dawn il-kostijiet addizzjonali iktar sabiex tistabbilixxi l-kompatibbiltà tal-miżura emendata ta' RWE minhabba li d-dannu parzjali identifikat mill-Ġermanja fil-forma ta' profitti ġġenerati fis-snin 2021 sal-2026 huwa biżżejjed biex jiżgura li ma jkun hemm l-ebda kumpens żejjed.
- (h) Il-kalkolu rivedut ma huwiex biss konservattiv għar-raġunijiet mogħtija fil-qosor hawn fuq f'din il-premessa, iżda wkoll sempliċi kalkolu tad-danni parzjali minhabba li ma ġewx ikkunsidrati bosta kostijiet ohra, jiġifieri l-profitti mitlufa tal-unitajiet li se jagħlqu mill-2026, id-dhul mill-konsenji tas-shana u mis-suq tal-ibbilanċjar, kif ukoll il-kostijiet addizzjonali konsiderevoli ta' RWE.

⁽⁸⁴⁾ Id-Deciżjoni tal-Kummissjoni tas-27 ta' Mejju 2016 dwar l-ghajnuna mill-Istat SA.42536 – il-Ġermanja – Gheluq ta' impjanti tal-enerġija Ġermaniżi li jahdmu bil-linjite (ĠU C 258, 15.7.2016, p. 1).

4.3.6.2. LEAG

- (179) LEAG sostniet li l-prattika tad-deċizzjoni tal-Kummissjoni tipprovdi analogija adegwata f'termini kemm ta' proporzjonalità kif ukoll ta' adegwatezza, jiġifieri l-gheluq ta' impjanti tal-enerġija li jahdmu bil-linjite fil-Ġermanja fl-2016 ⁽⁸⁵⁾, l-gheluq bikri tal-impjant tal-enerġija nukleari ta' Fessenheim ⁽⁸⁶⁾ u t-tnehhija gradwali nukleari Ġermaniża. Għalkemm il-miżura hija kwistjoni fundamentalment differenti, ċerti indikazzjonijiet għall-proporzjonalità tal-ammont ta' kumpens inkwistjoni hawnhekk jistgħu madankollu jiġu dderivati mid-deċizzjoni tal-Kummissjoni tal-2016, meta l-Ġermanja assumiet kostijiet ta' madwar EUR 1,6 biljun għal dawn l-unitajiet ⁽⁸⁷⁾. Barra minn hekk, f'din il-kawża, tnehhija gradwali kompleta tal-ġenerazzjoni tal-enerġija bbażata fuq il-linjite ma twassalx biss għall-gheluq qabel iż-żmien ta' unitajiet ta' impjanti tal-enerġija akbar u iktar godda minn daww ikkonċernati mid-deċizzjoni tal-2016 tal-Kummissjoni, iżda fuq kollox tiskatta t-tmiem prematur tal-operat tal-minjieri miftuha. Għalhekk, l-ammonti tal-kumpens iridu jinkludu wkoll l-investimenti konsiderevoli fil-minjieri miftuha u l-kostijiet addizzjonali kkawżati minn konsegwenzi ulterjuri tat-tnehhija prematura tal-minjieri miftuha ⁽⁸⁸⁾.
- (180) B'kuntrast mal-gheluq approvat fl-2016, meta unitajiet ta' impjanti tal-enerġija individwali nġhalqu temporanjament għal 4 snin qabel id-dekummissjonar finali, f'din il-kawża jrid jitqies perijodu ta' kumpens itwal sad-dekummissjonar finali fl-2038. Dan il-perijodu ta' żmien twil huwa ġġustifikat f'din il-kawża, peress li x-xenarju kontrofattwali huwa deċiżiv għall-kalkolu tal-profitti mitlufa, jiġifieri l-profitti li l-impjanti tal-enerġija kienu jiksibu fis-suq tal-elettriku mingħajr it-tnehhija gradwali tal-linjite awtorizzata legalment. Dan l-approċċ huwa wkoll konformi mad-deċizzjoni tal-Kummissjoni tal-2021 li tapprova l-ghajjnuna mill-Istat Franciż għall-FEŻ rigward l-gheluq bikri tal-impjant tal-enerġija nukleari ta' Fessenheim ⁽⁸⁹⁾, fejn il-Kummissjoni sabet l-ammont proporzjonat, sa fejn dan kien jikkumpensa kostijiet u żvantaġġi mġarrba u pprovati mill-FEŻ.
- (181) Barra minn hekk, fil-fehma ta' LEAG, hemm xebh bejn din il-kawża u l-kumpens lill-operaturi tal-impjanti tal-enerġija nukleari għat-tnehhija gradwali nukleari. Fil-5 ta' Marzu 2021, il-gvern Ġermaniż qabel ma' E.ON, RWE, EnBW u Vattenfall li l-operaturi jirċievu kumpens finanzjarju ta' madwar EUR 2,4 biljun għall-volumi tal-elettriku li ma jistgħux jintużaw u investimenti li ġew żvalutati. Min-naha l-oħra, il-kumpaniji impenjaw ruhhom li jtemmu t-tilwim legali kollu pendent b'rabta mat-tnehhija gradwali nukleari deċiża, kif ukoll il-proċedimenti amministrattivi li għaddejjin. Huma qablu wkoll dwar rinunzja komprensiva ta' rimedji legali. Għal dan l-ghan, il-gvern Ġermaniż adotta l-abbozz tat-18-il emenda għall-AtG, li approva l-iffirmar ta' kuntratt tal-liġi pubblika. Dan jimplementa s-sentenza tal-Qorti Kostituzzjonali Federali tas-6 ta' Diċembru 2016 dwar it-13-il emenda għall-AtG, filwaqt li jqis id-deċizzjoni tad-29 ta' Settembru 2020 dwar is-16-il emenda għall-AtG. F'din is-sentenza, il-Qorti ddikjarat li t-tnehhija gradwali nukleari hija permissibbli, iżda fl-istess waqt tat lill-operaturi tal-impjanti tal-enerġija nukleari kumpens xieraq, li qabel inżamm milli jingħata lilhom mill-gvern Ġermaniż jew li ma nġhatax sal-punt meħtieġ.
- (182) LEAG sostniet li l-kumpens tal-operaturi tal-enerġija nukleari huwa oġġla b'mod sinifikanti minn dak mogħti mil-liġi tal-gheluq u mill-kuntratt tal-2021 lill-operaturi ta' impjanti tal-enerġija li jahdmu bil-linjite meta wiehed iqis EUR/MWh, minkejja li l-firxa dokumentata u verifikabbli ta' dannu kkawżat mit-tnehhija prematura tal-ġenerazzjoni tal-enerġija li taħdem bil-linjite hija oġġla b'mod sinifikanti minn dik tal-enerġija nukleari. Filwaqt li fl-abbozz tat-18-il AtG-ÄndG, il-kumpens speċifiku jvarja bejn EUR 28,7/MWh u EUR 33,2/MWh, [...]. Għalhekk, anke f'paragun dirett mal-kumpens taħt l-AtG lill-operaturi tal-impjanti tal-enerġija nukleari, il-kumpens previst għall-operaturi tal-linjite la huwa mhux raġonevoli u lanqas ma huwa mhux ġustifikat. Għall-kuntrarju, huwa fl-iktar firxa baxxa ta' dak li huwa meħtieġ legalment.

⁽⁸⁵⁾ Id-Deċiżjoni tal-Kummissjoni tas-27 ta' Mejju 2016 dwar l-ghajjnuna mill-Istat SA.42536 – il-Ġermanja – Gheluq ta' impjanti tal-enerġija Ġermaniżi li jahdmu bil-linjite (ĠU C 258, 15.7.2016, p. 1), il-premessa 11.

⁽⁸⁶⁾ Id-Deċiżjoni tal-Kummissjoni tat-23 ta' Marzu 2021 dwar l-ghajjnuna mill-Istat SA.61116 – Franża – Gheluq Bikri tal-impjant tal-Enerġija Nukleari ta' Fessenheim fi Franża (GU C 275, 9.7.2021, p. 1).

⁽⁸⁷⁾ Id-Deċiżjoni tal-Kummissjoni tas-27 ta' Mejju 2016 dwar l-ghajjnuna mill-Istat SA.42536 – il-Ġermanja – Gheluq ta' impjanti tal-enerġija Ġermaniżi li jahdmu bil-linjite (GU C 258, 15.7.2016, p. 1), il-premessa 15.

⁽⁸⁸⁾ Dwar l-obbligu li jiġi kkumpensat id-dannu konsegwenzjali, ara Papier, fi: Maunz/Dürig, GG (f'Jannar 2018), l-Artikolu 14, il-paragrafi 631 et seq.

⁽⁸⁹⁾ Il-Kummissjoni, l-Aħbarijiet ta' Kuljum, it-23 ta' Marzu 2021, online: https://ec.europa.eu/commission/presscorner/detail/en/mex_21_1347.

- (183) Barra minn hekk, LEAG sostniet li r-remunerazzjoni taht il-mekkaniżmu tal-gheluq differit tikkonċerna servizz addizzjonali, hija indipendenti u ghalhekk ma tridxi tigi konfuza mal-kumpens ghal gheluq bikri.
- (184) Fil-kummenti tagħha dwar il-Konsultazzjoni Pubblika, LEAG sostniet li jridu jitqiesu wkoll fatturi u aspetti oħra meta tigi vvalutata l-proporzjonalità tal-kumpens, inkluż, ir-rinunzja komprensiva tar-rimedji legali stabbiliti fil-kuntratt tal-2021, li tevita litigazzjoni kumplessa u twila.
- (185) LEAG sostniet li ż-żmien rilevanti għat-tqabbil max-xenarju kontrofattwali huwa ż-żmien tan-notifika tal-miżura. Dwar l-applikazzjoni tal-punt 432 tas-CEEAG għat-tnehhija gradwali tal-faħam fil-Ġermanja, minhabba d-durata generali ta' dan il-proċess ta' tnehhija gradwali u l-volatilità tas-swieq ikkonċernati, jidher xieraq li l-Kummissjoni taċċetta s-suppożizzjonijiet debitament motivati diskussi u miftiehma mal-benefiċjarji u sottomessi lilha fil-hin tan-notifika mill-Ġermanja. Inkella, il-Kummissjoni fl-aħħar mill-aħħar, anke minhabba t-tul tal-proċedimenti ta' għajjuna mill-Istat, tintervjeni fid-distribuzzjoni tar-riskju miftiehma kuntrattwalment: l-aspettattivi tas-suq dejjem jistgħu jinbidlu fil-futur u l-kumpens jista' mbagħad jirriżulta li jkun għoli wisq jew baxx wisq. Madankollu, l-ghan ta' kuntratt huwa preċiżament li jintlahaq ftehim dwar l-allokazzjoni ta' dawn ir-riskji li, kemm jista' jkun, tkun definittiva. Interpretazzjoni bħal din hija konformi mal-prinċipju generali tal-liġi dwar l-għajjuna mill-Istat, li skontu l-konformità ta' miżura trid tigi deċiża *ex ante* qabel ma tigi implimentata l-miżura ⁽⁹⁰⁾.
- (186) Fil-fehma ta' LEAG, l-ippjanar mehtieg għal tnehhija gradwali tal-faħam soċjalment aċċettabbli jiehu diversi snin. Sabiex jiġi evitat tfixkil strutturali ekonomiku u soċjopolitiku kkawżat mit-tnehhija gradwali tal-faħam qabel iż-żmien iddeterminat politika għall-kumpaniji u r-reġjuni affettwati, il-Ġermanja ddeterminat tnehhija gradwali tal-generazzjoni tal-elettriku Germaniża bbażata fuq il-faħam iebes u bbażata fuq il-linjite fil-liġi tal-gheluq u l-kuntratt tal-2021 sa mhux iktar tard mill-2038, wara diskussjonijiet twal u intensivi fil-Kummissjoni tal-Faħam mal-partijiet ikkonċernati affettwati kollha. Sabiex dan il-proċess twil u kumpless ma jiġix ipperikolat, huwa mehtieg li ma jergħux jitqajmu dubji dwar is-suppożizzjonijiet u d-deċiżjonijiet ta' previzjoni tal-proċess b'bażi tajba minn żviluppi incerti iktar 'il quddiem. Inkella, il-valutazzjoni tkun tiddependi minn avvenimenti futuri mhux prevedibbli, li jergħu jipperikolaw iċ-ċertezza legali u tal-ippjanar li trid tinkiseb fi proċessi kumplessi bħal dawn. Ir-riskju ta' dan it-twaqqit aleatorju bħalissa huwa evidenti, pereżempju, fil-prezzijiet tal-elettriku fis-swieq spot u tal-futuri, li huma ferm oghla mill-prezzijiet tal-elettriku mistennija fiż-żmien tan-notifika. Barra minn hekk, il-partijiet ikkonċernati qablu dwar rinunzja komprensiva ta' appell. Jekk id-data ta' valutazzjoni rilevanti tax-xenarju kontrofattwali tinbidel meta mqabbel mal-ftehim, il-pakkett kollu u i-ċ-ċertezza legali u tal-ippjanar li tirriżulta jiġu pperikolati minhabba prezzijiet tal-elettriku volatili.
- (187) Barra minn hekk, LEAG sostniet li ma hemm l-ebda hteġa għal mekkaniżmu ta' aġġornament, skont il-punt 433 tas-CEEAG, peress li tapplika l-eċċezzjoni ta' ċirkostanzi eċċezzjonali. Peress li s-CEEAG ma jipprovdux definizzjoni għal dawn iċ-ċirkostanzi, LEAG tirreferi għall-ġurisprudenza, li skontha i-ċ-ċirkostanzi huma eċċezzjonali jekk il-karattru u l-firxa taċ-ċirkostanza jkunu mhux tas-soltu u mhux prevedibbli ⁽⁹¹⁾. LEAG issostni li din is-sitwazzjoni hija ċirkostanza eċċezzjonali għar-raġunijiet li ġejjin:
- (a) Il-liġi tal-gheluq u l-kuntratt tal-2021 jirregolaw it-tnehhija gradwali tal-linjite għall-impjanti kollha tal-linjite u għall-minjieri miftuħa fil-Ġermanja, li jinvolvu konsegwenzi estensivi u parzjalment imprevedibbli għar-reġjuni kollha. [...].
 - (b) Il-kumpens għall-operaturi tal-impjanti tal-enerġija, li huwa mifruq fuq 15-il pagament parzjali annwali, huwa mahsub biex minn naha jxerred il-piż baġitarju fuq il-gvern federali u min-naha l-oħra [...]. Dan huwa żgurat biss fil-każ ta' [...], li jippermetti lir-reġjun u lin-negozji [...].

⁽⁹⁰⁾ Ara l-Arviż tal-Kummissjoni dwar il-kunċett ta' għajjuna mill-Istat kif imsemmi fl-Artikolu 107(1) tat-Trattat dwar il-Funzjonament tal-Unjoni Ewropea, C/2016/2946 (GU C 262, 19.7.2016, p. 1), il-punt 78, li skontu, l-eżami ta' jekk intervent mill-Istat huwiex konformi mal-kundizzjonijiet tas-suq irid jitwettaq fuq bażi *ex ante*, filwaqt li titqies l-informazzjoni disponibbli fiż-żmien meta ttiehdet id-deċiżjoni dwar l-intervent.

⁽⁹¹⁾ Is-Sentenza tal-Qorti tal-4 ta' Diċembru 2013, *Il-Kummissjoni Ewropea vs Il-Kunsill tal-Unjoni Ewropea*, C-118/10 ECLI:EU:C:2013:787, il-punt 105; Is-Sentenza tal-Qorti tal-4 ta' Diċembru 2013, *Il-Kummissjoni Ewropea vs Il-Kunsill tal-Unjoni Ewropea*, C-117/10, ECLI:EU:C:2013:786, il-punt 114.

- (c) Matul it-tnehhija gradwali tal-linjite li ghaddejja bhalissa, [...]. Il-benefiċjarji tal-mizura ghandhom jaghtu kontribut sinifikanti ghal dan, [...].
 - (d) Ftehim ta' kumpens bejn l-Istati Membri u l-kumpaniji affettwati jservi wkoll biex jiġu evitati proċedimenti twal tal-qorti permezz ta' soluzzjoni bonarja, li saret referenza ghalha wkoll fil-punt 424 tas-CEEAG. [...].
 - (e) L-interess legittimu li tiġi evitata distorsjoni tal-kompetizzjoni permezz ta' kumpens żejjed irid ikun ibbilancjat mal-interess legittimu tal-kumpaniji affettwati [...]. Irid jitqies li l-iskattar għall-kumpens mill-Istat tipikament ma huwiex ix-xewqa tal-kumpanija li tirċievi għajna għall-investiment tradizzjonali li tippromwovi u tespandi l-attività intraprenditorjali. [...].
- (188) Fil-kummenti tagħhom dwar id-Deciżjoni ta' Ftuh l-azzjonisti ta' LEAG (EPH u PPF) sostnew li huma japprovaw bis-siħ il-pożizzjoni ta' LEAG li l-mizura tikkostitwixxi għajna kompatibbli skont l-Artikolu 107(3)(c) tat-TFUE minhabba li hija proporzjonata u ma tirriżulta fl-ebda kumpens żejjed ta' LEAG. Fil-kummenti tagħhom dwar il-Konsultazzjoni Pubblika, huma esprimew il-fehma li l-mizura hija proporzjonata peress li l-ammont ta' profitti mitlufa u danni addizzjonali jaqbeż b'mod sinifikanti l-ammont ta' kumpens. Iż-żmien rilevanti għat-tqabbil tal-fatti max-xenarju kontrofattwali jenhtieg li jkun fiż-żmien tan-notifika tal-Ġermanja peress li kull approċċ ieħor jista' jirriskja li jerga' jiftah il-baži għat-tnehhija gradwali tal-faham u tal-linjite. Fl-aħħar nett, ma hemm l-ebda htieġa għal mekkaniżmu ta' aġġornament (il-punt 433 tas-CEEAG), peress li hawnhekk tapplika l-eċċezzjoni taċ-ċirkostanzi eċċezzjonali billi t-tnehhija gradwali tal-linjite tal-Ġermanja tikkostitwixxi minghajr dubju avveniment mhux tas-soltu u mhux prevedibbli.

4.3.6.3. Impriži

- (189) Fil-kummenti tagħhom dwar il-Konsultazzjoni Pubblika, it-tmien kumpaniji lokali sostnew li l-mizura ma hijiex proporzjonata peress li tagħti kumpens hafna oghla minn profitti mitlufa u kostijiet addizzjonali biss inerenti fl-gheluq ta' impjanti tal-enerġija li jahdmu bil-faham, kif huwa permess mill-punt 425 tas-CEEAG. Il-kumpaniji argumentaw ukoll li n-nuqqas ta' offerta kompetittiva ma huwiex iġġustifikat, peress li ma hemm l-ebda ċirkostanza li tiġġustifika eċċezzjoni għar-regola ta' proċess kompetittiv tal-offerti. B'mod partikolari, ma kien hemm l-ebda sitwazzjoni speċjali għal RWE li kienet tagħmilha impossibbli li jinghataw offerti lill-impjanti tal-enerġija l-kbar tagħha li jahdmu bil-linjite kif ukoll l-impjanti tal-enerġija iżgħar li jahdmu bil-linjite fl-offerti rilevanti. Huma affermaw ukoll li l-għajna lil RWE ma tissodisfax ir-rekwiżiti tas-CEEAG anke minhabba li kienet ibbażata fuq previżjoni ta' profittabbiltà mhux realista (*ex ante*), u ma kinitx imqabbla ma' xenarju kontrofattwali. Il-punt 55 tas-CEEAG juri b'mod ċar il-htieġa għal mizura dinamika, u dan ma huwiex previst la fil-ligi tal-gheluq u lanqas fil-kuntratt tal-2021. Id-dispożizzjonijiet dwar bidliet regolatorji sinifikanti fil-paragrafi 20 u 21 tal-kuntratt tal-2021 ma jgħinix iktar f'dan ir-rigward, minhabba li ma humiex imfassla għal bidliet fis-suq.
- (190) Fis-sottomissjoni tagħhom tas-16 ta' Novembru 2022, it-tmien kumpaniji lokali affermaw li l-mizura emendata ta' RWE terġa' turi li l-kumpens għal RWE ġie ddeterminat b'mod mhux trasparenti u fiss, jiġifieri b'mod li ma jitqisux il-bidliet futuri potenzjali. Il-kumpaniji xehtu dubju fuq kif l-ammont ta' kumpens li għandu jinghata lil RWE jibqa' l-istess, minkejja l-bidliet fil-mizura emendata ta' RWE u l-bidliet drastici fis-sitwazzjoni tas-suq tal-enerġija. Fil-fehma tagħhom, il-Ġermanja bbażat l-istima tagħha tal-profitti mitlufa ta' RWE minhabba l-gheluq bikri fuq previżjonijiet ta' profittabbiltà incerti u injorat l-evoluzzjoni dinamika tal-prezzijiet tal-elettriku u tas-CO₂. Fil-fehma tagħhom, diġà huwa prevedibbli għall-futur li, minn naha, id-domanda għall-elettriku prodott mill-fjuwils fossili se tonqos wara l-2030 u, min-naha l-oħra, li l-kostijiet tas-CO₂ se jiżdiedu b'mod sinifikanti.
- (191) Fil-kummenti tagħhom dwar id-Deciżjoni ta' Estensjoni, it-tmien kumpaniji lokali affermaw li l-kalkolu rivedut u l-ġustifikazzjoni sottostanti tal-ammont ta' kumpens għadhom insuffiċjenti. Il-kalkolu rivedut ma jurix li l-ammont tal-vantaġġ għal RWE fil-fatt huwa limitat għal dak li huwa permissibbli skont il-ligi dwar l-għajna mill-Istat. Minflok, dan jikkumpensa d-deciżjonijiet strateġikament żbaljati ta' RWE u jkompli jqawwi s-saħħa tiegħu fis-suq permezz ta' finanzjament mill-Istat tal-bidla fil-fjuwil. Il-prezzijiet għoljin tal-elettriku li jirriżultaw mill-gwerra tar-Russja fuq l-Ukraina jintużaw bħala ġustifikazzjoni għall-għajna, li giet imwieghda taht kundizzjonijiet kompletament differenti u ma għandha x'taqsam mal-aspettattivi legittimi ta' RWE tal-profitti protetti mis-sjeda. Il-kalkolu rivedut, li ma għadu lura meta mqabbel mal-iżviluppi tal-kriżi tal-enerġija, ma huwiex metodologiku u jinkludi aspettattivi ta' profittabbiltà mhux realistici.

- (192) Barra minn hekk, il-kalkolu tal-aspettattivi ta' profitt selettiv għall-impjanti tal-enerġija individwali f'perjodu ta' referenza opportun wahdu ma jissostitwix il-fehma ġenerali mehtieġa tas-sitwazzjoni tal-flotta tal-impjanti tal-enerġija. Barra minn hekk, il-kalkolu ma jillegittimax l-effett shiħ tal-vantaġġ, peress li l-appoġġ mill-Istat għall-espansjoni tal-impjanti tal-enerġija li jaħdmu bil-gass li huma lesti għall-idroġenu fis-siti tal-unitajiet tal-linjite magħluqa ma jitqiesx, li huwa estremament rilevanti għall-investituri fis-swieq kapitali u l-kundizzjonijiet ta' finanzjament ta' RWE. B'riżultat ta' dan, l-ghoti ta' pagament ta' EUR 2,6 biljun lil RWE, flimkien mal-prospett li tiġi appoġġata l-bidla għal impjanti tal-enerġija li jaħdmu bil-gass li huma lesti għall-idroġenu, irid jiġi pprojbit ukoll wara l-kuntratt ta' emenda.
- (193) Fil-kummenti tagħha dwar id-Deciżjoni ta' Estensjoni, GPE sostniet li mill-informazzjoni ppreżentata f'dik id-deciżjoni r-raġunijiet għaliex ma ġewx iddikjarati profitti mitlufa wara l-2026 ma humiex ċari; ma ġiet divulgata l-ebda spjegazzjoni dwar ir-raġuni għall-użu ta' din id-data u l-impatt fuq l-ammont ta' kumpens. Barra minn hekk, l-Att Germaniż dwar it-Taxxa fuq Profitti Straordinari Mhux Mistennija⁽⁹²⁾ jirriżulta flimitu massimu fuq il-prezzijiet applikabbli għall-operaturi ta' xi impjanti tal-enerġija tal-linjite EUR 20/MWh oghla milli għal impjanti oħra tal-enerġija tal-linjite. Il-kombinazzjoni ta' dan il-limitu massimu oghla fuq il-prezzijiet u l-kumpens diġà previst jistgħu jirriżultaw f'pagamenti eċċessivi u f'kumpens żejjed. Barra minn hekk, GPE ppreżentat studju mill-Istitut Germaniż Forum Ökologische Soziale Marktwirtschaft, li jsostni li minbarra l-kumpens għall-gheluq bikri, l-estrazzjoni tal-linjite u l-ġenerazzjoni tal-elettriku bbażat fuq il-linjite huma ssussidjati fil-Germanja permezz ta' għadd ta' miżuri, eż. finanzjament tar-riċerka, eżenzjoni mill-imposta tal-estrazzjoni, eżenzjoni mill-imposti tal-estrazzjoni tal-ilma, konċessjonijiet tat-taxxa fuq l-enerġija.
- (194) GPE sostniet ukoll li hemm bżonn ta' mekkaniżmu ta' aġġornament, skont il-punt 433 tas-CEEAG. L-ewwel nett, il-kalkoli ġew riveduti f'perjodu ta' inqas minn sentejn li juri kemm huma fragli u sensitivi dawn it-tipi ta' stimuli, u għalhekk ir-riskju li l-ghajnuna ma tkunx proporzjonata u li twassal għal kumpens żejjed huwa konsiderevoli. It-tieni, peress li l-Kummissjoni aċċettat li ma jsehh l-ebda proċess ta' offerti, jenhtieġ li titwettaq analiżi dettaljata u bir-reqqa, li ma għandhiex semplicità tiddependi fuq dak li skont il-premessa (102) tad-Deciżjoni ta' Estensjoni "jidher li huwa raġonevoli". Il-kumpens ikopri perjodu twil ta' żmien, jinvolvi l-ghoti ta' ammonti sostanzjali ta' ghajnuna fuq pagamenti parzjali regolari u ddeterminati minn qabel. Dawn l-elementi wahedhom jiġġustifikaw l-inkorporazzjoni ta' mekkaniżmu ta' aġġornament.
- (195) GPE sostniet ukoll li l-Kummissjoni tidher li ma eżaminatx l-effetti tat-trasferiment possibbli ta' xi unitajiet fil-mekkanizmu ta' gheluq differit. GPE sostniet ukoll li anke jekk jissemma b'mod esplicitu li dan it-trasferiment ma huwiex parti mill-kawża kurrenti, xorta jista' jkollu impatt sostanzjali fuq l-ammont ta' kumpens li jista' jingħata lil RWE. Madankollu, GPE ma spjegatx x'se jkun dak l-impatt jew kif se jsehh. Fl-aħħar nett, fil-premessa (34) tad-Deciżjoni ta' Estensjoni, il-Kummissjoni tispjega li l-gvern Germaniż jista' jiddeciedi li jittrasferixxi tliet unitajiet (Niederaußem K, Neurath F u Neurath G) friżerva sa tmiem l-2033. Jekk il-Gvern jiehu deciżjoni bħal din, id-dekummissjonar finali ma jsehhx qabel l-2033 u mhux fl-2030, u għandu impatt fuq id-dhul mitluf.
- (196) Fil-kummenti tagħhom għad-Deciżjoni ta' Ftuh, iż-żewġ kumpaniji lokali sostnew li l-kumpens ma huwiex proporzjonat, fid-dawl ta' dan li ġej:
- (a) Il-profitti mitlufa ma jikkostitwux kostijiet li jirriżultaw minn tnehhija gradwali bikrija tal-faħam. L-ewwel nett, wiehed jista' jistaqsi jekk it-thaddim tal-installazzjonijiet tal-linjite jkunx saħansitra profittabbli fil-futur, speċjalment fil-kuntest taż-żieda fil-prezzijiet tal-karbonju. It-tieni, dubju jekk it-tnehhija gradwali bikrija tal-faħam tirriżultax f'kostijiet addizzjonali tal-estrazzjoni miftuħa. Dan minhabba li dejjem hemm riskju li l-minjieri miftuħa ma jibqgħux jithaddmu, peress li l-awtorizzazzjonijiet għat-thaddim ta' minjieri miftuħa ġeneralment jingħataw biss għal bejn sentejn u 3 snin. It-tielet, ma huwiex ċar jekk, meta ġie kkalkolat il-pagament ta' kumpens, ġewx ikkunsidrati wkoll l-investimenti u l-kostijiet ta' manutenzjoni mhux mehtieġa li l-operaturi evitaw bħala riżultat tat-tnehhija gradwali tal-faħam.

⁽⁹²⁾ Gesetz zur Einführung einer Strompreisbremse (Strompreisbremsegesetz – StromPBG), online: <https://www.gesetze-im-internet.de/strompbg/BjNR251210022.html>.

- (b) L-ammont ta' kumpens ma ġiex iddeterminat b'mod korrett, peress li ntużaw perijodi ta' kumpens żbaljati fil-kalkolu tal-kumpens, u ntużaw valuri riġidi u skaduti għall-kwoti tas-CO₂ u għall-kostijiet fissi. L-Istat kien jenhtieg li jhares lejn iċ-ċirkostanzi speċifiċi tas-suq b'mod iktar intensiv.
- (c) Ġiet applikata intensità massima tal-ghajjnuna mhux korretta. L-ghajjnuna għall-appoġġ ta' impriżi li jtejbū l-harsien ambjentali lil hinn minn dak li huwa mehtieg mill-istandards tal-Unjoni tista' tkopri bejn 40 % u 50 % tal-kostijiet eligibbli skont l-Anness 1 tal-Linji Gwida tal-Kummissjoni dwar l-ghajjnuna mill-Istat għall-harsien ambjentali u l-enerġija 2014-2020 ⁽⁹³⁾. Dan ifisser li, anke jekk il-kumpens għall-profitti mitlufa u għall-kostijiet addizzjonali jitqies bħala permissibbli, kważi nofs il-kostijiet imġarrba biss jistgħu jiġu ssussidjati.

(197) Iż-żewġ kumpaniji lokali sostnew ukoll li l-fatt li l-kumpens ġie ddeterminat mingħajr proċedura trasparenti fir-rigward tal-kalkoli tal-profittabbiltà u l-aspettattivi tas-suq imur kontra l-prinċipji tal-ghajjnuna mill-Istat. Il-kumpens ġie miftiehem b'mod individwali bejn l-Istat u l-benefiċjarju, b'kuntrast ma' mekkanizmu tal-offerti trasparenti. Għal-linjite ma jistax ikun hemm proċess kompetittiv ta' offerti għal żewġ operatori biss ta' impjanti tal-enerġija li jahdmu bil-linjite b'minjeri miftuha assoċjati, speċjalment fir-rigward tal-kumpens tal-aspettattivi ta' profitt minn operazzjonijiet ta' estrazzjoni miftuha. Madankollu, il-kalkoli tal-profittabbiltà jistgħu jsiru tal-inqas għall-impjanti tal-enerġija tal-benefiċjarju – pereżempju, abbażi tad-data speċifika ta' kummissjonar tagħhom, is-siġhat tal-użu, l-effiċjenza, l-amortizzazzjonijiet li diġà saru, eċċ. – li setgħu jitkejlu ma' impjanti tal-enerġija oħra li jahdmu bil-faħm u setgħu jiġu referenzjati magħhom. Barra minn hekk, minkejja d-differenzi fundamentali fil-karatteristiċi u fl-istrutturi tal-kostijiet tal-impjanti tal-enerġija, kien possibbli li fl-offerti għad-dekummissjonar ta' impjanti tal-enerġija li jahdmu bil-faħm iebes jiġu inkluzi impjanti żgħar tal-linjite f'konformità mat-taqsima 43 tal-liġi tal-ghelug.

4.3.6.4. Assoċjazzjonijiet/NGOs

- (198) Fil-kummenti tagħha dwar id-Deċiżjoni ta' Ftuh, DEBRIV sostniet li kumpens adegwat irid jinkludi mhux biss il-profitti mitlufa iżda wkoll il-kostijiet addizzjonali sinifikanti tul il-katina tal-valur tal-estraxxjoni miftuha, it-trasport lejn l-impjant tal-enerġija, il-kostijiet tal-impjant tal-enerġija u l-kostijiet tal-konverżjoni assoċjati, sa fejn dawn ikunu kkawżati mill-ghelug statutorju bikri. Barra minn hekk, il-kostijiet addizzjonali tas-siġurtà soċjali kkawżati mill-miżura jridu jitqiesu meta tiġi vvalutata l-proporzjonalità tal-kumpens. DEBRIV tinnotta wkoll li l-pagamenti ta' kumpens ma humiex se jkopru bis-shiħ l-iżvantaġġi u d-danni effettivament identifikati mill-operaturi.
- (199) Fil-kummenti tagħha dwar il-Konsultazzjoni Pubblika, DEBRIV sostniet li l-miżura hija proporzjonata skont it-taqsima 4.12.1.5 tas-CEEAG. Il-fatt li ma hemm l-ebda proċedura ta' offerti kompetittiva huwa ġġustifikat minhabba li fis-suq hemm biss żewġ atturi ewlenin (RWE u LEAG), u l-estraxxjoni u l-ġenerazzjoni tal-enerġija mill-linjite huma marbuta mill-qrib ma' xulxin. Fir-rigward tal-kostijiet addizzjonali u l-iżvantaġġi ekonomiċi kkawżati mill-miżura, minbarra l-kostijiet konsegwenti tal-minjeri tal-linjite miftuha (inkluzi l-kostijiet addizzjonali għall-operazzjonijiet ta' restawr u t-telf relatat ta' mgħax u finanzjament), id-dannu (bikri) kollu kkawżat lill-operaturi mit-tnehhija gradwali bikrija tal-linjite imposta mill-Istat, iridu jitqiesu wkoll il-kostijiet addizzjonali għall-ippjanar mill-ġdid u għall-konverżjoni u l-iżvantaġġi (tal-assi) ekonomiċi. Barra minn hekk, jenhtieg li titqies ukoll ir-rinunzja ta' rimedji legali ddikjarati fil-liġi tal-ghelug.
- (200) DEBRIV hija tal-fehma li mekkanizmu ta' aġġornament skont il-punt 433 tas-CEEAG ma huwiex iġġustifikat f'din il-kawża, peress li t-tnehhija gradwali tal-linjite tal-Ġermanja għandha skala eċċezzjonali u imprevedibbli, jiġifieri hemm ċirkostanzi eċċezzjonali. L-ewwel nett, il-liġi tal-ghelug u l-kuntratt tal-2021 ma jirregolawx biss ċerta unità individwali iżda jirregolaw it-tnehhija gradwali tal-linjite għall-impjanti kollha tal-linjite u għall-minjeri opencast fil-Ġermanja, b'konsegwenzi estensivi u xi drabi imprevedibbli għal reġjuni shah. Intervent wiesa' bħal dan jirrikjedi kunsens fis-soċjetà, li nkiseb bl-istabbiliment tal-Kummissjoni tal-Faħm u l-kunsiderazzjoni tal-proposti tagħha. Mingħajr kunsens bħal dan – inkluzi pagamenti ta' kumpens – tnehhija gradwali tal-faħm li tkopri l-ġenerazzjoni tal-enerġija kollha li taħdem bil-linjite fil-Ġermanja ma tkunx possibbli. Il-kunsens ġenerali milhuq fis-soċjetà jiġi pperikolat bl-introduzzjoni ta' mekkanizmu ta' aġġornament. It-tieni, ma hemm l-ebda riskju ta' kumpens żejjed, li mekkanizmu ta' aġġornament huwa maħsub biex jevita, peress li l-kostijiet jew id-danni kkawżati mit-tnehhija gradwali tal-linjite huma oghla mill-ammont ta' kumpens miftiehem.

⁽⁹³⁾ ĠU C 200, 28.6.2014, p. 1.

- (201) Fl-ahhar nett, DEBRIV sostniet li l-interess legittimu li tigi evitata d-distorsjoni tal-kompetizzjoni permezz ta' kumpens żejjed irid jiġi mqabbel mal-interess legittimu tal-imprizi kkonċernati fl-ippjanar u fiċ-ċertezza tal-investment. Wiehed għandu jzomm f'moħħu li f'din il-kawża l-iskattar għall-kumpens mill-Istat ma huwiex ix-xewqa li l-imprizi tal-linjite jirċievu għajna għall-investment. Minflok, l-enfasi ewlenija hija li l-interferenza tal-Istat tigi kkompensata b'pożizzjonijiet legali protetti ta' imprizi u li tintemm l-attività kummerċjali legali preċedenti relatata mal-linjite. Għal din ir-raġuni, ma jkunx raġonevoli li jiġi impost unilateralment mekkanizmu ta' aġġornament fuq l-imprizi tal-linjite kkonċernati. Għalhekk huwa ċar li l-eżistenza ta' ċirkostanzi eċċezzjonali tagħmilha neċessarja li ma jiġix introdott mekkanizmu ta' aġġornament fil-proċedura li għaddejja għat-tneħħija gradwali Germaniża tal-linjite.
- (202) Fil-kummenti tagħha dwar id-Deciżjoni ta' Ftuh, Greenpeace sostniet li l-miżura ma hijiex proporzjonata, peress li l-parametri użati mill-awtoritajiet Germaniżi biex jikkalkolaw il-kumpens huma irrealistiċi u inkonklużivi. B'mod partikolari, tliet suppożizzjonijiet ewlenin li jwasslu għal stima eċċessiva sistematika tal-kumpens huma problematiċi. L-ewwel nett, is-suppożizzjonijiet dwar il-prezzijiet tal-elettriku u tas-CO₂ huma arbitrari, peress li l-profittabbiltà tal-impjanti tal-enerġija li jahdmu bil-linjite naqset b'mod kostanti maż-żmien. It-tieni, l-għeluq tal-impjanti tal-enerġija jew l-għeluq tal-estrazzjoni miftuħa jistgħu jnaqqsu l-kostijiet fissi, iżda dan ma jittiesx. Id-dekummissjonar se jiffranka kważi l-kostijiet fissi kollha tal-impjanti u madwar 20 % tal-kostijiet fissi li jikkonċernaw il-minjieri. Dan waħdu jirriżulta f'fiktur minn tnaqqis bin-nofs tal-kumpens. It-tielet, huwa previst perjodu ta' kumpens għal għeluq bikri, iżda l-kalkolu tal-Germanja jdum perjodu ta' żmien eċċessiv, peress li jistenna kumpens għal 4 jew 5 snin, skont id-data li fiha jingħalaq l-impjant, iżda ma jagħti l-ebda ġustifikazzjoni għal din is-suppożizzjoni. Fuq il-bażi tal-istudju mwettaq mill-Öko-Institut, jenħtieġ li l-kumpens ikun limitat għal 3 snin⁽⁹⁴⁾. Kull waħda minn dawn it-tliet suppożizzjonijiet mehuda separatament tnaqqas drastikament l-ammont tal-kumpens, filwaqt li meta jittiehdu flimkien, dawn inaqqsu l-kumpens minn EUR 4,4 biljun għal massimu ta' EUR 154 miljun għal RWE u EUR 189 miljun għal LEAG.
- (203) Fil-kummenti tagħha dwar il-Konsultazzjoni Pubblika, Greenpeace ziedet li ma hemm l-ebda separazzjoni ċara bejn il-kumpens għall-operazzjonijiet tal-impjanti tal-enerġija u l-attivitàjiet tal-estrazzjoni, li jmur kontra r-regoli dwar l-għajna mill-Istat. It-trasparenza tal-għajna mill-Istat tal-UE tinkludi mhux biss l-indikazzjoni tal-ammont totali ta' kumpens imhallas, iżda wkoll il-pubblikazzjoni u l-ispejgazzjoni tas-suppożizzjonijiet sottostanti għad-determinazzjoni tal-ammont ta' kumpens. L-għajna mogħtija ma għandha fl-ebda każ tikkumpensa għal imġiba mhux ekonomika fil-futur minhabba zieda ulterjuri mistennija fil-prezzijiet tas-CO₂. Addizzjonalment, l-oġġettivi tal-iskambju tal-kwoti tal-emissjonijiet ma għandhomx jiġu mxejjla. Barra minn hekk, ma kienx hemm proċedura kompetittiva tal-offerti, li tikser il-prinċipji taħt is-CEEAG. Fil-kuntest tal-eżami skont il-każ meħtieġ taħt il-punt 432 tas-CEEAG, il-valutazzjoni tal-proporzjonalità tal-miżura (ara l-premessi (199) u (204)) turi li l-miżura hija, fi kwalunkwe każ, eċċessiva.
- (204) Fil-kummenti tagħha dwar id-Deciżjoni ta' Ftuh, ClientEarth sostniet li l-miżura ma hijiex proporzjonata. Ma huwiex ċar jekk il-kumpens jirriżultax minn negozjati jew minn formula. ClientEarth issostni, b'mod simili għal Greenpeace (ara l-premessa (203)), li ċerti parametri huma problematiċi: il-prezzijiet tal-elettriku u tas-CO₂ intgħażnu b'mod arbitrariju; ġie preżunt li bl-għeluq bikri ma jiġi salvat l-ebda kost fiss u li l-operaturi tal-linjite jiġu kkompensati għal perjodu ta' bejn 4 u 5 snin wara li jagħlqu l-unitajiet, li huwa twil wisq, pereżempju l-Öko-Institut jirrakkomanda massimu ta' 3 snin⁽⁹⁵⁾. ClientEarth indikat ukoll li jenħtieġ li l-kalkolu jqis ukoll (i) il-mekkanizmu ta' għeluq differit; u (ii) il-fatt li l-impjanti kollha tal-faħam imsemmija fl-Anness 2 tal-liġi tal-għeluq li għalqu jew li se jagħlqu qabel l-2025 se jiġu eżentati mill-kostijiet potenzjali tal-investment għat-teħid tal-passi meħtieġa biex jikkonformaw ma' valuri ta' limitu iktar baxxi tal-emissjonijiet, jiġifieri se jiġu eżentati minn investimenti awtorizzati biex jiġi żgurat li l-emissjonijiet ikunu limitati għal-livell legalment obbligatorju. Fil-fehma tagħha, jenħtieġ li l-kumpens jinkludi parametri varjabbli biex jiġi eliminat ir-riskju ta' kumpens żejjed. Peress li d-dati tal-għeluq sa issa jinsabu fil-futur remot (sal-2038), u peress li l-kumpens huwa ppjanat li jithallas fi 15-il pagament parzjali annwali għal kull operatur, il-pagamenti parzjali u l-ammont globali tal-għajna jistgħu, u jenħtieġ li, jiġu aġġustati għall-profitti mitlufa attwali mistennija tal-impjanti aġġornati hekk kif jevolvu l-kundizzjonijiet tas-suq, b'ammont limitat. Għalhekk, ClientEarth ikkritikat in-nuqqas ta' mekkanizmu ta' aġġornament.

⁽⁹⁴⁾ Öko-Institut, Assessment of the planned compensation payments for decommissioning German lignite power plants in the context of current developments, id-29 ta' Ġunju 2020, p. 30, disponibbli hawn: <https://www.oeko.de/publikationen/p-details/assessment-of-the-planned-compensation-payments-for-decommissioning-german-lignite-power-plants-in-the-context-of-current-developments>.

⁽⁹⁵⁾ <https://www.oeko.de/fileadmin/oekodoc/Einordnung-der-geplanten-Entschadigungszahlungen-fuer-deutsche-Braunkohlekraftwerke.pdf>.

- (205) ClientEarth stqarriet li ma hemm l-ebda kwistjoni ta' sigurtà tal-provvista fil-Ġermanja, kif huwa ddikjarat mill-Ġermanja sabiex tiġġustifika kemm l-iskeda ta' żmien twila tal-gheluq kif ukoll l-eżistenza tal-mekkanizmu ta' gheluq differit. Is-suq tal-enerġija tal-Ġermanja jinsab f'kapacità żejda u hemm diversi miżuri ta' sigurtà tal-provvista u l-htieġa li jiġu adottati miżuri xierqa, dan jenhtieg li jsir f'konformità mar-Regolament dwar is-Suq tal-Elettriku (UE) 2019/943 tal-Parlament Ewropew u tal-Kunsill ⁽⁹⁶⁾. Id-dewmien jew il-posponiment artifiċjali tal-gheluq ta' xi unitajiet ta' LEAG u ta' RWE lil hinn mid-data tal-gheluq naturali tagħhom (taht xenarju ta' żamma tal-*status quo*, xprunat mill-forzi tas-suq) biex jiġi żgurat li jikkontribwixxu għas-sigurtà tal-provvista jidher bhala ċirkomvenzjoni tar-regoli rilevanti.
- (206) Fl-ahhar nett, ClientEarth sostniet li jista' jkun hemm kwistjonijiet potenzjali ta' akkumulazzjoni relatati mal-miżura. L-ewwel nett, fl-2016 għal *Sicherheitsbereitschaft*, ma kien hemm l-ebda pagament ta' adattament (*Anpassungsgeld* (l-"APG")) ⁽⁹⁷⁾. Dan il-pagament ta' agġustament issa jithallas direttament lill-haddiema li għandhom iktar minn 58 sena, meta jitilfu l-impjieg tagħhom minhabba t-tnehhija gradwali tal-faħam. Fil-każ ta' *Sicherheitsbereitschaft*, il-kostijiet fissi tal-persunal ma ġewx imnaqqsa mid-dhul mis-suq tal-elettriku minhabba li ma kinux ikkunsidrati bhala kostijiet marginali fuq perjodu ta' żmien qasir. Fil-fatt, il-kumpaniji ngħataw ukoll pagamenti għall-kost tal-agġustamenti tal-persunal permezz tal-pagamenti f'*Sicherheitsbereitschaft*. Madankollu, peress li l-kostijiet għall-agġustamenti tal-persunal issa jithallsu permezz tal-APG, dawn jenhtieg li ma jiġux inklużi fil-kumpensi tal-gheluq għall-operaturi. Dawn jirrapprezentaw madwar 29 % tal-kostijiet tal-operaturi ⁽⁹⁸⁾. It-tieni, it-taqsima 50 tal-liġi tal-gheluq tistipula li jenhtieg li jkun hemm mekkanizmu ta' gheluq differit (*Zeitlich gestreckte Stilllegung*), li huwa bbażat fuq il-mudell ta' *Sicherheitsbereitschaft* skont it-Taqsima 13 g tal-Att dwar l-Industrija tal-Enerġija (EnWG) ⁽⁹⁹⁾. Għall-mekkanizmu ta' gheluq differit, id-dhul mis-suq tal-elettriku jerga' jiġi rimborzat għad-durata ta' dak il-mekkanizmu. Dan il-kumpens għandu jithallas flimkien mal-kumpensi ta' tnehhija gradwali bikrija, u jikkostitwixxi kumpens doppju minhabba li l-istess margni ta' kontribuzzjoni kienu diġà rimborzati bhala parti mill-kwantifikazzjoni tal-EUR 4,35 biljun. Għalhekk, jenhtieg li l-operaturi ma jiġux ikkumpensati għall-mekkanizmu ta' gheluq differit minbarra l-mekkanizmu ta' gheluq. Fil-kummenti tagħha dwar id-Deciżjoni ta' Estensjoni, ClientEarth sostniet ukoll li l-Kummissjoni ma eżaminat l-ebda kwistjoni possibbli ta' akkumulazzjoni ma' miżuri ohra ta' ghajjnuna bhall-mekkanizmi tal-kapacità, eċċ.
- (207) Fil-kummenti tagħha dwar id-Deciżjoni ta' Estensjoni, ClientEarth tenniet li jkun mehtieg mekkanizmu ta' agġornament, speċjalment fid-dawl tal-kalkoli li diġà ġew riveduti darba u fid-dawl tal-bidliet globali fis-suq tal-elettriku. Mekkanizmu li jippermetti li l-kumpens jiġi agġustat fuq il-bażi ta' profitti attwalment mitlufa u kostijiet tal-gheluq jippermetti li jiġi evitat ir-riskju ta' kumpens żejjed. ClientEarth qajmet kwistjonijiet simili għal dawk imressqa minn GPE dwar id-Deciżjoni ta' Estensjoni (ara l-premessi minn (194) sa (196)), u indikat ukoll li l-miżuri rilevanti l-ohra kollha tal-enerġija jenhtieg li jitqiesu biex jiġi evitat kumpens żejjed, inkluż il-limitu massimu fuq il-prezz tal-enerġija u l-fatt li ċerti impjanti tal-faħam ta' RWE bhalissa qegħdin jibbenefikaw mill-Att dwar il-Manutenzjoni tal-Powerplants ta' Sostituzzjoni (*Ersatzkraftwerkebereithaltungsgesetz*). ClientEarth affermat li huwa impossibbli li jiġi ddeterminat jekk ikunx hemm mekkanizmu ta' rkupru biex jiġi evitat kumpens żejjed. Hija rreferiet ukoll għad-Deciżjoni SA.54537 ⁽¹⁰⁰⁾ u għall-approċċ generali segwit mill-Kummissjoni rigward il-proporzjonalità f'dik id-deciżjoni. Fl-ahhar nett, ClientEarth staqsi għal id-dekummissjonar ta' żewġ unitajiet (Neurath D u E) ġie pospost b'sentejn u ddikjarat li l-analiżi tal-Kummissjoni dwar dan ma kinitx biżżejjed, u ma qisitx x'jista' jkun l-impatt tiegħu fuq il-kalkolu tal-kumpens.

⁽⁹⁶⁾ Ir-Regolament (UE) 2019/943 tal-Parlament Ewropew u tal-Kunsill tal-5 ta' Ġunju 2019 dwar is-suq intern tal-elettriku (ĠU L 158, 14.6.2019, p. 54).

⁽⁹⁷⁾ Ara t-Taqsima 57 tal-liġi tal-gheluq.

⁽⁹⁸⁾ Öko-Institut (2017): Die deutsche Braunkohlenwirtschaft. Historische Entwicklungen, Ressourcen, Technik, wirtschaftliche Strukturen und Umweltauswirkungen. Studie im Auftrag von Agora Energiewende und der European Climate Foundation. <https://www.agora-energiawende.de/projekte/die-deutsche-braunkohlenwirtschaft/>, Tabella 8-3, p. 112.

⁽⁹⁹⁾ Il-formula ta' kumpens mill-Anness għall-EnWG tikkorrispondi hafna mal-formula ta' kumpens tal-Anness 2 tal-KVBG.

⁽¹⁰⁰⁾ Id-Deciżjoni tal-Kummissjoni tat-12 ta' Mejju 2020 dwar l-Għajjnuna mill-Istat SA.54537 (2020/NN) – in-Netherlands – Projbizzjoni tal-faħam għall-produzzjoni tal-elettriku fin-Netherlands (GU C 220, 3.7.2020, p. 1). F'dik id-Deciżjoni, il-Kummissjoni wettqet valutazzjoni direttament skont l-Artikolu 107(3)(c) TFUE. Il-kumpens kien ibbażat fuq profitti mitlufa, u ċ-ċifra kienet ibbażata fuq negozjati bejn il-benefiċjarju u l-Ministeru, b'assistenza minn esperti indipendenti. Il-Kummissjoni eżaminat is-suppożizzjonijiet sottostanti għall-kalkolu u sabet li dawn kienu raġonevoli.

- (208) Fil-kummenti tiegħu b'segwitu għall-Konsultazzjoni Pubblika, l-EEB argumenta li kellhom jintużaw suppożizzjonijiet alternattivi u iktar realistiċi fix-xenarju kontrofattwali, u b'mod partikolari prezz tal-karbonju iktar kredibbli. Barra minn hekk, l-EEB itenni t-tħassib ta' Greenpeace li tliet suppożizzjonijiet ewlenin wasslu għal valutazzjoni żejda sistematika tal-pagamenti ta' kumpens (ara l-premessa (204) hawn fuq).
- (209) HEAL, fil-kummenti tagħha għad-Deċiżjoni ta' Ftuh, qieset li l-kalkolu tal-kumpens ma sarx b'mod trasparenti u responsabbli, u s-soċjetà ċivili ma kinitx involuta. HEAL ikkunsidrat ukoll li l-kostijiet tas-sahha esternalizzati tal-enerġija tal-faham ma gewx ikkunsidrati fil-kalkolu tal-profitti mitlufa u lanqas fil-kost tar-riabilitazzjoni tal-minjieri. Il-kostijiet tas-sahha mbassra mit-tniġġis kien jenhtieg li jitnaqqsu mill-profitti mitlufa għall-perjodu ta' żmien magħżul biex il-kost esternalizzat kien jiġi internalizzat sabiex jinkiseb ipprezzar realistiku.
- (210) F'kummenti għad-Deċiżjoni ta' Ftuh, CAN innotat li hemm kwistjoni ta' trasparenza fis-somom ta' kumpens. Is-somom ta' kumpens huma magħmula minn profitti mitlufa, kostijiet ta' rikultivazzjoni u eżenzjoni ta' tilwim legali, iżda għadu ma huwiex ċar liema ammont jithallas għal liema entrata u jekk ir-riżultat huwiex ibbażat fuq formula. CAN tqis li s-somom ma humiex proporzjonati mal-kostijiet tar-rikultivazzjoni, b'mod partikolari fir-rigward ta' LEAG⁽¹⁰¹⁾.

4.3.6.5. L-istati Ġermaniżi

- (211) Sachsen sostniet li sabiex titqies il-proporzjonalità tal-kumpens, jenhtieg li jitqiesu l-iżvantaġġi ekonomiċi kollha għall-impriżi, li huma direttament marbuta mat-tnaqqis tal-emissjonijiet tas-CO₂ mill-ġenerazzjoni tal-elettriku mill-linjite, affettwati mit-tnehhija gradwali tal-linjite, b'mod partikolari l-kostijiet tal-aġġustament soċjalment aċċettabbli tal-persunal.
- (212) Nordrhein-Westfalen sostna li, fid-deċiżjoni prinċipali tiegħu tat-23 ta' Marzu 2021 dwar l-istipulazzjonijiet tal-ligi tal-gheluq għall-ġestjoni tat-territorju tal-Istat, huwa enfazizza l-importanza tad-dispożizzjonijiet tal-ligi tal-gheluq għall-ippjanar tal-użu tal-art fl-Istat. Il-minjieri miftuħa kollha jridu jissodisfaw ir-rekwiżiti għal restawr xieraq fis-sens tal-Att Federali dwar l-Estrazzjoni. Ma hemm l-ebda dubju dwar il-legalità tal-kumpens miftiehem kuntrattwalment bejn il-Gvern Federali u RWE u li gie approvat mill-Bundestag Germaniż bħala leġislatur, bħala kumpens għall-kostijiet addizzjonali li neċessarjament garrbet l-impriża bħala riżultat tat-tnehhija gradwali statutorja tal-linjite sal-2038 jew sal-2035. Kumpens adegwat għal RWE huwa essenzjali għall-interess pubbliku tal-Istat ta' Nordrhein-Westfalen, peress li huwa prerekwiżit għal żvilupp tajjeb u li jħares 'il quddiem fir-Rheinisches Revier. Huwa importanti li l-kumpanija tkun tista' tissodisfa l-obbligi statutorji tagħha biex tirrestawra d-danni kkawżati fiż-żona.

4.3.7. Evitar ta' effetti negattivi bla bżonn fuq il-kompetizzjoni u fuq il-kummerċ

4.3.7.1. RWE

- (213) Fil-kummenti tagħha dwar id-Deċiżjoni ta' Ftuh, RWE sostniet li l-iżvantaġġi ekonomiċi għal RWE huma akbar mill-pagament ta' kumpens mogħti, u għalhekk, il-kumpens ma jikkawża l-ebda distorsjoni tal-kompetizzjoni, iżda min-naħa l-oħra jwassal, tal-inqas sa ċertu punt, biex id-distorsjonijiet tal-kompetizzjoni jiġu bbilanċjati għad-detriment ta' RWE kawża tat-tnehhija gradwali bikrija tal-linjite.

⁽¹⁰¹⁾ https://www.bet-energie.de/fileadmin/redaktion/PDF/Studien_und_Gutachten/Gutachten_Folgekosten/Gutachten_Folgekosten_Braun_kohleausstieg_Abschlussbericht.pdf.

- (214) Fil-kummenti tagħha dwar id-Deciżjoni ta' Estensjoni, RWE tenniet li l-effetti pożittivi tal-miżura emendata ta' RWE fil-biċċa l-kbira jegħlbu l-effetti negattivi potenzjali. Il-miżura emendata ta' RWE se twassal għal tnaqqis sikur tas-CO₂ u se tippromwovi t-trasformazzjoni tas-settur tal-enerġija billi tohloq kundizzjonijiet ta' investiment siguri għal teknoloġiji ġodda u li ma jagħmlux hsara lill-klima. Hija preċiżament il-garanzija kuntrattwali tal-perkors ta' hruġ li tohloq ċertezza ta' investiment għall-partecipanti kollha fis-suq, peress li t-tnaqqis li waqaf fil-kapaċità tal-impjanti tal-enerġija li jahdmu bil-linjite ma huwiex soġġett għar-riżerva ta' snin ta' proċedimenti tal-qorti li kienu jkunu mistennija li kieku l-Ġermanja kienet imponiet projbizzjoni fuq l-gheluq bl-użu ta' mezzi regolatorji biss. Il-forniment minn qabel tat-tnehhija gradwali sal-2030 ikompli jżid dawn l-effetti tal-miżura emendata ta' RWE. Dawn l-effetti pożittivi ma humiex kontrobalancjati minn effetti kompetittivi negattivi li jistgħu jirriżultaw mill-pagament ta' kumpens. Il-kumpens jiġi kkalkolat b'mod li jikkumpensa biss parti mid-dannu kkawżat lil RWE mit-tnehhija gradwali bikrija tal-linjite u għalhekk, għal RWE, it-tnehhija gradwali bikrija tal-linjite tibqa' negozju li jagħmel it-telf mil-lat ekonomiku. Barra minn hekk, diġà qiegħda ssahhah il-kompetituri kollha, peress li n-nuqqas ta' provvista kkawżat mill-gheluq qiegħed ikollu effett fuq il-prezzijiet.

4.3.7.2. LEAG

- (215) Fil-kummenti tagħha dwar il-Konsultazzjoni Pubblika, LEAG sostniet li anke jekk il-Kummissjoni kellha tassumi distorsjoni tal-kompetizzjoni bħala riżultat tal-miżura abbażi tal-ambitu wiesa' ta' dan il-kriterju, peress li fis-suq l-operaturi jikkompetu ma' operaturi ohra, kif indikat, pereżempju, fil-premessi (110) sa (113) tal-Ftuh, il-miżura xorta ma jkollha l-ebda impatt negattiv apprezzabbli. Bħala riżultat tal-gheluq tal-impjanti tal-enerġija li jahdmu bil-linjite, il-pożizzjoni tas-suq tal-operatur saħansitra titnaqqas.
- (216) Barra minn hekk, f'każ ipotetiku, kwalunkwe vantaġġ għal LEAG ikun sekondarju b'mod ċar fid-dawl tal-effetti pożittivi kbar tal-miżura, speċjalment fir-rigward tat-tnaqqis tal-emissjonijiet tas-CO₂. It-tnehhija gradwali tal-generazzjoni tal-elettriku bbażata fuq il-linjite se tiffacilita l-iżvilupp ta' kapaċità addizzjonali ta' generazzjoni tal-elettriku bbażata fuq teknoloġiji ohra, speċjalment l-enerġiji rinnovabbli. Barra minn hekk, il-miżura se jkollha impatt pożittiv fuq l-ambjent u se tipprovi prevedibbiltà fir-rigward tal-gheluq preċedenti ta' impjanti tal-enerġija li jahdmu bil-linjite. Għalhekk, il-miżura ma tbiddilx il-kundizzjonijiet tan-negozjar sa punt li jmur kontra l-interess komuni, u għalhekk l-effetti pożittivi tal-miżura, fi kwalunkwe każ, jegħlbu kwalunkwe effett negattiv fuq il-kompetizzjoni u l-kummerċ.

4.3.7.3. Impriżi

- (217) GPE, fil-kummenti tagħha għad-Deciżjoni ta' Ftuh, tikkwota analiżi mwettqa minn parti terza dwar l-effetti distortivi allegati tal-miżura. L-ewwel riskju allegat ta' effett ta' distorsjoni huwa li RWE u LEAG se jkunu jistgħu jippenetraw jew isahhu l-pożizzjonijiet tagħhom fi swieq ġirien għad-detriment tal-kompetituri tagħhom, b'mod partikolari jekk jinvestu f'impjanti ta' generazzjoni tal-enerġija intensivi fil-kapital għall-użu ta' enerġiji rinnovabbli. It-tieni thassib huwa li l-kumpens jikkawża dewmien fit-tnehhija gradwali tal-linjite, li jkun xprunat mis-suq u li jsehh hafna qabel. Fil-kummenti għall-Konsultazzjoni Pubblika, GPE ziedet li l-Kummissjoni kien jenhtieg li tivvaluta jekk il-miżura kinitx ikkawżat xi effetti potenzjalment negattivi fuq il-kompetizzjoni, u li l-analiżi tal-effett tal-pagament ta' kumpens kellha titwettaq mhux biss fis-suq tal-produzzjoni tal-elettriku minn impjanti tal-enerġija li jahdmu bil-faham, iżda wkoll fi swieq ġirien bħall-elettriku prodott minn sorsi tal-enerġija rinnovabbli.
- (218) Fl-aħhar nett, fil-kummenti tagħha għad-Deciżjoni ta' Estensjoni, GPE sostniet li l-pagamenti regolari ddeterminati minn qabel tal-kumpens se jgawwu direttament is-sahha tas-suq ta' RWE u se jintużaw b'mod distorsiv fis-swieq tal-elettriku ekoloġiku. GPE tinnotta li l-atturi tas-suq normalment ikollhom jegħlbu żewġ ostakli ewlenin meta jinvestu f'sorsi rinnovabbli: (i) is-sejba ta' żoni xierqa għall-proġetti, u (ii) il-finanzjament tal-installazzjonijiet. RWE (u LEAG) diġà jgawdu mill-vantaġġ ta' aċċess iktar faċli għal żoni għal parks eoliċi u solari ġodda, jiġifieri billi jużaw art li qabel kienet mahsuba għall-estrazzjoni tal-linjite. Barra minn hekk, il-pagamenti annwali jipprovdu lil RWE (u lil LEAG) b'likwidità finanzjarja biex jinvestu.

- (219) It-tmien kumpaniji lokali fil-kummenti tagħhom dwar id-Deciżjoni ta' Ftuh sostnew li l-ghoti tal-ghajnuna lill-operaturi tal-linjite jmur kontra l-prinċipji bażiċi tad-dritt tal-kompetizzjoni tal-UE, peress li dawn il-kumpaniji huma f'kompetizzjoni diretta ma' RWE f'termini ta' suq bl-ingrossa tal-elettriku fuq terminu qasir. Il-pagament ta' primjum tad-dekummissjonar esklużiv mhux iddeterminat b'mod kompetittiv, b'rata fissa u smat iżżejjed jikser l-Artikolu 106 flimkien mal-Artikolu 102 tat-TFUE għar-raġunijiet li ġejjin: (i) jikkonsolida l-pożizzjoni tal-produttur tal-enerġija dominanti fis-suq, RWE, bl-ghajnuna ta' riżorsi finanzjarji, f'sitwazzjoni fejn is-suq xorta waħda qiegħed jonqos favur RWE; (ii) johloq kundizzjonijiet kompetittivi strutturalment mhux ugwali fis-suq; iżid il-possibbiltà li RWE tkun tista' tisfrutta l-potenzjal strateġiku tal-impjanti tal-enerġija tagħha fis-suq tal-bejgħ inizjali meta mqabbel ma' kompetituri oħra u tespandi t-tmexxija tagħha fis-suq fil-qasam tal-enerġija rinnovabbli, u għalhekk (iii) hemm riskju akbar li l-kompetituri jiġu esklużi. Dawn il-kumpaniji affermaw li sitwazzjoni li fiha Stat Membru johloq kundizzjonijiet kompetittivi mhux ugwali li jistgħu jheggu t-trasferimenti u l-abbużi tas-sahha tas-suq titqies bħala ksur tad-dispożizzjonijiet tal-kompetizzjoni tal-ligi primarja skont il-preċedent tal-Kummissjoni u tal-Qorti Ewropea tal-Gustizzja ⁽¹⁰²⁾.
- (220) Fis-sottomissjoni tagħhom tas-16 ta' Novembru 2022, it-tmien kumpaniji lokali affermaw li l-miżura emendata ta' RWE tappoġġa d-dominanza ta' RWE u t-tranzizzjoni ekoloġika b'mod li jfixxkel. Huma jargumentaw li l-ghan tal-miżura emendata ta' RWE huwa li żżomm is-sahha fis-suq tal-elettriku ekoloġiku l-ġdid ta' RWE, u li l-bidla fil-fjuwil ta' RWE tkun ssussidjata mill-Istat Germaniż, filwaqt li produttori oħra jridu jikkompetu għal din it-tranzizzjoni. Dawn jirreferu b'mod partikolari għall-pjanijiet ta' RWE li tibni impjanti tal-enerġija li jaħdmu bil-gass li huma lesti għall-idroġenu b'kapacità approssimattiva ta' 3 GW fis-sit tal-impjanti li jaħdmu bil-linjite li se jagħlqu fl-2030, u impenn allegat mill-Istat Germaniż biex jappoġġa l-konstruzzjoni ta' impjanti bħal dawn, anke fil-każ ta' offerti.
- (221) L-argumenti miġbura fil-qosor fil-premessa (220) tressqu wkoll miż-żewġ kumpaniji lokali fil-kummenti tagħhom dwar id-Deciżjoni ta' Ftuh. Fil-kummenti tagħhom għall-Konsultazzjoni Pubblika, huma žiedu li l-miżura se tagħmel ħsara lill-produttori iżgħar tal-elettriku tal-RES u se żżid b'mod artifiċjali l-prezzijiet tal-elettriku. Fl-aħħar nett, il-kumpaniji qiesu li l-effetti pożittivi tal-kumpens ma jistgħux jiġu bbilanċjati mill-effetti negattivi, minhabba l-effetti fuq il-kompetizzjoni u l-allegat kumpens żejjed (ara l-kummenti fit-Taqsima 4.3.6 hawn fuq).

4.3.7.4. Assoċjazzjonijiet/NGOs

- (222) Fil-kummenti tagħha dwar il-Konsultazzjoni Pubblika, DEBRIV sostniet li ma hemm l-ebda evidenza ta' distorsjoni tal-kompetizzjoni u tal-kummerċ bħala riżultat tal-kumpens. L-ewwel nett, il-miżura tagħti lok għal benefiċċji ambjentali kwantifikabbli, peress li l-gheluq gradwali ta' dawn l-impjanti matul il-perjodu rilevanti se jnaqqas l-emissjonijiet tas-CO₂. It-tieni, il-kumpens imħallas lill-kumpaniji tal-linjite huwa sempliciment kumpens għal profitti mitlufa u għal danni addizzjonali u żvantaġġi ekonomiċi, u għalhekk ma jagħtix lill-impriži vantaġġ kompetittiv.
- (223) Fil-kummenti tagħha dwar id-Deciżjoni ta' Ftuh Greenpeace sostniet li l-ammont mhux proporzjonat ta' għajnuna kif deskritt fil-premessa (199), se jwassal għal distorsjonijiet estensivi fis-suq.
- (224) Fil-kummenti tagħha dwar id-Deciżjoni ta' Ftuh, ClientEarth sostniet li l-miżura tfixxkel il-kompetizzjoni u ma hemm l-ebda benefiċċju ambjentali sinifikanti biex jiġu bbilanċjati d-distorsjonijiet tal-kompetizzjoni. Fil-fehma tagħha, l-operaturi jistgħu jagħmlu sussidju inkroċjat tal-attivitatiet l-oħra tagħhom, b'mod partikolari l-produzzjoni tal-enerġija minn sorsi tal-enerġija iktar nodfa. Barra minn hekk, id-dewmien tal-gheluq tal-impjanti mahluq mill-iskeda tal-ligi tal-gheluq johloq ukoll żvantaġġ kompetittiv għal sorsi tal-enerġija iktar nodfa, li se jidhlu fis-suq b'iktar diffikultajiet, jew iktar bil-mod milli kieku l-impjanti tal-linjite jagħlqu minhabba kundizzjonijiet normali tan-negozju u jiffaċċaw il-kostijiet kollha tal-gheluq tagħhom.

⁽¹⁰²⁾ Pereżempju, miżura tal-Istat li taffettwa s-suq tal-enerġija Grieg, li permezz tagħha l-produttur Grieg dominanti fis-suq tal-enerġija (mil-linjite), Dimosia Epicheirisi Ilektrismou AE (DEI), inghata drittijiet esklużivi ta' estrazzjoni, u għalhekk vantaġġi meta mqabbel ma' produttori oħra, tqieset bħala ksur ċar tal-Artikolu 106 flimkien mal-Artikolu 102 tat-TFUE (jew id-dispożizzjonijiet preċedenti tagħhom). Ara s-Sentenza tal-Qorti tal-Gustizzja tas-17 ta' Lulju 2014, il-Kawża C-553/12 P, Maġni Nru 41 - Il-Kummissjoni Ewropea vs Dimosia Epicheirisi Ilektrismou AE (DEI), li kkonfermat id-deciżjoni tal-Kummissjoni Ewropea datata l-5 ta' Frar 2008, C (2008) 824 final.

- (225) Barra minn hekk, ClientEarth irreferiet għall-hekk imsejha “decizjoni dwar il-klima” tal-qorti kostituzzjonali Ġermaniża tal-24 ta’ Marzu 2021 ⁽¹⁰³⁾, li tqajjem dubji dwar jekk l-oġettiv tal-Ġermanja li jitnaqqsu l-emissjonijiet ta’ GHG huwiex segwit b’mod effettiv mill-miżura. It-Taqsima 2(1) tal-ligi tal-gheluq tiddikjara li l-oġettiv primarju tat-tnehhija gradwali tal-faham huwa li jitnaqqsu l-emissjonijiet ta’ GHG fil-Ġermanja. Madankollu, il-qorti kostituzzjonali ddecidiet li bil-miżuri kurrenti tagħha fis-sehh, fosthom il-ligi tal-gheluq, il-Ġermanja ma hijiex qed tissodisfa l-obbligu tagħha li tnaqqas l-emissjonijiet u li tiehu miżuri effettivi biex tipprevjeni t-tibdil fil-klima. Għalhekk, jista’ jingħad li l-effetti negattivi jegħlbu l-effetti pozittivi, peress li l-miżura ma tgħinx biex jintlahqu l-miri klimatiċi mehtieġa tal-Ġermanja. B’reazzjoni għal din id-decizjoni, il-gvern Ġermaniż issuggerixxa mira nazzjonali ta’ tnaqqis ta’ 65 % sal-2030, li tkun tirrikjedi tnehhija gradwali tal-faham sal-2030 u mhux sal-2038.
- (226) ClientEarth affermat li jenhtieġ li jiġu stabbiliti miżuri addizzjonali biex jiġu evitati distorsjonijiet tal-kompetizzjoni u bħala eżempju rreferiet għall-kawża ta’ ristrutturar ta’ British Energy plc ⁽¹⁰⁴⁾. Jenhtieġ li miżuri mehtieġa jinkludu projbizzjoni ta’ sussidjar inkroċjat tal-attivitajiet kummerċjali differenti tagħhom (generazzjoni tal-linjite, generazzjoni mhux tal-linjite, bejgħ lis-suq bl-ingrossa, provvista diretta tan-negozju eċċ.), biex jiġi evitat l-użu hażin tal-ghajnuna għall-gheluq biex jiġu żviluppati attivitajiet godda.
- (227) Fil-kummenti tagħha dwar id-Decizjoni ta’ Estensjoni, ClientEarth indikat ukoll li dik id-decizjoni tikkonferma t-thassib dwar id-distorsjonijiet fuq il-kompetizzjoni peress li RWE stess indikat li se tinvesti hafna fit-tranzizzjoni tal-enerġija, iktar minn EUR 50 biljun gross globalment fl-espansjoni tan-negozju ewlieni ekoloġiku tagħha, li EUR 15-il biljun minnhom huma allokati għall-Ġermanja (ara l-premessa (22) tad-Decizjoni ta’ Estensjoni). Jekk il-kumpens fil-fatt jintuża għall-użu tal-produzzjoni tal-enerġija rinnovabbli, il-Kummissjoni harget regoli speċifiċi biex tikkunsidra l-ghoti ta’ ghajnuna għal dawn l-attivitajiet u jkollha titwettaq valutazzjoni f’konformità ma’ dawn ir-regoli. Din il-valutazzjoni ma hijiex parti mid-Decizjoni ta’ Estensjoni.
- (228) Wara l-Konsultazzjoni Pubblika, l-EEB ikkummenta li l-ghoti ta’ fondi pubbliċi tant għoljin lil żewġ atturi biss ifixkel hafna s-suq intern u jaffettwa l-kompetizzjoni u l-kummerċ fil-livell nazzjonali u, minhabba d-dimensjoni ta’ RWE u LEAG, fil-livell tal-UE. L-EEB qies li RWE u LEAG se jiġu meghjuna jzommu s-setgħa tagħhom u li l-kompetituri li hađu decizjonijiet strateġiċi lejn produzzjoni tal-enerġija iktar nadifa se jiġu esklużi mis-suq.

5. KUMMENTI MILL-ĠERMANJA

- (229) Wara d-Decizjoni ta’ Ftuh u d-Decizjoni ta’ Estensjoni, l-awtoritajiet Ġermaniżi pprezentaw kummenti li huma miġbura fil-qosor hawn taht f’din it-taqsima.

5.1. Eżistenza tal-ghajnuna

- (230) Wara d-Decizjoni ta’ Ftuh, fil-kummenti tal-1 ta’ April 2021 l-awtoritajiet Ġermaniżi sostnew li l-kwistjoni tal-eżistenza ta’ ghajnuna tista’ tithalla miftuħa peress li l-miżura, fi kwalunkwe każ, hija proporzjonata. Għalhekk, il-Ġermanja ma pprovidietx valutazzjoni dwar jekk jingħatax vantaġġ lil RWE u LEAG.
- (231) Fis-6 ta’ Settembru 2021, meta kkummentaw dwar l-osservazzjonijiet ta’ partijiet terzi, l-awtoritajiet Ġermaniżi ma aċċettawx il-fehma mqajma minn xi partijiet terzi li l-kumpens miftiehem jagħti vantaġġ lil RWE u lil LEAG li huwa akbar mill-ammont li kieku kienu jiksbu f’każ ta’ gheluq statutorju b’tilwima ġudizzjarja sussegwenti. Gie enfasizzat li din il-fehma tinjora l-hafna vantaġġi tas-soluzzjoni nnegozjata magħżula għat-tnehhija gradwali tal-linjite. Il-Ġermanja rreferiet lill-Kummissjoni tal-Faham, li wara diskussjonijiet twal u intensivi, irrakkomandat, *inter alia*, li t-tnehhija gradwali tal-generazzjoni tal-elettriku li jaħdem bil-linjite jenhtieġ li tiġi solvuta b’kunsens. Il-gvern Ġermaniż segwa din ir-rakkomandazzjoni għal għadd ta’ raġunijiet:

⁽¹⁰³⁾ BVerfG, decizjoni tal-Ewwel Senat ta’ Marzu 24, 2021 - 1 BvR 2656/18 -, Rn. 1-270, fuq http://www.bverfg.de/ers20210324_1bvr265618.html.

⁽¹⁰⁴⁾ Id-decizjoni tal-Kummissjoni tas-27 ta’ Novembru 2002 dwar l-Ghajnuna mill-Istat NN 101/2002 – Ghajnuna ta’ Salvataġġ tar-Renju Unit għal British Energy plc.

- (232) Paċifikazzjoni soċjali: Is-soluzzjoni nnegozjata kienet ta' importanza kbira għall-aċċettazzjoni tat-tnehhija gradwali tal-faham fil-Ġermanja kollha. B'mod iehor, minghajr kunsens, it-tnehhija gradwali ppjanata setgħet kienet imwaqqfa minn atturi differenti, li kien jagħmel l-implimentazzjoni u l-infurzar soċjali u politiki hafna iktar diffiċli.
- (233) Tipprovdi ċertezza legali u prevedibbiltà: Is-soluzzjoni nnegozjata tipprovdi ċertezza u prevedibbiltà legali f'waqthom għall-partijiet kollha involuti. It-tnaqqis tal-generazzjoni tal-elettriku bil-linjite Ġermaniża huwa sfida strutturali ewlenija, b'mod partikolari, fir-reġjuni fil-Ġermanja ċentrali u tal-Lvant, fejn l-operaturi tal-impjanti tal-enerġija tal-linjite u tal-minjieri għandhom rwol prominenti bħala impjegaturi u fatturi ekonomiċi. Sabiex it-tnaqqis tal-generazzjoni tal-elettriku mil-linjite jimxi id fid mal-politiki strutturali u soċjali, huwa importanti perkors affidabbli ta' dekommissjonar.
- (234) Il-linjite bħala sistema ġenerali ta' impjanti tal-enerġija u ta' minjieri opencast: Hemm rabta operazzjonali diretta bejn l-impjanti tal-enerġija u l-minjieri opencast fil-każ tal-linjite. Għalhekk, l-għeluq tal-impjanti tal-enerġija u l-ippjanar u l-loġistika tal-estrazzjoni opencast jehtieg li jiġu kkoordinati mill-qrib. Pereżempju, il-ġestjoni tat-toqob residwi, ir-reklamazzjoni ta' żoni ta' estrazzjoni miftuħa jew il-ġestjoni tal-piż żejjed huma partikolarment ta' sfida. Is-soluzzjoni nnegozjata għad-dekommissjonar ta' impjanti tal-enerġija li jaħdmu bil-linjite tqis kif xieraq dawn l-isfidi u tiżgura li t-tnaqqis tal-generazzjoni tal-elettriku li jaħdem bil-linjite jkun effiċjenti kemm jista' jkun għas-sistema kollha kemm hi.
- (235) Ir-regoli individwali jistgħu jkunu biss kuntrattwalment possibbli: Il-ftehim bejn il-Ġermanja u l-operaturi (jiġifieri l-kuntratt tal-2021) huwa kuntratt tal-liġi pubblika li jirregola, minbarra l-għeluq tal-impjanti tal-enerġija, drittijiet u obbligi oħra tal-partijiet kontraenti. Il-kuntratt tal-2021 jinkludi, fost l-oħrajn, (i) rimedju legali komprensiv, (ii) regoli biex jiġi żgurat kumpens għar-restawr tal-minjieri miftuħa u (iii) il-possibbiltà li t-tnehhija gradwali titmexxa 'l quddiem bi 3 snin minghajr kumpens addizzjonali. Dawn ir-regolamenti għandhom valur monetarju, u ma kinux ikunu fattibbli, jew mhux fattibbli bl-istess mod, b'soluzzjoni legali.
- (236) Rimedju legali komprensiv: Fil-kuntratt tal-2021, l-operaturi jiddikjaraw rinunzja komprensiva ta' rimedji legali, kemm quddiem il-qrati nazzjonali kif ukoll quddiem it-tribunali internazzjonali tal-arbitraġġ. Anke jekk il-valur ekonomiku ta' rinunzja bħal din ikun diffiċli biex jiġi kkwantifikat, ir-rinunzja tkun ta' sinifikat politiku u ekonomiku ewleni, peress li l-Ġermanja tibbenefika miċ-ċertezza legali u ma għandhiex għalfejn tibza' minn riskji baġitarji minn azzjoni legali possibbli. Barra minn hekk, il-kuntratt tal-2021 fih regolamenti dwar l-ekwivalenza tal-kuntratti fir-rigward tal-bidliet sussegwenti fiċ-ċirkostanzi regolatorji u r-rieżamijiet tal-miżura.
- (237) L-iżgurar ta' kumpens għar-restawr ta' minjieri miftuħa: Il-kuntratt tal-2021 fih dispożizzjonijiet komprensivi biex jiġu żgurati l-ammonti ta' kumpens għar-riabilitazzjoni tal-minjieri miftuħa. Dawn id-dispożizzjonijiet huma differenti għal RWE u għal LEAG, peress li s-sitwazzjoni taż-żewġ kumpaniji hija differenti, fid-dawl tal-istruttura tal-grupp u tal-istrumenti ta' salvagwardja implimentati mill-awtoritajiet tal-estrazzjoni. Għalhekk, fil-każ ta' RWE, l-enfasi hija fuq l-istruttura tal-grupp u jinsabu fis-sehh salvagwardji f'każ ta' bidliet sinifikanti fil-grupp. Fil-każ ta' LEAG, l-ammont ta' kumpens jithallas lill-vetturi bi skop speċjali, li diġà jeżistu u huma mirhuna favur il-Länder ta' Brandenburg u s-Sassonia, u l-ammont ta' kumpens huwa għalhekk ittrasferit lil fond speċjali.
- (238) Għażla ta' frontloading tad-dekommissjonar: Il-kuntratt tal-2021 jirregola għażla bikrija: Bejn l-2030 u l-2039, l-impjanti kollha tal-enerġija jistgħu jingħalqu 3 snin qabel il-perkors tal-għeluq, minghajr kumpens, dment li l-Ġermanja tirrikjedi dan mhux iktar tard minn 5 snin qabel id-data tal-għeluq bikri. L-operaturi jaċċettaw dan minghajr ma jirċievu xi kumpens addizzjonali. Għalhekk, l-għażla għad-dekommissjonar bikri hija inkluzi fl-ammonti ta' kumpens miftiehma. Għall-gvern Ġermaniż, din l-għażla għandha benefiċċju addizzjonali peress li tagħtih iktar lok għal manuvra fil-futur għal iktar tnaqqis tas-CO₂, u fl-istess hin ma tfixkilx objettivi jew oqsma oħra ta' politika, bhas-sigurtà tal-provvista, is-sitwazzjoni soċjoekonomika taż-żoni affettwati, eċċ. Għażla bħal din minghajr kumpens qajla setgħet tiġi regolata b'ċertezza legali bil-liġi.

- (239) Tnaqqis affidabbli tas-CO₂: Is-soluzzjoni nnegozjata twassal biex l-oġġettiv tal-miżura li tnaqqas is-CO₂ jintlaħaq b'mod affidabbli. Ma hemm l-ebda raġuni biex wiehed jibża' li l-gheluq tal-impjanti tal-enerġija jiġi kkontestat fil-qorti nazzjonali minn RWE jew minn LEAG. Għalhekk ma jista' jkun hemm l-ebda sitwazzjoni fejn l-gheluq miftiehem ma jinkisibx jew jiġi ttardjat u, b'rizultat ta' dan, jiġi rilaxxat eċċess ta' CO₂.
- (240) Fil-kummenti tagħha dwar id-Deciżjoni ta' Estensjoni, il-Ġermanja sostniet il-fehma inizjali tagħha li l-klassifikazzjoni tal-miżura emendata ta' RWE bħala għajnuna tista' tithalla miftuħa, peress li l-valur preżenti tal-kumpens huwa inqas mit-telf stmat ta' profit.

5.2. Bażi ta' kompatibbiltà

- (241) Il-Ġermanja ma ssottomettietx kummenti wara l-Konsultazzjoni Pubblika dwar l-applikabbiltà u l-applikazzjoni tas-CEEAG f'din il-kawża, u lanqas ma kkummentat dwar l-osservazzjonijiet tal-partijiet terzi ppreżentati f'dik il-konsultazzjoni.

5.3. Kompatibbiltà tal-ghajnuna

5.3.1. Effett ta' incitativ

- (242) Il-Ġermanja targumenta li l-miżura emendata ta' RWE ma tiddubitax l-effett ta' incitativ li l-miżura ta' RWE kellha fuq RWE meta għalqet is-sitt unitajiet mill-2020.
- (243) RWE diġà għalqet sitt unitajiet f'konformità mat-tnehhija gradwali tal-linjite stabbilita fil-liġi tal-gheluq u fil-kuntratt tal-2021. Madankollu, sa issa ma nġhata l-ebda kumpens lil RWE minhabba l-klawżola sospensiva fl-Artikolu 10 tal-liġi tal-gheluq. RWE għalqet daww l-unitajiet biss minhabba li kienet qablet mal-Ġermanja li dan l-gheluq bikri jiġi kkumpensat. Fi kliem ieħor, meta għalqet l-unitajiet, RWE kienet qiegħda tistenna li l-Ġermanja kienet se tħallas kumpens kif previst fil-liġi. L-aspettattiva ta' RWE li tircievi kumpens giet imsahha b'mod partikolari bil-konkluzjoni ta' kuntratt legalment vinkolanti tal-liġi pubblika mal-Ġermanja, jiġifieri l-kuntratt tal-2021. Minbarra l-liġi tal-gheluq, li dahlet fis-seħh f'Awwissu 2020, dan il-kuntratt jistipula li RWE hija intitolata għal kumpens għall-gheluq bikri tal-impjanti tal-enerġija. RWE se tkun motivata wkoll għall-gheluq futur minhabba l-kumpens miftiehem kuntrattwalment. Għalhekk, il-miżura ta' RWE, kif inizjalment prevista u kif emendata, għandha effett ta' incitativ fuq RWE.
- (244) Fir-rigward tal-punt 427 tas-CEEAG, l-awtoritajiet Ġermaniżi sostnew li l-aċċellerazzjoni tat-tnehhija gradwali tal-linjite fiż-żona tal-estrazzjoni tal-linjite f'Rhenish la tikkostitwixxi miżura ta' għajnuna biex tiżdied is-sigurtà tal-provvista skont il-punti 325 sa 370 tas-CEAAG, u lanqas ċirkomvenzjoni ta' dawn ir-regoli. L-aċċellerazzjoni tat-tnehhija gradwali tal-linjite ta' RWE ma hijiex miżura biex jiġu indirizzati diffikultajiet fuq perjodu twil jew fuq perjodu qasir fir-rigward tas-sigurtà tal-provvista fis-settur tal-elettriku. Fir-rapport tal-Aġenzija tan-Network Federali Ġermaniża dwar l-istatus u l-iżvilupp kurrenti tas-sigurtà tal-provvista ppubblikat fil-bidu tal-2023 ("*Versorgungssicherheitsbericht Strom*"), huwa ddikjarat li tnehhija gradwali Ġermaniża tal-faħam sal-2030 hija possibbli mingħajr ma jkollha impatt fuq is-sigurtà tal-provvista min-naha tas-suq jew min-naha tal-grilja.
- (245) Il-Ġermanja ziedet li l-fokus ċar tal-miżura emendata ta' RWE jinsab fuq id-dekummissjonar bikri u definittiv tal-impjanti tal-enerġija ta' RWE li jgħdmu bil-linjite. Huwa dan l-gheluq definittiv tal-impjanti tal-enerġija li qiegħed jiġi kkumpensat u ma jingħata l-ebda pagament tal-kapaċità. Il-posponiment tad-dati ta' dekummissjonar miftiehma inizjalment ta' Neurath D u Neurath E b'sentejn ma jmurx kontra din il-valutazzjoni, peress li l-kumpens għal RWE ma huwiex se jithallas għal din l-estensjoni, iżda għad-dekummissjonar bikri tal-impjanti tal-enerġija. Sakemm l-iffirankar tal-gass naturali minhabba l-operazzjoni itwal ta' żewġ unitajiet *de facto* jgħin biex tiġi żgurata s-sigurtà tal-provvista f'setturi oħra, dan ma jiġix ikkumpensat. Barra minn hekk, id-dritt tal-gvern Ġermaniż li jiddeciedi fi stadju iktar tard jekk ċerti unitajiet ta' RWE jiġux ittrasferiti f'riżerva (ara l-premessa (278)) ma jibiddilx il-valutazzjoni tal-miżura emendata ta' RWE bħala miżura ta' dekummissjonar.

5.3.2. *Ksur tad-dritt tal-Unjoni*

- (246) Fil-kummenti tagħha ppreżentati fis-6 ta' Settembru 2021, il-Ġermanja sostniet li l-miżura ma tmurx kontra l-Prinċipju ta' Min Inigges Ihallas fid-dawl ta' dan li ġej:
- (247) L-obbligi tal-operaturi skont il-ligi tal-estrazzjoni ma jiġux sfruttati u ma tiġi ffrankata l-ebda spiża (ara wkoll il-paragrafu 7 tal-kuntratt tal-2021). Fl-istess hin, il-kumpaniji ma "kkawżawx" il-kostijiet addizzjonali li huma kkawżati mit-tnehhija gradwali bikrija tal-linjite. Għalhekk, dawn il-kostijiet addizzjonali tqiesu meta ġew determinati l-ammonti ta' kumpens.
- (248) Il-kostijiet addizzjonali tal-estrazzjoni huma relatati mal-kostijiet addizzjonali fil-minjieri miftuħa li jirriżultaw mill-gheluq bikri, bhall-posponiment tal-istabbiliment ta' provvedimenti (effetti fuq ir-rata tal-imghax) u n-nefqa addizzjonali dovuta, pereżempju, għall-htieġa ta' skedar mill-ġdid. Min-naħa l-oħra, il-kostijiet addizzjonali tal-estrazzjoni miftuħa ma humiex il-kostijiet tar-restawr regolari tal-estrazzjoni miftuħa, li l-kumpaniji kien ikollhom iġarrbu xorta f'xenarju mingħajr tnehhija gradwali miftiehma tal-linjite.
- (249) Il-kuntratt tal-2021 fih salvagwardji addizzjonali għall-użu tal-minjieri miftuħa. Minbarra l-obbligi legali eżistenti tal-operaturi, il-kuntratt jinkludi salvagwardji żviluppanti individwalment għaž-żewġ operaturi, li jnaqqsu r-riskju li l-kumpaniji ma jgarrbux bis-shih il-kostijiet tal-operazzjoni ta' estrazzjoni miftuħa u li se jithallew piżijiet sostanzjali fuq is-sahha tal-bniedem u fuq l-ambjent.

5.3.3. *Adeguatezza*

- (250) Fil-kummenti tagħha sottomessi fis-6 ta' Settembru 2021, il-Ġermanja ddikjarat li l-miżura hija adatta għall-implimentazzjoni tat-tnehhija gradwali tal-linjite b'mod kosteffettiv, prevedibbli, soċjalment aċċettabbli u legalment sigur. Miżuri alternattivi u ugwalment xierqa ma humiex evidenti. Il-Ġermanja indikat li:
- (251) It-tnehhija gradwali tal-faham iebes fi Stati Membri oħra tal-UE (eż. in-Netherlands jew Spanja) ma hijiex komparabbli mat-tnehhija gradwali Germaniża tal-linjite. F'dawk il-pajjiżi, l-impjanti kollha tal-faham jużaw faham iebes, li jista' jiġi akkwistat ekonomikament mis-suq dinji, u ma hemm l-ebda minjieri miftuħa. Madankollu, fil-fehma tal-Ġermanja, hija preċiżament il-konnessjoni tal-impjanti tal-enerġija u tal-minjieri miftuħa f'unità sistemika li tagħmel it-tnehhija gradwali tal-linjite partikolarment diffiċli u kumplessa, anki minhabba l-importanza tal-ekonomiji reġjonali u l-isfida li t-tnehhija gradwali u ordnata tintrabat mal-politiki strutturali. Barra minn hekk, il-faham bhala sors tal-enerġija għandu rwol iżgħar fi Spanja u fin-Netherlands milli fit-tahlita tal-enerġija Germaniża.
- (252) Is-soluzzjoni miftiehma għal-linjite għandha hafna vantaġġi, bhall-paċifikazzjoni soċjali u ċ-ċertezza u l-prevedibbiltà legali (ara l-premessa (232) hawn fuq).

5.3.4. *Proporzjonalità*

- (253) Fil-kummenti tagħha għad-Deciżjoni ta' Ftuh, il-Ġermanja sostniet li l-profitti mitlufa wahedhom diġà huma oghla mill-ammonti ta' kumpens, u għalhekk ma hemm l-ebda kumpens żejjed.
- (254) Fil-kummenti tagħha dwar id-Deciżjoni ta' Estensjoni, il-Ġermanja ħadet nota tal-konklużjoni preliminari tal-Kummissjoni dwar il-proporzjonalità tal-miżura emendata ta' RWE.
- (255) Il-Ġermanja ssostni li l-kumpens għal RWE jithallas għal diversi aspetti, inkluż b'mod partikolari għal profitti mitlufa u kostijiet addizzjonali li RWE kellha u jkollha għarrab, peress li qablet li taghlaq l-impjanti tal-enerġija tagħha għal raġunijiet ta' protezzjoni tal-klima qabel ma jilhqu t-tmiem tal-hajja teknika/ekonomika tagħhom. B'mod iehor, kienet tkun tista' tagħmel dhul billi tbigh l-elettriku tal-impjanti tal-enerġija fis-suq u ma kienx ikun hemm kostijiet addizzjonali.

- (256) Il-Ġermanja ssostni li l-profitti mitlufa ta' RWE diġa jaqbzu, u għalhekk jiġġustifikaw il-kumpens lil RWE. Biex turi dan, r2b Energy Consulting GmbH hejjiet għall-Ministeru Ġermaniż il-kalkolu rivedut għall-impjanti tal-enerġija ta' RWE, li fihom il-profitti mitlufa tqabblu mal-kumpens li jithallas lil RWE, sabiex turi li ma hemm l-ebda kumpens żejjed (ara l-premessi (63) sa (75) għal deskrizzjoni ta' dan il-kalkolu).
- (257) Il-kalkolu juri li l-VPN tal-profitti mitlufa tas-snin mill-2022 sal-2025 (ta' madwar EUR 2,03 biljun), ikkalkolat bl-użu tal-prezzijiet tal-elettriku u tas-CO₂, mistenni mis-suq fis-snin ta' wara l-gheluq, diġa huwa oghla mill-VPN tal-kumpens li għandu jithallas lil RWE (madwar EUR 1,72 biljun). L-inklużjoni tas-sena 2026 iżżid EUR 131 miljun addizzjonali (fil-VPN tal-2022) mal-profitti mitlufa.
- (258) Il-Ġermanja tindika wkoll li l-kalkolu sar b'mod konservattiv, li jissottovaluta l-profitti li l-unitajiet magħluqa setgħu għamlu fix-xenarju kontrofattwali. B'mod iktar speċifiku:
- (1) Il-kalkolu jassumi li l-limitu massimu tad-dhul mis-suq għall-ġeneraturi tal-elettriku, li fiż-żmien tal-kalkolu rivedut ġie lliġizlat li jdum sat-30 ta' Ġunju 2023, huwa estiż sat-30 ta' April 2024, u b'hekk jitnaqqas il-profitt mitluf tal-impjant ta' Frechen/Wachtberg. Finalment, il-gvern Ġermaniż iddeċieda li ma jtaawwalx l-applikazzjoni tal-limitu massimu tad-dhul mis-suq wara t-30 ta' Ġunju 2023. Li kieku dan ġie kkunsidrat fil-kalkolu rivedut, il-profitti mitlufa tal-impjant ta' Frechen/Wachtberg kienu jkunu oghla b'EUR 181 miljun f'termini tal-VPN.
 - (2) Il-kalkolu jassumi li l-unitajiet Neurath D u E se jingħalqu fil-31 ta' Marzu 2025 u jkunu tilfu l-profitti biss minn dik id-data, filwaqt li, fir-realtà, jistgħu jagħlqu sena qabel, u b'hekk ikollhom profitti mitlufa oghla, sakemm il-gvern Ġermaniż ma jiddeċidix separatament li jzomm l-unitajiet sal-31 ta' Marzu 2025 (ara l-premessa (51)).
 - (3) Il-kalkolu ma jikkunsidrax id-dhul mill-konsenji tas-shana u mis-suq tal-ibbilanċjar, u jkompli jissottovaluta l-profitti mitlufa.
- (259) Il-Ġermanja tinnota wkoll li l-kalkolu rivedut isir b'mod li jirrifletti b'mod olistiku l-ekonomija tal-ġenerazzjoni tal-elettriku li jaħdem bil-linjite li fiha l-minjieri huma inseparabbli mill-impjanti tal-enerġija. Għalhekk, il-kalkolu rivedut iqis mhux biss il-kostijiet varjabbli tal-estrazzjoni, iżda wkoll il-kostijiet fissi tal-minjieri tal-linjite, li huma ferm oghla mill-kostijiet varjabbli tal-estrazzjoni meta jiġu vvalutati għal kull unità tal-produzzjoni tal-elettriku. Dan jixpruna l-kostijiet totali tal-fjuwil għal kull unità ta' produzzjoni oghla b'mod sinifikanti u jkompli jnaqqas il-profitti mitlufa.
- (260) Fir-rigward tad-dubbi mqajma fid-Deciżjoni ta' Ftuh, il-Ġermanja targumenta li għal RWE dawn id-dubbi ma għadhomx rilevanti fid-dawl tal-kalkolu rivedut (ara l-premessi (63) sa (75)), speċjalment minhabba li l-kalkolu jneħhi l-htieġa għal approċċ komprensiv ta' mmudellar fit-tul.
- (261) B'mod iktar speċifiku, il-Ġermanja ssostni li d-dubbi mqajma fid-Deciżjoni ta' Ftuh fir-rigward tal-profitti li jmorru hafna fil-futur (ara l-premessi (123) sa (132) tad-Deciżjoni ta' Ftuh) ma għadhomx rilevanti fir-rigward tal-miżura emendata ta' RWE, minhabba li l-kalkolu rivedut iqis biss il-profitti mitlufa mkejla f'għadd limitat ta' snin mhux 'il bogħod mid-dati tal-gheluq, u minhabba li tali profitti mitlufa diġa jaqbzu l-kumpens.
- (262) Il-Ġermanja targumenta wkoll li d-dubbi tal-Kummissjoni dwar il-kostijiet ta' investiment (ara l-premessi (126) u (127) tad-Deciżjoni ta' Ftuh) għat-titjib tal-impjanti tal-enerġija biex jilhq tulijiet ta' hajja twal huma irrilevanti fir-rigward tal-miżura emendata ta' RWE minhabba l-perjodu ta' żmien hafna iqsar li għalih jitqiesu l-profitti mitlufa mbassra. Fir-rigward ta' Niederaußem D, li fil-każ tiegħu l-Kummissjoni esprimiet dubbi dwar jekk l-impjant ikunx jista' jopera lil hinn mill-2020 minhabba l-konformità mad-Direttiva dwar l-Emissjonijiet Industrijali (2010/75/UE), u standards iktar stretti relatati għal Impjanti Kbar tal-Kombustjoni li jikkonċernaw proċessi ewlenin tal-impjanti tal-enerġija, il-Ġermanja ssostni li dan id-dubju ma għadux rilevanti fir-rigward tal-miżura emendata ta' RWE peress li ma hemm l-ebda profitt mitluf mitlub għal din l-unità partikolari fil-kalkolu rivedut (ara l-premessa (65)).

- (263) Barra minn hekk, fir-rigward tad-dubju espress fil-premessa (129) tad-Deciżjoni ta' Ftuh dwar jekk ir-rata ta' skont ta' 7,5 % tqisx b'mod suffiċjenti r-riskji u l-inċertezzi għoljin marbuta mal-perjodu twil ta' tbassir, jew jekk il-mekkaniżmi ta' korrezzjoni addizzjonali jkollhomx jiġu previsti, il-Ġermanja ssostni li r-rata ta' skont ta' 7,5 % hija adegwata. Skont l-istudju ta' KPMG ⁽¹⁰⁵⁾, il-medja tal-industrija tad-WACC hija ta' 5,2 % u dik użata minn RWE fil-kalkoli tagħha stess hija ta' 3,5 %. Il-Ġermanja targumenta li dan id-dubju ma għadux rilevanti fir-rigward tal-miżura emendata ta' RWE peress li ż-żmien tal-valwazzjoni huwa qasir u l-valur tad-WACC, anke jekk huwa stabbilit iktar baxx jew oghla, ma jbidilx l-eżitu tal-paragun bejn il-profitti mitlufa u l-kumpens. Dan huwa prinċipalment dovut għall-perjodu ta' żmien qasir tal-profitti mitlufa ddikjarati, li l-valur preżenti nett tagħhom ma huwiex influwenzat hafna mill-bidliet fid-WACC, flimkien mal-fatt li l-valur preżenti nett tal-pagamenti ta' kumpens annwali, filwaqt li huwa għal perjodu itwal, jonqos ukoll mill-effetti tal-inflazzjoni (mistennija għal 2 % wara l-2025 skont il-mira tal-Bank Ċentrali Ewropew ⁽¹⁰⁶⁾).
- (264) Fir-rigward tad-dubju dwar il-prezzijiet futuri tal-fjuwil u tas-CO₂, li kienu skaduti fil-fehma tal-Kummissjoni (ara l-premessa (130) tad-Deciżjoni ta' Ftuh), il-Ġermanja targumenta li anke din il-kwistjoni ma hijiex iktar rilevanti fir-rigward tal-miżura emendata ta' RWE peress li l-profitti mitlufa fil-kalkolu rivedut rigward il-miżura emendata ta' RWE huma bbażati fuq l-aspettattivi tas-suq stabbiliti b'mod indipendenti fiz-żmien tal-għeluq tal-unitajiet (fil-każ ta' unitajiet diġà magħluqa), jew fuq aspettattivi tas-suq reċenti stabbiliti b'mod indipendenti fir-rigward tal-prezzijiet tal-fjuwil u tas-CO₂ (għall-unitajiet li se jagħluq wara s-sottomissjoni tal-kalkolu rivedut).
- (265) Barra minn hekk, id-dubju espress fil-premessa (131) tad-Deciżjoni ta' Ftuh, li fiha l-Kummissjoni tindika li ma kinitx irċeviet *data* għal kull wahda mill-unitajiet skedati għall-għeluq, fil-fehma tal-Ġermanja huwa eliminat ukoll fir-rigward tal-miżura emendata ta' RWE wkoll, peress li l-kalkolu rivedut fih *data* għal kull unità ta' RWE skedata għall-għeluq li diġà għalqet jew li hija mbassra li tkun tilfet il-profitti fil-futur qrib sal-2026 ⁽¹⁰⁷⁾.
- (266) Il-Ġermanja targumenta li d-dubju tal-Kummissjoni rigward in-nuqqas ta' analiżi tas-sensittività spjegat fil-premessa (132) tad-Deciżjoni ta' Ftuh huwa wkoll eliminat fir-rigward tal-miżura emendata ta' RWE minhabba li minflok mudell tas-suq tal-elettriku b'parametri assunti bħall-prezzijiet tal-elettriku, tal-fjuwil u tas-CO₂ sottomessi qabel, il-kalkolu rivedut tal-profitti mitlufa għall-miżura emendata ta' RWE juża l-aspettattivi attwali tas-suq stabbiliti minn sorsi indipendenti, u japplika Prattika industrijali stabbilita b'mod wiesa' li fiha l-impjanti tal-enerġija jgħeġġaw il-marġni operatorju tagħhom bl-użu ta' prodotti finanzjarji mixtrija fis-suq tal-materja prima (ara l-premessa (75)).
- (267) Fil-fehma tal-Ġermanja, id-dubju tal-Kummissjoni dwar ix-xenarji alternattivi ppreżentati mill-Ġermanja fil-premessa (134) tad-Deciżjoni ta' Ftuh huwa wkoll eliminat fir-rigward tal-miżura emendata ta' RWE. Dan minhabba li abbażi tal-miżura emendata ta' RWE, l-għeluq finali tal-impjanti ta' RWE tressaq għall-2030 mill-2038. Għalhekk, l-għażla ta' frontloading tad-dekummissjonar (jiġifieri l-għażla li l-għeluq jitressaq mill-2038 għall-2035) ma għadhiex rilevanti u ma gietx ikkunsidrata għall-kalkolu rivedut tal-profitti mitlufa ta' RWE (ara l-premessa (63) sa (75)).
- (268) Fir-rigward tal-kostijiet addizzjonali tar-riabilitazzjoni tal-minjieri ta' RWE (ara l-premessa (136) sa (138) tad-Deciżjoni ta' Ftuh), il-Ġermanja tindika li fil-kalkolu rivedut ġew ikkunsidrati biss il-profitti mitlufa tal-impjanti tal-enerġija ta' RWE (ara l-premessa (63) sa (75)), minghajr ma ġew ikkunsidrati l-ebda kostijiet addizzjonali għar-riabilitazzjoni tal-minjieri għall-kalkolu. Dawn il-kostijiet addizzjonali għar-riabilitazzjoni tal-minjieri ma kinux inkluzi fil-kalkolu rivedut peress li l-profitti mitlufa ta' RWE diġà jaqbzu l-ammont ta' kumpens lil RWE, u għalhekk kienu biżżejjed biex jiġġustifikaw il-kumpens. Madankollu, il-Ġermanja enfazizzat li l-kostijiet addizzjonali għar-riabilitazzjoni tal-minjieri b'mod generali jkunx xierqa wkoll biex jiġġustifikaw il-pagamenti ta' kumpens lil RWE.

⁽¹⁰⁵⁾ KPMG: Studju tal-Kost tal-Kapital 2019.

⁽¹⁰⁶⁾ Online: https://www.ecb.europa.eu/pub/projections/html/ecb.projections202309_ecbstaff~4eb3c5960e.en.html#:~:text=Overall%2c%20with%20medium-term%20inflation%2cthe%20third%20quarter%20of%202025.

⁽¹⁰⁷⁾ Il-Ġermanja ma pprovdietx kalkoli speċifiċi fit-tul għas-seba' unitajiet li se jagħluq wara l-2027, peress li tqis li d-*data* eżistenti u l-kalkolu dwar l-unitajiet li għalqu, jew li se jagħluq, qabel l-2027 diġà huma biżżejjed biex jiġġustifikaw l-ammont ta' kumpens skont il-miżura emendata ta' RWE.

- (269) Il-Ġermanja tindika li l-kalkolu rivedut u l-argumenti mressqa jindirizzaw biss il-miżura emendata ta' RWE u huma speċifiċi għas-sitwazzjoni tal-miżura emendata ta' RWE.
- (270) Fl-aħħar nett, il-Ġermanja tindika li s-sitwazzjoni ta' impjanti tal-enerġija tal-linjite iżgħar hija differenti minhabba s-sjieda iktar varjata tagħhom (madwar 45 installazzjoni iżgħar differenti tal-linjite li qegħdin jithaddmu fil-Ġermanja), li tipikament jikkonsistu minn utenti industrijali li jikkunsmaw il-produzzjoni tagħhom stess tal-elettriku (u spiss ukoll tas-shana). Fil-fatt, xi installazzjonijiet iżgħar li jipproduċu wkoll is-shana f'konfigurazzjoni tas-CHP kellhom id-data tal-irtirar tagħhom stabbilita fi strument ieħor ta' dekarbonizzazzjoni (Kraft-Wärme Kopplungsgesetz, il-liġi dwar il-generazzjoni kkombinata tas-shana u tal-enerġija).
- (271) Fil-kummenti tagħha għall-kummenti tal-partijiet terzi dwar id-Deciżjoni ta' Estensjoni, il-Ġermanja sostniet li l-kritika tal-metodoloġija għall-kalkolu tal-profitti mitlufa fil-kalkolu rivedut ma hijiex konvinċenti. Fis-sottomissjonijiet tagħha, il-Ġermanja wriet li l-VPN tal-profitti mitlufa ta' RWE huwa oghla b'mod li jista' jitkejjel mill-VPN tal-kumpens. Il-kalkolu rivedut juri li l-ammont ta' kumpens huwa limitat għall-minimu meħtieġ u li ma hemm l-ebda kumpens żejjed.
- (272) Barra minn hekk, il-Ġermanja indikat li l-gvern Ġermaniż ma ggarantixxa lil RWE l-ebda appoġġ mill-Istat għall-espansjoni ta' impjanti tal-enerġija li jahdmu bil-gass li huma lesti għall-idroġenu fis-siti tal-unitajiet tal-linjite magħluqa. L-awtoritajiet Ġermaniżi jaqblu li fil-kuntest tat-tnehhija gradwali Ġermaniża tal-faham, il-gvern Ġermaniż qiegħed ifassal diversi miżuri godda biex jiżgura t-tranżizzjoni għall-generazzjoni tal-elettriku newtrali għall-klima. Madankollu, dan ma jfissirx li RWE giet garantita xi appoġġ. Peress li l-Ġermanja beħsiebha tagħti bonuses għal dan l-appoġġ permezz ta' sejhiet għall-offerti generali u trasparenti miftuħa għall-partecipanti kollha fis-suq, RWE ma għandha l-ebda garanzija li se tikseb appoġġ taħt il-miżuri l-godda. Barra minn hekk, il-Ġermanja tindika li dawn il-miżuri ma humiex marbuta mal-miżura ta' RWE jew mal-miżura emendata ta' RWE u mal-proċedura preżenti.

5.3.5. Evitar ta' effetti mhux xierqa fuq il-kompetizzjoni u l-kummerċ

- (273) Fil-kummenti tagħha pprezentati fis-6 ta' Settembru 2021, il-Ġermanja tikkontesta s-sottomissjoni mill-partijiet terzi li l-kumpens jibbenefika lil RWE u lil LEAG kemm vis-à-vis kompetituri fis-suq Ġermaniż kif ukoll vis-à-vis kompetituri fis-suq Ewropew, u targumenta li l-miżura ma tfixxilx jew thedded li tfixx il-kompetizzjoni jew taffettwa l-kummerċ bejn l-Istati Membri.
- (274) Barra minn hekk, il-Ġermanja tqis bla bażi l-allegazzjoni magħmula minn parti terza ta' ksur allegat tal-Artikolu 106(1) flimkien mal-Artikolu 102 TFUE deskritt fil-premessa (220). Dan il-ksur jippreżupponi l-eżistenza ta' pożizzjoni dominanti fis-suq minn impriza li lilha Stat Membru jagħti drittijiet speċjali jew esklużivi. Madankollu, f'din l-kawża, diġà gie stabbilit mill-awtoritajiet f'bosta deciżjonijiet ta' fużjoni li RWE ma għandhiex pożizzjoni dominanti fis-suq tal-prodott u dak ġeografiku rilevanti ⁽¹⁰⁸⁾.

5.3.6. Mekkanizmu ta' għeluq differit

- (275) Il-Ġermanja targumenta li l-mekkanizmu ta' għeluq differit jenhtieg li jiġi sseparat mill-miżura emendata ta' RWE, peress li huma strumenti differenti, li jindirizzaw perjodi ta' żmien differenti u jsegwu loġika differenti. Il-kumpens għal RWE għall-għeluq bikri huwa stabbilit fil-liġi tal-għeluq u fil-kuntratt tal-2021. Dan gie kkalkolat abbażi ta' profitti mitlufa mgarrba wara l-għeluq finali tal-unità speċifika. Il-perjodu li unità speċifika tista' tkun fil-mekkanizmu ta' għeluq differit (jiġifieri bejn id-dati ta' għeluq provviżorji u dawk finali) ma jitqiesx fil-kalkolu tal-profitti mitlufa.
- (276) Min-naħa l-oħra, ir-remunerazzjoni tal-għeluq differit tiġi kkalkolata abbażi ta' formula ta' kumpens għall-unità rilevanti u biss għall-perjodu li fih l-unità tkun fil-mekkanizmu ta' għeluq differit. Għalhekk, din ir-remunerazzjoni hija irrilevanti għall-kalkolu tal-profitti mitlufa għall-kumpens skont il-miżura emendata ta' RWE, u ma għandhiex titqies fil-valutazzjoni tal-proporzjonalità tal-miżura emendata ta' RWE.

⁽¹⁰⁸⁾ BKartA, id-Deciżjoni tas-26.2.2019, ref. B8-28/19; Il-Kummissjoni tal-UE, id-Deciżjoni tas-26.2.2019, M.8871 — RWE/E.ON Assi; Ara wkoll il-Kummissjoni tal-UE, id-Deciżjoni tas-17.9.2019, M.8870 — E.ON/Innogy.

5.3.7. Riżervi potenzjali ġodda

- (277) Fl-aħhar nett, fir-rigward tar-riżervi potenzjali l-oħra (*Reserve*) imsemmija fil-miżura emendata ta' RWE (ara l-premessi (51) u (59)), il-Ġermanja ssostni li dawn l-għażliet ta' riżerva ma humiex previsti fil-liġi tal-emenda u lanqas fil-kuntratt ta' emenda. Jekk il-Ġermanja tkun tixtieq timplimentahom, il-Ġermanja u RWE l-ewwel ikollhom jiddefinixxu dawn l-għażliet. F'dan l-istadju, dawn l-għażliet ta' riżerva għadhom ma ġewx definiti legalment fid-dettall. Peress li dawn ir-riżervi għadhom ma jeżistux u peress li għadu ma huwiex ċert jekk l-għażliet humiex se jiġu attivati fil-futur, il-Ġermanja targumenta li dawn l-għażliet ma humiex rilevanti għall-valutazzjoni tal-miżura emendata ta' RWE. Kieku l-gvern Ġermaniż kellu jiddeċiedi favur riżerva, din tkun miżura ġdida. Skont it-tfassil tagħhom, il-Ġermanja tinnotifika tali miżuri separatament skont il-liġi tal-UE dwar l-għajjnuna mill-Istat.

6. VALUTAZZJONI TAL-MIŻURA NOTIFIKATA

6.1. Eżistenza tal-għajjnuna

- (278) L-Artikolu 107(1) tat-TFUE jiddikjara li *"kull għajjnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, sa fejn toqot il-kummerċ bejn l-Istati Membri, tkun inkompatibbli mas-suq intern"*.
- (279) Għalhekk, il-kwalifika ta' miżura bħala għajjnuna fis-sens ta' din id-dispożizzjoni tirrikjedi li jiġu ssodisfati l-kundizzjonijiet kumulattivi li ġejjin: (i) il-miżura trid tkun imputabbli lill-Istat u ffinanzjata permezz ta' riżorsi tal-Istat; (ii) trid tagħti vantaġġ lill-benefiċjarju tagħha; (iii) dak il-vantaġġ irid ikun selettiv; u (iv) il-miżura trid tkun wahda li tfixxek jew thedded li tfixxek il-kompetizzjoni u trid taffettwa l-kummerċ bejn l-Istati Membri.
- (280) Il-Kummissjoni, fid-Deciżjoni ta' Ftuh, wara li analizzat il-miżura ta' RWE (ara l-premessi (94) sa (112) tad-Deciżjoni ta' Ftuh), diġà kkonkludiet b'mod preliminarj li l-miżura ta' RWE tikkostitwixxi għajjnuna. Fid-Deciżjoni ta' Estensjoni, il-Kummissjoni kkonkludiet b'mod preliminarj li l-miżura emendata ta' RWE wkoll tikkostitwixxi għajjnuna (ara l-premessi (80) sa (88) tad-Deciżjoni ta' Estensjoni).

6.1.1. Imputabbiltà u involviment tar-riżorsi tal-Istat

- (281) Sabiex miżura tinstab bħala mogħtija minn Stat Membru jew permezz ta' riżorsi tal-Istat fi kwalunkwe forma, trid (i) tingħata direttament jew indirettament permezz ta' riżorsi tal-Istat u (ii) tkun imputabbli lill-Istat.
- (282) F'dan il-każ, il-kumpens se jithallas mill-baġit tal-Istat lil RWE f'konformità mad-dispożizzjonijiet tal-liġi tal-emenda u l-kuntratt ta' emenda (ara l-premessa (77)).
- (283) Għalhekk, il-Kummissjoni tikkonkludi li l-miżura emendata ta' RWE hija imputabbli lill-Istat u timplika l-użu ta' riżorsi tal-Istat fis-sens tal-Artikolu 107(1) tat-TFUE.

6.1.2. Eżistenza ta' vantaġġ

- (284) Vantaġġ, fis-sens tal-Artikolu 107(1) tat-TFUE, huwa kwalunkwe benefiċċju ekonomiku li impriża ma setgħetx tikseb f'kundizzjonijiet normali tas-suq, jiġifieri fin-nuqqas ta' intervent mill-Istat⁽¹⁰⁹⁾. L-Artikolu 107(1) TFUE jirrikjedi li miżura, sabiex tkun definita bħala għajjnuna mill-Istat, tkun selettiva fis-sens li tiffavorixxi *"ċerti impriżi jew ċerti produttori"*.
- (285) Il-Kummissjoni tqis li l-miżura tagħti vantaġġ lil RWE, li ma kinitx tikseb f'kundizzjonijiet normali tas-suq, peress li se tircievi kumpens finanzjarju ta' EUR 2,6 biljun, li ma kinitx tircievi fin-nuqqas tal-miżura.

⁽¹⁰⁹⁾ Is-Sentenza tal-Qorti tal-Ġustizzja tal-11 ta' Lulju 1996, SFEI et., C-39/94, ECLI:EU:C:1996:285, il-punt 60; is-Sentenza tal-Qorti tal-Ġustizzja tad-29 ta' April 1999, Spanja vs Il-Kummissjoni, C-342/96, ECLI:EU:C:1999:210, il-punt 41.

- (286) Bosta partijiet terzi sostnew li l-miżura tagħti vantaġġ (il-premessi (104) sa (107)). RWE, bħala l-benefiċjarju, indikat li l-kumpens ma jilhaqx id-dannu totali mgarrab minn RWE u li għalhekk ma hemm l-ebda vantaġġ mogħti lil RWE (il-premessi (92) sa (97)). RWE kienet ikkalkolat id-dannu totali tagħha kkawżat mill-gheluq bikri għal EUR 8,7 biljun, li jikkonsisti minn EUR 5,5 biljun fi profitti mitlufa u EUR 3,2 biljun f'kostijiet addizzjonali (il-premessa (177)). Barra minn hekk, RWE indikat li l-miżura notifikata hija kumpens għad-danni peress li l-liġi tal-gheluq tikser id-dritt ta' RWE għall-proprjetà, u għalhekk ma hemm l-ebda vantaġġ ekonomiku mogħti lil RWE. Din il-fehma kienet appoġġata wkoll minn ċerti partijiet terzi (il-premessa (108)).
- (287) L-awtoritajiet Ġermaniżi sostnew li l-kumpens miftiehem ma jagħtix vantaġġ lil RWE li huwa akbar mill-ammont li RWE kienet tikseb f'każ ta' għeluq statutorju b'tilwima ġudizzjarja sussegwenti (ara l-premessa (231) sa (241)).

6.1.2.1. Kumpens skont il-liġi nazzjonali applikabbli

- (288) Partijiet terzi sostnew li t-tnehhija gradwali bikrija tal-linjite tikkostitwixxi interferenza mad-drittijiet tal-proprjetà ta' RWE skont l-Artikolu 14(1) tal-GG u li ma tikkostitwix esproprjazzjoni skont l-Artikolu 14(3) tal-GG. Madankollu, partijiet terzi ma qablux dwar jekk jenhtiegħ li jingħata kumpens għal interferenza bħal din (il-premessi (93), (100), (103), (105), (106)). Ċerti partijiet terzi sostnew li RWE tkun tista' tippoteġi d-drittijiet tal-proprjetà tagħha fi proċedimenti tal-qorti kostituzzjonali (ara l-premessi (108) u (110)).
- (289) Sabiex jiġi ddeterminat jekk il-miżura notifikata tagħtix vantaġġ lil RWE, il-Kummissjoni jehtiegħ li tivvaluta x'inhu l-livell minimu ta' kumpens li l-Ġermanja tkun meħtieġa tagħti lil RWE skont il-liġi nazzjonali f'każ li l-Ġermanja tkun sempliċiment tat il-mandat għall-gheluq mingħajr ma dahlet f'kuntratt mal-operaturi affettwati. Jekk il-miżura notifikata tmur lil hinn minn dan il-kumpens minimu meħtieġ, il-miżura notifikata tagħti vantaġġ lill-operaturi affettwati, u għalhekk hija għajna mill-Istat, jekk kriterji oħra jiġu ssodisfati b'mod kumulattiv.

6.1.2.1.1. L-ambitu tal-protezzjoni tal-proprjetà skont l-Artikolu 14 tal-GG

6.1.2.1.1.1. Il-miżura taqa' taht id-dritt pubbliku

- (290) Teżisti differenza importanti bejn il-kumpens kostituzzjonali (*Entschädigung*) skont l-Artikolu 14 tal-GG, u l-kumpens għad-danni (*Schadensersatz*) pereżempju fir-reġim legali tal-liġi ċivili.
- (291) Il-prinċipji tal-kumpens għad-danni fil-liġi ċivili, li ma humiex applikabbli fil-kawża kurrenti, u l-kumpens għall-ksur tad-drittijiet individwali tal-proprjetà skont il-GG u l-liġi pubblika huma żewġ strumenti legali differenti u jsegwu logika differenti. Il-kumpens għad-danni fil-kuntest tal-liġi ċivili (pereżempju fis-sens ta' §§ 249 (1) ff. BGB⁽¹¹⁰⁾) ifisser li l-parti li tkun ġarrbet id-dannu jehtigilha titqiegħed f'pożizzjoni bħallikieku l-avveniment dannuż ma jkunx seħħ⁽¹¹¹⁾. Dan ifisser li d-dannu nnifsu huwa d-differenza bejn l-istat tal-assi mingħajr avveniment dannuż (sitwazzjoni ipotetika) u s-sitwazzjoni attwali, jiġifieri l-istat attwali tal-assi (kundizzjoni reali)⁽¹¹²⁾.

⁽¹¹⁰⁾ § 249(1) tal-BGB: "Persuna li hija responsabbli għad-danni għandha tirrestawra l-pożizzjoni li tkun teżisti jekk iċ-ċirkostanza li tobbligaha thallas id-danni ma tkunx seħħet."

⁽¹¹¹⁾ Titolu oriġinali: Schomerus/Franßen: Klimaschutz und die rechtliche Zulässigkeit der Stilllegung von Braun- und Steinkohle-raftwerken. 13.12.2018, online: http://fox.leuphana.de/portal/files/13307575/wbs_gutachten_bf.pdf, p. 308.

⁽¹¹²⁾ Oetker, it-Taqsima 249, f'*MünchKomm BGB* (id-disa' ed. 2022).

- (292) Dan il-livell ta' kumpens madankollu ma huwiex meħtieġ f'sitwazzjoni fejn l-Istat jipprovdi kontenut u jillimita dispożizzjonijiet f'kontest ta' liġi pubblika. Il-kumpens kostituzzjonali jfisser kumpens xieraq għad-danni diretti kkawżati mill-intervent fil-proprjetà li jirriżulta f'telf finanzjarju. Huwa bbażat fuq id-dritt li jkun gie sfruttat u li huwa mahsub biex jikkumpensa b'mod xieraq għal dak l-isfruttament⁽¹¹³⁾, iżda ma jimmirax għal restituzzjoni globali shiħa.

6.1.2.1.1.2. Ambitu tal-applikazzjoni tal-Artikolu 14 tal-GG

- (293) Skont il-letteratura legali, hemm żewġ tipi ta' interferenza mad-dritt għall-proprjetà li huwa protett skont l-Artikolu 14 tal-GG. L-ewwel nett, l-esproprijazzjoni skont l-Artikolu 14(3) tal-GG, u t-tieni, id-dispożizzjoni dwar il-kontenut u l-limiti fuq il-proprjetà skont l-Artikolu 14(1), it-tieni sentenza tal-GG⁽¹¹⁴⁾. Sitwazzjoni ma tistax tkun dawn it-tnejn fl-istess waqt, tkun jew esproprijazzjoni jew dispożizzjoni dwar il-kontenut u l-limiti⁽¹¹⁵⁾. Il-Kummissjoni taqbel mal-partijiet terzi li t-tneħħija gradwali bikrija tal-linjite ma tikkostitwix esproprijazzjoni skont l-Artikolu 14(3) tal-GG (ara l-premessa (289)). Dan għaliex l-operaturi ma humiex se jtilfu s-sjieda tal-installazzjonijiet u tal-infrastruttura madwarhom, li hija prekundizzjoni għall-esproprijazzjoni. L-esproprijazzjoni tikkonsisti minn żewġ komponenti: min-naħa l-wahda, iċ-ċaħda ta' pożizzjoni ta' proprjetà u, min-naħa l-oħra, l-appropriazzjoni tal-merkanzija⁽¹¹⁶⁾. Il-Qorti Kostituzzjonali Ġermaniża (il-Qorti Germaniża) iddeċidiet li r-restrizzjonijiet fuq l-użu u r-rinunzja tad-drittijiet tas-sjieda ma jistgħux, bħala tali, jikkostitwixxu esproprijazzjoni⁽¹¹⁷⁾. Għallhekk, f'din il-kawża, fejn il-miżura ma tittrasferixxi l-ebda dritt, iżda tillimita biss l-użu possibbli tal-proprjetà, il-Kummissjoni tqis li tneħħija gradwali bikrija tal-linjite f'xenarju kontrofattwali fejn il-Ġermanja kienet sempliciment tat il-mandat għall-gheluq mingħajr ma dahlet f'kuntratt mal-operaturi affettwati, tista' tikkostitwixxi interferenza mad-drittijiet tal-proprjetà tal-operatur bħala dispożizzjoni dwar il-kontenut u l-limiti skont l-Artikolu 14(1), it-tieni sentenza tal-GG, iżda ma taqax taħt l-Artikolu 14(3) tal-GG.
- (294) Il-Kummissjoni tifhem li d-dispożizzjonijiet dwar il-kontenut u l-limiti fil-prinċipju għandhom jiġu aċċettati mis-sid tal-proprjetà mingħajr kumpens bħala riżultat tar-rabtiet soċjali tal-proprjetà⁽¹¹⁸⁾. Id-dispożizzjonijiet dwar il-kontenut u l-limiti jridu jikkonformaw mal-prinċipji tal-proporzjonalità u l-ugwaljanza. Madankollu, f'każijiet speċjali ta' kontenut u ta' limiti tad-dispożizzjonijiet, fejn il-prinċipji tal-proporzjonalità u l-ugwaljanza ma jkunux qegħdin jiġu segwiti, is-sitwazzjoni tista' tirrikjedi l-ghoti ta' kumpens. B'mod partikolari, dispożizzjoni dwar il-kontenut u l-limiti tista', bħala eċċezzjoni, tobbliha kumpens f'każijiet ta' tbatija partikolari (*besonderer Härtefall*). Sitwazzjonijiet partikolari ta' tbatija huma każijiet "speċjali" ta' tbatija fejn f'każ individwali, l-applikazzjoni tal-liġi twassal għal sitwazzjoni eċċessivament ħarxa, mhux raġonevoli jew ingusta ħafna, jiġifieri każijiet individwali li jwasslu għal piż mhux raġonevoli (*unzumutbare Belastung*), anke meta jitqies l-iskop tal-liġi⁽¹¹⁹⁾. F'ċirkostanzi eċċezzjonali bħal dawn, sabiex jiġu ssodisfati r-rekwiżiti skont il-prinċipju tal-proporzjonalità u sabiex jiġi kkompensat il-piż eċċezzjonali (*Sonderopfer*) tas-sid tal-proprjetà, jistgħu jkunu meħtieġa arrangamenti ta' kumpens eċċezzjonali. Huwa possibbli li dispożizzjoni, li hija proporzjonata fiha nnifisha, twassal għal piż eċċezzjonali f'każijiet mhux tipiċi, iżda li l-legiżlatura tqis ukoll li l-miżura ta' restrizzjoni tal-proprjetà hija meħtieġa fl-interess pubbliku f'dawn il-każijiet. F'dan ir-rigward, il-kumpens jista' mbagħad ikun meħtieġ biex jikkumpensa għad-disproporzjonalità jew għan-nuqqas ta' ugwaljanza tal-miżura lis-sid tal-proprjetà⁽¹²⁰⁾.

⁽¹¹³⁾ Titolu oriġinali: Schomerus/Franßen: Klimaschutz und die rechtliche Zulässigkeit der Stilllegung von Braun- und Steinkohlekraftwerken. 13.12.2018, online: http://fox.leuphana.de/portal/files/13307575/wbs_gutachten_bf.pdf, p. 308.

⁽¹¹⁴⁾ Von Prof. Dr. Lege, "Art. 14 GG für Fortgeschrittene 45 Fragen zum Eigentum, die Sie nicht überall finden. Unter besonderer Berücksichtigung des Baurechts", online: https://www.zjs-online.com/dat/artikel/2012_1_517.pdf.

⁽¹¹⁵⁾ BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 77-81.

⁽¹¹⁶⁾ Titolu oriġinali: Schomerus/Franßen: Klimaschutz und die rechtliche Zulässigkeit der Stilllegung von Braun- und Steinkohlekraftwerken. 13.12.2018, online: http://fox.leuphana.de/portal/files/13307575/wbs_gutachten_bf.pdf, p. 122.

⁽¹¹⁷⁾ Vgl. BVerfG, Beschl. v. 16.2.2000 – 1 BvR 242/91 und 315/99, BVerfGE 102, 1, 16, juris, Rn. 43.

⁽¹¹⁸⁾ BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 72.

⁽¹¹⁹⁾ BVerwG 5 C 11.18, Beschl. v. 20.5.2021, Rn 69-70.

⁽¹²⁰⁾ BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 104-106.

- (295) Sakemm dispożizzjoni dwar il-kontenut u l-limiti tqassar il-pożizzjonijiet legali eżistenti, tqum il-mistoqsija dwar sa liema punt l-aspett tal-protezzjoni tal-aspettattivi legittimi jrid jitqies fil-kuntest tat-test tal-proporzjonalità, u sa liema punt, l-arrangamenti tranżizzjonali u l-klawżoli ta' salvagwardja (*Härteklauseln*)⁽¹²¹⁾ huma eċċezzjonalment meħtieġa. Il-Qorti Germaniża sabet li l-leġislatura, fil-prinċipju, ma hijiex prekluzja milli tinforza miżuri li jirrestringu s-sjeda anke f'każijiet ta' tbatija partikolari (*Härtefälle*), jekk il-leġislatura tevita piżijiet sproporzjonati jew mhux uguali fuq is-sid permezz ta' prekawżjonijiet ta' kumpens u tqis kif xieraq l-aspettattivi legittimi. Għalhekk, għal ragunijiet tal-protezzjoni tal-aspettattivi legittimi, jistgħu jkunu meħtieġa arrangamenti tranżizzjonali u klawżoli ta' salvagwardja. Jekk, u sa liema punt, huma meħtieġa arrangamenti tranżizzjonali u klawżoli ta' salvagwardja jiddependi mill-ibbilanċjar tas-severità tal-interferenza tad-dispożizzjoni dwar il-kontenut u l-limiti introdotta mill-miżura mad-drittijiet protetti mill-Artikolu 14(1) tal-GG u mill-importanza tal-interess generali segwit mill-kontenut u d-dispożizzjoni dwar il-limiti⁽¹²²⁾. Ta' min jinnota f'dan ir-rigward li l-Qorti Germaniża sabet li l-oġettiv tal-politika pubblika tal-harsien ambjentali jista' jkun akbar mill-interess tas-sid privat li ma jkunx ristrett fl-użu tal-proprjetà⁽¹²³⁾.
- (296) Dispożizzjoni dwar il-kontenut u l-limiti li tirrikjedi kumpens isseħh biss f'każijiet fejn ikun hemm interferenza partikolarment intensiva ma' pożizzjoni ta' proprjetà. Il-fattur deċiżiv għar-rekwiżit ta' kumpens huwa jekk id-dispożizzjoni dwar il-kontenut u l-limiti ma tkunx raġonevoli għas-sid tal-proprjetà f'termini tas-severità, l-intensità u d-durata tagħha u timponi piż eċċezzjonali (*Sonderopfer*) fuq is-sid⁽¹²⁴⁾. Jekk dan il-piż eċċezzjonali jiġix impost, irid jiġi vvalutat fid-dawl ta' jekk, jew sa liema punt, piż potenzjalment sproporzjonat (*unverhältnismäßige Belastung*) ikunx jista' jiġi evitat b'mezzi oħra, bħal pereżempju b'arrangamenti tranżizzjonali u klawżoli ta' salvagwardja (*Übergangsregelungen und Härteklauseln*).
- (297) Huwa biss sa fejn dispożizzjoni dwar il-kontenut u l-limiti timponi piż eċċezzjonali, li jista' jinholoq dritt għal kumpens ibbażat fuq il-ksur tad-drittijiet kostituzzjonali. F'każ bħal dan, il-kumpens xieraq għandu jkun proporzjonat għad-danni diretti kkawżati mill-intervent fil-proprjetà li jirriżulta f'telf finanzjarju sa fejn jaqbeż livell raġonevoli li jista' jiġi ġġustifikat fid-dawl ta' interessi legittimi diverġenti. Madankollu, kwalunkwe kumpens potenzjali bħal dan ma għandux jimmira għal restituzzjoni globali shiha (ara l-premessa (293)).

6.1.2.1.1.3. Kunsiderazzjonijiet tal-Kummissjoni

- (298) RWE argumentat li t-tnehhija gradwali bikrija tal-linjite twassal għal piż eċċezzjonali għal RWE meta kkombinat mal-obbligi tagħha fir-rigward tal-EU ETS (il-premessa (95)), filwaqt li LEAG sostniet li l-kostijiet addizzjonali huma danni għall-proprjetà li ma jwasslux għal telf ta' drittijiet jew ta' sustanza, iżda jirrappreżentaw piż eċċezzjonali, eż. permezz ta' tnaqqis fil-valur (il-premessa (101)). Partijiet terzi oħra sostnew li l-perjodi twal ta' tranżizzjoni, il-possibbiltà li ssir konverżjoni għal fjuwil ta' generazzjoni ieħor u l-fatt li hafna mill-unitajiet li jahdmu bil-linjite li huma skedati għall-gheluq ġew amortizzati jwasslu għall-konklużjoni li ma hemm l-ebda każ bħal dan ta' piż eċċezzjonali (il-premessi (105) u (106)). Il-Germanja ma kkummentatx dwar il-kwistjoni ta' piż eċċezzjonali. Il-ligi tal-gheluq ma tagħti l-ebda indikazzjoni dwar jekk il-Germanja tqisx li t-tnehhija gradwali tal-linjite tikkostitwixxi piż eċċezzjonali fuq l-operaturi affettwati li jirrikjedu kumpens.

⁽¹²¹⁾ F'każijiet eċċezzjonali, il-klawżoli ta' salvagwardja jippermettu devjazzjoni minn regolament jew ftehim sabiex jiġu evitati konsegwenzi ingusti għal dawk affettwati f'każijiet individwali eċċezzjonali bħal dawn.

⁽¹²²⁾ BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 98-103.

⁽¹²³⁾ Ara BVerfGE 102, 1 (18) u BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 88-91.

⁽¹²⁴⁾ BeckOK Grundgesetz, Epping/Hillgruber 55. Edizzjoni, Stand: 15.5.2023, GG Art. 14 [Eigentum, Erbrecht und Enteignung], Rn 104-106.

- (299) Kif huwa msemmi fil-premessa (295), l-interventi li ma jfixklux l-esproprijazzjoni iżda jllimitaw biss l-eżerċizzju tad-drittijiet tal-proprjetà jistgħu fil-prinċipju jkunu proporzjonati wkoll minghajr l-ebda kumpens mogħti lis-sid tal-proprjetà li d-drittijiet tal-proprjetà tiegħu jkunu affettwati mill-intervent tal-Istat. Madankollu, il-Kummissjoni tifhem li, skont il-liġi Ġermaniża, dan ma jipprekludix ċirkostanzi eċċezzjonali speċifiċi li fihom il-kumpens jista' jkun ġustifikat wara l-limitazzjonijiet tal-eżerċitar tad-drittijiet tal-proprjetà. Dan huwa pereżempju l-każ meta l-limitazzjoni tal-eżerċitar tad-drittijiet tal-proprjetà tkun partikolarment intrużiva u tirriżulta f'piż eċċezzjonali (*Sonderopfer*) fuq is-sid. Filwaqt li l-miżuri jittiehdu fl-interess ġenerali, jistgħu jiġġarrbu effetti negattivi sinifikanti minn ċerti sidien tal-proprjetà biss, li jistgħu jkunu sproporzjonati. F'dawn il-każijiet, il-prinċipji legali ġenerali tal-liġi Ġermaniża jirrikjedu li fil-miżura l-Istat jinkludi mill-bidu mekkaniżmu ta' kumpens sabiex tiġi żgurata l-proporzjonalità tal-miżura ⁽¹²⁵⁾. Madankollu, għal miżuri ta' kumpens, mil-liġi Ġermaniża l-Kummissjoni tifhem li qabel ma jkun jista' jiġi kkunsidrat kumpens finanzjarju, jenhtieg li jiġi kkunsidrati l-ewwel mezzi oħra ta' kumpens, bħal arrangamenti tranżizzjonali.
- (300) Meta tiġi analizzata l-kompatibbiltà tat-tnehhija gradwali tal-linjite mal-Artikolu 14 tal-GG, jenhtieg li tiġi segwita l-istruttura li ġejja: l-ewwel nett, jehtieg li jiġi vvalutat jekk id-dispożizzjoni dwar il-kontenut u l-limiti hijiex proporzjonata. It-tieni, jekk dan ma kienx il-każ, jista' jwassal għal tbatija partikolari (*besonderer Härtefall*) u piż eċċezzjonali (*Sonderopfer*) fuq is-sid tal-proprjetà. It-tielet, f'każ ta' piż eċċezzjonali, il-kumpens monetarju huwa biss miżura tal-aħħar istanza wara li jkunu ġew stabbiliti mitigazzjonijiet oħra, bħal miżuri tranżizzjonali.
- (301) Kif ġie deskritt fil-premessa (296), il-Qorti Ġermaniża ddecidiet li l-oġettiv pubbliku tal-harsien ambjentali jegħleb l-interess privat li ma jkunx ristrett fl-użu tal-proprjetà. L-għeluq tal-installazzjonijiet tal-linjite ta' RWE għandu oġettiv ambjentali peress li se jwassal għal tnaqqis fl-emissjonijiet tas-CO₂ (il-premessa (18)), li jfisser li għeluq tal-linjite awtorizzat jista' jkun iġġustifikat mill-interess tal-politika pubblika.
- (302) Skont il-valutazzjoni tal-proporzjonalità, jenhtieg li jiġi vvalutat ukoll jekk hemmx aspettattivi leġittimi tal-operatur li jehtieg li jiġi bbalanċjati kontra l-interess pubbliku għall-harsien ambjentali. Fuq dik in-nota, il-Kummissjoni ssib li huwa evidenti mill-ġurisprudenza Ġermaniża rilevanti, li l-ebda persuna ma hija protetta minn bidliet legali li jaffettwaw investiment eżistenti.
- (303) Il-Kummissjoni tfakkar li, kif huwa deskritt fil-premessa (104) tad-Deciżjoni ta' Ftuh, il-Qorti Ġermaniża ddiskutiet, fis-sentenza tagħha tal-2009 ⁽¹²⁶⁾, jekk persuna tkunx protetta minn bidliet legali fil-każ ta' investiment eżistenti u ddiskutiet l-ambitu tal-protezzjoni tal-aspettattiva leġittima f'każ ta' bidliet fil-qafas legali. Il-partijiet f'dik il-kawża kienu f'tilwima dwar jekk ir-rekwiżiti iktar stretti applikabbli iktar tard għall-benesseri tat-tiġieġ tal-bajd kinux applikabbli direttament ukoll għall-impjant tal-applikant, li kien iċċieva l-permess operazzjonali tiegħu qabel ma daħlu fis-seħh ir-rekwiżiti iktar stretti, u kienu stennew li l-investimenti tiegħu kienu se jrendu wara 15 sa 20 sena ta' thaddim. Il-Qorti Ġermaniża ħadhet l-appell u kkonkludiet li ma hemm l-ebda dritt skont il-liġi Ġermaniża li wiehed jiġi protett minn bidliet legali sakemm il-kostijiet tal-investiment jiġu amortizzati u l-installazzjonijiet ikunu ġew ikkanċellati. Barra minn hekk, il-Qorti Ġermaniża indikat li perġodu tranżizzjonali suffiċjenti jgħin biex dan il-prinċipju jiġi kkonvalidat. Iċ-ċirkostanzi dwar il-benesseri tat-tiġieġ tal-bajd diġà ġew diskussi matul iż-żmien meta l-applikant kien iċċieva l-permess inizjali tiegħu. Skont il-Qorti Ġermaniża, l-applikant ma setax ikompli jibbaża fuq l-eżistenza kontinwata tal-istandard tar-rekwiżiti dwar il-benesseri tal-annimali li kien japplika fiż-żmien meta nġhata l-permess. Għalhekk, l-industrija kellha tkun kapaċi tipprevedi u tistenna bidla fil-liġi.

⁽¹²⁵⁾ Imsemmi fil-liġi Ġermaniża bħala l-prinċipju ta' "ausgleichspflichtige Inhalts- und Schrankenbestimmung".

⁽¹²⁶⁾ BVerwG NVwZ, Urteil vom 30.4.2009 - 7 C 14.08, S. 1443. Dan huwa ddikjarat ukoll fl-istudju tad-dekummissjonar: peress li ma hemm l-ebda dritt ta' protezzjoni bħal din, l-operaturi affettwati ma jistgħux jiddependu fuq protezzjoni speċjali tal-aspettattivi eżistenti u leġittimi biex jiġu evitati (iktar) rekwiżiti għat-tnaqqis tal-emissjonijiet ta' gassijiet serra sabiex tiġi protetta l-klima globali.

- (304) F'din il-kawża, iċ-ċirkostanzi madwar l-operaturi tal-linjite huma simili. L-operaturi għamlu l-investimenti tagħhom fl-installazzjonijiet tal-linjite biex dawn jinghalqu qabel ma l-qafas legali għat-tnehhija gradwali tal-linjite sar konkret. Madankollu, kif huwa evidenti mis-sentenza tal-2009 tal-Qorti Ġermaniża deskritta fil-premessa (304), l-operaturi ma jistgħux jiddependu fuq l-eżistenza kontinwata tal-*istatus quo*, jiġifieri ma jistgħux jistennu li jiġu protetti minn bidliet legali sakemm l-investiment tagħhom ikun ġie kompletament amortizzat. Barra minn hekk, huwa evidenti mill-qasam pubbliku li qabel il-bidu tal-Kummissjoni tal-Faħam, l-operaturi tal-linjite messhom kienu konxji mill-politika tal-enerġija tal-Ġermanja li timplika li l-faħam u l-linjite kienu se jiġu sostitwiti bi fjuwils li jniġġsu inqas jew minn enerġija rinnovabbli. Għalkemm il-Kummissjoni tal-Faħam bdiet l-attivitàjiet tagħha fl-2018, il-Ġermanja kienet diġà għamlet impenji internazzjonali dwar il-protezzjoni tal-klima. Pereżempju, il-Ġermanja adottat l-ewwel mira tal-politika nazzjonali tagħha dwar il-klima fl-1995, u ddecidiet b'mod konkret fl-2007 li tnaqqas l-emissjonijiet ta' GHG b'mill-inqas 40 % sas-sena 2020 (meta mqabbla mal-1990) (ara l-premessi (17) sa (18)). Fl-2016, il-Pjan ta' Azzjoni Ġermaniż dwar il-Klima adotta l-kunċett tan-newtralità tal-GHG sal-2050 ⁽¹²⁷⁾. Fil-qosor, minhabba li ma hemm l-ebda dritt skont il-liġi Ġermaniża li wiehed jiġi protett minn bidliet legali – lanqas sakemm jiġu amortizzati l-kostijiet tal-investiment – huwa plawżibbli li operatur ta' impjant tal-enerġija tal-linjite ma setax ikollu aspettattiva legittima dwar il-protezzjoni tal-investiment tiegħu, li taqbez l-interess pubbliku.
- (305) Fir-rigward tal-argument ta' RWE li t-tnehhija gradwali bikrija tal-linjite twassal għal piż eċċezzjonali għal RWE meta kkombinat mal-obbligi tagħha fir-rigward tal-EU ETS (il-premessa (95)), il-Kummissjoni tinnotta li l-EU ETS qiegħda taffettwa hafna setturi u niġġiesa u mhux biss lil RWE jew lil operaturi tal-linjite. Il-Kummissjoni tifhem il-ġurisprudenza Ġermaniża b'tali mod li l-kwistjoni dwar jekk miżura li tirrestringi l-proprjetà tohloqx piż eċċezzjonali tiġi eżaminata fil-kuntest ta' dik il-miżura partikolari. Għalhekk, il-Kummissjoni tqis li l-EU ETS ma tistax tiġi kkunsidrata għall-kwistjoni dwar jekk miżura ta' politika li tkun speċifika għal-linjite tikkawżax piż eċċezzjonali.
- (306) Barra minn hekk, il-Kummissjoni tifhem il-ġurisprudenza Ġermaniża b'mod li huwa mehtieg li tikkunsidra, qabel ma jkun mehtieg kumpens finanzjarju skont il-liġi nazzjonali, jekk piż eċċezzjonali sproporzjonat ma jistax jiġi evitat b'mezzi oħra, bħal arrangamenti tranżizzjonali. Pereżempju, RWE tibqa' s-sid tal-art u tal-infrastruttura eżistenti, u għalhekk RWE għandha l-possibbiltà li tuza dawn l-assi għall-produzzjoni tal-elettriku abbażi ta' fjuwils oħra jew għal skopijiet oħra. Barra minn hekk, kif huwa deskritt fil-premessa (302), f'din il-kawża, il-biċċa l-kbira tal-unitajiet ta' RWE li jahdmu bil-linjite jingħataw perjodu tranżizzjonali qabel l-gheluq tagħhom, u Niederaußem B biss ingħata l-mandat li jagħlaq minnufih, sa tmiem is-sena 2020.

6.1.2.1.2. Sejbiet tal-istudji Ġermaniżi rilevanti

- (307) Il-Kummissjoni tinnotta wkoll li hemm studji disponibbli għall-pubbliku, miġbura fil-qosor fil-premessi (309) sa (312), li ma jeskludux li tnehhija gradwali bikrija tal-linjite mingħajr kumpens finanzjarju hija possibbli. Il-Kummissjoni analizzat speċifikament żewġ studji, li huma konformi mal-fehmiet tal-Qorti Ġermaniża u l-letteratura legali deskritta fil-premessi (291) sa (299). Il-Kummissjoni qieset dawn l-istudji għar-raġunijiet li ġejjin. L-ewwel nett, it-tnejn huma relattivament reċenti, mill-2018. It-tieni, it-tnejn li huma nkitbu minn partijiet xjentifiċi. Il-faċilità tar-riċerka tal-Bundestag Ġermaniż, li hejjiet l-ewwel studju pprezentat fil-premessa (309), twettaq riċerka xjentifika biex tappoġġa lill-membri tal-Parlament Ġermaniż minkejja li r-rapporti tagħha ma jirrapprezentawx il-fehmiet tal-Bundestag Ġermaniż, tal-korpi tiegħu jew tal-amministrazzjoni tiegħu. Fir-rigward tat-tieni studju pprezentat fil-premessi (310) sa (312), dan ġie kkummissjonat mill-Ministeru Federali għall-Ambjent, il-Konservazzjoni tan-Natura, is-Sikurezza Nukleari u l-Protezzjoni tal-Konsumatur ("BMUV") mill-Prof. Dr. Thomas Schomerus, studjuż legali u espert fil-liġi pubblika, u mill-avukat Gregor Franßen.

⁽¹²⁷⁾ Online: https://epub.wupperinst.org/frontdoor/deliver/index/docId/7265/file/7265_Phasing_Out_Coal.pdf, p. 40.

6.1.2.1.2.1. Deskrizzjoni tas-sejbiet

- (308) Fl-2018, il-faċilità tar-riċerka tal-Bundestag Ġermaniż wettqet studju biex teżamina r-rekwiżiti kostituzzjonali għad-dekummissjonar statutorju ta' impjanti tal-enerġija li jaħdmu bil-faħam ("l-istudju tal-Bundestag Ġermaniż")⁽¹²⁸⁾. L-istudju tal-Bundestag Ġermaniż sab li l-għeluq tal-impjanti tal-enerġija li jaħdmu bil-faħam ma jikkostitwix esproprijazzjoni skont l-Artikolu 14(3) tal-GG, u li l-għeluq ikun dispożizzjoni dwar il-kontenut u l-limiti skont l-Artikolu 14(1) tal-GG. Fl-istudju tal-Bundestag Ġermaniż, il-faċilità ta' riċerka kkonkludiet li jkollu jiġi pprovdut kumpens biss għal dawk l-installazzjonijiet individwali li, minkejja l-arrangamenti tranżizzjonali u eċċezzjonali, jiffaċċaw piż eċċezzjonali (*Sonderopfer*). L-istudju tal-Bundestag Ġermaniż ikkunsidra wkoll li fil-każ ta' unitajiet iktar antiki li diġà ġew amortizzati kompletament, jista' jkun possibbli dekummissjonar mingħajr kumpens.
- (309) Barra minn hekk, l-istudju "*Protezzjoni tal-klima u possibbiltajiet legali tad-dekummissjonar tal-impjanti tal-enerġija li jaħdmu bil-linjite u bil-faħam iebs*"⁽¹²⁹⁾ (l-"istudju tad-dekummissjonar"), ikkummissjonat mill-BMUV, sab ukoll li r-regolamenti dwar id-dekummissjonar tal-unitajiet tal-enerġija li jaħdmu bil-faħam ma jikkostitwix esproprijazzjoni skont l-Artikolu 14(3) tal-GG. Barra minn hekk, skont l-istudju tad-dekummissjonar, dawn huma dispożizzjonijiet dwar il-kontenut u l-limiti skont l-Artikolu 14(1) tal-GG, u f'konformità mal-Artikolu 14(2) tal-GG, il-libertà ta' azzjoni tal-leġislatura tinkludi wkoll is-setgħa li tabolixxi kompletament pożizzjonijiet legali preċedentament eżistenti protetti mid-drittijiet tal-proprietà, dment li dan ikun iġġustifikat minn kunsiderazzjonijiet ponderati korrispondenti ta' interess pubbliku.
- (310) L-istudju tad-dekummissjonar sab li d-dispożizzjonijiet dwar il-kontenut u l-limiti huma kostituzzjonali u ma johlqux piż ekonomiku mhux raġonevoli. Jiġifieri, ir-regolamenti dwar id-dekummissjonar ta' impjanti tal-enerġija li jaħdmu bil-faħam jew bil-linjite għal raġunijiet ta' protezzjoni tal-klima huma kostituzzjonali peress li huma xierqa, meħtieġa u proporzjonati. B'mod partikolari, dan innota li r-raġunijiet serji ta' interess pubbliku ġenerali, jiġifieri l-htieġa għall-protezzjoni tal-klima u għall-kisba tan-newtralità tal-karbonju, jegħlbu l-piż ekonomiku speċifiku li jitqiegħed fuq l-operaturi affettwati. Għalhekk, l-operaturi affettwati għandhom iġorru t-telf tal-possibbiltà ta' qligħ futur fuq il-kapital investit billi jkomplu joperaw l-installazzjonijiet. Barra minn hekk, l-istudju tad-dekummissjonar indika li l-GG ma tirrikjedix amortizzament shiħ tal-kapital investit għal tneħhija gradwali tal-linjite ġġustifikata legalment. Madankollu, it-tfassil tal-ligi tal-għeluq jenhtieġ li jqis b'mod raġonevoli l-interessi ekonomiċi tal-partijiet affettwati. L-istudju tad-dekummissjonar kompli jindika li mhux biss il-kumpens monetarju, iżda wkoll il-miżuri tranżizzjonali, bħall-perjodu tranżizzjonali, huma forma ta' miżura ta' kumpens fiha nnifisha u jistgħu jirrimedjaw l-intervent fl-attivitajiet tal-operaturi affettwati. Dwar l-iskeda ta' żmien tal-amortizzament, l-istudju tad-dekummissjonar ippreżenta bosta eżempji. Pereżempju, xi letteratura ssuġġeriet li l-amortizzament jista' jinkiseb fi żmien 20 sena⁽¹³⁰⁾. Barra minn hekk, b'referenza għall-kalkoli mill-Aġenzija Ambjentali Ġermaniża (Umweltbundesamt), l-investimenti inizjali fl-impjanti tal-enerġija li jaħdmu bil-faħam jew bil-linjite huma mistennja li jiġu amortizzati wara madwar 15 sa 20 sena; wara massimu ta' 25 sena, l-investment tal-assi jista' mhux biss ikun ġie amortizzat, iżda jkun ta' redditu ekwivalenti għar-redditu fuq il-bonds tal-gvern⁽¹³¹⁾. Wieħed jista' jistenna li unitajiet li fl-2017 diġà kellhom hafna iktar minn 25 sena diġà ġew amortizzati⁽¹³²⁾. Skont l-istudju tad-dekummissjonar u s-sorsi kkwotati, iż-żmien medju ta' amortizzament għal unità tal-linjite, għalhekk, ikun ta'

⁽¹²⁸⁾ Stilllegung von Kraftwerken, Ausarbeitung, Wissenschaftliche Dienste, Deutscher Bundestag (WD 3 – 3000 – 360/18). Online: <https://www.bundestag.de/resource/blob/579426/79b26fd54662407f696a224c9aa1955a/WD-3-360-18-pdf-data.pdf>.

⁽¹²⁹⁾ Titolu oriġinali: Schomerus/Franßen: Klimaschutz und die rechtliche Zulässigkeit der Stilllegung von Braun- und Steinkohlekraftwerken. 13.12.2018, online: http://fox.leuphana.de/portal/files/13307575/wbs_gutachten_bf.pdf.

⁽¹³⁰⁾ L-istudju tad-dekummissjonar, p. 157, in-nota 408 f'qiegħ il-paġna: Siehe etwa Buttermann/Baten, Wirtschaftlichkeit des Neubaus von Braunkohlekraftwerken, Tabelle 1 (Kapitalbindungsdauer), ET 2013, S. 46 (47); Deutsches Institut für Wirtschaftsforschung, Die Zukunft der Braunkohle in Deutschland im Rahmen der Energiewende, 2012, S. 18; und erneut bestätigt hinsichtlich der bilanziellen Abschreibung in: Deutsches Wirtschaftsinstitut, Braunkohleausstieg – Gestaltungsoptionen im Rahmen der Energiewende, 2014; Umweltbundesamt, Klimaschutz und Versorgungssicherheit – Entwicklung einer nachhaltigen Stromversorgung, Climate Change 13/2009, S. 8; so auch Däuper/Michaels, EnWZ 2017, S. 211 (217); Ziehm, ZNER 2017, 7 (10).

⁽¹³¹⁾ L-istudju tad-dekummissjonar, p. 158, in-nota 409 f'qiegħ il-paġna: So Ziehm, ZNER 2017, 7 (10), unter Berufung auf Umweltbundesamt, Klimaschutz und Versorgungssicherheit – Entwicklung einer nachhaltigen Stromversorgung, Climate Change 13/2009, S. 23.

⁽¹³²⁾ L-istudju tad-dekummissjonar, p. 158, in-nota 412 f'qiegħ il-paġna: BET Büro für Energiewirtschaft und technische Planung GmbH, Kurzstudie "Amortisationszeiten bestehender Kohlekraftwerke" vom 3.11.2017, S. 16.

madwar 25 sena ⁽¹³³⁾. L-istudju tad-dekummissjonar ikkonkluda li sa fejn l-investimenti li saru fl-impjanti tal-enerġija li jahdmu bil-faham jew bil-linjite jkunu kompletament amortizzati, liġi dwar l-gheluq tal-faham ma tkunx tirrikjedi kumpens. Madankollu, dan ikkonkluda li sabiex l-operaturi jkunu jistgħu jadattaw, anke fil-każ ta' impjanti amortizzati, jenhtieg li jinghata perjodu tranżizzjonali ta' bejn sena u sentejn.

- (311) Barra minn hekk, l-istudju tad-dekummissjonar ikkunsidra wkoll il-kwistjoni dwar jekk gheluq tal-faham awtorizzat jinterferix mal-aspettattivi legittimi, f'każ li l-impjanti ma jkunux kompletament amortizzati. L-istudju jqis li ma hemm l-ebda protezzjoni speċjali tad-drittijiet tal-proprjetà f'termini ta' investimenti li saru wara l-2010. Fl-2010, il-Gvern Federali kien ikkunsidra li eventwalment jillimita l-generazzjoni tal-enerġija fossili għal rwol li jipprovdi kapacià ta' bbilanċjar u ta' riżerva f'park flessibbli tal-impjanti tal-enerġija. Għalhekk, minn dak iż-żmien, hemm biss htieġa limitata għal protezzjoni għal aspettattivi legittimi u fiduċja f'dan ir-rigward ⁽¹³⁴⁾. Fi kwalunkwe każ, wara dik id-data ma setax jiġi kkunsidrat b'mod raġonevoli li fil-futur installazzjonijiet bħal dawn sempliciment ikomplu joperaw b'mod mhux limitat.

6.1.2.1.3. Il-kunsiderazzjonijiet u l-konkluzjoni tal-Kummissjoni dwar il-kumpens skont il-liġi nazzjonali applikabbli

- (312) Fid-dawl ta' dan ta' hawn fuq, il-Kummissjoni tqis dan li ġej:
- (313) Skont il-liġi Ġermaniża huwa possibbli li l-użu tal-proprjetà jiġi ristrett għal raġunijiet ta' politika pubblika u li d-data tal-gheluq tiġi awtorizzata. Dan jirriżulta mir-rabtiet soċjali jew mid-dmirijiet soċjali tal-proprjetà. It-thassib ambjentali huwa raġuni valida, li tapplika fil-każ tal-linjite, li huwa fjuwil għall-generazzjoni tal-elettriku li jniġġes hafna. Għalhekk, fil-prinċipju, il-liġi Ġermaniża mhux neċessarjament tirrikjedi kumpens f'dan il-każ.
- (314) Filwaqt li huwa minnu li l-aspettattivi legittimi tas-sid tal-proprjetà li l-investimenti ma jkunux jistgħu jirnexxu jistgħu jmorru kontra l-interess pubbliku, il-Kummissjoni tqis li anke qabel il-bidu tal-Kummissjoni tal-Faham fl-2018, id-direzzjoni politika kienet saret iktar konkreta fl-istabbiliment ta' miri klimatiċi u kienet kontra fjuwils fossili li jniġġsu hafna, filwaqt li ffavoriet il-generazzjoni tal-elettriku minn sorsi tal-enerġija rinnovabbli. Minkejja li dan seta' kien proċess gradwali, il-Kummissjoni taqbel mal-letteratura kkwotata li l-protezzjoni tal-aspettattivi legittimi kienet saret limitata ferm qabel l-2018. Il-Kummissjoni tinnota li l-istudju tad-dekummissjonar iqis l-2010 bħala data partikolarment rilevanti f'dan ir-rigward.
- (315) Jidher ukoll li l-interess tas-sidien li jistgħu jiġu protetti, fi kwalunkwe każ, ma jaqbiżx il-perjodu rilevanti ta' amortizzament tal-investment. Fil-każ tal-unitajiet amortizzati, kif gie kkonfermat mill-Ġermanja, 14 minn 16-il unità tal-linjite ta' RWE kienu jiġu ddeprezzati għal kollox saż-żmien tal-gheluq tagħhom (ara l-premessa (55)), peress li dawn l-installazzjonijiet ilhom joperaw għal bejn 50 u 60 sena, u 28 sena fil-każ ta' Niederaußem K. Dawn is-snin ta' thaddim huma ferm oghla mill-medja ta' 25 sena għall-amortizzament deskritt fl-istudju tad-dekummissjonar fil-premessa (310) (ara t-Tabella 4 u l-premessa (54)).
- (316) Barra minn hekk, il-Kummissjoni tifhem li, skont il-liġi Ġermaniża, jekk kumpens ikun obligatorju, jenhtieg li arrangamenti tranżizzjonali jinghataw prijorità fuq il-kumpens finanzjarju. Dawn l-impjanti kompletament amortizzati kollha minbarra wiehed kellhom perjodi tranżizzjonali li jibdeu mid-dhul fis-seħh tal-liġi tal-gheluq (ara t-Tabella 3). Għalhekk, għal dawn l-impjanti, il-Kummissjoni tifhem li skont il-liġi Ġermaniża ma kienx ikun mehtieg kumpens finanzjarju.

⁽¹³³⁾ L-istudju tad-dekummissjonar, paġni 157-158.

⁽¹³⁴⁾ L-istudju tad-dekummissjonar, paġni 201-203.

- (317) Fl-istess hin, 2 minn 16-il unità ta' linjite ma setghux jiġu amortizzati kompletament sal-gheluq taghhom, peress li kienu ilhom joperaw għal inqas minn 25 sena. Dan jikkonċerna partikolarment lil Neurath F (BoA 2) u Neurath G (BoA 3) (data tal-ftuħ tat-tnejn 2012). Madankollu, fid-dawl ta' dan ta' hawn fuq, saż-żmien tal-ftuħ tal-installazzjonijiet imsemmija, RWE kellha tkun taf li l-hajja potenzjali ta' dawn l-installazzjonijiet tista' tkun limitata, u li l-operatur jista' ma jkunx jista' jamortizza kompletament dawn l-unitajiet (ara l-premessa (312)). Minn Ottubru 2022, ġie stabbilit perġodu tranżizzjonali ta' 7 snin u nofs għal dawn iż-żewġ unitajiet. Għalhekk, għal dawn iż-żewġ unitajiet, li jistgħu ma jkunux ġew amortizzati kompletament, il-Kummissjoni tqis li huwa plawżibbli li l-perġodu tranżizzjonali *per se* huwa forma suffiċjenti ta' kumpens u li l-ebda kumpens finanzjarju addizzjonali ma huwa ġġustifikat. U anke jekk dan ma jkunx il-każ, skont il-Ġermanja, il-valur riportat totali ta' dawn iż-żewġ installazzjonijiet sal-31 ta' Marzu 2030 jammonta għal EUR 570 miljun (ara l-premessa (57)).
- (318) B'kollox, il-Kummissjoni tqis li jista' jiġi eskluż li skont il-liġi Ġermaniża kien ikun mehtieg kumpens finanzjarju għal għeluq awtorizzat fl-iskedi ta' żmien speċifikati mill-Ġermanja. Filwaqt li l-unità Niederaußer D ma rċevietx perġodu tranżizzjonali ta' sena qabel l-gheluq, il-Kummissjoni tinnotta li fin-notifika l-Ġermanja ma tinkludix dan fil-kalkoli biex turi l-profitti mitlufa, u li kienet qiegħda topera lil hinn miż-żmien medju mehtieg biex tilhaq l-amortizzament.
- (319) Għalhekk, il-Kummissjoni tikkonkludi li ma kien ikun mehtieg l-ebda kumpens skont il-qafas legali nazzjonali applikabbli fix-xenarju ipotetiku li ma kien jiġi miftiehem l-ebda kuntratt bejn l-Istat u l-operatur. Għalhekk, l-ammonti miftiehma jipprovdv vantaġġ lil RWE li kieku ma kinitx tirċievi taht kundizzjonijiet normali tas-suq, jiġifieri f'għeluq awtorizzat minghajr kumpens.
- (320) Anke li kieku wiehed kellu jassumi li fin-nuqqas tal-miżura notifikata, il-qراطي nazzjonali Ġermaniżi kellhom jagħtu xi kumpens lil RWE, dan il-kumpens x'aktarx ikun limitat għaž-żewġ impjanti li ma jkunux kompletament amortizzati sal-2030 (jiġifieri għal Neurath F (BoA 2) u Neurath G (BoA 3)). Fi kwalunkwe każ, kull kumpens ipotizzat bħal dan li jista' jingħata wara proċeduri legali twal u inċerti ma jilhaqx EUR 2,6 biljun (ara l-premessa (55) u (56)). Għalhekk, anke jekk ikun jeżisti dritt għal kumpens (*quod non*), il-Kummissjoni tqis li fi kwalunkwe każ, il-kumpens skont il-miżura notifikata jmur lil hinn minn dak li jista' jkun mandat skont il-liġi nazzjonali. Barra minn hekk, il-miżura notifikata ma tirrikjedix li RWE tinvolvi ruhha fi proċeduri legali twal b'eżitu inċert, li kieku kien ikollha ssegwi.
- (321) F'dan ir-rigward, il-Kummissjoni tindika li l-miżura notifikata, EUR 2,6 biljun f'termini nominali, tingħata bħala ammont uniku wiehed fil-liġi tal-gheluq kif ukoll fil-kuntratt ta' emenda, u ma tinqasamx jew ma tiġix allokata għall-gheluq ta' unitajiet individwali. Għalhekk, impjanti individwali huma inseparabbli għall-finijiet tal-kwalifika tal-ghajnuna, l-gheluq taghhom kien ippjanat fl-istess hin u prevedibbli, bl-istess għan li RWE tiġi kkompensata għat-tnehhija gradwali tal-linjite u ċ-ċirkostanzi ta' RWE bħala impriża ma jinbidlux. Għalhekk, il-Kummissjoni hija tal-fehma li anke jekk parti biss mill-ammont ta' kumpens setgħet kienet obligatorja bħala kumpens finanzjarju skont il-liġi Ġermaniża, il-miżura ma tistax tiġi separata b'mod artifiċjali f'diversi passi, u għalhekk l-ammont innotifikat kollu għandu jikkwalifika bħala għajnuna.
- (322) Għalhekk, il-Kummissjoni tqis li anke jekk kien hemm obbligu skont il-liġi nazzjonali għall-kumpens finanzjarju, kwalunkwe kumpens potenzjali bħal dan ikun inqas mill-ammont notifikat ta' EUR 2,6 biljun. L-ammont notifikat ġie kkalkolat bl-użu, bħala bażi, tal-profitti mitlufa ta' dawk l-unitajiet individwali bid-dati ta' għeluq preċedenti fil-pjan ta' għeluq għal RWE, jiġifieri mill-2021 sal-2025. Il-profitti mitlufa użati fil-kalkoli huma kkalkolati mid-data tal-gheluq rispettiva sal-2026. Dan il-kalkolu ma jqis l-ebda kumpens li seta' ngħata fil-forma ta' perġodi ta' tranżizzjoni mill-2020 meta l-gheluq bikri kien stabbilit fil-liġi. Lanqas ma jqis li l-unitajiet rispettivi x'aktarx li jkunu amortizzati sad-data tal-gheluq.
- (323) Fid-dawl ta' dan ta' hawn fuq, il-Kummissjoni tikkonkludi li RWE ma tkunx intitolata għal kumpens finanzjarju skont il-liġi nazzjonali applikabbli jew, fi kwalunkwe każ, l-ammont ta' kumpens finanzjarju li setgħet kienet intitolata għalih skont il-liġi nazzjonali applikabbli ma jkunx daqs jew oghla mill-miżura notifikata fl-ammont ta' EUR 2,6 biljun. Għalhekk, RWE hija mistennija li tirċievi, taht il-miżura notifikata, kumpens li jmur lil hinn minn dak li huwa awtorizzat taht il-GG. B'hekk, RWE se tirċevix vantaġġ li kieku ma tirċevix taht kundizzjonijiet normali tas-suq.

6.1.2.2. It-tnehhija gradwali nukleari Ġermaniża ma tistax tintuża bħala analogija

- (324) Partijiet terzi indikaw li t-tnehhija gradwali nukleari Ġermaniża tista' tintuża bħala analogija f'din il-kawża, u għalhekk l-operaturi tal-linjite jenhtieg li jingħataw protezzjoni addizzjonali taħt il-GG (ara l-premessi (93), (182) sa (183)).
- (325) Il-Kummissjoni ma taqbilx ma' din il-fehma tal-partijiet terzi u hija tal-opinjoni li t-tnehhija gradwali nukleari ma tistax tintuża bħala analogija diretta għat-tnehhija gradwali tal-linjite għar-raġunijiet li ġejjin. L-ewwel nett, il-Kummissjoni tinnotta li fit-tnehhija gradwali nukleari, kien hemm wegħda legali mill-Istat, allokata bil-ligi lill-produtturi li kien se jkollhom żmien definit biex ikompli jipproduċu ċerti ammonti ta' enerġija ("*Reststrommengen*"). Skont il-Qorti Ġermaniża, fis-sentenza tagħha tal-2016 ⁽¹³⁵⁾, il-ksur ta' dik il-garanzija wassal għall-intitolament għal kumpens minhabba l-aspettattivi li nholqu billi kien hemm il-garanzija ta' produzzjoni addizzjonali prevista fligi. Madankollu, f'din il-kawża, ma hemmx garanzija bħal din; l-impjanti tal-enerġija tal-linjite ma għandhomx aspettattivi legittimi bħal dawn peress li ma kien hemm l-ebda ligi bil-garanzija li titkompla l-produzzjoni ta' ammont speċifikat ta' enerġija mil-linjite. Għalhekk, iċ-ċirkostanzi taż-żewġ każijiet ivarjaw u t-tnehhija gradwali nukleari ma tistax tintuża bħala analogija f'din il-kawża.
- (326) It-tieni, fit-tnehhija gradwali nukleari, il-Qorti Ġermaniża kienet iddikjarat ⁽¹³⁶⁾ li kien hemm nuqqas ta' skema ta' kumpens għal investimenti li kienu żvalutati bil-kanċellazzjoni tal-kwantitajiet residwi addizzjonali tal-elettriku, jiġifieri tar-*Reststrommengen*. Barra minn hekk, ma kien hemm l-ebda ammont speċifiku ta' kumpens speċifikat f'dik il-ligi. B'mod differenti, f'din il-kawża, il-bażi legali rilevanti (jiġifieri l-ligi tal-gheluq) tinkludi ammont ta' kumpens speċifiku, u hemm miżura ta' kumpens dettaljata fis-sehh biex tikkumpensa lill-produtturi għat-tnehhija gradwali tal-linjite, li l-operaturi qablu dwarha fil-kuntratt tal-2021 u fil-kuntratt ta' emenda (ara l-premessi (33) u (60)). Għalhekk, iż-żewġ kawżi ma għandhomx ċirkostanzi komparabbli.
- (327) Għalhekk, il-Kummissjoni tqis li t-tnehhija gradwali tal-enerġija nukleari Ġermaniża u t-tnehhija gradwali tal-linjite ma humiex komparabbli, peress li l-isfondi fattwali taż-żewġ sitwazzjonijiet huma differenti.

6.1.3. Selettività

- (328) Il-miżura notifikata tingħata lil RWE u tibbenefika minnha RWE biss, u għalhekk, il-vantaġġ għal RWE huwa selettiv fin-natura tiegħu.

6.1.4. Impatt fuq il-kompetizzjoni u l-kummerċ bejn l-Istati Membri

- (329) F'konformità mal-gurisprudenza stabbilita ⁽¹³⁷⁾, sabiex miżura thalli impatt fuq il-kompetizzjoni u l-kummerċ, huwa biżżejjed li l-benefiċjarju tal-ghajnuna jikkompeti ma' impriži oħra fi swieq miftuħa għall-kompetizzjoni.
- (330) Fid-dawl tal-fatt li s-suq tal-elettriku Ġermaniż huwa parti minn suq liberalizzat li huwa marbut u kkombinat maż-żoni tal-offerti tal-pajjiżi ġirien, l-operaturi tal-impjanti tal-enerġija li jahdmu bil-linjite huma f'kompetizzjoni diretta ma' generaturi tal-enerġija oħra.
- (331) Barra minn hekk, it-tnehhija gradwali tal-ġenerazzjoni tal-elettriku li taħdem bil-linjite tfisser li l-elettriku li kien jiġi prodott minn dawn l-installazzjonijiet issa se jkollu jiġi prodott minn generaturi oħra, li x'aktarx jaffettwa l-ordni ta' mertu u, b'hekk, il-prezz bl-ingrossa tal-elettriku.
- (332) Għalhekk, il-miżura notifikata għandha impatt fuq il-kompetizzjoni u l-kummerċ bejn l-Istati Membri.

⁽¹³⁵⁾ BVerfG, is-Sentenza tal-Ewwel Senat tas-6 ta' Diċembru 2016 - 1 BvR 2821/11 -, il-punti 1-407.

⁽¹³⁶⁾ BVerfG, is-Sentenza tal-Ewwel Senat tad-29 ta' Settembru 2020 - 1 BvR 1550/19 -, il-punti 1-86.

⁽¹³⁷⁾ Is-sentenza tal-Qorti tal-Prim'Istanza tat-30 ta' April 1998, *Het Vlaamse Gewest vs il-Kummissjoni*, T-214/95, ECLI:EU:T:1998:77.

6.1.5. *Konkluzjoni rigward l-eżistenza ta' għajjnuna mill-Istat*

- (333) Fid-dawl ta' dan ta' hawn fuq f'din it-taqsimha 6.1, il-miżura emendata ta' RWE tagħti vantaġġ selettiv lil RWE, li jirriżulta mill-baġit tal-Istat u huwa imputabbli lill-Istat, u għandha impatt fuq il-kompetizzjoni u l-kummerċ bejn l-Istati Membri. Għalhekk, il-miżura nnotifikata tikkostitwixxi għajjnuna mill-Istat fis-sens tal-Artikolu 107(1) tat-TFUE.

6.2. **Legalità tal-għajjnuna**

- (334) Il-Kummissjoni tinnotta li l-ligi tal-gheluq (l-Artikolu 10), il-kuntratt tal-2021 (il-paragrafu 25(1)) u l-ligi tal-emenda (l-Artikolu 3) fihom klawżola sospensiva, li skontha l-miżura emendata ta' RWE tista' tiġi applikata biss jekk, u sa fejn, dik l-approvazzjoni skont il-ligi dwar l-għajjnuna mill-Istat tkun ingħatat mill-Kummissjoni (ara l-premessa (37)). Barra minn hekk, il-Ġermanja kkonfermat li ma sar l-ebda pagament lil RWE (ara l-premessa (37)).
- (335) Għalhekk, il-Kummissjoni tqis li billi nnotifikat il-miżura emendata ta' RWE qabel l-implimentazzjoni tagħha, l-awtoritajiet Ġermaniżi rrispettaw l-obbligu ta' notifika u ta' sospensjoni stabbilit fl-Artikolu 108(3) tat-TFUE.

6.3. **Kompatibbiltà tal-għajjnuna**

6.3.1. *Baži legali għall-valutazzjoni*

- (336) L-Artikolu 107(3)(c) tat-TFUE jipprevedi li l-Kummissjoni tista' tiddikjara bħala kompatibbli l-għajjnuna maħsuba sabiex tiffaċilita l-iżvilupp ta' ċerti attivitajiet ekonomiċi, meta dik l-għajjnuna ma tfixkilx il-kundizzjonijiet tal-kummerċ sa punt li jkun kuntrarju għall-interess komuni. Għalhekk, l-għajjnuna kompatibbli skont dik id-dispożizzjoni tat-Trattat trid tikkontribwixxi għall-iżvilupp ta' ċerta attività ekonomika ⁽¹³⁸⁾. Barra minn hekk, jenhtieg li l-għajjnuna ma tfixkilx il-kompetizzjoni b'mod li jmur kontra l-interess komuni.
- (337) Fis-27 ta' Jannar 2022, il-Kummissjoni adottat is-CEEAG. Skont il-punt 466 tas-CEEAG, il-Kummissjoni se tapplika s-CEEAG biex tivvaluta l-kompatibbiltà tal-għajjnuna notifikabbli kollha għall-klima, il-harsien ambjentali u l-enerġija mogħtija jew maħsuba li tingħata mis-27 ta' Jannar 2022.
- (338) Skont il-ġurisprudenza tal-Qorti, għajjnuna trid titqies li tkun ingħatat fil-mument li d-dritt ta' min jirċeviha jkun ingħatalu skont ir-regoli nazzjonali applikabbli. Sabiex jiġi ddeterminat meta l-għajjnuna trid titqies bħala mogħtija, iridu jitqiesu l-kundizzjonijiet kollha stabbiliti mil-ligi nazzjonali għall-kisba tal-għajjnuna inkwistjoni ⁽¹³⁹⁾.
- (339) Il-Kummissjoni tqis li l-għajjnuna lil RWE għadha ma ngħatatx fid-dawl tal-klawżola sospensiva inkluża fil-baži legali nazzjonali tal-miżura notifikata (il-premessa (37)). B'mod specifiku, il-ligi tal-gheluq (l-Artikolu 10), il-kuntratt tal-2021 (il-paragrafu 25(1)) u l-ligi tal-emenda (l-Artikolu 3) fihom klawżola sospensiva, li skontha l-miżura notifikata tista' tiġi applikata biss jekk, u sa fejn, l-approvazzjoni skont il-ligi dwar l-għajjnuna mill-Istat tkun ingħatat mill-Kummissjoni, u għall-kuntratt ta' emenda, il-klawżola sospensiva originali tal-kuntratt tal-2021 tibqa' valida. Għalhekk, id-dritt legali ta' RWE li tikseb il-kumpens, f'konformità mal-ligi tal-gheluq u mal-kuntratt (kemm inizjali kif ukoll kif emendat) huwa soġġett għall-approvazzjoni tal-għajjnuna mill-Istat tal-Kummissjoni. Barra minn hekk, il-Ġermanja kkonfermat li ma sar l-ebda pagament lil RWE (il-premessa(37)).

⁽¹³⁸⁾ Is-Sentenza tat-22 ta' Settembru 2020, *L-Awstrija vs Il-Kummissjoni*, C-594/18 P, ECLI:EU:C:2020:742, il-punti 20 u 24.

⁽¹³⁹⁾ Is-sentenza tal-21 ta' Marzu 2013, *Magdeburger Mühlenwerke GmbH vs Finanzamt Magdeburg*, C-129/12, ECLI:EU:C:2013:200, il-punti 40-41.

- (340) Barra minn hekk, il-Kummissjoni tinnota li n-notifika minn Stat Membru ta' miżura proposta ta' ghajjnuna mill-Istat ma twassalx ghal sitwazzjoni legali stabbilita b'mod definittiv, li jirrikjedi li l-Kummissjoni tiddeciedi dwar il-kompatibbiltà tagħha billi tapplika r-regoli fis-sehh fid-data li fiha tkun saret dik in-notifika. Għall-kuntrarju, il-Kummissjoni hija mehtieġa tapplika r-regoli fis-sehh fiż-żmien tad-deċiżjoni tagħha, anke jekk in-notifika tal-miżura tkun saret taht qafas legali differenti ⁽¹⁴⁰⁾.
- (341) Il-Qorti ddecidiet li, meta r-regoli legali li tahtom l-Istat Membru jkun innotifika l-bidla proposta ta' ghajjnuna qabel ma l-Kummissjoni tiehu d-deċiżjoni tagħha, sabiex tiddeciedi, il-Kummissjoni jehtigilha, kif għandha l-obbligu li tagħmel, abbazi tar-regoli l-godda, titlob lill-partijiet terzi jesprimu l-fehmiet tagħhom dwar il-kompatibbiltà ta' dik l-ghajjnuna ma' daww ir-regoli ⁽¹⁴¹⁾. F'konformità mal-ġurisprudenza tal-Qorti, il-Kummissjoni wettqet il-Konsultazzjoni Pubblika fejn stiednet lill-partijiet terzi biex jipprezentaw kummenti dwar l-applikabbiltà u l-applikazzjoni tas-CEEAG f'din il-kawża (ara l-premessa (5)).
- (342) Fid-dawl tal-premessi (338) sa (342), il-Kummissjoni tqis li s-CEEAG huma applikabbli f'din il-kawża, u l-Kummissjoni vvalutat il-kompatibbiltà tal-miżura emendata ta' RWE abbazi tad-dispożizzjonijiet ġenerali dwar il-kompatibbiltà tas-CEEAG (it-taqsim 3 tas-CEEAG), fejn applikabbli, u l-kriterji speċifiċi ta' kompatibbiltà għall-ghajjnuna għall-gheluq bikri ta' attivitajiet tal-faħam profittabbli (it-taqsim 4.12.1 tas-CEEAG), li tkopri wkoll il-linjite. It-Taqsim 4.12.1 tas-CEEAG tistabbilixxi r-regoli li l-Kummissjoni se tapplika meta tivvaluta l-kriterji ta' kompatibbiltà tal-effett ta' inċentiv, tan-neċessità, tal-adegwatezza, tal-proporzjonalità u tal-evitar ta' effetti negattivi bla bżonn fuq il-kompetizzjoni u l-kummerċ; għall-kriterji ta' kompatibbiltà li jifdal, japplika l-Kapitolu 3 tas-CEEAG (il-punt 421 tas-CEEAG).
- (343) RWE tqis li s-CEEAG ma humiex applikabbli f'din il-kawża minhabba li l-kumpens ma jikkostitwix ghajjnuna mill-Istat u minhabba li l-miżura ta' RWE kienet diġà implimentata fl-2020 meta beda l-perkors ta' gheluq għal RWE (ara l-premessi (111) għal (113)). Bosta partijiet terzi indikaw li l-avvenimenti rilevanti għall-applikabbiltà tas-CEEAG huma d-dhul fis-sehh tal-ligi tal-gheluq u l-iffirmar tal-kuntratt tal-2021, u peress li l-avvenimenti sehhew qabel id-dhul fis-sehh tas-CEEAG, l-applikabbiltà tas-CEEAG għall-miżura notifikata tiġi eskluża (ara l-premessi (120) u (121) u (124) sa (127)).
- (344) Madankollu, parti terza indikat li l-elementi tal-kumpens jaqgħu taht is-CEEAG, peress li l-miżura notifikata tikkonċerna l-gheluq ta' attivitajiet tal-faħam profittabbli u l-operaturi ma humiex impriżi f'diffikultà fis-sens tal-Linji Gwida tal-Kummissjoni dwar l-ghajjnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà ⁽¹⁴²⁾. Il-parti terza tqis li, għalhekk, it-taqsim 4.12.1 tas-CEEAG hija applikabbli (ara l-premessa (124)).
- (345) F'dan ir-rigward, il-Kummissjoni tinnota li l-miżura emendata ta' RWE ttiehdet mill-Ġermanja sabiex jithaffet l-gheluq tal-attivitajiet profittabbli tal-linjite ta' RWE u sabiex tiġi kkompensata l-impriża affettwata. B'hekk, f'konformità mal-punt 425 tas-CEEAG, il-miżura emendata ta' RWE taqa' taht it-Taqsim 4.12.1 tas-CEEAG. Barra minn hekk, għall-kuntrarju tal-allegazzjonijiet ta' xi partijiet terzi (ara l-premessa (197)), il-Kummissjoni tinnota li t-taqsim 4.12.1 tas-CEEAG tippermetti kumpens ta' profitti mitlufa f'każijiet ta' gheluq bikri awtorizzat ta' attivitajiet tal-faħam profittabbli u ma tillimitax l-intensità tal-ghajjnuna.
- (346) Fl-aħħar nett, parti terza rreferiet għad-Deciżjoni tal-Kunsill tal-10 ta' Diċembru 2010 dwar l-gheluq ta' minjieri tal-faħam mhux kompetittivi ⁽¹⁴³⁾, fejn il-bażi legali użata kienet l-Artikolu 107(3)(e) tat-TFUE (ara l-premessa (119)). Il-Kummissjoni tinnota li d-Deciżjoni tal-Kunsill tikkonċerna minjieri tal-faħam mhux kompetittivi u tapplika għal ċerti kategoriji tal-faħam (ara l-Artikolu 1(a) tad-Deciżjoni tal-Kunsill), filwaqt li fil-kawża preżenti l-miżura notifikata tikkonċerna impjanti tal-enerġija tal-linjite profittabbli. Barra minn hekk, l-Artikolu 107(3)(e) tat-TFUE jirrikjedi li l-Kummissjoni tagħmel proposta lill-Kunsill, li madankollu ma teżistix f'din il-kawża. Għalhekk, il-Kummissjoni tqis li d-Deciżjoni tal-Kunsill ma hijiex bażi legali xierqa.

⁽¹⁴⁰⁾ Is-sentenza tal-Qorti tal-11 ta' Diċembru 2008, Il-Kummissjoni vs Freistaat Sachsen, C-334/07 P, ECLI:EU:C:2008:709, il-punti 51-53.

⁽¹⁴¹⁾ Is-sentenza tal-Qorti tal-11 ta' Diċembru 2008, Il-Kummissjoni vs Freistaat Sachsen, C-334/07 P, ECLI:EU:C:2008:709, il-punt 56.

⁽¹⁴²⁾ Il-Komunikazzjoni tal-Kummissjoni — Il-linji gwida dwar l-ghajjnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà (GU C 249, 31.7.2014, p. 1).

⁽¹⁴³⁾ Id-Deciżjoni tal-Kunsill 2010/787/UE.

6.3.2. *Kundizzjoni pożittiva: l-ghajnuna trid tiffaċilita l-iżvilupp ta' attività ekonomika*

6.3.2.1. Identifikazzjoni tal-attività ekonomika li qiegħda tiġi ffaċilitata mill-miżura, l-effetti pożittivi tagħha għas-soċjetà ingenerali u, fejn applikabbli, ir-rilevanza tagħha għal politiki speċifiċi tal-Unjoni.

(347) F'konformità mal-punti 23 sa 25 tas-CEEAG, l-Istati Membri jehtigilhom jidentifikaw l-attivitajiet ekonomiċi li se jiġu ffaċilitati bħala riżultat tal-ghajnuna, u jiddeskrivu jekk u kif l-ghajnuna se tikkontribwixxi għall-kisba tal-politiki u l-ilhuq tal-miri tal-Unjoni.

(348) Fil-punt 426 tas-CEEAG, il-Kummissjoni rrikonossiet li l-miżuri għall-gheluq bikri ta' attivitajiet tal-faħam profittabbli jistgħu jiffaċilitaw l-iżvilupp ta' ċerti attivitajiet jew żoni ekonomiċi wkoll billi joħolqu spazju għall-iżvilupp ta' attivitajiet oħra ta' generazzjoni tal-enerġija f'konformità mal-Patt Ekoloġiku sabiex jikkompensaw għal dan it-tnaqqis fil-kapaċità tal-generazzjoni tal-enerġija kkawżat mill-gheluq bikri.

(349) Il-Kummissjoni tinnota li l-miżura notifikata għandha l-ghan li thegġegħ lil RWE tbiddel l-imġiba ekonomika tagħha billi tagħlaq l-impjanti tal-enerġija tagħha li jahdmu bil-linjite qabel ma l-profittabbiltà tagħhom tissuggerixxi dan, li jwassal għal tnaqqis fil-kapaċità tal-generazzjoni tal-elettriku. Jekk wieħed jassumi li d-domanda għall-elettriku tibqa' l-istess jew tiżdied, dan se johloq diskrepanza fil-generazzjoni ⁽¹⁴⁴⁾. Għalhekk, il-Kummissjoni tqis li peress li l-miżura notifikata tikkonċerna t-tnehhija gradwali tal-attivitajiet tal-linjite li kieku kienu jiġthaddmu b'mod profittabbli fis-suq, l-attività ekonomika li qiegħda tiġi ffaċilitata hija l-generazzjoni tal-elettriku minn sorsi alternattivi.

(350) Data finali soda se tankra l-aspettattivi ta' atturi oħra li bidla għan-newtralità klimatika hija tangibbli u possibbli, u għalhekk jistgħu jibdwu jinvestu f'teknoloġiji newtrali għall-klima, li min-naha tiegħu se jwassal għal eżitu fejn il-grilja se tmur lil hinn mill-generazzjoni l-antika li taħdem bil-faħam u bil-linjite. F'xenarju kontrofattwali, li fih il-miżura notifikata ma tkunx seħhet, dan l-iżvilupp ekonomiku ma kienx isehh bl-istess mod. Għalhekk, il-miżura notifikata tiffaċilita l-iżvilupp tal-attività ekonomika tal-elettriku ġġenerat minn sorsi alternattivi bħall-enerġija rinnovabbli ⁽¹⁴⁵⁾. Il-Kummissjoni taqbel mal-argumentazzjoni ta' RWE li l-miżura notifikata tippromwovi l-iżvilupp mhux biss tal-attività ekonomika tal-generazzjoni tal-RES, iżda tas-settur ekonomiku tal-enerġija b'mod ġenerali, peress li l-partecipanti kollha tas-suq jehtiegu affidabbiltà dwar il-perkors tat-tnehhija gradwali tal-linjite għad-deċizjonijiet futuri tagħhom dwar l-investment (premessi (128) sa (131)).

(351) Barra minn hekk, f'sitwazzjoni fejn l-unitajiet tal-elettriku li jahdmu bil-linjite ta' RWE kienu jkunu meħtieġa jagħlqu mingħajr kumpens, dan kien iwassal għal incertezzi legali rigward kumpens possibbli. Il-prevedibbiltà u ċ-ċertezza legali introdotti mill-miżura notifikata, għalhekk, jghinu biex tiġi ffaċilitata l-attività ekonomika tal-generazzjoni tal-elettriku li taħdem bil-linjite.

(352) Għalhekk, il-Kummissjoni tqis li l-miżura emendata ta' RWE tikkontribwixxi għall-iżvilupp ta' attività ekonomika, kif meħtieġ mill-Artikolu 107(3)(c) tat-TFUE u f'konformità mal-punti 24 u 426 tas-CEEAG.

⁽¹⁴⁴⁾ Studju li sar għall-Aġenzija Ġermaniża tal-Enerġija dena sab li, jekk jitqies l-iktar xenarju konservattiv tiegħu, il-konsum tal-elettriku huwa mistenni li jiżdied tal-inqas bi 8 % bejn l-2015 u l-2040 (dena-Leitstudie. Integrierte Energiewende. Impulse für die Gestaltung des Energiesystems bis 2050, p. 195 f.). Barra minn hekk, il-projezzjonijiet mill-operaturi Ġermaniżi tas-sistema ta' trażmissjoni jipprevedu żieda fid-domanda għall-elettriku fil-futur. Dawn jipprogettaw li d-domanda netta għall-elettriku tiżdied minn 513,1 TWh fl-2016 għal 581,6 TWh fl-2035, fl-iktar xenarju konservattiv tagħhom (Szenariorahmen zum Netzentwicklungsplan Strom 2035, Version 2021. Entwurf der Übertragungsnetzbetreiber, p. 54).

⁽¹⁴⁵⁾ Ara wkoll id-deċizzjoni Ġermaniża dwar it-tnehhija gradwali tal-faħam iebes, il-premessa 101.

- (353) Barra minn hekk, il-Kummissjoni tinnota li l-iżvilupp tal-attività ekonomika tal-elettriku ġġenerat minn sorsi alternattivi, bhall-enerġija rinnovabbli, se jwassal għal effetti pożittivi f'termini ta' kisbiet ambjentali. Fil-Komunikazzjoni dwar il-Pjan ta' Investiment għal Ewropa Sostenibbli, li huwa parti mill-Patt Ekoloġiku Ewropew, il-Kummissjoni rrikonossiet li l-gheluq ta' installazzjonijiet tal-enerġija li jahdmu bil-faham huwa qasam li huwa kruċjali biex tinkiseb it-trasformazzjoni għal ekonomija newtrali għall-klima ⁽¹⁴⁶⁾. Bl-gheluq gradwali tal-impjanti tal-enerġija li jahdmu bil-linjite ta' RWE, il-miżura notifikata se tnaqqas gradwalment l-effetti negattivi tal-generazzjoni tal-elettriku fuq il-klima jew l-ambjent, u se tiffacilita l-iżvilupp tal-generazzjoni tal-elettriku abbażi ta' sorsi tal-enerġija rinnovabbli, u b'hekk iżżid is-sostenibbiltà tas-settur tal-generazzjoni tal-elettriku.
- (354) Fil-fatt, il-Kummissjoni tinnota li, billi tiffacilita l-iżvilupp tal-attività ekonomika tal-generazzjoni tal-elettriku minn sorsi alternattivi, il-miżura notifikata se tikkontribwixxi għat-tnaqqis tal-emissjonijiet tas-CO₂ fil-Ġermanja. Fid-dawl tal-oġġettiv tal-UE li tnaqqas l-emissjonijiet ta' GHG tagħha progressivament maż-żmien biex tikseb it-trasformazzjoni lejn ekonomija newtrali għall-klima ⁽¹⁴⁷⁾, u fid-dawl tal-Ftehim ta' Pariġi ⁽¹⁴⁸⁾, il-Ġermanja tipprevedi li ssir newtrali għall-klima sal-2045. Kif huwa deskritt fil-premessa (16), il-Ġermanja stabbiliet ukoll miri intermedjarji, b'mod partikolari għas-settur tal-enerġija, li se jkollhom jitnaqqsu minn madwar 257 miljun tunnellata ta' CO₂ fl-2022 ⁽¹⁴⁹⁾ għal 108 miljun tunnellata ta' CO₂ eq. sal-2030.
- (355) B'mod iktar speċifiku, it-tnehhija gradwali tal-generazzjoni tal-enerġija li tahdem bil-linjite hija miżura ta' politika kritika għall-Ġermanja biex tikseb newtralità tas-CO₂. Il-Ġermanja stmat li l-installazzjonijiet tal-linjite ta' RWE li huma affettwati mit-tnehhija gradwali ammontaw għal madwar 67 miljun tunnellata ta' emissjonijiet tas-CO₂ fl-2018, u madwar 52 miljun tunnellata ta' emissjonijiet tas-CO₂ fl-2019 (il-premessa (18)). Il-miżura notifikata għandha l-ghan li tikseb tnaqqis fl-emissjonijiet tas-CO₂ billi tissostitwixxi l-generazzjoni tal-elettriku li jahdem bil-linjite b'sorsi alternattivi ta' generazzjoni tal-elettriku. B'hekk, tikkontribwixxi għall-politika tal-Unjoni dwar il-klima u huwa mistenni li tikkontribwixxi għall-mitigazzjoni tat-tibdil fil-klima. F'dak ir-rigward, il-liġi tal-gheluq tipprevedi rieżamijiet regolari (skedati għall-2026, l-2029, l-2032) biex tivvaluta l-kontribut tal-miżura notifikata lejn l-għanijiet klimatiċi tal-Ġermanja (u tal-Unjoni).
- (356) Għalhekk, il-Kummissjoni tqis li l-Istat Membru ddeskriva kif il-miżura notifikata tikkontribwixxi għall-ilhuq tal-oġġettivi tal-politika dwar il-klima, tal-politika ambjentali u tal-politika dwar l-enerġija tal-Unjoni, f'konformità mal-punt 25 tas-CEEAG.
- (357) Fl-aħħar nett, xi partijiet terzi sostnew li peress li l-kumpens huwa dirett lejn l-gheluq tal-impjanti tal-enerġija, u huwa mahsub biex jikkumpensa għalihom, ma jistax jitqies bhala appoġġ biex jiġi ffacilitat l-iżvilupp ta' attività ekonomika. Minflok, l-attività ekonomika li l-iżvilupp tagħha huwa ffacilitat bil-miżura notifikata hija l-bidla mill-produzzjoni tal-elettriku mill-faham għal sorsi rinnovabbli (ara l-premessi (134) u (135)). Parti terza sostniet ukoll li l-gvern Germaniż naqas milli jidentifika l-attivitàjiet ekonomiċi li se jiġu ffacilitati bhala riżultat tal-ghajnuna, u kif il-miżura notifikata tappoġġa dawn l-attivitàjiet (ara l-premessa (136)). Il-Kummissjoni ma taqbilx mal-fehma espressa minn dawk il-partijiet terzi. Kif huwa spjegat fil-premessi (349) sa (357) hawn fuq, il-miżura notifikata se tiffacilita l-attività ekonomika tal-generazzjoni tal-elettriku li jahdem bil-linjite bis-saħħa tal-prevedibbiltà u ċ-ċertezza legali li ġġib magħha, iżda se tiffacilita wkoll il-generazzjoni tal-elettriku minn sorsi alternattivi peress li l-gheluq bikri tal-unità ta' RWE se johloq diskrepanza fil-generazzjoni tal-enerġija li tibbenefika lil din il-produzzjoni.

6.3.2.2. Effett ta' incenċiv

- (358) Skont il-punt 427 tas-CEEAG, il-miżura jehtieg li twassal għal bidla fl-imġiba ekonomika tal-operaturi li jagħlqu l-attivitàjiet tal-faham tagħhom qabel tmiem il-hajja ekonomika tagħhom. Sabiex tiddetermina jekk dan huwiex il-każ, il-Kummissjoni se tqabbel ix-xenarju fattwali (jiġifieri l-effetti tal-miżura notifikata) ma' xenarju kontrofattwali (jiġifieri n-nuqqas ta' miżura notifikata).

⁽¹⁴⁶⁾ Il-Komunikazzjoni tal-Kummissjoni tal-14 ta' Jannar 2020: il-Pjan ta' Investiment għal Ewropa Sostenibbli. Il-Pjan ta' Investiment għall-Patt Ekoloġiku Ewropew.

⁽¹⁴⁷⁾ Kif huwa kkonfermat fil-laqgħa tal-Kunsill Ewropew tat-12 ta' Diċembru 2019. Konkluzjonijiet, EUCO 29/19.

⁽¹⁴⁸⁾ https://unfccc.int/files/essential_background/convention/application/pdf/english_pari_agreement.pdf.

⁽¹⁴⁹⁾ <https://www.umweltbundesamt.de/daten/umweltindikatoren/indikator-emission-von-treibhausgasen#die-wichtigsten-fakten>.

- (359) Il-Kummissjoni tqis li l-miżura notifikata għandha effett ta' incentiv, peress li twassal biex RWE tagħlaq l-impjanti tagħha qabel milli kieku kien mistenni taht il-kundizzjonijiet tas-suq, u b'hekk tbiddel l-imġiba ta' RWE, li ma kinitx tinbidel mingħajr il-miżura notifikata. Il-Ġermanja wettqet valutazzjoni dwar il-profittabbiltà mistennija tal-impjanti tal-enerġija ta' RWE li jaħdmu bil-linjite. Skont il-kalkolu rivedut, l-impjanti huma profittabbli u l-profitti mitlufa tagħhom jaqbuż l-ammont ta' kumpens (ara l-premessi (64) sa (65)). Anke jekk il-Ġermanja tammetti li hemm ċertu livell ta' incertezza fil-projezzjonijiet, u partijiet terzi jipprezentaw xenarji alternattivi ta' profittabbiltà, f'xenarju kontrofattwali, jiġifieri fin-nuqqas tal-miżura notifikata, RWE x'aktarx li kienet tibqa' topera l-impjanti. Skont il-kalkoli sottomessi mill-Ġermanja, f'xenarju kontrofattwali, l-impjanti ta' RWE kienu jkomplu jagħmlu profitt, u fin-nuqqas tal-miżura notifikata, RWE ma kienx ikollha l-incentiv li telimina gradwalment l-impjanti tal-linjite tagħha. Minhabba li fix-xenarju fattwali, il-miżura notifikata tispjefika t-tneħħija gradwali għall-installazzjonijiet profittabbli ta' RWE bi skambju għal kunsiderazzjoni finanzjarja, flimkien maċ-ċertezza legali u l-prevedibbiltà u l-vantaġġi l-oħra li għib il-miżura notifikata (ara l-premessa (232)), hemm effett ċar ta' incentiv fuq RWE.
- (360) Il-Kummissjoni tqis ukoll li l-fatt li RWE kienet diġà għalqet sitt unitajiet ⁽¹⁵⁰⁾ qabel ma l-Ġermanja pprezentat il-miżura emendata ta' RWE lill-Kummissjoni f'Diċembru 2022 ma jifex dubju fuq l-effett ta' incentiv ta' RWE biex tagħlaq daww l-unitajiet. Dan għaliex RWE, meta għalqet dawn is-sitt unitajiet, aġixxiet fl-aspettattiva li l-Ġermanja thallas il-kumpens previst fil-liġi tal-gheluq (li giet adottata fit-8 ta' Awwissu 2020, qabel kwalunkwe gheluq tal-impjanti, ara l-premessa (30)), u fil-kuntratt tal-2021, wara li rċeviet mingħand il-Ġermanja kemm setgħu jinkisbu garanziji dwar l-ghoti tal-ghajnuna b'mod legittimu minnha. Barra minn hekk, il-Ġermanja sostniet li l-miżura ta' RWE, kemm kif inizjalment prevista kif ukoll kif emendata, għandha effett ta' incentiv fuq RWE (ara l-premessa (244)).
- (361) Barra minn hekk, skont il-punt 427 tas-CEEAG, jenhtieg li l-miżura ma twassalx għal ċirkomvenzjoni tar-regoli applikabbli għall-miżuri għas-sigurtà tal-provvista. F'dan ir-rigward, il-Kummissjoni tinnotta li l-miżura notifikata ma hijiex immirata biex tindirizza kwistjonijiet ta' sigurtà tal-provvista fuq perjodu ta' żmien twil jew qasir li jirriżultaw minn falliment tas-suq jew regolatorju, li gie kkonfermat ukoll mill-awtoritajiet Germanizi (ara l-premessi (245) sa (246)), iżda għandha l-ghan li tneħħi gradwalment l-impjanti tal-enerġija li jaħdmu bil-linjite sabiex jitnaqqsu b'mod sinifikanti l-emissjonijiet ta' gassijiet serra fis-settur tal-elettriku, li mbagħad se jwassal biex il-Ġermanja tilhaq il-miri klimatiċi tagħha għall-2030 u l-2045 (ara l-premessa (21)). Barra minn hekk, il-kumpens li għandu jingħata lil RWE skont il-miżura notifikata ma jikkostitwix remunerazzjoni għall-kapaċità disponibbli, iżda huwa kumpens għall-profitti mitlufa ta' RWE minhabba l-gheluq bikri awtorizzat tal-unitajiet tagħha li jaħdmu bil-linjite. Għalhekk, il-miżura notifikata ma twassalx għal ċirkomvenzjoni tar-regoli applikabbli għall-miżuri għas-sigurtà tal-provvista, f'konformità mal-punt 427 tas-CEEAG.
- (362) Għalhekk, jista' jiġi konkluż li l-miżura emendata ta' RWE għandha effett ta' incentiv, kif huwa meħtieġ mill-punt 427 tas-CEEAG, peress li twassal biex il-benefiċjarju jibdel l-imġiba tiegħu billi jagħlaq l-impjanti tal-enerġija tiegħu li jaħdmu bil-linjite iktar kmieni milli kien previst, u b'mod iktar ordnat u prevedibbli, li l-benefiċjarju kieku ma jwettaqx mingħajr l-ghajnuna jew iwettaq b'mod ristrett jew differenti.

6.3.2.3. L-ebda ksur tal-ebda dispożizzjoni rilevanti tad-dritt tal-Unjoni

- (363) Skont il-punt 33 tas-CEEAG, jekk l-attività appoġġata, jew il-miżura ta' ghajnuna jew il-kundizzjonijiet marbuta magħha, inkluz il-metodu ta' finanzjament tagħha meta jkun jifforma parti integrali minnha, ikunu jinvolvu ksur mhux separabbli tad-dritt rilevanti tal-Unjoni, l-ghajnuna ma tkunx tista' tiġi ddikjarata kompatibbli mas-suq intern.
- (364) F'din il-kawża, il-Kummissjoni vvalutat b'mod partikolari jekk il-miżura notifikata tmurx kontra l-Prinċipju ta' Min Inigges Ihallas skont l-Artikolu 191(2) tat-TFUE, li skontu, *"il-politika tal-Unjoni dwar l-ambjent għandu jkollha l-mira ta' protezzjoni ta' livell għoli li tiehu kont tad-diversità tas-sitwazzjonijiet fid-diversi reġjuni tal-Unjoni. Għandha tkun ibbazata fuq il-prinċipju ta' prekawżjoni u fuq il-prinċipji li azzjoni preventiva għandha tittiehed, li l-hsara lill-ambjent għandha, bhala prijorità tissewwa fras il-ghajn u li min inigges għandu jhallas."* Fil-punt 19(58) tas-CEEAG, il-Prinċipju ta' Min Inigges Ihallas gie ddefinit kif ġej: *"(i)l-kostijiet tal-miżuri li jindirizzaw it-niġġis għandu jgarrabhom min inigges"*.

⁽¹⁵⁰⁾ L-ewwel unità (Niederaußer D) f'Diċembru 2020, jiġifieri wara l-adozzjoni tal-liġi tal-gheluq f'Awwissu 2020, tliet unitajiet (Neurath B, Niederaußer C, Weisweiler E) sa tmiem l-2021, u żewġ unitajiet oħra fl-2022 (Neurath A, Frechen/Wachtberg), ara t-Tabella 2.

- (365) Il-Kummissjoni taqbel mal-Ġermanja, li sostniet (ara l-premessa (247)) li l-Prinċipju ta' Min Inigges Ihallas huwa rispettat minhabba li l-kostijiet li għandhom jiġu kkompensati huma kkawżati mill-gheluq bikri u ma humiex ikkawżati mill-operaturi. Fi kliem ieħor, il-kumpens ma jkoprix il-kostijiet li l-operaturi jkollhom iġarrbu xorta f'xena rju mingħajr it-tnehhija gradwali bikrija tal-linjite.
- (366) Għalhekk, il-miżura notifikata ma tiksirx l-Artikolu 191(2) tat-TFUE, u lanqas il-prinċipju deskritt fil-punt 19(58) tas-CEEAG.
- (367) Parti terza sostniet li l-attivitajiet tal-operaturi jiksru l-leġiżlazzjoni sekondarja tad-dritt tal-Unjoni, pereżempju fir-rigward tar-regoli ta' implimentazzjoni tal-Kummissjoni 2018/1135 dwar ir-rapportar tal-IED, jew ir-regoli dwar it-tariffi tal-ilma u l-kostijiet tad-danni (ara l-premessa (151)). Il-Kummissjoni tqis li dawn l-allegazzjonijiet ma humiex relatati mal-kawża inkwistjoni għall-istess raġunijiet kif huwa indikat fil-premessi (360).
- (368) Għalhekk, il-Kummissjoni tikkonkludi li l-miżura emendata ta' RWE ma tmur kontra l-ebda dispożizzjoni rilevanti jew prinċipji ġenerali tad-dritt tal-Unjoni u hija konformi mal-punt 33 tas-CEEAG.
- 6.3.3. *Kundizzjoni negattiva: il-miżura ta' għajjnuna ma tridx taffettwa b'mod mhux xieraq il-kundizzjonijiet tal-kummerċ sa građ li jmur kontra l-interess komuni*
- 6.3.3.1. *Minimizzazzjoni tad-distorsjonijiet tal-kompetizzjoni u tal-kummerċ*
- (369) Il-miżura notifikata taffettwa prinċipalment is-suq tal-elettriku fil-Ġermanja, fejn bosta fornituri jkunu f'kompetizzjoni ma' xulxin. Dan jista' jaffettwa wkoll is-swieq tal-elettriku fil-pajjiżi ġirien, fid-dawl tal-interkonnessjonijiet transfruntieri.
- 6.3.3.1.1. *In-neċessità tal-għajjnuna*
- (370) Abbazi tal-punt 428 tas-CEEAG, il-Kummissjoni tqis li miżura tkun meħtieġa jekk l-Istat Membru jista' juri li l-miżura tkun immirata lejn sitwazzjoni fejn tista' twassal għal titjib materjali li s-suq wahdu ma jistax jipprovdi. Pereżempju, bl-abilitazzjoni tat-tnehhija gradwali tal-kapaċità tal-ġenerazzjoni tal-enerġija bbażata fuq il-faħam, u b'hekk tikkontribwixxi għall-iżvilupp tal-attività ekonomika tal-ġenerazzjoni tal-enerġija minn sorsi alternattivi, li ma jsirx bl-istess livell mingħajr il-miżura. F'dan il-kuntest, il-Kummissjoni tista' tqis ukoll jekk is-suq innifsu kienx jikseb tnaqqis simili ta' emissjonijiet ta' CO₂ mingħajr il-miżura jew jekk il-miżura tikkontribwix b'mod sinifikanti biex tiżgura ċ-ċertezza legali u l-prevedibbiltà li ma kienx ikun hemm fin-nuqqas tal-miżura, bil-konsegwenza li tiffaċilita t-tranżizzjoni ekoloġika.
- (371) Il-Kummissjoni tqis li peress li l-unitajiet rilevanti ta' RWE huma profittabbli (ara l-premessi (64) u (65)), ma għandhomx inċentiv biex joħroġu mis-suq, tal-inqas mhux sal-punt u fl-iskeda ta' żmien prevista mill-miżura notifikata, u għalhekk, is-suq wahdu ma jistax jilhaq l-oġettivi maħsuba tal-miżura notifikata. Kif huwa deskritt fil-premessa (21), l-oġettiv ewlieni tal-miżura notifikata huwa li tinkiseb in-newtralità klimatika sal-2045 u li jintlaħqu l-miri *interim* tal-2030, billi jiġi permess iktar żvilupp tal-RES fis-suq tal-ġenerazzjoni tal-elettriku. Tnehhija gradwali tal-linjite se tohloq htieġa għal unitajiet u kapaċità addizzjonali ta' ġenerazzjoni tal-enerġija, peress li t-tnehhija gradwali tal-linjite se tnaqqas il-kapaċità eżistenti tal-ġenerazzjoni tal-enerġija Ġermaniża, jiġifieri, tnaqqas il-provvista filwaqt li d-domanda tibqa' l-istess. Dan għaldaqstant se jippermetti lill-RES il-godda jidhlu fis-suq u se jippermetti lill-Ġermanja tnaqqas l-emissjonijiet tas-CO₂ u tikseb in-newtralità klimatika sal-2045. Il-Ġermanja ssostni li irrispettivament mill-penetrazzjoni tal-RES, it-tnaqqis tal-emissjonijiet assoċjat mat-tnehhija gradwali tal-linjite huwa meħtieġ biex jintlaħqu l-miri klimatiċi tal-Ġermanja (ara l-premessa (21)). Barra minn hekk, il-miżura notifikata tipprovdi ċertezza legali u perkors affidabbli għad-dekummissjonar, li ma kienx ikun hemm fin-nuqqas tal-miżura notifikata u li hija essenzjali fir-reġjuni affettwati mit-tnehhija gradwali tal-linjite.
- (372) Għalhekk, il-Kummissjoni tqis li l-miżura notifikata hija mmirata lejn sitwazzjoni fejn tista' twassal għal titjib materjali li s-suq wahdu ma jistax jagħti fil-hin. Barra minn hekk, il-Kummissjoni tinnota li t-tnehhija gradwali tal-kapaċità tal-ġenerazzjoni tal-enerġija bbażata fuq il-linjite tikkontribwixxi għall-iżvilupp tal-attività ekonomika tal-ġenerazzjoni tal-enerġija mill-RES, li ma kienx isehh bl-istess mod mingħajr il-miżura notifikata (ara l-premessi (350) sa (351)).

- (373) Fid-dawl ta' dan ta' hawn fuq, il-Kummissjoni tikkonkludi li l-miżura notifikata hija mehtieġa biex jintlaħaq l-oġettiv tagħha u tiffaċilita t-tranżizzjoni ekoloġika, f'konformità mal-punt 428 tas-CEEAG.

6.3.3.1.2. Adegwatezza

- (374) Il-punt 429 tas-CEEAG jirrikjedi li l-Istat Membru juri li l-miżura hija strument ta' politika xieraq biex jintlaħaq l-oġettiv maħsub, jiġifieri ma jridx ikun hemm strument ta' politika u ta' għajjnuna inqas distortiv li kapaċi jikseb l-istess riżultati. Pereżempju, jekk il-miżura tkunx immirata sew biex tikkontribwixxi għall-iżvilupp tal-generazzjoni tal-elettriku minn sorsi alternattivi filwaqt li timmitiga l-impatt fuq il-funzjonament tas-suq tal-elettriku u l-impjegi, u biex tiżgura l-prevedibbiltà tal-gheluq filwaqt li tikkontribwixxi għall-miri għat-tnaqqis tal-emissjonijiet tas-CO₂.
- (375) L-awtoritajiet Ġermaniżi għażlu li jneħhu gradwalment il-linjite permezz ta' soluzzjoni nnegożjata, wara r-rakkomandazzjoni tal-Kummissjoni tal-Faħam (ara l-premessi (24) u (232)). Il-membri tal-Kummissjoni tal-Faħam kienu jirrappreżentaw sezzjoni trasversali wiesgħa ta' atturi soċjetali, politiċi u ekonomiċi, u pproponew l-irkantijiet bħala l-iktar triq xierqa 'l quddiem.
- (376) Kif huwa deskritt fil-premessi (25) sa (28), qabel ma ddecidiet għall-miżura notifikata, il-Ġermanja vvalutat diversi alternattivi ta' politika. L-awtoritajiet Ġermaniżi qiesu tliet xenarji ta' politika alternattivi: (i) id-dipendenza fuq l-EU ETS eżistenti u l-miri għall-enerġija rinnovabbli, (ii) prezz minimu nazzjonali għas-CO₂ għas-setturi diġà koperti mill-EU ETS, (iii) għeluq regolatorju mingħajr kumpens. Fil-fehma tal-Ġermanja, il-miżura notifikata hija xierqa f'termini ta' strument ta' politika għall-implimentazzjoni tat-tneħħija gradwali Ġermaniża tal-linjite b'mod kosteffettiv, prevedibbli, soċjalment aċċettabbli u legalment sigur.
- (377) Il-Kummissjoni tiehu nota tal-ispegazzjoni tal-Ġermanja li dawk l-għażliet ta' politika l-oħra ma nżammewx minhabba li ma kinux jippermettu li jintlaħaq l-iżvilupp tal-attività ekonomika tal-generazzjoni tal-elettriku minn miri ta' sorsi alternattivi mmirati b'mod simili, u ma kienx ikun possibbli li jiġi ddeterminat il-perkors tal-gheluq gradwali minn qabel, li kien ikollu impatt negattiv fuq is-sigurtà tal-provvista u fuq l-impjegati fis-settur. Il-Kummissjoni tqis li peress li l-mira ewlenija tal-awtoritajiet Ġermaniżi hija li jitnaqqsu l-emissjonijiet tas-CO₂ biex tinkiseb in-newtralità klimatika, u peress li l-impjanti tal-enerġija li jaħdmu bil-linjite jiġġeneraw emissjonijiet konsiderevoli (pereżempju, fl-2021, l-impjanti tal-enerġija li jaħdmu bil-linjite rmew 110 miljun tunnellata ta' CO₂, ara l-premessa (17)), il-konklużjoni tal-Ġermanja li n-newtralità klimatika tista' tinkiseb biss jekk is-settur tal-enerġija li taħdem bil-linjite jkun immirat speċifikament, hija raġonevoli.
- (378) Barra minn hekk, il-Kummissjoni tinnota li l-ordni ta' għeluq regolatorju mill-2020 kienet tkun intervent iktar b'saħħtu fid-drittijiet tal-proprjetà ta' RWE (ara t-taqsima 6.1.2.1 dwar il-prinċipji tal-interventi tad-drittijiet tal-proprjetà taħt il-GG), li, fil-probabbiltà kollha, inehhi l-baži tan-negożju tat-tneħħija gradwali tal-linjite b'kunsens miftiehma bejn il-gvern Ġermaniż u l-operaturi bil-kuntratt tal-2021, li jinkludi rinunzja komprensiva mir-rimedji legali (ara l-premessa (232)), u għalhekk jista' jipperikola l-ilhuq tal-miri klimatiċi għall-2030 u l-2045. Għalhekk, il-Kummissjoni hija tal-fehma li għeluq gradwali fuq perjodu itwal ta' żmien huwa raġonevoli.
- (379) Il-Kummissjoni taħseb ukoll li għotja mhux rimborzabbli hija l-iktar strument ta' għajjnuna xieraq biex jintlaħaq l-oġettiv maħsub meta mqabbel, pereżempju, ma' self jew garanzija. Għotja biss isservi l-ghan li tikkumpensa lil RWE għall-profitti li kienet tikseb fin-nuqqas ta' għeluq bikri.
- (380) Partijiet terzi affermaw li l-kumpens u l-kalkolu tiegħu ma humiex xierqa peress li hafna impjanti tal-enerġija li jaħdmu bil-linjite kienu jagħlqu fi kwalunkwe każ, jiġifieri mingħajr kumpens, xprunati mill-forzi tas-suq (il-premessi (170), (171) (174)). F'dan ir-rigward, il-Kummissjoni tirreferi għall-kalkolu rivedut ippreżentat mill-Ġermanja, li juri li tmienja mid-disa' unitajiet ta' RWE, li għalihom giet sottomessa *data* għal kull impjant, huma stmati li garrbu profitti mitlufa fil-perjodu bejn l-2021 u l-2026, u li l-VPN ta' dawn il-profitti mitlufa jaqbeż il-VPN tal-kumpens miftiehem għal RWE (il-premessi (64) sa (65)).

- (381) Xi partijiet terzi rreferew għall-kawża Pollakka dwar l-appoġġ għall-gheluq tal-minjieri tal-faħam ⁽¹⁵¹⁾ (ara l-premessi (170) u (174)). Il-Kummissjoni tinnotta li dik l-ghajnuna giet approvata skont id-Deciżjoni tal-Kunsill tal-2010, li tapplika għal kazijiet ta' għeluq ta' minjieri tal-faħam mhux kompetittivi. Madankollu, din il-kawża hija differenti, peress li l-miżura notifikata għandha l-għan li tikkumpensa għall-profitti mitlufa ta' RWE relatati mal-operat tal-impjanti tal-enerġija (ara wkoll il-premessa (430)). Għalhekk, f'din il-kawża, il-kawża Pollakka għall-appoġġ għall-gheluq ta' minjieri tal-faħam mhux kompetittivi ma tistax tintuża bħala analogija.
- (382) Partijiet terzi indikaw ukoll li Spanja għazlet miżura differenti biex tneħhi gradwalment il-generazzjoni tal-enerġija li taħdem bil-faħam (il-premessa (172)). F'dan ir-rigward, il-Kummissjoni tinnotta li ma hijiex obligata li tikkunsidra b'mod astratt il-miżuri alternattivi kollha li jistgħu jiġu previsti, peress li, għalkemm l-Istat Membru kkonċernat jehtieġli jstabbilixxi fid-dettall ir-raġunijiet li wasslu għall-adozzjoni tal-miżura ta' għajjuna inkwistjoni, barra minn hekk, ma huwiex meħtieġ li juri b'mod pożittiv li l-ebda miżura konċepibbli oħra, ta' natura ipotetika, ma tagħmilha possibbli li jintlaħaq l-oġettiv segwit b'mod iktar effettiv ⁽¹⁵²⁾.
- (383) Barra minn hekk, il-Kummissjoni tinnotta li ċ-ċirkostanzi tat-tneħħija gradwali tal-faħam Spanjola u Ġermaniza huma differenti. L-ewwel nett, jenhtieġ li jiġi nnotat li l-Istati Membri għandhom margni kbir ta' diskrezzjoni biex jiddeciedu dwar il-politika tagħhom tal-enerġija u l-klima. Il-Qorti kkonfermat id-dritt tal-Istat Membru li jiddeciedi dwar it-taħlita tal-elettriku tiegħu f'konformità mal-Artikolu 194 tat-TFUE ⁽¹⁵³⁾. Għalhekk, il-Kummissjoni se tesprimi biss thassib dwar il-miżura magħżula fil-kuntest ta' proċedura ta' għajjuna mill-Istat jekk ikun evidenti li hemm strument ta' politika u ta' għajjuna inqas distorsiv li jikseb l-istess riżultati bħall-miżura li l-Istat Membru jkun innotifika. F'din il-kawża, l-ebda wiehed mill-Istati Membri msemija mill-partijiet terzi ma huwa komparabbli mal-Ġermanja, b'mod partikolari minhabba li l-generazzjoni tal-enerġija li taħdem bil-linjite ma kellhiex rwol ewlieni bhal dan fit-taħlita tal-enerġija tagħhom. Barra minn hekk, il-Ġermanja wriet li forum oħra, bhal limitu minimu tal-prezz tal-karbonju, dazji tas-sisa jew limiti iktar stretti tal-intensità tal-emissjonijiet kienu jwasslu għal riżultati anqas immirati, jew ma kinux jippermettu lill-gvern imexxi t-tneħħija gradwali tal-linjite bl-istess mod, u dan iwassal b'mod partikolari għall-paċifikazzjoni soċjali, l-għoti ta' ċertezza u prevedibbiltà legali, filwaqt li jitqiesu r-rabtiet bejn l-impjanti tal-enerġija li jahdmu bil-linjite u l-minjieri, u l-iżgurar li t-tnaqqis tal-generazzjoni tal-elettriku li jahdem bil-linjite jkun effiċjenti kemm jista' jkun għas-sistema kollha kemm hi (ara l-premessi (25) sa (29) u (232)). Għalhekk, l-analogiji użati minn partijiet terzi ma tistax tiġi ttrasferita għall-miżura notifikata.
- (384) Fl-aħħar nett, il-Kummissjoni tinnotta li l-miżura notifikata ma hijiex biss implimentata bil-liġi iżda stabbilita wkoll f'kuntratt li fih l-operaturi rrinunzjaw id-drittijiet legali tagħhom biex jikkontestaw il-kumpens. Dan jipprovi ċertezza lill-Istat li l-liġi tal-gheluq ma tiġix ikkontestata mill-operaturi, li l-liġi tal-gheluq wahedha ma setgħetx tikseb.
- (385) Bħala konklużjoni, il-Kummissjoni hija tal-fehma li l-miżura notifikata hija mmirata sew biex tikseb l-iżvilupp tal-generazzjoni tal-elettriku minn sorsi alternattivi, filwaqt li ttaffi l-impatt fuq is-sigurtà tal-provvista, kif ukoll il-prevedibbiltà tal-gheluq, filwaqt li fl-istess hin tikkontribwixxi għall-miri nazzjonali Ġermaniżi għat-tnaqqis tal-emissjonijiet. Għalhekk, il-miżura notifikata hija konformi mal-punt 429 tas-CEEAG u hija strument xieraq biex tikkontribwixxi għall-iżvilupp ta' ċerti attivitajiet ekonomiċi.

6.3.3.1.3. Proporzjonalità

- (386) Il-punt 430 tas-CEEAG jirrikjedi li, fil-prinċipju, l-ghajnuna trid tingħata permezz ta' proċess kompetittiv ta' offerti fuq il-bażi ta' kriterji ċari, trasparenti u mhux diskriminatorji. Dan ir-rekwiżit ma japplikax meta l-Istat Membru juri li proċess ta' offerti x'aktarx li ma jkunx kompetittiv minhabba raġunijiet oġġettivi. Pereżempju, dan jista' jkun il-każ jekk l-ghadd ta' parteċipanti potenzjali jkun limitat, dment li dan ma jkunx dovut għal kriterji ta' eligibbiltà diskriminatorji.

⁽¹⁵¹⁾ Id-Deciżjoni tal-Kummissjoni dwar l-Għajnuna mill-Istat SA.100533 (2021/NN) – il-Polonja – Emendi għall-pjan ta' għeluq fl-estrazzjoni Pollakka tal-faħam (ĠU C 231, 30.6.2023, p. 8).

⁽¹⁵²⁾ Is-Sentenza tal-Qorti tal-21 ta' Diċembru 2022, *Breuninger vs Il-Kummissjoni*, T-260/21, ECLI:EU:T:2022:833, il-punt 63.

⁽¹⁵³⁾ Is-sentenza tal-Qorti tal-Ġustizzja tat-22 ta' Settembru 2020, *L-Awstrija vs Il-Kummissjoni*, C-594/18 P, ECLI:EU:C:2020:742, il-punt 80.

- (387) Il-Ġermanja ssostni li f'din il-kawża jenhtieg li ma jkunx mehtieg proċess ta' offerti. L-ewwel nett, il-Kummissjoni tfakkar fil-premessa (14) tad-Deċiżjoni ta' Ftuħ u fil-premessa (16) tad-deċiżjoni Ġermaniża ta' tnehhija gradwali tal-faħam iebes, li skonthom l-impjanti tal-linjite huma marbuta b'mod inseparabbli mal-faċilitajiet tal-estrazzjoni, li jirrikjedu approċċ iktar sistemiku. B'kuntrast mal-impjanti tal-enerġija tal-faħam iebes Ġermaniżi, li jgħibu l-faħam mis-suq dinji barra mill-Ġermanja, l-impjanti tal-enerġija tal-linjite għandhom il-minjieri tagħhom fil-qrib. Il-linjite ma hijiex komodità nnegozjata globalment peress li l-valur kalorifiku relattivament baxx tiegħu jagħmel it-trasport ta' volumi kbar fuq distanzi twal mhux ekonomiku. Dan huwa wkoll il-każ għall-minjieri u l-impjanti tal-linjite Ġermaniżi, fejn il-proċess kollu jiġi stabbilit b'mod li l-impjanti fir-reġjun jużaw il-linjite li jinkiseb fl-istess reġjun. Il-Ġermanja wriet li l-estrazzjoni tal-linjite tirrikjedi perjodi twal ta' ġestjoni tat-territorju u żmien ta' thejijja għall-bidliet fl-ippjanar. Għalhekk, l-iskeda tal-gheluq tal-impjanti hija influwenzata wkoll minn kunsiderazzjonijiet tekniċi u ta' ppjanar, li jikkawżaw diffikultajiet biex irkant b'rizultati inċerti jiġi implimentat. Dawn il-kunsiderazzjonijiet ta' ġestjoni tat-territorju ma jeżistux għall-impjanti tal-faħam iebes Ġermaniżi (ara l-premessa (32)). Barra minn hekk, fiż-żona tal-estrazzjoni ta' Rhenish, li tikkontribwixxi għall-impjanti kollha tal-linjite f'dik iż-żona, RWE hija l-uniku operatur ta' minjieri u ta' impjanti kbar, sabiex daww l-impjanti tal-enerġija f'dik iż-żona ma jkunux jistgħu jipparteċipaw fi proċess ta' offerti (ara l-premessa (32)). Għalhekk, il-Kummissjoni taqbel mal-awtoritajiet Ġermaniżi li, f'din il-kawża, ma jistax ikun mehtieg proċess kompetittiv ta' offerti, u t-tnehhija gradwali tal-linjite titlob approċċ iktar sistemiku.
- (388) Ċerti partijiet terzi ma jaqblux ma' din il-fehma u sostnew li sabiex tinholoq kompetizzjoni fis-sejhiet għall-offerti, l-installazzjonijiet żgħar u daww akbar tal-linjite setgħu ġew inkluzi fi proċess ta' offerti flimkien (ara l-premessa (198)).
- (389) Il-Kummissjoni tinnota li s-sitwazzjoni ta' impjanti iżgħar tal-enerġija tal-linjite hija differenti minhabba s-sjeda iktar varjata tagħhom (madwar 45 installazzjoni iżgħar differenti tal-linjite li qegħdin jithaddmu fil-Ġermanja), li tipikament jikkonsistu minn utenti industrijali li jikkunsmaw il-produzzjoni tagħhom stess tal-elettriku (u spiss ukoll tas-shana). Fil-fatt, xi installazzjonijiet iżgħar li jipproduċu wkoll is-shana f'konfigurazzjoni tas-CHP kellhom id-data tal-irtirar tagħhom stabbilita fi strument iehor ta' dekarbonizzazzjoni (*Kraft-Wärme-Kopplungsgesetz*, il-liġi dwar il-ġenerazzjoni kkombinata tas-shana u tal-enerġija) (ara l-premessa (271)). Barra minn hekk, minhabba d-daqs tagħhom, l-gheluq possibbli ta' installazzjonijiet iżgħar tal-linjite ma għandux l-istess riperkussjonijiet għall-minjieri fil-qrib kif inhu l-każ b'impjanti kbar tal-enerġija tal-linjite⁽¹⁵⁴⁾. Min-naħa l-oħra, madankollu, jekk il-minjieri tal-linjite li jappartjenu għall-istess sidien bħall-impjanti l-kbar tal-enerġija tal-linjite) ma kellhomx trajettorja ċara ta' tnehhija gradwali, kif previst fil-miżura notifikata, l-installazzjonijiet iżgħar tal-linjite li jiddependu fuq il-minjieri jistgħu jiffaċċaw diffikultajiet fid-disponibbiltà tal-fjuwil. Għalhekk, iż-żewġ gruppi (impjanti żgħar u kbar) ma jkunux jistgħu jipparteċipaw fl-istess irkantijiet fuq bażi ugwali.
- (390) Minhabba li f'din il-kawża ma hemmx proċess kompetittiv ta' offerti, il-Kummissjoni se tivvaluta l-proporzjonalità fuq bażi ta' każ b'każ biex tivverifika li l-kumpens huwa limitat għall-minimu mehtieg, f'konformità mal-punt 432 tas-CEEAG. F'dan il-kuntest il-Kummissjoni se tanalizza fid-dettall is-suppożizzjonijiet użati mill-Istat Membru biex jiddetermina l-profitti mitlufa u l-kostijiet addizzjonali li fuq il-baži tagħhom ġie kkalkolat il-kumpens għat-tmiem bikri, billi tqabbel il-profittabbiltà mistennija fix-xenarji fattwali u kontrofattwali. Jenhtieg li x-xenarju kontrofattwali jkun ibbażat fuq suppożizzjonijiet debitament ġustifikati, żviluppi realistiċi tas-suq u jirrifletti d-dhul u l-kostijiet imbassra ta' kull entità inkwistjoni, waqt li jitqiesu r-rabtiet funzjonali diretti possibbli bejn l-entitajiet.
- (391) Il-Kummissjoni tinnota li, wara l-adozzjoni tad-Deċiżjoni ta' Ftuħ, il-Ġermanja pprezentat kalkolu rivedut tal-profitti mitlufa għall-impjanti ta' RWE (ara l-premessi (63) sa (75)) li huma skedati għall-gheluq f'konformità mal-liġi tal-gheluq u mal-liġi tal-emenda⁽¹⁵⁵⁾.
- (392) B'mod iktar speċifiku, għas-sitt unitajiet diġà magħluqa, is-suppożizzjonijiet użati fil-kalkolu rivedut (eż. dwar il-prezzijiet tal-elettriku u tas-CO₂ u l-inflazzjoni) huma bbażati fuq l-aspettattivi u l-informazzjoni tas-suq li kienu disponibbli immedjatament qabel id-dati rispettivi tal-gheluq ta' daww l-unitajiet⁽¹⁵⁶⁾. Il-Kummissjoni tqis li dan l-approċċ huwa raġonevoli, peress li kien dak l-ammont ta' profitti li RWE setgħet tistenna li tirrinunzja meta għalqet daww l-unitajiet.

⁽¹⁵⁴⁾ Kif huwa deskritt fil-premessa (26) tad-deċiżjoni Ġermaniża dwar it-tnehhija gradwali tal-faħam iebes, il-Ġermanja stenniet li l-offerti kollha għal impjanti żgħar tal-linjite se jammontaw biss għal 0,9 GW flimkien. B'paragun ma' dan, bosta impjanti individwali ta' RWE (bħal Niederaußem K, Neurath F (BoA 2), Neurath G (BoA 3)) għandhom l-istess kapacià jew saħansitra iktar kull wiehied.

⁽¹⁵⁵⁾ Il-Ġermanja ma pprovdietx kalkoli speċifiċi fit-tul għas-seba' unitajiet li se jagħluq wara l-2027, peress li tqis li d-data eżistenti u l-kalkolu dwar l-unitajiet li għalqu, jew li se jagħluq, qabel l-2027 diġà huma biżżejjed biex jiġġustifikaw l-ammont ta' kumpens skont il-miżura emendata ta' RWE.

⁽¹⁵⁶⁾ Dan jitqies li huwa minnu wkoll għall-unità ta' Frechen/Wachtberg li għalqet f'Diċembru 2022, li fil-każ tagħha, minhabba l-aspetti prattiċi tat-twaqqit tas-sottomissjoni tat-23 ta' Diċembru 2022, l-aspettattivi tas-suq ittiedu minn perjodu ta' ġimagħtejn li sehh xahrejn qabel l-gheluq attwali.

- (393) Għat-tliet unitajiet skedati għall-gheluq f'Jannar u f'Marzu 2025, il-kalkolu rivedut huwa bbażat fuq l-iktar informazzjoni aġġornata disponibbli fil-hin tas-sottomissjoni tal-kalkolu rivedut. Il-Kummissjoni tqis li dan l-approċċ huwa raġonevoli u konformi mal-ġurisprudenza tal-Qorti ⁽¹⁵⁷⁾.
- (394) Fir-rigward tal-kwistjoni tar-rilevanza tas-suppożizzjonijiet ewlenin (il-prezzijiet tas-CO₂ u tal-elettriku) użati għal dawn it-tliet unitajiet fil-kalkolu rivedut u fl-iżviluppi tas-suq li sehhew mis-sottomissjoni tal-kalkolu rivedut u mill-adozzjoni tad-Deċiżjoni ta' Estensjoni, il-Kummissjoni tqis l-argumenti tal-Ġermanja li aġġornament ulterjuri ta' dawn is-suppożizzjonijiet ma huwiex meħtieġ biex ikunu raġonevoli u ġġustifikati (ara l-premessa (75)). Fil-fatt hija Prattika standard tal-industrija li l-operaturi tal-linjite jużaw prodotti tal-futuri offruti minn skambji biex jihhegġjaw finanzjarjament il-marġnijiet tagħhom fil-perjodu li jkun ġej b'mod stabbli u prevedibbli, u jevitaw l-iskopertura għal varjazzjonijiet kbar fil-prezzijiet li jseħhu fis-suq spot.
- (395) Il-Kummissjoni tinnota li l-perjodu tipiku tal-ihhegġjar użat mill-operaturi tal-impjanti tal-linjite huwa ta' 3 snin u jikkorrispondi għall-wisa' tal-likwidità tas-suq tal-elettriku Ġermaniż ⁽¹⁵⁸⁾. Għalhekk, f'xenarju kontrofattwali, kien ikun possibbli li t-tliet unitajiet jidhru fis-suq bejn il-21 ta' Ottubru 2022 u l-4 ta' Novembru 2022 (meta d-data mis-suq għal dawn l-impjanti ġiet estratta għall-fini tal-kalkolu tal-profitti mitlufa), u gradwalment ibighu l-produzzjoni tal-elettriku ppjanata tagħhom għal mill-inqas parti mill-perjodu wara l-gheluq fix-xenarju fattwali u jixtru volum korrispondenti ta' kwoti tal-emissjonijiet. RWE qablet li l-bejgħ bil-quddiem tal-produzzjoni tal-elettriku huwa Prattika kummerċjali ġenerali (ara l-premessa (179)b)). Il-Ġermanja argumentat li għalhekk din hija imġiba plawżibbli fil-kontrofattwali.
- (396) Il-Kummissjoni tqis li peress li t-tranzazzjoni kienet isseħħ fl-2022, huwa plawżibbli li f'dak il-punt RWE setgħet tbigh l-elettriku biex dan jingħata sal-aħħar tal-2025. It-tliet unitajiet huma skedati li jagħluq f'Jannar u f'Marzu 2025. Għalhekk, il-Kummissjoni tqis li huwa xenarju kontrofattwali plawżibbli li jiġu kkalkolati l-profitti mitlufa għal dawn it-tliet unitajiet għall-bqija tal-2025. Il-Ġermanja tasserixxi profitti mitlufa għal dawn l-unitajiet għas-sena 2026 ukoll, li jammontaw għal EUR 131 miljun jew 6 % tal-profitti totali mitlufa f'termini tal-VPN (it-tliet unitajiet huma l-uniċi li għalihom qed jintalbu profitti mitlufa għall-2026, ara l-premessa (258)). Il-Kummissjoni tinnota li anke mingħajr il-profitti mitlufa tat-tliet unitajiet għas-sena 2026, il-bqija tal-profitti mitlufa (EUR 2,0 biljun f'termini tal-VPN) xorta huwa oghla mill-ammont ta' kumpens (EUR 1,7 biljun f'termini tal-VPN). Għalhekk, approċċ konservattiv bħal dan ma jbidilx b'mod fundamentali r-riżultat li l-valur preżenti tal-ammont ta' kumpens huwa inqas minn dak tal-profitti mitlufa.
- (397) Wara d-Deċiżjoni ta' Ftuh, partijiet terzi qajmu tħassib li ċerti parametri ewlenin tal-kumpens kienu irrealistiċi jew mhux xierqa (ara l-premessi (190)), (197)), (203)) u (205)). Il-Kummissjoni tqis li l-kalkolu rivedut jindirizza dan it-tħassib. B'mod speċifiku, ara l-premessi (393) sa (396) u (410) sa (411) dwar is-suppożizzjonijiet dwar il-prezzijiet tal-elettriku u tas-CO₂; il-premessi (397), (403), (405) u (412) dwar it-tul tal-perjodu li għalih jiġu kkalkolati l-profitti mitlufa; il-premessi (399) sa (400) dwar in-nuqqas tal-mekkanizmu ta' aġġornament u l-premessa (406) dwar l-inkluzjoni u t-trattament tal-kostijiet fissi. Bosta partijiet terzi kkritikaw it-trasparenza tal-miżura, jiġifieri l-proċess tat-tfassil tal-miżura, bħall-kalkoli għall-kumpens u l-inċertezza rigward l-attività speċifika li għaliha jappartjeni l-kumpens (ara l-premessi (193), (197), (203), (204) u (205)). Il-Kummissjoni tqis li l-kalkolu rivedut jindirizza dan it-tħassib peress li juri li l-profitti mitlufa ta' ċertu grupp ta' impjanti wahedhom huma biżżejjed biex jiġġustifikaw l-ammont ta' kumpens (ara l-premessa (403)).

⁽¹⁵⁷⁾ Is-Sentenza tal-Qorti tas-26 ta' Ottubru 2016, *DEI vs Il-Kummissjoni*, C-590/14 P, ECLI:EU:C:2016:797, il-punt 49; ara wkoll is-Sentenza tal-Qorti tad-29 ta' April 2021 fil-Kawża C-847/19 P – *Achemos Grupē u Achema vs Il-Kummissjoni*, ECLI:EU:C:2021:343, il-punt 43; u s-Sentenza tal-Qorti tal-Ġustizzja tal-4 ta' Marzu 2021 fil-Kawża C-362/19 P – *Il-Kummissjoni vs Fútbol Club Barcelona*, ECLI:EU:C:2021:169, il-punti 62-64.

⁽¹⁵⁸⁾ Ara pereżempju BloombergNEF: Mapping Power Sector Hedges in Europe, it-13 ta' Awwissu 2019, online: <https://about.bnef.com/>.

- (398) Barra minn hekk, skont il-punt 433 tas-CEEAG, meta l-gheluq tal-attivitajiet tal-faham isehh iktar minn 3 snin wara li jkun inghata l-kumpens, l-Istat Membru jehtieglu jintroduci mekkanizmu biex jaġġorna l-kalkolu tal-kumpens fuq il-bażi tas-suppożizzjonijiet l-iktar reċenti, sakemm ma jkunx jista' juri għaliex l-użu ta' dan il-mekkanizmu ma huwiex ġustifikat minhabba ċ-ċirkostanzi ta' eċċezzjoni fil-każ inkwistjoni.
- (399) Kif huwa deskritt fil-premessa (76), il-Ġermanja spjegat għaliex mekkanizmu ta' aġġornament ma huwiex mehtieġ f'din il-kawża, peress li l-impjanti se jagħlqu fl-istess perjodu ta' żmien. Il-Kummissjoni taqbel mal-Ġermanja. Il-Kummissjoni tinnota li fir-rigward tal-unitajiet ta' RWE li diġà għalqu, is-suppożizzjonijiet użati huma qrib kemm jista' jkun tal-gheluq attwali tal-impjanti. Fir-rigward tal-unitajiet li huma skedati li jingħalqu fil-futur, l-gheluq tat-tliet unitajiet li jitqiesu fil-kalkolu rivedut huwa skedat sal-31 ta' Marzu 2025, jiġifieri f'inqas minn 3 snin mil-lum u mill-mument li minnu ġew estratti s-suppożizzjonijiet ippreżentati lill-Kummissjoni (jiġifieri Ottubru/Novembru 2022), filwaqt li ma huwa stmat l-ebda profitt mitluf għall-impjanti li huma skedati li jingħalqu wara dik id-data. Il-Kummissjoni tfakkar ukoll li l-mument tal-ghoti tal-miżura emendata ta' RWE huwa n-notifika tad-deċiżjoni tal-Kummissjoni (ara l-premessa (78)), li jsehh ukoll inqas minn 3 snin qabel l-gheluq skedat tal-aħhar waħda mit-tliet unitajiet. Għalhekk, u wkoll fid-dawl tal-argumenti ppreżentati fil-premessa (396) rigward is-suppożizzjonijiet ewlenin, il-Kummissjoni tqis li mekkanizmu ta' aġġornament ma huwiex mehtieġ għall-miżura emendata ta' RWE.
- (400) Il-valutazzjoni tal-Kummissjoni tal-kalkolu rivedut tal-kumpens previst skont il-miżura emendata ta' RWE, meta jitqiesu d-dubbi mqajma fid-Deciżjoni ta' Ftuh, hija kif ġej:

6.3.3.1.3.1. Profitti mitlufa li jmorru fil-futur remot

- (401) Il-kalkolu rivedut għall-miżura emendata ta' RWE jistma l-profitti mitlufa tal-impjanti tal-enerġija tal-linjite ta' RWE soġġetti għal gheluq bikri ta' EUR 2,2 biljun f'termini tal-2022, meta mqabbla mal-VPN tal-kumpens miftiehem ta' EUR 1,7 biljun. Għalhekk, il-VPN tal-kumpens huwa iktar baxx mill-profitti mitlufa stmati.
- (402) Il-Kummissjoni tinnota li l-kalkolu rivedut tal-Ġermanja juri li tmienja minn 16-il unità ta' RWE fuq l-iskeda ta' tnehhija gradwali huma stmati li jkunu tilfu l-profitti fil-perjodu bejn l-2021 u l-2026. Filwaqt li dan huwa perjodu ta' żmien ferm iqsar milli kien il-każ bid-data sottomessa qabel id-Deciżjoni ta' Ftuh u jimmarka pass lejn valutazzjoni iktar prudenti u raġonevoli, il-Kummissjoni tinnota li għar-raġunijiet iddikjarati fil-premessi (396) u (397) ma hijiex se tikkunsidra l-asserzjonijiet tal-Ġermanja dwar il-profitti mitlufa għas-sena 2026. Il-Ġermanja ma pprovdietx kalkoli għas-seba' unitajiet li se jagħlqu wara l-2026, peress li fil-fehma tagħha, il-kalkolu dwar l-unitajiet li se jagħlqu qabel dik id-data diġà huwa biżżejjed biex jiġġustifika l-ammont ta' kumpens skont il-miżura emendata ta' RWE.
- (403) Il-Kummissjoni tinnota li fir-rigward tal-unitajiet diġà magħluqa tal-impjanti tal-enerġija, il-profitti mitlufa tagħhom jiddependu, b'mod sinifikanti, fuq l-aspettattivi tas-suq tal-prezzijiet futuri tal-elettriku u tas-CO₂ fiż-żmien tal-gheluq rispettiv tagħhom. Għalhekk, mhux l-unitajiet kollha ta' RWE li diġà ngħalqu għandhom profitti mitlufa (ara l-premessa (66)).
- (404) Il-Kummissjoni tinnota li, għall-kuntrarju tad-data sottomessa qabel id-Deciżjoni ta' Ftuh, il-kalkolu rivedut iqis biss perjodu ta' żmien limitat ta' inqas minn 3 snin għall-istima ta' profitti mitlufa f'xenarju kontrofattwali konservattiv, li huwa iktar kmieni mid-dati tal-gheluq skedati tal-unitajiet. Dan inaqas b'mod sinifikanti l-incertezza madwar il-projezzjonijiet, speċjalment għall-parametri tal-input li għandhom impatt kbir fuq il-profitti mitlufa bħall-prezzijiet tas-CO₂ u tal-elettriku, jew it-tul tal-hajja prezunt tal-unitajiet. Iktar ma jkun qasir il-perjodu ta' żmien, iktar ikunu baxxi l-possibbiltajiet li jsehhu avvenimenti jew bidliet mhux mistennija jew ta' tfixkil fix-xejriet preżunti. Dan jikkontribwixxi b'mod konsiderevoli biex jiġi indirizzati d-dubbi espressi fil-premessi (123) sa (132) tad-Deciżjoni ta' Ftuh, li fihom il-Kummissjoni argumentat li l-kalkoli sottomessi jmorru ferm fil-futur u kienu incerti.

- (405) Min-naħa tal-kostijiet, il-kalkolu rivedut jinkludi mhux biss il-kostijiet fissi tal-impjanti tal-enerġija, iżda wkoll il-kostijiet fissi tal-estrazzjoni. Il-Kummissjoni tinnota li dan jidher li huwa konformi mal-prattika tal-industrija, peress li l-minjieri u l-impjanti tal-linjite normalment jitqiesu bħala parti minn sistema ekonomika inseparabbli wahda (ara l-premessi (67) u (259)). Il-kalkoli sottomessi qabel id-Deciżjoni ta' Ftuh kienu jinkludu biss kostijiet varjabbli tal-estrazzjoni, li kellhom it-tendenza li jkunu inqas mill-kostijiet tal-ġenerazzjoni u li jaqbz u l-profitti mitlufa. B'mod differenti, fil-kalkolu rivedut, jiġi inklużi l-kostijiet totali tal-estrazzjoni (fissi flimkien ma' varjabbli), li l-Kummissjoni tqis bħala iktar realistiċi u raġonevoli. Il-Kummissjoni ssib ukoll li l-istabbiltà tal-kostijiet tal-estrazzjoni għal kull unità tal-produzzjoni hija suppożizzjoni raġonevoli minħabba l-perjodu ta' żmien qasir tax-xenarju kontrofattwali.
- (406) Fir-rigward tad-durata tal-operat tal-impjanti tal-enerġija mingħajr il-liġi tal-ġheluq u d-dubbi relatati espressi fil-premessi (124) sa (125) tad-Deciżjoni ta' Ftuh, il-Kummissjoni tinnota li l-kalkolu rivedut ma għadux jassumi t-tul ta' haġja operazzjonali sa 70 sena. Dan huwa dovut għall-perjodu ta' żmien ferm iqsar tal-profitti mitlufa użati fil-kalkolu rivedut. Barra minn hekk, abbażi tal-kalkolu rivedut, l-ebda impjant li għalih jintalbu profitti mitlufa ma huwa skedat li jagħlaq iktar minn 3 snin wara l-aħhar sena li għaliha jintalbu l-profitti fix-xenarju kontrofattwali; u fil-fatt sebgha minn tmien unitajiet li għalihom jintalbu profitti mitlufa huma skedati li jibqgħu jaħdmu biss sentejn iktar mill-profitti mitluba fix-xenarju kontrofattwali (il-premessa (65)). Għalhekk, id-differenza żgħira fix-xenarji fattwali u kontrofattwali fil-kalkolu rivedut tippermetti lill-Kummissjoni tikkunsidra d-dubbi espressi fil-premessi (124) sa (125) tad-Deciżjoni ta' Ftuh li għandhom jiġu indirizzati, kif iddikjarat mill-Germanja (it-taqsima 5.3.4).
- (407) Barra minn hekk, fir-rigward tad-dubju dwar l-investimenti mehtieġa għall-operazzjoni fit-tul sostnuta tal-impjanti (ara l-premessi (126) sa (127) tad-Deciżjoni ta' Ftuh), il-Kummissjoni tinnota li l-perjodu ta' żmien hafna iqsar tal-profitti mitlufa mbassra li huma użati fil-kalkolu rivedut jindirizza b'mod suffiċjenti d-dubju, kif huwa iddikjarat mill-Germanja (il-premessa (263)). Fir-rigward ta' Niederaußem D, li fil-każ tiegħu l-Kummissjoni esprimiet speċifikament dubju dwar jekk l-impjant ikunx jista' jopera lil hinn mill-2020 minħabba l-konformità mad-Direttiva dwar l-Emissjonijiet Industrijali (2010/75/UE), u standards iktar stretti relatati għal Impjanti Kbar tal-Kombustjoni, il-Kummissjoni tinnota li l-Germanja ma għadhiex tistma l-profitti mitlufa għal dan l-impjant fil-kalkolu rivedut (il-premessa (263)).
- (408) Il-Kummissjoni preċedentement kienet qajmet dubbi dwar l-inċertezzi rigward il-projezzjonijiet futuri (il-premessa (129) tad-Deciżjoni ta' Ftuh). Il-Kummissjoni issa tinnota li l-kalkolu rivedut juża data verifikabbli u indipendenti bbażata fuq is-suq, li kienet disponibbli jew immedjatament qabel id-data tal-ġheluq (għall-unitajiet magħluqa) jew fiż-żmien tas-sottomissjoni tal-kalkolu rivedut (għall-unitajiet li għadhom qed joperaw) (il-premessa (67)). Il-kalkolu rivedut iqis ukoll biss perjodu ta' żmien limitat għall-istima ta' profitti mitlufa, li jnaqqas b'mod sinifikanti l-inċertezzi dwar il-projezzjonijiet futuri. Barra minn hekk, ir-rata ta' skont (WACC ta' 7,5 %) applikata għall-fini li jiġi skontati kemm il-profitti mitlufa kif ukoll il-kumpens jidher li huma plawżibbli minħabba l-perjodu ta' żmien imqassar ta' telf tal-profitti (ara l-premessa (264)). Għalhekk, il-Kummissjoni tikkonkludi li d-dubbi tagħha dwar l-inċertezzi rigward il-projezzjonijiet futuri gie eliminati.
- (409) Fir-rigward tad-dubju dwar il-prezzijiet tal-fjuwil u tas-CO₂ (ara l-premessa (130) tad-Deciżjoni ta' Ftuh), il-Kummissjoni tindika li l-kalkolu rivedut tal-Germanja jqis l-aspettattivi aġġornati u bbażati fuq is-suq għas-CO₂, il-prezzijiet tal-fjuwil u tal-elettriku⁽¹⁵⁹⁾. Dan l-aspett għandu rwol importanti fl-evalwazzjoni tal-profitabbiltà tal-impjanti tal-enerġija inkwistjoni, peress li l-prezzijiet tal-elettriku jinfluwenzaw id-dhul mill-bejgħ tal-elettriku u l-prezzijiet tas-CO₂ jinfluwenzaw l-iktar komponent importanti u incert tal-kost operatorju tal-impjanti tal-linjite. B'mod speċifiku, għall-unitajiet li jkunu diġà għalqu fiż-żmien tas-sottomissjoni tal-kalkolu rivedut, il-kalkolu rivedut juża kwoti medji ta' prodotti futuri fuq l-iskambju tal-EEX minn perjodu ta' gimagħtejn li jiġi immedjatament qabel id-dati rispettivi tal-ġheluq, filwaqt li għall-unitajiet li jagħlaq wara s-sottomissjoni tal-kalkolu rivedut, il-kalkolu juża kwoti medji rreġistrati bejn il-21 ta' Ottubru 2022 u l-4 ta' Novembru 2022.

⁽¹⁵⁹⁾ Il-prezzijiet tal-fjuwil (faham iebes u gass) jinfluwenzaw l-aspettattivi tal-prezzijiet tal-elettriku peress li l-impjanti tal-enerġija li jaħdmu bil-faham u bil-gass tipikament jaġixxu bħala dawġ li jiffissaw il-prezzijiet ewlenin fis-suq. Għalhekk, il-futuri tal-prezzijiet tal-elettriku jinkludu b'mod impliċitu l-previżjonijiet dwar l-iżvilupp tal-prezzijiet tal-fjuwil.

- (410) Il-Kummissjoni tinnota wkoll li l-perjodu ferm iqsar li ghalih jitqiesu l-profitti mitlufa jnaqqas l-inċertezza dwar il-prezzijiet tas-CO₂ u tal-elettriku mbassra. Dan il-perjodu ta' żmien jestendi fuq ftit snin biss fil-futur, għall-kuntrarju tal-kalkoli sottomessi mill-Ġermanja qabel id-Deciżjoni ta' Ftuh, li f'xi każijiet estenda sal-2061. Il-perjodu ta' żmien imqassar ippermetta li l-aspettattivi bbażati fuq is-suq u dawk reċenti dwar l-iżvilupp tal-prezzijiet jintużaw fil-kalkolu rivedut. Is-suq tal-elettriku Ġermaniż organizzat bi proċess trasparenti ta' skoperta tal-prezzijiet ibbażat fuq offerti kompetittivi joffri l-possibbiltà li jiġu żgurati kuntratti ta' hheggjar għall-elettriku, pereżempju permezz tal-pjattaforma ta' negozjar tal-EEX, li tintuża minn RWE biex il-bejgħ tal-elettriku tagħha jiġi hheggjat finanzjarjament permezz ta' xiri tal-istess firxa ta' prodotti bħal dawk li ntużaw biex jiġu kkalkolati l-profitti mitlufa fil-kontrofattwali⁽¹⁶⁰⁾. L-użu ta' din id-data reali u verifikabbli dwar il-prezzijiet tas-suq bħala l-bażi għax-xenarju kontrofattwali għall-kalkolu tal-profitti mitlufa jsaħħah b'mod sinifikanti r-robustezza tal-kalkolu rivedut peress li jikkorrispondi għal imġiba standard tal-ihheggjar ta' RWE fuq perjodu ta' żmien plawżibbli.
- (411) L-użu ta' suppożizzjonijiet tal-prezzijiet iktar reċenti u ta' periodi iqsar għall-kalkolu tal-profitti mitlufa li jidhru fil-kalkolu rivedut huwa wkoll konformi mal-punt 433 tas-CEEAG, li jirrikjedi mekkanizmu ta' aġġornament jekk il-kumpens għall-gheluq tal-impjanti tal-faham jingħata iktar minn 3 snin qabel ma fil-fatt isehh l-gheluq. Fil-każ partikolari tal-unitajiet ta' RWE, il-Kummissjoni ssib li d-dubju inizjali tagħha rigward l-adegwatezza tal-prezzijiet tal-fjuwil u tas-CO₂ imbassra huwa eliminat, anke meta tikkunsidra approċċ iktar konservattiv minn dak li jkun jirrikjedi l-punt 433 tas-CEEAG. L-ghajnuna effettivament tingħata inqas minn 3 snin qabel l-gheluq attwali tat-tmien unitajiet kollha li għalihom il-Ġermanja titlob profitti mitlufa, u l-proporzjonalità tagħha vvalutata skont suppożizzjonijiet li ma għandhomx iktar minn 3 snin mill-perspettiva tal-gheluq. Apparti minn hekk, il-profitti mitlufa stmati li huma biżżejjed biex jaqbzu l-ammont ta' kumpens f'termini tal-VPN ma jestendux lil hinn minn 3 snin miż-żmien tal-gheluq tat-tmien unitajiet, u lanqas ma jestendu lil hinn minn perjodu ta' hheggjar tipiku ta' dawk l-unitajiet (mill-punt li fih ittiehdu s-suppożizzjonijiet dwar il-parametri ewlenin).
- (412) Fir-rigward tad-dubju espress fil-premessa (131) tad-Deciżjoni ta' Ftuh, li fih il-Kummissjoni tindika li ma kinitx irċeviet data għal kull waħda mill-unitajiet skedati għall-gheluq, il-Kummissjoni tindika li l-kalkolu rivedut fih data għal kull waħda mid-disa' unitajiet ta' RWE skedati għall-gheluq sal-31 ta' Marzu 2025. Il-Kummissjoni tinnota l-argument tal-Ġermanja li dan huwa biżżejjed biex jiġġustifika l-ammont ta' kumpens (il-premessa (266)) u tqis id-dubju tagħha rigward din il-kwistjoni bħala eliminat.
- (413) Fir-rigward tad-dubju espress fil-premessa (132) tad-Deciżjoni ta' Ftuh dwar in-nuqqas ta' analiżi tas-sensittività fir-rigward tal-prezzijiet tas-CO₂ u tal-elettriku, il-Kummissjoni tinnota li l-kalkolu rivedut juża, fix-xenarju kontrofattwali, data reali u verifikabbli tal-prezzijiet tas-suq u jimita l-imġiba standard tal-ihheggjar tal-operatori tal-impjanti tal-enerġija tal-linjite fuq perjodu ta' żmien realistiku. Dan jikkuntrasta mad-data sottomessa qabel id-Deciżjoni ta' Ftuh, fejn intużaw suppożizzjonijiet mhux ibbażati fuq is-suq li jkopru perjodu fit-tul. Barra minn hekk, fil-każ tal-unitajiet li diġà għalqu, il-projezzjonijiet l-iktar aġġornati disponibbli qabel l-gheluq intużaw għall-kalkolu tal-profitti mitlufa tagħhom, li fil-fehma tal-Kummissjoni jagħmel il-htieġa għal analiżi tas-sensittività obsoleta. Dan jghodd ukoll għat-tliet unitajiet li għad iridu jagħlqu u li għalihom il-Ġermanja talbet ukoll profitti mitlufa. Għal dawk l-unitajiet, il-Kummissjoni tqis li l-argumenti mogħtija fil-premessi (395) u (396) juru l-possibbiltà realistika fil-kontrofattwali li jiġu maqfula l-marġnijiet operatorji tagħhom fiż-żmien tas-sottomissjoni tal-kalkolu rivedut, abbażi tal-imġiba tas-suq komuni minn RWE.
- (414) Il-Kummissjoni tqis li l-fatt li l-effett sistemiku tal-gheluq tal-impjanti tal-enerġija fis-suq Ġermaniż tal-elettriku jitqies fil-forma ta' skont fuq il-prezzijiet tal-elettriku fix-xenarju kontrofattwali (meta mqabbel mal-aspettattivi attwali tas-suq fix-xenarju fattwali), jikkontribwixxi għar-robustezza tal-kalkolu rivedut. Fix-xenarju kontrofattwali, il-prezzijiet tal-elettriku huma iktar baxxi meta mqabbla max-xenarju attwali minhabba li iktar unitajiet tal-linjite qegħdin joperaw fil-każ preċedenti, u tista' tiġi ssodisfata iktar domanda b'kapacitajiet ta' generazzjoni relattivament orħos. Għalhekk, il-prezzijiet tal-elettriku fix-xenarju kontrofattwali huma iktar baxxi b'1,7 % fl-2023 u bi 3,2 % fl-2026 milli fix-xenarju fattwali (ara l-premessa (74)). Dan ifisser li l-profitti mitlufa kkalkolati fix-xenarju kontrofattwali tal-unitajiet ta' RWE huma iktar baxxi minn dak li kienu jkun mingħajr ma jitqies dan l-effett. Għalhekk, il-kalkolu jirriżulta fi stimi iktar konservattivi tal-profitti mitlufa.

⁽¹⁶⁰⁾ Ara pereżempju BloombergNEF (2019): Mapping Power Sector Hedges in Europe. it-13 ta' Awwissu 2019, online: <https://about.bnef.com/>.

- (415) Finalment, il-Kummissjoni tinnota li parametri oħra tal-kalkolu rivedut huma mfassla b'mod li jagħmel l-istima tal-profitti mitlufa tidher iktar konservattiva mill-kalkoli sottomessi qabel id-Deċiżjoni tal-Ftuh. Speċifikament, il-kalkolu rivedut ma jinkludix dhul mill-generazzjoni tas-shana u mis-suq tal-ibbilanċjar tal-elettriku, li jissottovaluta l-profitti mitlufa. Barra minn hekk, il-kalkolu jassumi li l-limitu massimu tad-dhul mis-suq għall-generaturi tal-elettriku, li fiż-żmien tas-sottomissjoni aġġornata kien gie approvat li jdum biss sat-30 ta' Ġunju 2023, se jiġi estiż sat-30 ta' April 2024, u b'hekk jitnaqqas il-profitti mitluf tal-impjant ta' Frechen/Wachtberg. Finalment, il-gvern Ġermaniż iddeċieda li ma jtawwalx l-applikazzjoni tal-limitu massimu tad-dhul mis-suq wara t-30 ta' Ġunju 2023⁽¹⁶¹⁾. Li kieku dan gie kkunsidrat fil-kalkolu rivedut, il-profitti mitlufa tal-impjant ta' Frechen/Wachtberg kienu jkunu oghla b'EUR 181 miljun f'termini tal-VPN. Barra minn hekk, il-kalkolu jassumi li l-unitajiet ta' Neurath D u E se jingħalqu fil-31 ta' Marzu 2025 u l-profitti mitlufa huma inklużi biss minn dik id-data, filwaqt li jistgħu jagħlqu fl-aħħar ta' Marzu 2024 u b'hekk ikollhom profitti oghla mitlufa fix-xhur li jifdal tal-2024 u fl-2025 (il-premessa (259)).
- (416) Fir-rigward tal-affermazzjonijiet ta' parti terza rigward it-tul mhux spjegat tal-perjodu li matulu l-profitti mitlufa ġew ikkalkolati fil-kalkolu rivedut (ara l-premessa (194)), il-Kummissjoni tinnota li l-perjodu ma jmurx lil hinn minn dak li l-Ġermanja qieset bħala meħtieġ sabiex turi li l-profitti mitlufa jaqbzu l-kumpens. Fir-rigward tal-limitu massimu fuq id-dhul mis-suq applikat fil-Ġermanja bejn l-1 ta' Diċembru 2022 u t-30 ta' Ġunju 2023 abbażi tar-Regolament tal-Kunsill (UE) 2022/1854⁽¹⁶²⁾, is-sitwazzjoni legali fil-Ġermanja hija riflessa fil-kalkoli; il-limitu massimu nnifsu ma huwiex soġġett għal din il-proċedura. Fi kwalunkwe każ, l-argument tal-parti terza huwa irrilevanti minhabba li t-tliet unitajiet ta' RWE, li allegatament jirċievu trattament iktar favorevoli skont il-limitu massimu tad-dhul mis-suq, ma humiex inklużi fil-kalkolu rivedut tal-profitti mitlufa ta' RWE sottomess mill-Ġermanja peress li se jagħlqu wara jew fi tmiem l-2030, u b'hekk ma għandhom l-ebda impatt fuq il-kalkolu rivedut.
- (417) Fir-rigward tal-argument tal-parti terza li l-impjanti tal-linjite ta' RWE bħalissa qegħdin jibbenefikaw mill-Att dwar il-Manutenzjoni tal-Powerplants ta' Sostituzzjoni (il-premessa (208)), il-Kummissjoni tinnota li l-unitajiet tal-linjite koperti mill-imsemmija liġi⁽¹⁶³⁾ huma unitajiet differenti minn dawk koperti mill-miżura emendata ta' RWE. Għalhekk, ma hemm l-ebda duplikazzjoni fl-unitajiet tal-linjite appoġġati minn miżura notifikata u l-Att dwar il-Manutenzjoni tal-Powerplants ta' Sostituzzjoni.
- (418) Fl-aħħar nett, fir-rigward tal-argument ta' parti terza li l-kalkolu tal-profitti mitlufa ta' RWE jenhtieg li jqis ukoll l-appoġġ potenzjali mill-Istat għall-espansjoni tal-impjanti tal-enerġija li jahdmu bil-gass li huma lesti għall-idroġenu fis-siti tal-unitajiet tal-linjite magħluqa (il-premessa (193)), il-Kummissjoni hija sodisfatta bl-ispegazzjonijiet tal-Ġermanja f'dan ir-rigward li kwalunkwe miżura għda separata għat-trasformazzjoni għall-generazzjoni tal-enerġija newtrali għall-klima talloka l-appoġġ permezz ta' offerti ġenerali u trasparenti miftuha għall-imprizi kollha, u li dawn il-miżuri għadda ma jipprovdu l-ebda garanzija ta' appoġġ għal RWE (ara l-premessa (273)). Barra minn hekk, jekk appoġġ għid bħal dan kellu jingħata lil RWE, dan ikun jikkonċerna kostijiet eliġibbli differenti, jiġifieri kostijiet relatati mal-kostruzzjoni ta' impjant għid.

6.3.3.1.3.2. Mekkanizmu ta' għeluq differit u mekkanizmu ta' riżerva

- (419) Kif huwa deskritt fit-Tabella 3, installazzjoni waħda ta' RWE se tingieb għall-mekkanizmu ta' għeluq differit u se tirċievi kumpens għall-perjodu li tibqa' fil-mekkanizmu (2029 sa 2033), li warajh se tingħalaq b'mod permanenti. Il-Ġermanja sostniet li l-mekkanizmu ta' għeluq differit huwa kkompensat b'mod indipendenti u ma jaffettwax il-kumpens skont il-miżura notifikata (il-premessa (35)).

⁽¹⁶¹⁾ Online: https://www.bmwk.de/Redaktion/DE/Downloads/F/faq-abschoepfung-von-zufallsgewinnen.pdf?__blob=publicationFile&v=4.

⁽¹⁶²⁾ Ir-Regolament tal-Kunsill (UE) 2022/1854 tas-6 ta' Ottubru 2022 dwar intervent ta' emergenza biex jiġu indirizzati l-prezzijiet għoljin tal-enerġija (ĠU L 261I, 7.10.2022, p. 1).

⁽¹⁶³⁾ Ara fit-Tabella 1 fid-deċiżjoni tal-Kummissjoni tat-30 ta' Settembru 2022 f'SA.103662 Riżerva temporanja ta' provvista tal-enerġija tal-linjite għall-iffrankar tal-gass (ĠU C 439, 18.11.2022, p. 1).

- (420) Kif huwa espress fil-premessa (133) tad-Deciżjoni ta' Ftuħ, il-Kummissjoni, b'mod preliminari, sabet li l-ammonti ta' kumpens tal-mekkanizmu tal-gheluq differit huma marbuta b'mod inseparabbli mal-kumpens tal-gheluq. Il-Kummissjoni kellha dubji dwar jekk il-mekkanizmu ta' gheluq differit kienx jikkostitwixxi miżura separata, li ma għandhiex titqies waqt il-valutazzjoni tal-proporzjonalità.
- (421) Fil-premessi (120) sa (123) tad-Deciżjoni ta' Estensjoni, il-Kummissjoni analizzat iktar l-asserzjonijiet magħmula mill-Ġermanja u f'dak l-istadju kkonkludiet li ma jidher li hemm l-ebda duplikazzjoni fil-kalkolu taż-żewġ strumenti.
- (422) Il-Kummissjoni żżomm din l-opinjoni u tikkonkludi li ma hemm l-ebda duplikazzjoni. Meta wiehed iqis l-ispejgazzjonijiet ipprovduti mill-Ġermanja u minn RWE (ara l-premessi (276) u (179)), il-Kummissjoni hija tal-fehma li l-pagamenti li jikkoncernaw il-mekkanizmu ta' gheluq differit ma humiex rilevanti, peress li l-kalkolu rivedut għall-kumpens għal gheluq bikri skont il-miżura notifikata ma jinkludix l-impjant (Niederaußem G jew H) li jiġi ttrasferit għall-mekkanizmu ta' gheluq differit. Barra minn hekk, ir-remunerazzjoni għall-mekkanizmu ta' gheluq differit jenhtieg li ma titqiesx fil-valutazzjoni tal-proporzjonalità tal-miżura emendata ta' RWE, peress li t-tnejn huma strumenti separati:
- (a) L-ewwel nett, il-miżura notifikata tikkumpensa għall-profitti mitlufa kkawżati mill-gheluq bikri awtorizzat tal-installazzjonijiet tal-linjite ta' RWE, filwaqt li l-mekkanizmu tal-gheluq differit jikkumpensa lill-operaturi għall-installazzjonijiet li tqieghdu f'modalità ta' riżerva. Fil-każ ta' RWE, dan se jfisser installazzjoni waħda – Niederaußem G jew H, li se tiġi ttrasferita għall-mekkanizmu ta' gheluq differit fil-31 ta' Diċembru 2029 u se tingħalaq kompletament fil-31 ta' Diċembru 2033.
 - (b) It-tieni, il-miżura notifikata u l-mekkanizmu tal-gheluq differit jindirizzaw perjodi ta' żmien differenti. Il-miżura notifikata tikkoncerna l-gheluq finali mill-31 ta' Diċembru 2033 'il quddiem, filwaqt li l-mekkanizmu tal-gheluq differit jikkoncerna l-perjodu ta' żmien li l-impjant ikun għadda fil-mekkanizmu tal-gheluq differit, jiġifieri mill-31 ta' Diċembru 2029 sal-31 ta' Diċembru 2033. Dan huwa l-każ ta' Niederaußem G jew H, li hija l-unika unità ta' RWE li qieghda tiġi ttrasferita għall-mekkanizmu tal-gheluq differit. B'Niederaußem G jew H, id-dhul fil-mekkanizmu tal-gheluq differit huwa mill-31 ta' Diċembru 2029, filwaqt li l-gheluq finali huwa fil-31 ta' Diċembru 2033. Dan ifisser li ma hemm l-ebda duplikazzjoni f'termini ta' twaqqit bejn il-miżura notifikata u d-dhul fil-mekkanizmu tal-gheluq differit ta' Niederaußem G jew H. Barra minn hekk, Niederaußem G jew H ma huwiex inkluz fil-kalkolu rivedut (ara l-premessa (66)).
 - (c) It-tielet, il-miżura notifikata u l-mekkanizmu tal-gheluq differit qegħdin isegwu loġika differenti u r-remunerazzjoni hija kkalkolata b'mod differenti. Għall-miżura notifikata, ir-remunerazzjoni tiġi kkalkolata abbażi ta' *data* tal-input u previżjonijiet tal-profit mitluf, jiġifieri hija remunerazzjoni li thares 'il quddiem u li thares biss lejn is-snin ta' wara l-gheluq, filwaqt li l-mekkanizmu ta' gheluq differit huwa kkalkolat abbażi ta' profitti mitlufa f'formula li qieghda tivverifika l-profittabbiltà ta' 3 snin preċedenti, jiġifieri huwa retrospettiv fin-natura tiegħu, filwaqt li jthares biss lejn is-snin ta' qabel id-dhul fil-mekkanizmu tal-gheluq differit. Barra minn hekk, il-kalkolu tal-profitti mitlufa ma jinkludix il-kumpens għall-mekkanizmu tal-gheluq differit. Għalhekk, ma hemm l-ebda duplikazzjoni fil-kostijiet/profitti koperti minn dawn iż-żewġ strumenti.
 - (d) Ir-raba', id-dispożizzjoni fil-liġi tal-gheluq (il-paragrafu 45), li skontha l-ewwel pagament tal-kumpens isehh fl-ahhar tas-sena li fiha installazzjoni tal-linjite tingħalaq b'mod permanenti għall-ewwel darba jew tiġi ttrasferita għall-mekkanizmu tal-gheluq differit tikkoncerna l-hin tal-pagament tal-kumpens u mhux il-miżura notifikata miżura bħala tali. B'hekk, il-miżura notifikata u l-mekkanizmu tal-gheluq differit ma humiex marbuta b'mod inseparabbli ma' xulxin u l-pagament tal-miżura notifikata ma huwiex prekundizzjonat mill-mekkanizmu ta' gheluq differit u viċi versa.

- (423) Barra minn hekk, il-Kummissjoni hija tal-fehma li l-mekkanizmu tal-gheluq differit u l-mizura notifikata huma żewġ miżuri separati wkoll fid-dawl tal-kriterji stabbiliti fil-ġurisprudenza. Il-Qorti ddeċidiet li ma jistax jiġi eskluż li bosta miżuri konsekuttivi tal-intervent tal-Istat iridu, għall-finijiet tal-Artikolu 107(1) tat-TFUE, jitqiesu bħala intervent wiehed. Dan jista' jkun il-każ, b'mod partikolari, meta l-interventi konsekuttivi jkollhom, b'mod partikolari fid-dawl tal-kronoloġija tagħhom, l-ghan tagħhom u s-sitwazzjoni tal-impriza fiż-żmien ta' daww l-interventi, rabtiet tant mill-qrib bejniethom li jkunu inseparabbli minn xulxin ⁽¹⁶⁴⁾. F'din il-kawża, iż-żewġ miżuri huma separati f'żewġ perjodi ta' żmien differenti (ara l-premessa (423)(b)). Dawn jaqdu skop differenti, peress li l-mekkanizmu tal-gheluq differit qiegħed iservi s-suq f'sitwazzjonijiet ta' emerġenza u qiegħed jikkumpensa lill-operaturi biex iżommu l-unitajiet f'modalità ta' riżerva, filwaqt li l-mizura notifikata tikkumpensa għall-profitti mitlufa li ma jkunux dahlu minhabba t-tnehhija gradwali bikrija tal-linjite, iżda ma jagħtix mandat lill-operaturi biex ikomplu jipproduċu l-elettriku taht ċerti kundizzjonijiet. Barra minn hekk, iż-żewġ miżuri għandhom żewġ bażijiet legali differenti: il-mekkanizmu tal-gheluq differit huwa regolat skont l-Artikolu 50 tal-liġi tal-gheluq, filwaqt li l-ammont ta' kumpens u d-dettalji fil-ġestjoni tiegħu huma regolati skont l-Artikolu 44 tal-liġi tal-gheluq u l-kuntratt tal-2021 u l-emenda tagħhom. Finalment, il-mekkanizmu tal-gheluq differit huwa ġestit mill-operaturi tas-sistema u mill-operaturi tas-sistema ta' trażmissjoni, li ma huwiex il-każ bil-mizura notifikata. Minhabba dawn ir-raġunijiet, il-miżuri ma humiex marbuta mill-qrib ma' xulxin u għalhekk ma humiex inseparabbli minn xulxin. B'hekk, il-mekkanizmu tal-gheluq differit u l-mizura notifikata ma jistgħux jitqiesu bħala miżura waħda anke fid-dawl tal-ġurisprudenza rilevanti.
- (424) Finalment, fir-rigward tal-argument imressaq minn parti terza dwar impatt potenzjali fuq il-profitti mitlufa ta' RWE tat-trasferiment ta' tliet unitajiet (Niederaußem K, Neurath F u Neurath G) friżerva sal-31 ta' Diċembru 2033 (il-premessa (196)), il-Kummissjoni tinnota li dawn l-unitajiet ma humiex rilevanti għall-valutazzjoni tal-mizura emendata ta' RWE. Dan minhabba li dawn l-unitajiet huma skedati li jagħlqu fl-2030 u l-Ġermanja ma pprovidetx kalkoli speċifiċi fit-tul għas-seba' unitajiet li se jagħlqu wara l-2027, peress li d-data eżistenti fil-kalkolu rivedut dwar l-unitajiet li se jagħlqu qabel l-2027 diġà hija biżżejjed biex tiġġustifika l-ammont ta' kumpens skont il-mizura emendata ta' RWE. Il-Kummissjoni tiehu nota wkoll tal-ispejgazzjoni tal-Ġermanja li dawn ir-riżervi godda potenzjali ma humiex previsti fil-liġi tal-emenda u lanqas fil-kuntratt ta' emenda, iżda se jkollhom jiġu ddefiniti legalment fil-futur jekk il-Ġermanja tiddeċiedi li tintroduċi riżervi bħal dawn (il-premessa (278)).
- (425) Bħala konklużjoni, il-Kummissjoni hija tal-opinjoni li r-remunerazzjoni riċevuta minn RWE għall-installazzjoni trasferita għall-mekkanizmu tal-gheluq differit u l-mekkanizmu ta' riżerva potenzjali ma humiex rilevanti għall-valutazzjoni tal-proporzjonalità tal-mizura emendata ta' RWE.

6.3.3.1.3.3. Xenarji alternattivi sottomessi mill-Ġermanja

- (426) Ix-xenarji alternattivi li l-Ġermanja kienet ipprezentat qabel id-Deċiżjoni ta' Ftuh (ara l-premessi (50), (54) u (134) tad-Deċiżjoni ta' Ftuh) ma humiex rilevanti għall-valutazzjoni tal-mizura emendata ta' RWE, peress li l-gheluq tal-impjanti ta' RWE fi kwalunkwe każ tressaq għall-2030 u l-ghażla ta' frontloading tad-dekummissjonar ma ġietx ikkunsidrata għall-kalkolu rivedut tal-profitti mitlufa ta' RWE.

6.3.3.1.3.4. Kostijiet addizzjonali għar-riabilitazzjoni tal-minjieri

- (427) F'konformità mal-punt 425 tas-CEEAG, il-kumpens għall-gheluq bikri tal-attivitajiet tal-faħam profittabbli "jista' jkopri wkoll kostijiet addizzjonali mġarrba mill-impriza, pereżempju daww relatati ma' kostijiet soċjali u ambjentali addizzjonali, jekk dawn il-kostijiet jiġu kkawżati direttament mit-tmiem bikri tal-attivitajiet profittabbli. Il-kostijiet addizzjonali ma jistgħux jinkludu kostijiet li kienu jinholqu wkoll fix-xenarju kontrofattwali".
- (428) Fil-kuntest tal-mizura emendata ta' RWE, il-Ġermanja ssottomettiet biss il-kalkolu rivedut ta' profitti mitlufa – u b'mod iktar speċifiku, tal-profitti mitlufa tal-unitajiet ta' RWE li se jagħlqu sal-31 ta' Marzu 2025 – u dan il-kalkolu juri li l-VPN tal-profitti mitlufa ta' dawn l-unitajiet huwa oghla mill-VPN tal-kumpens (il-premessi (64) u (65)). Il-kalkolu rivedut ma jinkludi l-ebda kost addizzjonali għar-riabilitazzjoni tal-minjieri (il-premessa (269)).

⁽¹⁶⁴⁾ Is-Sentenza tal-4 ta' Ġunju 2015, Il-Kummissjoni vs MOL, C-15/14 P, ECLI:EU:C:2015:362, il-punt 97.

- (429) Ghalhekk, peress li l-ebda kost addizzjonali għar-riabilitazzjoni tal-minjieri ma huwa inkluż fil-kalkolu rivedut u l-profitti mitlufa għall-impjanti tal-enerġija huma biżżejjed biex jiġġustifikaw il-kumpens għal RWE, ma huwiex meħtieġ li jiġi kkwantifikat u vvalutat kull kost addizzjonali għar-riabilitazzjoni tal-minjieri li RWE tista' ggarra mill-gheluq aċċellerat.

6.3.3.1.3.5. Konkluzjoni dwar il-proporzjonalità

- (430) Ghalhekk, il-Kummissjoni tikkonkludi li l-miżura emendata ta' RWE hija proporzjonata.

6.3.3.1.4. Kumulazzjoni

- (431) Il-Kummissjoni tinnota li l-Ġermanja se tiżgura l-konformità mar-regoli tal-akkumulazzjoni sabiex jiġi eskluż il-kumpens żejjed, f'konformità mal-punti 56 u 57 tas-CEEAG (il-premessa (83)).

- (432) Ċerti partijiet terzi sostnew li l-miżura flimkien ma' miżuri Ġermaniżi oħra, bħall-APG, il-mekkanizmu tal-gheluq differit, il-mekkanizmi tal-kapaċità eċċ. jistgħu jwasslu għal kumpens żejjed, peress li l-istess kostijiet eliġibbli jistgħu jiġu akkumulati (ara l-premessa (196) u (206)). Il-Kummissjoni ma taqbilx ma' din il-fehma. Il-kostijiet eliġibbli tal-miżura notifikata jikkonċernaw il-profitti mitlufa, filwaqt li pereżempju, il-mekkanizmu tal-gheluq differit huwa miżura separata li tikkonċerna kostijiet eliġibbli differenti, kif huwa konkluz mill-Kummissjoni fit-taqsima 6.3.3.1.3.2. Dan huwa wkoll il-każ għal mekkanizmi oħra ta' kapaċità jew pereżempju l-APG, li ma jikkonċernawx il-profitti mitlufa ta' RWE minhabba l-gheluq bikri tal-impjanti tal-enerġija li jaħdmu bil-linjite. Il-punt 56 tas-CEEAG jirreferi għall-akkumulazzjoni għall-istess kostijiet eliġibbli. Ghalhekk, il-Kummissjoni hija tal-opinjoni li ma hemm l-ebda akkumulazzjoni li tikkonċerna l-miżura notifikata f'termini tal-punti 56 u 57 tas-CEEAG.

6.3.3.1.5. Trasparenza

- (433) Il-Kummissjoni tinnota li l-Ġermanja kkonfermat li se tiżgura l-konformità mar-rekwiżiti ta' trasparenza stabbiliti fil-punti 58, 59 u 61 tas-CEEAG (ara l-premessa (84)).

6.3.3.2. Evitar ta' effetti negattivi bla bżonn fuq il-kompetizzjoni u fuq il-kummerċ

- (434) Skont il-punt 434 tas-CEEAG, l-Istat Membru jeħtieġu jidentifika u jikkwantifika l-benefiċċji ambjentali mistennija tal-miżura, fejn possibbli f'termini ta' għajjnuna għal kull tunnellata ta' emissjonijiet ekwivalenti ta' CO₂ evitata. Barra minn hekk, il-Kummissjoni se tqis b'mod pożittiv jekk kemm-il darba l-miżuri jinkludu kancellazzjoni volontarja tal-kwoti tal-emissjonijiet tas-CO₂ fil-livell nazzjonali.

- (435) Skont il-punt 435 tas-CEEAG, huwa importanti li jiġi żgurat li l-miżura tkun strutturata b'mod li jillimita għall-minimu kwalunkwe distorsjoni tal-kompetizzjoni fis-suq. Fin-nuqqas ta' proċess kompetittiv ta' offerti, il-Kummissjoni se tivvaluta l-effetti tal-għajjnuna fuq il-kompetizzjoni u l-kummerċ abbażi tat-tfassil tal-miżura u l-effett tagħha fuq is-suq rilevanti.

- (436) L-ewwel nett, kif huwa deskritt fil-premessa (18), il-Ġermanja stmat li l-miżura notifikata se twassal għal mill-inqas ammont gross ta' 51 miljun tunnellata ta' emissjonijiet tas-CO₂ iffrankati. Ghalhekk, il-Ġermanja identifikat u kkwantifikat il-benefiċċji ambjentali mistennija tal-miżura notifikata f'termini ta' għajjnuna għal kull tunnellata ta' emissjonijiet ekwivalenti ta' CO₂ evitati. It-tieni, il-Kummissjoni tilqa' wkoll il-fatt li l-liġi tal-gheluq tintroduci l-kancellazzjoni tal-kwoti tal-emissjonijiet tas-CO₂ fil-livell nazzjonali fuq bazi annwali, kif huwa deskritt fil-premessa (19). Il-liġi tal-gheluq tipprevedi l-kancellazzjoni tal-kwoti tal-emissjonijiet tas-CO₂ li jammontaw għat-tnaqqis addizzjonali tal-emissjonijiet ikkawżat mill-gheluq ta' installazzjonijiet tal-enerġija li jaħdmu bil-linjite filwaqt li jitqies l-intervent tar-Riżerva tal-Istabbiltà tas-Suq. Meta jiġi ddeterminat l-ghadd ta' kwoti tas-CO₂ li se jithassru, il-Ġermanja tqis it-teknoloġiji ta' sostituzzjoni. Ghalhekk, il-Kummissjoni hija tal-opinjoni li r-rekwiżit skont il-punt 434 tas-CEEAG huwa ssodisfat.

- (437) Fir-rigward tal-punt 435 tas-CEEAG, il-Kummissjoni tindika li l-eżistenza ta' proċess kompetittiv ta' offerti biex jiġu żgurati distorsjonijiet minimi għall-kompetizzjoni u l-kummerċ jenhtieg li tkun l-għażla ppreferuta meta titfassal miżura. Madankollu, kif huwa deskritt fil-premessa (32), l-awtoritajiet Germaniżi ressqu argumenti validi, għaliex proċess kompetittiv ta' offerti ma għandux ikun applikabbli f'din il-kawża u l-Kummissjoni qablet ma' din il-fehma (il-premessi (388) *et seq.*). Għalhekk, il-Kummissjoni taċċetta b'mod eċċezzjonali n-nuqqas ta' proċess kompetittiv ta' offerti f'din il-kawża. Fin-nuqqas ta' proċess kompetittiv ta' offerti, il-Kummissjoni se tivvaluta l-effetti tal-għajjnuna fuq il-kompetizzjoni u l-kummerċ abbażi tat-tfassil tal-miżura u l-effett tagħha fuq is-suq rilevanti.
- (438) Il-Kummissjoni tinnota, kif huwa enfazzat fil-premessa (333), li l-miżura notifikata għandha effett fuq il-kompetizzjoni fis-suq tal-elettriku. Jiġifieri, din se taffettwa l-kompetizzjoni fil-Germanja u f'żoni ġirien, u x'aktarx li taffettwa l-ordni ta' mertu u, b'hekk, il-prezz bl-ingrossa tal-elettriku.
- (439) Madankollu, il-Kummissjoni hija tal-opinjoni li t-tfassil tal-miżura notifikata jevita effetti negattivi bla bżonn fuq il-kompetizzjoni u l-kummerċ. L-ewwel nett, il-miżura notifikata hija limitata fiż-żmien, speċjalment fid-dawl tat-tnehhija gradwali aċċellerata sal-2030. It-tieni, il-miżura notifikata hija proporzjonata u tibqa' taħt il-profitti mitlufa stmati ta' RWE, jiġifieri l-kalkolu rivedut għall-miżura emendata ta' RWE jistma l-profitti mitlufa tal-impjanti tal-enerġija tal-linjite ta' RWE soġġetti għal għeluq bikri ta' EUR 2,2 biljun f'termini tal-2022, meta mqabbel mal-VPN tal-kumpens miftiehem ta' EUR 1,7 biljun. Għalhekk, il-VPN tal-kumpens huwa iktar baxx mill-profitti mitlufa stmati (ara l-premessa (64)), u b'hekk ma huwiex responsabbli biex itejjeb il-pożizzjoni finanzjarja tal-benefiċjarju. Il-Kummissjoni tinnota li dawn iż-żewġ aspetti tad-disinn tal-miżura notifikata jimmitigaw ir-riskju ta' effetti negattivi mhux dovuti fuq il-kompetizzjoni u l-kummerċ.
- (440) Partijiet terzi esprimew tħassib dwar l-evitar ta' effetti negattivi bla bżonn fuq il-kompetizzjoni u l-kummerċ (ara l-premessi (224) sa (229)). Huma jsostnu li bl-għajjnuna tal-miżura notifikata, l-operaturi tal-linjite se jkunu jistgħu jippenetraw jew isahħu l-pożizzjonijiet tagħhom fi swieq ġirien, bħall-elettriku prodott minn sorsi ta' enerġija rinnovabbli għad-detriment tal-kompetituri tagħhom. Perezempju, jekk l-operaturi tal-linjite jinvestu f'impjanti tal-generazzjoni tal-enerġija intensivi fil-kapital għall-użu tal-RES, dan iwassal għal distorsjonijiet qawwija tal-kompetizzjoni. Xi partijiet terzi sostnew ukoll li l-kumpens jikser l-Artikolu 106 flimkien mal-Artikolu 102 tat-TFUE, peress li jikkonsolida l-allegata pożizzjoni ta' RWE bħala produttur tal-enerġija dominanti fis-suq, f'sitwazzjoni fejn is-suq qiegħed jonqos favur RWE xorta wahda (ara l-premessa (220)).
- (441) Il-Germanja tikkontesta s-sottomissjoni mill-partijiet terzi li l-kumpens jibbenefika lil RWE fis-suq Ewropew u li l-miżura notifikata tmur kontra l-Artikolu 106 flimkien mal-Artikolu 102 tat-TFUE (ara l-premessa (274)). Il-Germanja sostniet li l-miżura notifikata ma tohloqx distorsjoni jew theddida ta' distorsjoni tal-kompetizzjoni u lanqas ma taffettwa l-kummerċ bejn l-Istati Membri, peress li RWE ma għandhiex pożizzjoni dominanti fis-suq (ara l-premessa (274)).
- (442) Il-Kummissjoni ma taqbilx ma' dawn il-fehmiet tal-partijiet terzi. Jiġifieri, l-ewwel nett, il-Kummissjoni vvalutat ix-xenarju kontrofattwali u sabet li huwa plawżibbli, li jfisser li l-impjanti tal-linjite kienu jkomplu għaddejjen sa iktar tard mid-data ta' għeluq prevista u għalhekk, il-profitti kienu jakkumulaw għal RWE. Għaldaqstant, peress li RWE ma hijiex aħjar fix-xenarju fattwali meta mqabbla max-xenarju kontrofattwali, ma jistax għalhekk ikun hemm vantaġġ mhux dovut li jippermetti lil RWE tippenetra swieq ġirien jew iżżid il-pożizzjoni tagħha fis-suq. It-tieni, it-tnehhija gradwali tal-linjite se tnaqqas il-kapaċità fis-suq u se tippermetti lil partijiet oħra, inklużi l-produtturi tal-RES, jippenetraw is-suq jew isahħu l-pożizzjoni tagħhom fih. Għalhekk, RWE ma hijiex qed tircievi vantaġġ kompetittiv meta mqabbla mal-kompetituri tagħha minhabba l-miżura emendata ta' RWE. It-tielet, meta jitqies li RWE qiegħda tiġi kkompensata għall-profitti mitlufa tagħha, li kieku kienet tagħmel fin-nuqqas tat-tnehhija gradwali tal-linjite, RWE kien ikollha l-oppportunità li tagħmel investimenti godda anke fin-nuqqas tal-miżura notifikata. Għalhekk, il-miżura notifikata ma hijiex se ssahħaħ il-pożizzjoni ta' RWE fis-suq rilevanti. Fl-aħħar nett, kwalunkwe valutazzjoni skont l-Artikoli 102 u 106 tat-TFUE ma hijiex soġġetta għal din id-deċizzjoni, peress li din l-investigazzjoni formali tikkonċerna l-Artikolu 107 tat-TFUE. Il-Kummissjoni tinnota wkoll li kif ikkonfermat il-Germanja, RWE ma għandha l-ebda garanzija dwar għajjnuna għall-investiment sussegwenti minhabba l-għeluq tal-impjanti tal-enerġija tagħha. Għajjnuna bhal din, jekk tingħata, tkun miżura separata mogħtija permezz ta' offerti kompetittivi (ara l-premessa (273)).

- (443) Parti terza kienet sostniet li l-miżura se taghti vantaġġ lil RWE b'mod mhux raġonevoli u biex tevita dan, jenhtieg li jiġu stabbiliti impenji addizzjonali kif sar fil-kawża tar-ristrutturar tal-British Energy plc (il-“kawża BE”) ⁽¹⁶⁵⁾ (ara l-premessa (227)). Il-Kummissjoni ma taqbilx ma' din il-fehma. Il-kawża BE giet iwwalutata skont il-Linji Gwida tal-Kummissjoni dwar l-ghajjnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà (il-“Linji Gwida għas-Salvataġġ u r-Ristrutturar”) ⁽¹⁶⁶⁾, li jindirizzaw sitwazzjoni fejn impriża f'diffikultà tkun tehtieg ghajjnuna għas-salvataġġ jew għar-ristrutturar. Peress li l-benefiċjarju ta' każijiet bħal dawn ma jistax jibqa' fis-suq mingħajr l-intervent tal-Istat, jistgħu jkunu mehtieġa miżuri addizzjonali biex jiġu evitati iktar distorsjonijiet tal-kompetizzjoni skont il-Linji Gwida dwar is-Salvataġġ u r-Ristrutturar. Għall-kuntrarju, RWE ma hijiex impriża f'diffikultà (ara l-premessa (456)) u l-miżura notifikata ma hijiex qiegħda tindirizza sitwazzjoni ta' salvataġġ jew ta' ristrutturar iżda pjuttost għeluq bikri ta' negozju profittabbli. Għalhekk, il-kawża BE ma tistax tintuża bħala analogija f'din il-kawża.
- (444) Barra minn hekk, parti terza rreferiet għall-hekk imsejha “deċizzjoni dwar il-klima” tal-qorti kostituzzjonali Germaniża tal-24 ta' Marzu 2021, li skontha t-tnehhija gradwali fl-2038 hija tard wisq biex jintlahqu l-miri klimatiċi tal-Germanja, u għalhekk il-miżura ma tissodisfax l-oġettiv tagħha. Għalhekk, skont din il-parti terza, jista' jingħad li l-effetti negattivi jegħlbu l-effetti pożittivi, peress li l-miżura ma tgħinx biex jintlahqu l-miri klimatiċi mehtieġa tal-Germanja (ara l-premessa (226)). Il-Kummissjoni tinnotta li d-dekummissjonar tal-installazzjonijiet ta' RWE tressaq għall-2030 u l-kumpens huwa ddikjarat biss għal unitajiet li se jagħlqu sa mhux iktar tard mill-2025. Għalhekk, l-argument li sar mill-parti terza ma huwiex rilevanti.
- (445) Bħala konklużjoni, il-Kummissjoni hija tal-fehma li r-rekwiżiti skont il-punt 435 tas-CEEAG huma ssodisfati, u l-miżura notifikata hija mfassla b'mod li tevita effetti negattivi bla bżonn fuq il-kompetizzjoni u l-kummerċ.

6.3.4. *L-ibbilanċjar tal-effetti pożittivi tal-ghajjnuna kontra l-effetti negattivi fuq il-kompetizzjoni u l-kummerċ*

- (446) Kif huwa deskritt fil-punti 71 u 72 tas-CEEAG, il-Kummissjoni se tibbilanċja l-effetti negattivi identifikati fuq il-kompetizzjoni u l-kundizzjonijiet kummerċjali tal-miżura ta' ghajjnuna mal-effetti pożittivi tal-ghajjnuna ppjanata fuq l-attivitajiet ekonomiċi appoġġati, inkluż il-kontribuzzjoni tagħha għall-harsien ambjentali u għall-oġettivi tal-politika tal-enerġija u, b'mod iktar partikolari, għat-tranżizzjoni lejn attivitajiet ambjentalment sostenibbli u għall-ilhuq tal-miri legalment vinkolanti skont il-Liġi Ewropea dwar il-Klima u l-miri tal-Unjoni għall-2030 dwar l-enerġija u l-klima. F'dak l-eżerċizzju ta' bbilanċjar, il-Kummissjoni se tagħti attenzjoni partikolari lill-Artikolu 3 tar-Regolament (UE) 2020/852 tal-Parlament Ewropew u tal-Kunsill ⁽¹⁶⁷⁾, inkluż il-prinċipju “la tagħmilx ħsara sinifikanti”, jew metodoloġiji komparabbli oħra.
- (447) L-effetti negattivi tal-miżura fuq il-kompetizzjoni u l-kummerċ iridu jkunu limitati biżżejjed, sabiex il-bilanċ ġenerali tal-miżura jkun pożittiv. Skont il-punt 73 tas-CEEAG, il-Kummissjoni se tikkunsidra miżura ta' ghajjnuna kompatibbli mas-suq intern biss meta l-effetti pożittivi jkunu akbar mill-effetti negattivi.
- (448) Il-Qorti kkjarifikat li sabiex tivvaluta jekk miżura taffettwax b'mod negattiv il-kundizzjonijiet kummerċjali sa punt li jmur kontra l-interess komuni, il-Kummissjoni jehtieġilha tiżen l-effett pożittiv tal-ghajjnuna ppjanata għall-iżvilupp tal-attivitajiet li l-ghajjnuna hija maħsuba li tappoġġa u l-effetti negattivi li l-ghajjnuna jista' jkollha fuq is-suq intern ⁽¹⁶⁸⁾.

⁽¹⁶⁵⁾ Id-deċizzjoni tal-Kummissjoni tas-27 ta' Novembru 2002 dwar l-Ghajjnuna mill-Istat NN 101/2002 – Ghajjnuna ta' Salvataġġ tar-Renju Unit għal British Energy plc.

⁽¹⁶⁶⁾ Il-Komunikazzjoni tal-Kummissjoni – Il-linji gwida dwar l-ghajjnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà (GU C 249, 31.7.2014, p. 1).

⁽¹⁶⁷⁾ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (GU L 198, 22.6.2020, p. 13).

⁽¹⁶⁸⁾ Is-Sentenza tat-22 ta' Settembru 2020, *L-Awstrija vs Il-Kummissjoni*, ECLI:EU:C:2020:742, il-punt 101.

- (449) Min-naħa negattiva tal-bilanċ, kif huwa deskritt fil-premessa (439), il-miżura notifikata se taffettwa l-kompetizzjoni fil-Ġermanja u fiż-żoni ġirien, u se tiddel l-ordni tal-mertu. Madankollu, kif huwa deskritt fit-taqsimha 6.3.3.2, il-miżura emendata ta' RWE hija mfassla sabiex jiġu evitati effetti negattivi bla bżonn fuq il-kompetizzjoni u l-kummerċ. B'mod partikolari, il-miżura emendata ta' RWE tippermetti lill-benefiċjarju jsahhaħ il-pożizzjoni tiegħu fis-suq jew jidhol fi swieq ġodda b'mod li ma kienx ikun possibbli fil-kontrofattwali.
- (450) Min-naħa pożittiva tal-bilanċ, il-Kummissjoni tinnotta li t-tnehhija gradwali tal-ġenerazzjoni tal-enerġija li taħdem bil-linjite se tiffacilita l-iżvilupp ta' kapacità tal-elettriku addizzjonali bbażata fuq teknoloġiji oħra, jiġifieri l-RES, u se tippermetti lill-Ġermanja tilhaq il-mira tagħha tan-newtralità klimatika fil-hin, jiġifieri mira *interim* sal-2030 u mira finali sal-2045 (ara t-taqsimha 6.3.2). Barra minn hekk, l-għajjuna se twassal għal effetti pożittivi f'termini ta' kisbiet ambjentali, bħat-tnaqqis sinifikanti fl-emissjonijiet tas-CO₂ li jammontaw għal miljuni ta' tunnelli ta' CO₂ fis-sena, li jistgħu jirrappreżentaw madwar 40 % tal-emissjonijiet tas-CO₂ fil-Ġermanja (il-premessi (16) u (17)). Dan it-tnaqqis ma jsehhx fl-istess perġodu ta' żmien mingħajr il-miżura notifikata, peress li RWE ma jkollhiex l-inċentiv li ttemm l-operazzjonijiet tal-installazzjonijiet tal-linjite profittabbli tagħha. Barra minn hekk, il-miżura notifikata ġġib magħha prevedibbiltà fir-rigward tal-gheluq ta' impjanti li jahdmu bil-linjite, li se jiżgura s-sigurtà tal-provvista u se jagħti assigurazzjoni lill-operaturi tal-linjite f'termini ta' impjegji u effetti soċjetali oħra.
- (451) Barra minn hekk, l-awtoritajiet Ġermaniżi fasslu l-miżura notifikata b'mod li jimminimizzaw id-distorsjoni potenzjali tal-kompetizzjoni li tirriżulta mill-miżura notifikata, kif huwa deskritt fil-premessa (440). Għalhekk, l-effetti pożittivi tal-miżura notifikata se jappoġġaw it-tranzizzjoni lejn attivitajiet ambjentalment sostenibbli u se jgħinu biex jintlahqu l-miri legalment vinkolanti skont il-Liġi Ewropea dwar il-Klima u l-miri tal-Unjoni għall-2030 għall-enerġija u l-klima billi jiffacilitaw l-iżvilupp tal-elettriku ġġenerat minn sorsi alternattivi tal-enerġija, bħall-RES.
- (452) Barra minn hekk, il-miżura notifikata hija konformi mal-prinċipju "la tagħmilx ħsara sinifikanti", peress li l-miżura notifikata ma hijiex qiegħda tappoġġa t-tweqqif ta' attivitajiet ekonomiċi li jagħmlu ħsara sinifikanti lil xi oġġettiv ambjentali, bħal zieda fl-emissjonijiet ta' gassijiet serra. Għall-kuntrarju, l-oġġettiv tal-miżura notifikata huwa li jitnaqqsu l-emissjonijiet ta' gassijiet serra u li jiġi ffacilitat l-iżvilupp tal-elettriku ġġenerat minn sorsi alternattivi tal-enerġija, bħall-RES.
- (453) Għalhekk, l-effetti pożittivi tal-miżura notifikata jegħlbu l-effetti temporanji fuq il-kompetizzjoni fil-Ġermanja u fiż-żoni ġirien, peress li l-miżura notifikata se tippermetti li jinkiseb tnaqqis akbar fl-emissjonijiet tas-serra u hija mfassla b'mod li tillimita d-distorsjonijiet tal-kompetizzjoni, peress li hija limitata fiż-żmien, speċjalment fid-dawl tat-tnehhija gradwali aċċellerata sal-2030, u hija proporzjonata u tibqa' taħt il-profitti stmati mitlufa ta' RWE (ara l-premessa (440)). B'mod ġenerali, il-miżura notifikata hija konformi mal-oġġettivi tal-Artikolu 107(3)(c) tat-TFUE peress li tiffacilita l-iżvilupp tal-attività ekonomika tal-elettriku ġġenerat minn sorsi alternattivi, fejn għajjuna bħal din ma taffettwax hażin il-kompetizzjoni sa punt li jmur kontra l-interess komuni.
- (454) Bħala konklużjoni, il-Kummissjoni hija tal-fehma li r-rekwiżiti skont il-punti 71 sa 73 tas-CEEAG huma ssodisfati. B'hekk, il-Kummissjoni tqis li l-effetti pożittivi tal-miżura notifikata jegħlbu l-effetti negattivi potenzjali tagħha fuq il-kundizzjonijiet tal-kompetizzjoni u tal-kummerċ.

6.3.5. Kumpaniji f'diffikultà u taħt ordni ta' rkupru

- (455) Il-Kummissjoni tinnotta li l-Ġermanja kkonfermat li RWE ma hijiex impriza f'diffikultà u li ma hijiex soġġetta għal ordni ta' rkupru pendenti (il-premessi (81) u (82)). Għalhekk, il-miżura emendata ta' RWE tikkonforma mal-punti 14 u 15 tas-CEEAG ⁽¹⁶⁹⁾.

⁽¹⁶⁹⁾ Dan jimplika wkoll li ma jistax isir tqabbil mal-kawża ta' ristrutturar ta' British Energy plc, kif huwa ssuġġerit minn parti terza.

6.3.6. *Konklużjoni dwar il-kompatibbiltà tal-ghajnuna*

- (456) Bħala konklużjoni, il-Kummissjoni ssib li l-miżura emendata ta' RWE hija kompatibbli mas-suq intern, peress li tiffaċilita l-iżvilupp ta' attività ekonomika u ma taffettwax b'mod mhux xieraq il-kundizzjonijiet tan-negozjar sa punt li jmur kontra l-interess komuni. Barra minn hekk, l-effetti pożittivi tal-ghajnuna jegħlbu l-effetti negattivi fuq il-kompetizzjoni u l-kummerċ. Għalhekk, il-miżura emendata ta' RWE hija kompatibbli mat-taqsimha 4.12.1 tas-CEEAG u mal-Artikolu 107(3)(c) tat-TFUE.

7. KONKLUŻJONI

- (457) Il-miżura emendata ta' RWE hija kompatibbli mas-suq intern abbażi tal-Artikolu 107(3)(c) tat-TFUE, fid-dawl tad-dispożizzjonijiet rilevanti tas-CEEAG.

ADOTTAT DIN ID-DEĊIŻJONI:

Artikolu 1

Il-miżura ta' ghajnuna mill-Istat li r-Repubblika Federali tal-Ġermanja qiegħda tippjana li timplimenta għal RWE, li tammonta għal EUR 2,6 biljun, hija kompatibbli mas-suq intern fis-sens tal-Artikolu 107(3), il-punt (c) tat-Trattat dwar il-Funzjonament tal-Unjoni Ewropea.

L-implimentazzjoni tal-ghajnuna mill-Istat, li tammonta għal EUR 2,6 biljun, hija awtorizzata skont dan.

Artikolu 2

Din id-Deciżjoni hija indirizzata lir-Repubblika Federali tal-Ġermanja.

Magħmul fi Brussell, il-11 ta' Diċembru 2023.

Għall-Kummissjoni
Margrethe VESTAGER
Vici President Eżekuttiv